

مِظَالُ الْعَهْدِ قُرْآنِ حَمِيرَة

مُنْتَخَبُ الْأَصْحَابِ  
زَكَاتٌ بَرَاءَةٌ درسی

زنکات برائے درس و تدریس

حصہ پنجم

مؤلف

حافظ انجینئر نوید احمد



ابن ملک القرآن سندھ کراچی جپستہ

مرحوم و مغفور مرؤ سس انجمن خدام القرآن سندھ، کراچی مختتم ڈاکٹر اسہار احمد بھٹکی دیرینہ خواہش اور عمل کے عین مطابق، انجمن نہ اپنی تمام تصنیفات، تالیفات اور خطابات (آڈیو/ وڈیو) کو طبع اور تیار کر کے چاہے قیمتیاً مفت تقسیم کرنے کی مکمل اجازت دیتی ہے، اس ضمن میں ہمارا "مفہوم حقوق" کا کوئی تقاضا بھی نہیں۔ البتہ اجراء کرنے والے ان تمام مواد کے نفع/ نقل، اجراء سے قبل انجمن کو تحریری اطلاع کے ساتھ تجھنے کا پابند ہو گا اور ان میں کسی قسم کی تبدیلی کرنے کا مجاز نہیں ہو گا۔ یہ تبدیلی یعنی الفاظ، عناوین اقتباس، سیاق و سابق سے الگ کر کے جملے کا حوالہ یا اس کا ایسا استعمال جس سے انجمن نہ اور اس کے مؤلفین کی صحیح ترجیحی نہ ہوتی ہو اور اس سے ہماری عربت و شہرت پر حرف آئے تو ہم اس کے خلاف قانونی چارہ جوئی کا حق رکھتے ہیں۔

نام کتاب	:	منتخب نصاب (دری) حصہ پنجم
مؤلف	:	حافظ انجینیر نوید احمد بھٹکی
ناشر	:	مطبوعات، انجمن خدام القرآن سندھ، کراچی
	:	مرکزی دفتر: B-375، علامہ شبیر احمد عثمانی روڈ
	:	بلاک 6، لکش اقبال، کراچی
	:	+92-21-34993436

ای میل	:	Publications@QuranAcademy.com
ویب سائٹ	:	www.QuranAcademy.com
طبع 01 تا 07	:	5350
طبع 08	:	جماعی الاول 1444ھ مبر نو 2022ء
تعداد	:	1100
قیمت	:	520/=

### ملک بھر میں قرآن اکٹھ بزر و مراكز

#### Karachi:

Quran Academy Defence 021-35340022-4  
Quran Academy Yaseenabad 021-36337361 - 36806561

Quran Academy Korangi 021-35074664

Quran Institute Gulistan-e-Johar 021-34030119

#### Hyderabad:

Quran Academy Qasimabad 022-2106187

Quran Institute latifabad 022-3860489

#### Sukkur:

Quran Markaz Sukkur 071-5807281

#### Quetta:

Quran Academy Quetta 081-2842969

#### Jhang:

Quran Academy Jhang 047-7630861 - 7630863

#### Faisalabad:

Quran Academy Faisalabad 041-2437618

#### Lahore:

Quran Academy Lahore 042-35869501-3

#### Multan:

Quran Academy Multan 061-6510451 - 6520451

#### Islamabad:

Quran Academy Islamabad 051-2605725

#### Gujranwala:

Quran Markaz Gujranwala 055-3891695 - 0334-4600937

#### Peshawar:

Quran Markaz Peshawar 091-2584824 - 2019541

#### Malakand:

Quran Markaz Temargara 0945-601337

#### Azad Kashmir:

Quran Markaz Muzaffarabad 0982-2447221

# انتساب

اُن باہمٰت حضرات و خواتین کے نام  
جو الفاظِ قرآنی

هُوَ خَيْرٌ مِّمَّا يَجْعَلُونَ (یوس 58:10)

پریقین کی عملی مثال قائم کرتے ہوئے اور حدیث نبوی ﷺ  
خَيْرٌ كُمْ مَنْ تَعْلَمَ الْقُرْآنَ وَ عَلَيْهِ (بخاری)

کو پیشِ نظر رکھتے ہوئے دنیا کی عارضی لذتوں کے مقابلے میں  
آخرت کی ابدی کامیابی کے حصول کے لیے  
اپنی بہترین صلاحیتیں  
قرآن کریم کے سیکھنے اور سکھانے کے لیے  
وقف کر دیں۔

# فہرست

5	منتخبِ نصاب حصہ پنجم تعارف	1
6	حقیقتِ صبر	2
24	درس اول: سورۃ العنكبوت <sup>29</sup> آیات 13 تا 1	3
46	درس دوم: سورۃ العنكبوت <sup>29</sup> رکوع 7 تا 5	4
60	درس سوم: سورۃ الکھف <sup>18</sup> آیات 27 تا 29	5
80	درس چہارم: سورۃ البقرۃ <sup>2</sup> آیات 153 تا 157	6
101	درس پنجم: غزوہ بدر بنی اکرم <small>صلی اللہ علیہ وسَلَّمَ</small> کی حیاتِ مبارکہ میں قتال فی سبیل اللہ کا آغاز	7
121	درس ششم: غزوہ احد - عارضی ہلکست اور شدید آزمائش	8
144	درس ہفتم: غزوہ احزاب - آزمائش و امتحان کا نقطہ عروج	9
163	درس ہشتم: صلح حدیبیہ - فتح و نصرت کا آغاز	10
184	درس نهم: فتح مکہ - جزیرہ نما عرب میں غالبہ دین حق کی تمجیل	11
208	درس دهم: غزوہ تبوک - دعوتِ اسلام کے بین الاقوامی دور کا آغاز	12

## حوالہ جات

- "مطالعہ قرآن حکیم کا منتخبِ نصاب" کتابی صورت میں جس میں منتخبِ نصاب میں شامل تمام مقامات کا متن اور ترجمہ موجود ہے۔
- "مطالعہ قرآن حکیم کا منتخبِ نصاب (مفہل)" دو جلدیں میں جس میں منتخبِ نصاب میں شامل تمام مقامات کا متن، ترجمہ اور شرائع موجود ہے۔
- منتخبِ نصاب کے تمام مقامات کے مختصر لیکن جامع دروس پر مشتمل الہدیٰ سیریز کے 44 یوکھر ز پر مشتمل MP3 سی ذی۔
- منتخبِ نصاب کے تمام مقامات کے تفصیلی دروس پر مشتمل 12 ویدیو DVD / 12 آڈیو MP3 میڈیا فایلز

## منتخب نصاب حصہ پنجم

### تعارف

منتخب نصاب حصہ پنجم کا موضوع ہے صبر و مصابرت۔ صبر و ثبات، ہمت و جرأت اور پامردی و استقلال کی کامل ترین مثال تھے **مُحَمَّدُ رَسُولُ اللّٰهِ ﷺ**۔ لہذا منتخب نصاب حصہ پنجم کے اساق، دور بیوی **علیہ السلام** میں پیش آنے والے صبر کے مختلف مواقع سے ایک تدریج کے ساتھ بحث کرتے ہیں۔ منتخب نصاب حصہ پنجم کی ابتداء حقیقت صبر کے موضوع پر ایک مضمون سے ہوتی ہے اور اس کے بعد اس اساق اس حصہ میں شامل ہیں۔

پہلا درس **سورة العنکبوت**<sup>29</sup> کے پہلے رکوع پر مشتمل ہے۔ اس رکوع میں اہل ایمان کو ان حالات میں صبر و ثبات کی تلقین کی گئی جبکہ وہ کفار کی طرف سے بہیانہ تشدید پر گھبرا گئے تھے۔

دوسرادرس **سورة العنکبوت**<sup>29</sup> کے آخری تین رکوعوں میں سے ان ہدایات کے بیان پر مشتمل ہے جو ان حالات سے متعلق ہیں جب اہل ایمان پر ظلم و ستم اپنی آخری حدود کو پہنچ رہا ہو۔

تیسرا درس **سورة الکھف**<sup>18</sup> کی آیات 27 تا 29 پر مشتمل ہے جس میں اس صورت حال میں صبر اور استقامت کی تلقین ہے جب باطل یہ محسوس کر چکا ہو کہ وہ اہل حق کو تشدید یالائچ کے ذریعہ جادہ حق سے نہیں ہٹا سکتا، لہذا وہ اہل حق کو سودے بازی کے جال میں جکڑنے کی کوشش کر رہا ہو۔

چوتھا درس **سورة البقرة**<sup>2</sup> کی آیات 153 تا 157 پر مشتمل ہے جس میں مسلمانوں کو بحریت مدینہ کے فوراً بعد قتال کے کٹھن مرافق میں صبر و ثبات کے حوالے سے اہم ہدایات دی گئی ہیں۔

پانچویں درس سے لے کر دسویں درس میں بالترتیب غزوہ بدر، غزوہ أحد، غزوہ احزاب، صلح حدیبیہ، فتح مکہ اور غزوہ تبوک کے موقع پر پیش آنے والی آزمائشوں پر صبر کے مرافق کا بیان ہے۔

# حقیقتِ صبر

موضوع کی اہمیت:

انسان کی سب سے بڑی کامیابی یہ ہے کہ اسے اللہ کی محبت و قربت اور آخرت میں جنت کی عظیم نعمت حاصل ہو جائے۔ اس کامیابی کے حصول کا ذریعہ ہے صبر۔ اس حوالے سے آیاتِ قرآنی کی وہیں میں مندرجہ ذیل نکات قابل ذکر ہیں:

1. صبر اللہ کے محبوب بندوں کی صفت ہے:

الصَّابِرِينَ وَ الصَّدِيقِينَ وَ الْقَنِيْتِينَ وَ الْمُنْفِقِينَ وَ الْمُسْتَغْفِرِينَ بِالْأَسْحَارِ ①  
(آل عمران ۱۷)

"یہ لوگ ہیں جو صبر کرنے والے، پنج بولنے والے، فرمانبرداری کرنے والے، (اللہ کی راہ میں) خرچ کرنے والے اور اوقاتِ سحر میں گناہوں پر بخشش مانگنے والے ہیں"۔

وَ لَيَشِيرُ الْمُخْبِتِينَ ۝ الَّذِينَ إِذَا ذُكِرَ اللَّهُ وَ حِلَّتْ قُلُوبُهُمْ وَ الصَّابِرِينَ عَلَىٰ مَا أَصَابَهُمْ وَ الْمُقْيِنِي الصَّلُوةٌ وَ مِمَّا رَزَقْنَاهُمْ يُنْفِقُونَ ② (الحج ۳۴: ۳۵)

"اور (ایے نبی ﷺ) خوشخبری سناد تجھے عاجزی اختیار کرنے والوں کو۔ یہ لوگ ہیں کہ جب اللہ کا نام لیا جاتا ہے تو ان کے دل لرز جاتے ہیں اور (جب) ان پر مصیبت پڑتی ہے تو صبر کرتے ہیں اور نماز قائم کرتے ہیں اور جو (مال) ہم نے ان کو عطا کیا ہے اُس میں سے (نیک کاموں میں) خرچ کرتے ہیں"۔

2. اللہ صبر کرنے والوں سے محبت کرتا ہے:

وَ كَائِنُ مِنْ نَبِيٍّ قُتِلَ أَمْعَةٌ رِّبِيْوَنَ كَثِيرٌ فَهَا وَ هُنُو إِلَيْهَا أَصَابَهُمْ فِي سَبِيلِ اللَّهِ وَ مَا ضَحْفُوا وَ مَا اسْتَكَانُوا وَ اللَّهُ يُحِبُّ الصَّابِرِينَ ③ (آل عمران ۱۴۶)

"اور کتنے ہی نبی ایسے گزرے ہیں کہ جن کے ساتھ مل کر اللہ والوں نے جنگ کی ہے تو جو مصیبتوں میں ان پر اللہ کی راہ میں واقع ہوئیں ان کے سبب انہوں نے تہ توہمت ہاری اور نہ

بزدیلی و کھائی، نہ (کافروں سے) دبے۔ اور اللہ تعالیٰ صبر کرنے (ڈٹ جانے) والوں سے محبت کرتا ہے۔"

3. اللہ کی مدد صبر کرنے والوں کے ساتھ ہوتی ہے:

كُفَّارٌ مِّنْ فِئَةِ قَلِيلٍ غَلَبَتْ فِئَةً كَثِيرَةً بِإِذْنِ اللَّهِ وَاللَّهُ مَعَ الصَّابِرِينَ ﴿٢﴾  
البقرة 2 : 249

"بارہا ایسا ہوا ہے کہ چھوٹی جماعت غالب آگئی بڑی جماعت پر اللہ کے حکم سے اور اللہ صبر کرنے والوں کے ساتھ ہے۔"

فَإِنْ يَكُنْ قِنْكُمْ مِّائَةً صَابِرَةً يَغْلِبُوْا مِائَتَيْنِ وَإِنْ يَكُنْ قِنْكُمْ أَلْفًا يَغْلِبُوْا  
أَلْفَيْنِ بِإِذْنِ اللَّهِ وَاللَّهُ مَعَ الصَّابِرِينَ ﴿٦﴾ الانفال 6 : 66

"پس اگر تم میں ایک سو ثابت قدم رہنے والے ہوں گے تو دوسو پر غالب رہیں گے اور اگر ایک ہزار ہوں گے تو اللہ کے حکم سے دو ہزار پر غالب رہیں گے اور اللہ صبر کرنے والوں کے ساتھ ہے۔"

4. صبر دنیا میں اہل باطل سے حفاظت کا ذریعہ ہے:

وَإِنْ تَصِرُّوْا وَتَتَقْوُا لَا يَضُرُّكُمْ كَيْدُهُمْ شَيْئًا إِنَّ اللَّهَ بِمَا يَعْمَلُونَ مُحِيطٌ ﴿١﴾  
آل عمران 3 : 120

"اور اگر تم صبر کرو اور اللہ کی نافرمانی سے بچو تو ان کی سازشیں تمہیں کچھ بھی نقصان نہ پہنچا سکیں گی اور اللہ ان کی حرکتوں کا احاطہ کیے ہوئے ہے۔"

5. راہ حق میں مومنوں کو صبر کے امتحان سے گزرنا پڑے گا:

لَتُبْلَوُنَّ فِي أَمْوَالِكُمْ وَأَنْفُسِكُمْ وَلَتَسْتَعْنَ مِنَ الَّذِينَ أُوتُوا الْكِتَابَ مِنْ قَبْلِكُمْ وَ  
مِنَ الَّذِينَ أَشْرَكُوا أَذْيَى كَثِيرًا وَإِنْ تَصِرُّوْا وَتَتَقْوُا فَإِنَّ ذَلِكَ مِنْ عَذَابِ الْأُمُورِ ﴿٥﴾  
آل عمران 3 : 186

"(مومنو!) مال و جان میں تمہاری آنماش ہو کے رہے گی اور تمہیں اہل کتاب اور مشرکین سے بہت زیادہ تنکیف دہتا تھا سننا پڑیں گی اور اگر تم صبر کرو اور اللہ کی نافرمانی

سے پچھو تو یہ بڑے ہمت کے کاموں میں سے ہے"۔

وَ لَنْبَلُوكُمْ حَتَّىٰ تَعْلَمَ الْمُجْهَرِينَ مِنْكُمْ وَ الصَّابِرِينَ وَ نَبْلُوا أَخْبَارَكُمْ ⑤

(محمد<sup>47</sup>: 31)

"اور ہم تمہیں آزمائ کر رہیں گے یہاں تک کہ ظاہر کر دیں گے تم میں سے جہاد اور صبر کرنے (ڈٹ جانے) والوں کو اور ہم تمہارے حالات جانچ کر رہیں گے"۔

6. صبر کرنے والوں کو اللہ بغیر حساب اجر عطا فرمائے گا:

إِنَّمَا يُؤْفَى الصَّابِرُونَ أَجْرَهُمْ بِغَيْرِ حِسَابٍ ⑥ (الزمر<sup>39</sup>: 10)

"بے شک صبر کرنے والوں کو ان کا اجر بغیر حساب کے ملے گا"۔

مَا عِنْدَكُمْ يَنْفَدُ وَ مَا عِنْدَ اللَّهِ بَاقٍ ۖ وَ لَنَجْزِيَنَّ الَّذِينَ صَبَرُوا أَجْرَهُمْ  
يَا أَخْسَرُونَ مَا كَانُوا يَعْمَلُونَ ⑦ (النحل<sup>16</sup>: 96)

"جو کچھ تمہارے پاس ہے وہ ختم ہو جاتا ہے اور جو اللہ کے پاس ہے وہ باقی رہنے والا ہے اور جن لوگوں نے صبر کیا ہم ان کو ضرور ان کے بہترین اعمال کی مناسبت سے بدل دیں گے"۔

7. جنت صبر ہی کا بدلہ ہے:

رمضان المبارک کے بارے میں نبی اکرم ﷺ کا ارشاد ہے:

وَ هُوَ شَهْرُ الصَّابِرِ وَ الصَّابِرُ تَوَابُهُ الْجَنَّةُ ⑧

"اور وہ صبر کا مہینہ ہے اور صبر ہی ہے جس کا بدلہ جنت ہے"۔

قرآن حکیم میں اللہ نے مومنوں کو خبر داہر فرمایا:

أَمْ حَسِبْتُمْ أَنْ تَدْخُلُوا الْجَنَّةَ وَ لَنَا يَعْلَمُ اللَّهُ الَّذِينَ جَاهَدُوا مِنْكُمْ وَ يَعْلَمُ  
الصَّابِرِينَ ⑨ (آل عمران<sup>3</sup>: 142)

"کیا تم یہ سمجھتے ہو کہ (بغیر آنائش کے) جنت میں چلے جاؤ گے حالانکہ ابھی تو اللہ نے ظاہر ہی نہیں کیا کہ تم میں سے کون جہاد کرنے والے ہیں اور کون صبر کرنے (ڈٹ جانے) والے ہیں"۔

(١) شعب الإيمان للبيهقي، كتاب فضائل شهر رمضان بباب أظل لكم شهر عظيم، شهر مبارك، عن أبي هريرة رضي الله عنه

روز قیامت اللہ تعالیٰ کافروں سے فرمائیں گے کہ وہ لوگ جن کا تم دنیا میں مذاق اڑاتے رہے، جن کی عملی جدوجہد میں تم رکاوٹ بنتے رہے، جنہیں کمزور دیکھ کر تم نے دبائے رکھا اور وہ کمال اہم و بردباری سے صبر کا دامن تھا میں رہے، دیکھو آج اس صبر کی بدولت میں انہیں کیا بدله دے رہا ہوں، کیا اعلیٰ مقامات انہیں حاصل ہو رہے ہیں! الفاظ قرآنی ہیں:

**إِنَّ جَرِيْتُهُمُ الْيَوْمَ بِمَا صَبَرُوا، أَنَّهُمْ هُمُ الْفَائِزُونَ** (الْمُؤْمِنُونَ<sup>23</sup>: 111)

"آج میں نے انہیں بدله دے دیا جو انہوں نے صبر کیا تھا، بلاشبہ وہی منزل مراد کو پہنچنے والے ہیں۔"

**وَجَرَاهُمْ بِمَا صَبَرُوا جَنَّةً وَحَرِيْدَأً** (الدَّهْر<sup>76</sup>: 12)

"اور وہ (اللہ) ان کے صبر کے بدله انہیں دے گا جنت اور ریشم (کالباس)۔"  
فرشتے اہل جنت سے کہیں گے:

**سَلَامٌ عَلَيْكُمْ بِمَا صَبَرْتُمْ فَنِعْمَ عُقْبَى الدَّارِ** (الرَّعْد<sup>13</sup>: 24)

"تم پر سلام ہو اس صبر کی وجہ سے جو تم نے کیا، پس عمدہ ہے عاقبت کا گھر۔"

## مفہوم:

لفظ صبر کا مادہ ہے ص ب د - باب ضرب سے، اس کے لغوی معنی ہیں جھیلنا، برداشت کرنا یا خود کو روکنا۔ ارشادات باری تعالیٰ ہیں:

**وَ إِنْ عَاقِبَتْمُ فَعَاقِبُوا بِمِثْلِ مَا عَوْقَبْتُمْ بِهِ وَ لَئِنْ صَبَرْتُمْ لَهُو خَيْرٌ لِلصَّابِرِينَ** (النَّحْل<sup>16</sup>: 126)

"اور اگر تم ان سے بدله لیتا چاہو تو اتنا ہی لو جتنی تکلیف تمہیں ان سے پہنچی اور اگر برداشت کرو تو وہ صبر کرنے والوں کے لیے بہت اچھا ہے۔"

**وَ اصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْغَدَاةِ وَ الْعَشِيِّ يُرِيدُونَ وَجْهَهُ** (الکھف<sup>18</sup>: 28)

"اور (اے نبی ﷺ) اپنے آپ کو روکے رکھیے ان کے ساتھ جو صبح و شام اپنے رب کو پکارتے اور اس کی خوشنودی کے طالب ہیں۔"

اصطلاحی طور پر صبر کے معنی ہیں ناخوشگوار حالات میں استقامت کے ساتھ ڈٹے رہنا، مختلف قوتوں سے الجھنا اور اپنے موقف و مشن سے بچھنے نہ ہٹنا۔ قرآن حکیم میں ذکر ہے کہ حضرت طالوت کے مٹھی بھر ساتھیوں نے تعداد میں جالوت کے کئی گنابڑے لشکر سے مقابلہ کے وقت یوں دعا کی:

رَبَّنَا أَفْرِغْ عَلَيْنَا صَبْرًا وَ ثَبِّتْ أَقْدَامَنَا وَ انصُرْنَا عَلَى الْقَوْمِ الظَّفِيرِينَ ۝  
(البقرة: 250)

"اے ہمارے رب ہمیں بھر پور استقامت عطا فرم اور ہمارے قدموں کو جمادے اور کفار کے مقابلہ میں ہماری مدد فرم۔"

كشاڪش خس و دریا ہے دید نی کوثر الجھ رہے ہیں زمانے سے چند دیوانے

## صبر کی اقسام:

صبر کی دو اقسام ہیں یعنی حادثات پر صبر کرنا اور کسی مقصد کی خاطر صبر کرنا۔

### 1. حادثات پر صبر:

حوادث کے حوالے سے ہدایتِ ربیٰ ہے:

مَا آصَابَ مِنْ مُّصِيبَةٍ إِلَّا بِإِذْنِ اللَّهِ وَ مَنْ يُؤْمِنْ بِاللَّهِ يَهْدِ قَلْبَهُ ۚ

(التغابن: 63)

"کوئی مصیبت نازل نہیں ہوتی مگر اللہ کے حکم سے اور جو شخص اللہ پر ایمان رکھتا ہے وہ اس کے دل کو ہدایت دیتا ہے۔"

بندہ مومن حادثات کو منجائب اللہ اور ذریعہ آزمائش سمجھتا ہے اور پھر اللہ سے اجر کی امید پر فوری صبر کرتا ہے۔ اسے صبر جمیل کہا جاتا ہے۔ ویسے صبر توہر انسان کو کرنا پڑتا ہے کیوں کہ مرشیوں، ماتم، نالہ و فریاد، بال نوچنے، گریبان چھاڑنے اور سر پر خاک ڈالنے سے حادثات کی تلافی نہیں ہو جاتی لیکن یہ سب کرنے کے بعد کا صبر، انسان کو اجر سے محروم کر دیتا ہے۔ واثمندی کا تقاضا ہے کہ صبر جمیل کیا جائے۔

مَرَّ النَّبِيُّ صَلَّى اللَّهُ عَلَيْهِ وَسَلَّمَ بِأَمْرِ أَيَّةٍ تَبَيَّنَ عِنْدَ قَبْرِ فَقَالَ أَتَقُولُ أَنَّقِيلَ اللَّهَ وَأَصِيرِنِي  
قَالَتْ: إِلَيْكَ عَنِّي، فَإِنَّكَ لَمْ تُصْبِ بِمُصِيبَتِي، وَلَمْ تَعْرِفْهُ، فَقِيلَ لَهَا: إِنَّهُ النَّبِيُّ

صَلَّى اللَّهُ عَلَيْهِ وَسَلَّمَ، فَأَتَتْ بَابَ النَّبِيِّ صَلَّى اللَّهُ عَلَيْهِ وَسَلَّمَ، فَلَقَنَ تَجَدُّدَ عِنْدَهُ  
بَوَابِينَ، فَقَالَتْ: لَئِنْ أَعْرِفُكَ، فَقَالَ إِنَّمَا الصَّبْرُ عِنْدَ الصِّدْمَةِ الْأُولَى<sup>(١)</sup>

"نبی ﷺ ایک عورت کے پاس سے گزرے جو قبر پر رورہی تھی، تو آپ ﷺ نے فرمایا  
کہ اللہ سے ڈرو اور صبر کرو، عورت نے کہا کہ دور ہو جا، تجھے وہ مصیبت نہیں پہنچی جو مجھے  
پہنچی ہے اور نہ تو اس مصیبت کو جانتا ہے، اس نے آپ کو پہچانا نہیں۔ اس سے کہا گیا تو وہ  
نبی ﷺ کے دروازے کے پاس آئی اور وہاں دربان نہ پائے اور عرض کیا کہ میں نے  
آپ کو پہچانا نہ تھا، آپ نے فرمایا کہ صبر ابتداء صدمہ کے وقت ہوتا ہے"۔

## 2. کسی مقصد کی خاطر صبر کرنا:

مقصد ثابت بھی ہو سکتا ہے اور منقی بھی، البتہ ہر مقصد کے حصول کے لیے صبر واستقامت  
ناگزیر ہے۔ ثبت مقصد کے لیے بھی صبر کی دو صورتیں ہیں:

1. اعمال صالحہ کے لیے صبر کرنا: نیکی پر کاربند رہنے یا گناہ سے بچنے کے لیے انسان کو صبر کرنا  
پڑتا ہے۔ مثلاً فجر کی نماز کی ادائیگی کے لیے روزانہ اپنی نیند کو قربان کرنا پڑتا ہے۔ اسی  
طرح اگر انسان ضرورت مند ہو اور اس کے لیے حرام کمائی کا حصول ممکن ہو تو خود کو اس  
سے روکنا بغیر صبر کے ممکن نہیں۔ صبر ہی کے ذریعہ انسان ایمان پر کاربند رہتا ہے اور  
عمل صالح کے بنیادی تقاضے پورے کرتا ہے۔ پھر اپنے جذبات کو تھامنا بھی صبر ہی سے  
ممکن ہوتا ہے اور خواہشات کی لگائیں بھی صبر ہی کے ذریعے کچھی جا سکتی ہیں۔ سورۃ  
النازعات<sup>79</sup> آیت 40-41 میں فرمایا گیا:

وَ أَمَّا مَنْ خَافَ مَقَامَ رَبِّهِ وَ نَهَى التَّفْسَ عَنِ الْهَوَى لَفِي الْجَنَّةَ هِيَ

الْمَأْوَى

"اور جو اپنے رب کے سامنے جواب دہی کے احساس سے ڈرتا رہا اور اس نے اپنے  
آپ کو نفسانی خواہشات سے روکے رکھا تو جنت ہی اس کاٹھکانہ ہے"۔

(۱) صحیح البخاری، کتاب الجنائز، باب زیارت القبور، عن أنس بن مالک رضي الله عنه

اس آیت میں صبر ہی کا بیان ہے جس کے ذریعہ خواہشات کو دبانا، شہوات کو لگام دینا اور مر غوبات نفس کے حصول کے لیے طبیعت میں جو طوفان بپا ہے اُس کو روک کر رکھنا ممکن ہوتا ہے۔ اس کے بعد انسان ایمان پر گامزد رہ سکتا ہے اور عمل صالح کے مدارج و مراتب طے کر سکتا ہے۔

تواصی بالحق کے لیے صبر کرنا: کسی بھی انسان کو حق کی تبلیغ کے مشن سے ہٹانے کے لیے اس پر ظزو و تشدد بھی کیا جاتا ہے، لاچ بھی دی جاتی ہے اور سودے بازی کی پیشکش بھی کی جاتی ہے۔ صبر یہ ہے کہ اپنی منزل اور اپنے ہدف کے تعین کے بعد انسان پوری ثابت قدی سے اس کی طرف پیش قدی جاری رکھے۔ کوئی مخالفت، کوئی رکاوٹ، کوئی تشدد، اُسے اپنے مقصد اور اپنی منزل مقصود کی جانب پیش قدی سے روک نہ سکے، کوئی طمع، کوئی لاچ، یا کسی اعتبار سے مر غوبات نفس کی کوئی کشش اُس کی راہ میں حائل نہ ہو سکے اور نہ ہی سودے بازی کی کوئی پیشکش اُسے باطل کے ساتھ سمجھوتے پر آمادہ کر سکے۔ تواصی بالحق کو جاری رکھنے کے لیے ان تینوں صورتوں میں صبر کرنا پڑتا ہے۔

اس حوالے سے نبی اکرم ﷺ صبر و ثبات کی کامل مثال ہیں۔ مکی دور کے ابتدائی چھ سالوں میں آپ ﷺ پر ظزو و تشدد کے پہاڑ توڑے گئے لیکن آپ ﷺ اپنے مشن پر ڈٹے رہے۔ پھر آپ ﷺ کو دولت، بادشاہت اور مکہ کی خوبصورت ترین خاتون سے شادی کی پیشکش کی گئی لیکن آپ ﷺ کی فتنہ سے مر عوب نہ ہوئے۔ مکی دور کے آخر میں آپ ﷺ کو سودے بازی کی پیشکش کی گئی لیکن آپ ﷺ نے اس پیشکش کو بھی ٹھکرایا۔

سید قطب شہید رض نے اپنی تفسیر "فی خلال القرآن" میں سورۃ آل عمران<sup>۳</sup> کی آری آیت کی تشریح میں صبر کی صورتیں بڑی وضاحت سے بیان کی ہیں۔ ایسے محسوس ہوتا ہے کہ یہ بیان، راہِ حق کی جدوجہد کے عملی تجربات کا عکاس ہے:

"دعاوتِ اسلامی اور راہِ حق میں ہر ہر قدم پر مشکلات کا سامنا ہوتا اور ہر ہر مرحلے پر مصائب مقتدر ہوتے ہیں۔ اس لیے صبر اس راہ کا بہترین زادِ راہ ہے۔ نفس کی

خواہشوں اور رغبات پر صبر، اُس کی طبع اور لائج پر صبر، اُس کے ضعف اور کمزوری پر صبر اور اُس کی جلد بازی پر صبر اور لوگوں کی جہاتوں پر صبر، اُن کے غلط تصورات پر صبر، اُن کی کچھ فطرتی پر صبر، اُن کی کچھ باطنی پر صبر، اُن کی کچھ فہمی پر صبر، اُن کے غرور اور اُن کے حق سے گریز پر مبنی حیلے اور بہانوں پر صبر، باطل کے چھلنے پھولنے، سرکشی کے سراٹھانے اور شر کے طاقتوں ہونے پر صبر، بے یار و مدد گار ہونے، راہ کے طویل اور پر صعوبت ہونے پر صبر، تنگی اور تکلیف میں آنے والے شیوهاتی و ساویں پر صبر، رنج و غم، غصہ و طیش اور بے اعتمادی اور ناامیدی جیسے انسیاتی امراض پر صبر، قدرت، نصرت، غلبہ، سہولت اور آسانی کے موقع پر ضبط افس پر صبر اور اس موقع پر شکرِ الہی جمالنا ہر تنگی اور فراخی میں اللہ کی رضامد نظر رکھنا اور ہر معاملے میں اُسی پر توکل کرنا اور اُسی سے ڈرنا اور اُسی کا تقویٰ اختیار کرنا۔ ان تمام امور پر صبر اور اُن تمام امور پر صبر جو سائکِ یعنی راہِ حق کے مسافر کی راہ میں پیش آئیں اور جن کا کوئی احاطہ نہیں ہو سکتا اور نہ ان تجربات کو اور ان کی تجربیوں کو الفاظ میں بیان کیا جاسکتا ہے، بلکہ راہِ حق کا راهی خود ہی اس لذت کو محسوس کر سکتا ہے اور جان سکتا ہے۔ چنانچہ قرآن میں جن مومنین اؤلين کو مخاطب کیا گیا ہے وہ پوری طرح اس لفظ صبر کے مفہوم کو سمجھ رہے تھے کیوں کہ وہ عملًا اور بالفعل ان حالات سے گزر رہے تھے۔

## گذشتہ اسباق میں صبر کا ذکر:

مختطف انصاب کے گذشتہ اسباق میں صبر کا ذکر پانچ مرتبہ آیا ہے:

1. سورۃ العصر<sup>103</sup> میں صبر کو نجاتِ اخزوی کی لازمی شرط اور صراطِ مستقیم کا آخری سنگ میل قرار دیا گیا:

وَالْعَصْرِ ۝ إِنَّ الْإِنْسَانَ لَفِي خُسْرٍ ۝ إِلَّا الَّذِينَ آمَنُوا وَعَمِلُوا الصَّلِحَاتِ وَتَوَاصَوْا  
 بِالْحَقِّ وَتَوَاصَوْا بِالصَّبَرِ ۝

"قسم ہے تیزی سے گزرتے ہوئے زمانے کی بے شک تمام انسان واقعی خسارے میں ہیں سوائے ان کے جو ایمان لائے اور جنہوں نے اچھے عمل کیے اور باہم مل کر حق کی تاکید کی اور باہم مل کر صبر کی تلقین کی۔"

2. سورۃ البقرۃ<sup>۲</sup> آیت 177 میں صبر کو نیکی اور تقویٰ کا نقطہ عروج (climax) قرار دیا گیا:

وَالصَّابِرِينَ فِي الْبُشْرَاءِ وَالصَّرَاءِ وَحِينَ الْبَشَاءِ

"(نیک لوگ بالخصوص) صبر کرنے والے ہوتے ہیں سختیوں میں اور تکالیف میں اور براہی کے وقت۔"

3. سورۃ لقمان<sup>۳۱</sup> آیت 17 میں اس مسلمہ حقیقت کی طرف رہنمائی کی گئی کہ "الْحَقُّ مُرِّ" (ج کڑوا ہوتا ہے)۔ سچائی عام طور پر قابل قبول نہیں ہوتی۔ لہذا اس کی تبلیغ کے روڈ عمل میں تکالیف آئیں گی، ان کو برداشت کرنے کے لیے صبر کا بھرپور مادہ ہونا چاہیے۔ پہلے سے تیار ہو جاؤ کہ یہ راستہ پر خار ہے، اس میں مخالفتوں کے کانٹے بچھے ہوئے ہیں، یہ پھولوں کی تج نہیں ہے۔ حضرت لقمان اپنے بیٹے کو حکم دیتے ہیں:

يَبْنِي أَقِيمِ الصَّلَاةَ وَأُمْرُ بِالْمَعْرُوفِ وَإِنَّهُ عَنِ الْمُنْكَرِ وَاصْبِرْ عَلَى مَا أَصَابَكَ إِنَّ ذَلِكَ مِنْ عَزْمِ الْأَمْوَارِ

"اے میرے بیٹے! قائم کر نماز اور حکم دے نیکی کا اور روک براہی سے اور صبر کر اس پر جو تجوہ پر بیتے بے شک یہ ہے ہمت کے کاموں میں سے۔"

4. سورۃ حم السجدۃ<sup>۴۱</sup> آیت 35 میں صبر کی چوٹی یہ بتائی گئی کہ براہی کا جواب بجلائی سے دیا جائے۔ البتہ آگاہ کر دیا گیا کہ:

وَمَا يُلْقِهَا إِلَّا الَّذِينَ صَبَرُوا وَمَا يُلْقِهَا إِلَّا ذُو حَظٍ عَظِيمٌ

"اور نہیں ملتی یہ سعادت مگر ان کو جنہوں نے صبر کیا اور نہیں ملتی یہ سعادت مگر ان کو جو بڑے نصیب والے ہیں۔"

۵۔ سورۃ الفرقان <sup>۲۵</sup> آیت 75 میں یہ حقیقت واضح کی گئی کہ قرآن کا انسان مطلوب بننے کے لیے درکار اعلیٰ صفات کا حصول بغیر صبر کے ممکن نہیں۔ لہذا ایسے انسانوں کے لیے انعامات کا ذکر کرتے ہوئے فرمایا گیا:

**أُولَئِكَ يُجْزَوْنَ الْغُرْفَةَ بِمَا صَبَرُوا**

"یہ ہیں وہ لوگ جن کو جنت کے بالاخانے عطا کیے جائیں گے اُس صبر کی وجہ سے جو انہوں نے کیا"۔

حقیقت یہ ہے کہ قرآن حکیم میں صبر کا ذکر اس طور سے کیا گیا ہے کہ سلوک قرآنی میں صبر ایادی اور لازمی جزو کی حیثیت رکھتا ہے اور صراطِ مستقیم کا ہر ہر مرحلہ صبر ہی کے ذریعے طے پاتا ہے۔ اس پرے عمل کے روی رواں، اس کے لیے جذبہ محرکہ اور اس کی شرط ناگزیر کے طور پر صبر ہی کا ذکر ہوتا ہے۔

## قرآن حکیم میں نبی اکرم ﷺ کو صبر کی تلقین:

قرآن حکیم کی اہتمامی نازل ہونے والی سورتوں میں صبر کے حکم کے مخاطب اول نبی کریم ﷺ ہیں۔ آپ ﷺ پر جب وہی کا نزول شروع ہوا تو فریضہ رسالت کی ادائیگی کے پہلے حکم کے ساتھ ہی صبر کی ۴ آیت بھی نازل ہوئی:

**لَا يَأْتِهَا الْمُذَلَّاتُ فَمَرْ فَانِذْرُهُ وَرَبِّكَ فَكِبِرُهُ وَثِيَابَكَ فَطَهِرُهُ وَالرُّجُزَ فَاهْجُرُهُ وَ لَا تَمْلِنْ سُكُلُّهُ وَ لَا رِبَّكَ فَاصْبِرُهُ (المدثر ۷۱-۷۴)**

"اے لحاف میں لپٹنے والے (ﷺ)، کھڑے ہو جائیے اور خبردار کیجیے اور اپنے رب کی بڑائی قائم کیجیے اور اپنے کپڑوں کو پاک رکھیے اور ہر نجاست سے ڈور رہیے اور (اس نیت سے) احسان نہ کیجیے کہ اس سے زیادہ کے طالب ہوں اور اپنے رب کے لیے صبر کیجیے"۔

ان آیات میں آپ ﷺ کو آگاہ کر دیا گیا کہ جس راہ پر آپ ﷺ نے قدم رکھا ہے، صبر اس کا لازمی تقاضا ہے۔ اب جھیلنا ہو گا، برداشت کرنا ہو گا اور تحمل کا مظاہرہ کرنا ہو گا۔ مصائب، تکالیف اور آزمائشوں کا مردانہ وار مقابلہ کرنا ہو گا۔ چنانچہ کئی کمی سورتوں میں آپ ﷺ کے لیے صبر کا ذکر کہیں حکم کے انداز میں اور کہیں تلقین وہدایت کے پیرائے میں آیا ہے۔

• جب نبی اکرم ﷺ نے دعوت کا آغاز فرمایا تو سب سے پہلا رذی عمل جو اس معاشرے کی جانب سے ظاہر ہوا وہ تمسخر و استہزاء کی صورت میں تھا۔ کسی نے آپ ﷺ کو پاگل کہا (الحجر ۱۵: ۶)، کسی نے شاعر ہونے کا بہتان لگایا (الطور ۳۰: ۵۲)، کسی نے سحر زدہ ہونے کا طعنہ دیا (الفرقان ۲۵: ۸) اور سب سے بڑی گستاخی یہ کی گئی کہ آپ ﷺ کو جادو گر اور بہت بڑا جھوٹا قرار دیا گیا "نَعُوذُ بِاللَّهِ مِنْ ذَلِكَ":

وَقَالَ الْكَفَرُونَ هَذَا سِحْرٌ كَذَابٌ (ص ۳۸ : ۴)

"اور کافر کہنے لگے کہ یہ تو جادو گر ہے بہت بڑا جھوٹا"۔

ان سب باتوں کے جواب میں نبی اکرم ﷺ کو صبر کرنے، جھینے اور برداشت کرنے کا حکم دیا گیا۔

وَاصْبِرْ عَلَىٰ مَا يَقُولُونَ وَاهْجُرْهُمْ هَجْرًا جَيْلًا (المزمُل ۷۳ : ۱۰)

"اور (اے نبی ﷺ) صبر کیجیے اُن (کڑوی) باتوں پر جو یہ کہہ رہے ہیں اور ان سے علیحدگی اختیار کیجیے بڑی خوبصورتی کے ساتھ"۔

• اس کے بعد جب کفار نے تمسخر و استہزاء سے بڑھ کر آپ ﷺ کے خلاف طرح طرح کی سازشوں کا آغاز کیا تو اللہ نے آپ ﷺ کو تلقین فرمائی:

وَاصْبِرْ وَمَا صَدِرْكَ إِلَّا بِاللَّهِ وَلَا تَحْزَنْ عَلَيْهِمْ وَلَا تَكُنْ فِي ضَيْقٍ مِّمَّا يَمْكُرُونَ  
إِنَّ اللَّهَ مَعَ الَّذِينَ اتَّقُوا وَالَّذِينَ هُمْ مُّحْسِنُونَ (النحل ۱۲۷-۱۲۸)

"اور (اے نبی ﷺ) صبر کیجیے اور آپ کا صبر اللہ ہی کی مدد سے ہے اور اُن کے بارے میں غم نہ کیجیے اور اُن کی سازشوں کی وجہ سے شکل نہ ہو جائے۔ بے شک اللہ ساتھی ہے پرہیز گاروں اور نیکو گاروں کا"۔

• جب کفار کی مخالفت نے تشدید کی صورت اختیار کر لی تو آپ ﷺ کو تسلی دی گئی:

وَلَقَدْ كُتِبَتْ رُسُلٌ مِّنْ قَبْلِكَ فَصَبَرُوا عَلَىٰ مَا كُذِبُوا وَأُوذِوا حَتَّىٰ أَتَهُمْ نَصْرًا (الانعام ۳۴)

"اور آپ ﷺ سے پہلے بھی رسول جھلانے جاتے رہے پھر وہ (رسول) جھلانے اور ایذا رسائی پر صبر کرتے رہے یہاں تک کہ اُن کے پاس ہماری مدد آپنی"۔

• کفار کی ضد جب مزید بڑھتی چلی گئی اور عذاب کی وعید سے ڈرنے کے بجائے جب وہ فوری عذاب کا مطالبہ کرنے لگے تو آپ ﷺ کے صبر کا پیمانہ بھی لبریز ہونے لگا اور آپ ﷺ بھی خواہش کرنے لگے کہ اب انہیں اپنے سیاہ اعمال کی سزا مل ہی جانی چاہیے۔ ایسے میں اللہ نے فرمایا:

**فَاصْبِرْ كَمَا صَبَرَ أُولُو الْعَزْمِ مِنَ الرَّسُولِ وَلَا تَسْتَعِجِلْ لَهُمْ (الْأَحْقَافِ ٣٥)**

"اور (اے نبی ﷺ) صبر کیجیے جیسے کہ ہمارے صاحبِ عزیمت رسول صبر کرتے رہے ہیں اور ان کے بارے میں جلدی نہ کیجیے"۔

**فَاصْبِرْ صَبِرًا جَيْلَلًا (الْمَعَاجِ ٥)**

"پس (اے نبی ﷺ) صبر کیجیے خوبصورتی کے ساتھ!"

• مکمل دور کے آخر میں کفار آپ ﷺ کو سودے بازی کی پیشکش کرتے رہے تاکہ آپ ﷺ اپنے موقف میں کچھ چک پیدا کر لیں لیکن آپ ﷺ کو حکم دیا گیا:

**فَاصْبِرْ لِحُكْمِ رَبِّكَ وَلَا تُطِعْ مِنْهُمْ أَثِمًا أَوْ كُفُورًا (الدَّهْرِ ٢٤)**

"پس (اے نبی ﷺ) اپنے رب کے حکم کا انتظار کیجیے اور ان گناہوں میں ڈوبے ہوئے مکلاوگوں کی باتوں میں نہ آئیے"۔

• مکمل دور کے آخر میں جب قریش کی ہٹ وھری اور ضد اپنی آخری حدود کو پہنچ گئی تو اللہ تعالیٰ نے صحابہ کرام ﷺ کو بھرت کی اجازت دے دی۔ حضرت یونس عليه السلام کی طرح نبی کریم ﷺ بھی کفار کی حق دشمنی سے بیزار اور بھرت کرنے کی خواہش رکھتے تھے۔ ایسے میں اللہ نے آپ ﷺ کو نصیحت فرمائی:

**فَاصْبِرْ لِحُكْمِ رَبِّكَ وَلَا تَكُنْ كَصَّا حِبِ الْحُوتِ (الْقَلْمَ ٦٨)**

"(اے نبی ﷺ) اپنے رب کے حکم کا انتظار کیجیے اور محملی والے (حضرت یونس عليه السلام) کے مانند نہ ہو جائیے"۔

## فتر آن حسکیم میں صحابہ کرام ﷺ کو صبر کی تلقین:

- مکی دور کے وسط میں جب کفار زبانی استہزاء سے بڑھ کر مار پیٹ اور تشدید پر اتر آئے تو صحابہ کرام رضوان اللہ تعالیٰ اجمعین کو ہدایت دی گئی کہ ہر طرح کی مخالفت کو بغیر کسی رد عمل کے برداشت کیا جائے لیکن اپنے موقف پر ڈٹ کر ثابت قدمی کا مظاہرہ کیا جائے:

**اللَّهُ تَرَى إِلَى الَّذِينَ قَيْلَ لَهُمْ كُفُوا أَيْدِيهِمْ** (النساء<sup>4</sup> : 77)

"کیا تم نے نہیں دیکھا ان کو جن سے کہا گیا اپنے ہاتھ بندھے رکھو۔"

- اس کے بعد صحابہ کرام ﷺ کو صرف صبر ہی کی نہیں بلکہ در گزر کرنے کی تلقین کی گئی:

**وَلَمَنْ صَبَرَ وَغَفَرَ إِنَّ ذَلِكَ لِمَنْ عَزَمَ الْأُمُورِ** (الشوری<sup>42</sup> : 43)

"اور یقیناً جس نے صبر کیا اور در گزر کر دیا تو بلاشبہ یہ ہمت کے کاموں میں سے ہے۔"

- اس کے بعد انتہائی مشکل ہدایت دی گئی کہ مخالفت کے جواب میں صرف خاموش ہی نہیں رہتا بلکہ برائی کا جواب حُسن سلوک سے دینا ہے:

**وَالَّذِينَ صَبَرُوا ابْتِغَاءَ وَجْهِ رَبِّهِمْ وَأَقَامُوا الصَّلَاةَ وَأَنْفَقُوا مِمَّا رَزَقْنَاهُمْ سَرَّاؤَ**

**عَلَانِيَةً وَيَرَوُنَ بِالْحَسَنَةِ السَّيِّئَةَ أُولَئِكَ لَهُمْ عُقَبَى الدَّارِ** (الرعد<sup>13</sup> : 22)

"اور جو اللہ کی خوشنودی حاصل کرنے کے لیے (مصائب پر) صبر کرتے ہیں اور نماز پڑھتے ہیں اور جو (مال) ہم نے ان کو دیا ہے اس میں سے پوشیدہ اور ظاہر خرچ کرتے ہیں اور برائی کا بدله اچھائی سے دیتے ہیں، یہی لوگ ہیں جن کے لیے عاقبت کا گھر ہے۔"

جس سے مکہ آنے والے چند نو مسلم اہل کتاب کی تحسین کرتے ہوئے اللہ نے فرمایا:

**أُولَئِكَ يَوْمَنَ أَجْرَهُمْ مَرَرَتِينِ بِمَا صَبَرُوا وَيَدْرَءُونَ بِالْحَسَنَةِ السَّيِّئَةَ وَمِمَّا**

**رَزَقْنَاهُمْ يَنْفَقُونَ** (القصص<sup>28</sup> : 54)

"اُن لوگوں کو دگنا بدلا دیا جائے گا کیونکہ انہوں نے صبر کیا اور وہ برائی کا بدله اچھائی سے دیتے ہیں اور جو (مال) ہم نے ان کو دیا ہے اس میں سے خرچ کرتے ہیں۔"

- بھرپت مدینہ کے بعد صحابہ کرام ﷺ نے یہ سمجھا کہ شاید اب مشکلات ختم ہو گئیں کیونکہ مدینہ میں اوس اور خرچ کی اکثریت مسلمان ہو چکی ہے اور یہاں مشرکین مکہ جیسے مخالفین موجود

نہیں۔ ایسے میں اللہ نے فرمایا کہ اب تو امتحانات و آزمائش کا نیا مرحلہ شروع ہو گا اور اب تو جنگ کرنے کا حکم دیا جائے گا لہذا جانوں کے نذر انے اللہ کی راہ میں پیش کرنے ہوں گے۔ ارشاد باری تعالیٰ ہے:

يَا أَيُّهَا الَّذِينَ أَمْنَوْا سُتَّعِينُوا بِالصَّابِرِ وَ الصَّلُوةِ إِنَّ اللَّهَ مَعَ الصَّابِرِينَ ۝ وَ لَا تَقُولُوا  
لِمَنْ يُقْتَلُ فِي سَبِيلِ اللَّهِ أَمْوَاتٌ ۝ بَلْ أَحْياءٌ وَ لِكُنْ لَا تَشْعُرونَ ۝ وَ لَنَبْلُونَكُمْ  
بِشَئِيْءٍ مِّنَ الْحَوْفِ وَ الْجُوعِ وَ نَفْصِ مِنَ الْأَمْوَالِ وَ الْأَنْفُسِ وَ الشَّرَكَاتِ ۝ وَ لَبَثَرِ  
الصَّابِرِينَ ۝ (البقرة: 153-155)

"اے ایمان والو! مد و حاصل کرو صبر اور نماز سے بے شک اللہ صبر کرنے والوں کے ساتھ ہے اور جو لوگ اللہ کی راہ میں مارے جائیں انہیں مردہ نہ کہو بلکہ وہ زندہ ہیں لیکن تم نہیں جانتے اور ہم ضرور تمہیں آزمائیں گے کسی قدر خوف اور بھوک سے اور مال، جانوں اور میووں کے نقصان سے اور (اے نبی ﷺ) بشارت دیجیے صبر کرنے والوں کو۔"

پھر جب جنگ کا مرحلہ شروع ہو گیا تو اللہ کی طرف سے حکم آیا:

يَا أَيُّهَا الَّذِينَ أَمْنَوْا إِذَا لَقِيْتُمْ فِيْعَةً فَاقْتُلُوْا وَ اذْكُرُوا اللَّهَ كَثِيرًا لَعَلَكُمْ تُفْلِحُونَ ۝  
وَ اطِّبِعُوا اللَّهَ وَ رَسُولَهُ وَ لَا تَنَازِعُوا فَتَفَشِلُوْا وَ تَذَهَّبَ رِيحُكُمْ وَ اصْبِرُوْا إِنَّ  
اللَّهَ مَعَ الصَّابِرِينَ ۝ (الانفال: 45-46)

"مومنو! جب (کفار کی) کسی جماعت سے تمہارا مقابلہ ہو تو ثابت قدم رہو اور اللہ کو بہت یاد کرو تاکہ فلاح حاصل کر سکو اور اللہ اور اُس کے رسول ﷺ کی اطاعت کرو اور آپس میں جھگڑا نہ کرنا ورنہ تم بزدل ہو جاؤ گے اور تمہارا رعب جاتا رہے گا اور صبر سے کام لو کہ بے شک اللہ صبر کرنے والوں کے ساتھ ہے۔"

## محض صبر نہیں، مصابر ت در کار ہے:

صبر کی تلقین کے حوالے سے سورہ آل عمران<sup>3</sup> کی آخری آیت بڑی اہمیت کی حامل ہے:

يَا أَيُّهَا الَّذِينَ أَمْنَوْا اصْبِرُوْا وَ صَابِرُوْا وَ رَأْبِطُوْا وَ اتَّقُوا اللَّهَ لَعَلَكُمْ تُفْلِحُونَ ۝

"اے ایمان والو! صبر کی روشن اختیار کرو اور صبر کے معاملے میں (اپنے مخالفین پر) بازی لے جاؤ اور باہم متحد رہو اور اللہ کی نافرمانی سے بچو تاکہ تم فلاج پاؤ۔"

• اس آیت کے ابتدائی حصے میں صبر کے حوالے سے مسلمانوں کو دو حکم دیے جاتے ہیں۔ ایک ہے "اصْبِرُوا" یعنی صبر کرو اور دوسرا ہے "صَابِرُوا" یعنی صبر میں کفار کا مقابلہ کرو۔ دوسرا حکم "باب مفأعله" سے ہے جس کا مصدر ہے "مصاربة"۔ صبر ایک یک طرفہ عمل ہے جبکہ مصابرہ میں مخالف فریق کے ساتھ کشکش پائی جاتی ہے۔ ایک بندہ مومن جس ماحول میں ایمان اور عمل صالح کی منزیلیں طے کرتا ہے وہاں کوئی خلا نہیں ہوتا۔ اگر اس کا ایک مخصوص نظریہ ہے تو اسی معاشرے میں اور بھی نظریات کا فرمایا ہے۔ یہ دنیا مختلف نظریات کی ایک آماج گاہ ہے، یہاں توکشاکش (struggle) ہو کر رہے گی۔ اسی لیے اس آیت میں "صبر" کے ساتھ مصابرہ کا بھی ذکر ہے۔ مراد یہ ہے کہ اہل کفر اپنے نظریات کے دفاع میں صبر کر رہے ہیں اور ان نظریات کی خاطر جان و مال کی قربانیاں دے رہے ہیں۔ اے اہل ایمان! تمہیں اللہ کے دین کی سر بلندی کے لیے صبر کرنا ہے اور جان و مال پچھاوار کرنے میں اُن سے بازی لے جانا ہے۔ جب تک تم انہیں اس مقابلہ صبر میں بیچانہ دکھاؤ گے، آگے نہ بڑھ سکو گے۔ اگر تم نے یہ طرزِ عمل اختیار کیا تو کامیابی تمہارے قدم چوٹے گی اور "كَعَلَّكُمْ تُفْلِحُونَ" کا معاملہ صرف اسی صورت میں ممکن ہے۔

• ہونا تو یہ چاہیے کہ دین کے مخالفین کے ساتھ تصادم، کشکش اور نکراؤ میں ہمارا صبر ان کے صبر پر سبقت لے جائے اور ہمارا ایثار و قربانی و شمنوں سے بڑھ جائے۔ اس کی وجہ یہ ہے کہ ہمیں ہر ایثار و قربانی پر اللہ کے ہاں اجر ملے گا جبکہ کفار کو ایسی کوئی امید نہیں۔ ارشاد باری تعالیٰ ہے:

**وَلَا تَهْنُوْ فِي ابْتِغَاءِ النَّقُومِ إِنْ تَكُونُوا تَالِمُونَ فَإِنَّهُمْ يَالِمُونَ كَمَا تَالَ الْمُؤْنَ وَ**

**تَرْجُونَ مِنَ اللَّهِ مَا لَا يَرْجُونَ وَ كَانَ اللَّهُ عَلِيِّمًا حَكِيمًا ﴿النساء ۱۰۴﴾**

"اور کفار کا تعاقب کرنے میں سستی نہ کرو۔ اگر تمہیں کوئی تکلیف پہنچی ہے تو کفار کو بھی اسی طرح تکلیف پہنچی ہے جیسے تمہیں پہنچی ہے اور تم اللہ سے ایسی امید میں رکھتے ہو جو وہ نہیں رکھتے اور اللہ سب کچھ جانے والا، بڑی حکمت والا ہے۔"

## صہرگئے والوں کے لیے اعلیٰ ترین اعزاز:

سورة السجدہ آیت 24 میں ارشاد باری تعالیٰ ہے:

وَهَلَّا وَنَهُمْ أَيْمَنَةٌ يَهْدُونَ يَا مَرِنَا لَمَّا صَبَرُوا وَكَانُوا يَأْتِنَا يُؤْقَنُونَ ۝

"اور ہم نے ان میں سے امام بنائے جو رہنمائی کرتے تھے (لوگوں کی) ہمارے حکم کے مطابق، (انہیں منصب امامت اس وقت دیا گیا) جب انہوں نے صبر کیا اور وہ ہماری آیات پر یقین رکھتے تھے۔"

اس آیت میں اللہ سبحانہ تعالیٰ نے انسان کے لیے ایک بہت بڑے اعزاز یعنی اسے منصب امامت عطا کرنے کا ذکر فرمایا ہے۔ منصب امامت پر جس خوش نصیب کو فائز کیا جاتا ہے اسے اللہ تعالیٰ دین کا علم اور فہم عطا فرماتے ہیں۔ ایسے صاحب علم کی فضیلت قرآن حکیم میں اس طرح بیان ہوتی:

فَلُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ ۝ (الزمر ۳۹ : ۹)

"(اے نبی ﷺ) کہہ دیجیے کیا برابر ہو سکتے ہیں وہ جو علم رکھتے ہیں اور وہ جو علم نہیں رکھتے؟"

حدیث مبارکہ ہے:

مَنْ يُرِيهِ اللَّهُ بِهِ خَيْرًا يُفْقِهُ فِي الدِّينِ ۝

"جس شخص کے ساتھ اللہ تعالیٰ بھلائی کا ارادہ فرماتا ہے اسے دین کی سمجھ عطا فرماتا ہے۔"

اب اوگ اس صاحب علم کی طرف رہنمائی کے لیے رجوع کرتے ہیں۔ ایسے شخص کے ذریعہ جتنے لوگ راہ ہدایت پاتے ہیں ان سب کی نیکیوں کا اجر اسے ملتا ہے اور اس طرح وہ صدقہ جاریہ کا ایک فزانہ اپنے لیے فراہم کرتا ہے۔ پھر اس کی خوش نصیبی کا اندازہ اس حدیث کی روشنی میں لگائیے:

فَضْلُ الْعَالِمِ عَلَى الْعَالِمِ كَفَضْلِي عَلَى أَذْنَاكُمْ ثُمَّ قَالَ رَسُولُ اللَّهِ ﷺ إِنَّ اللَّهَ وَمَلِكُكُتُهُ وَأَهْلَ السَّنَوْتِ وَالْأَرْضِينَ حَتَّى النَّمَلَةَ فِي جُحْرِهَا وَحَتَّى الْحُوَّتَ لَيُهَصِّلُونَ عَلَى مُعَلِّمِ النَّاسِ الْخَيْرَ ۝

(۱) صحیح البخاری، کتاب العلیم بباب مَنْ يُرِيهِ اللَّهُ بِهِ خَيْرًا يُفْقِهُ فِي الدِّينِ، عن معاویة رض

(۲) سنن الترمذی، کتاب العلیم عن رَسُولِ اللَّهِ صلی اللہ علیہ وسّع نعمتہ، باب مَا جَاءَ فِي فَضْلِ الْفِقْدِ عَلَى الْعِبَادَةِ، عن ابی أمامةَ الْبَاهِلِ رض

"عالم کی فضیلت عابد پر ایسی ہے جیسے میری فضیلت تم میں سے کسی ادنی پر۔ پھر رسول اللہ ﷺ نے فرمایا بے شک اللہ تعالیٰ، اس کے فرشتے اور آسمانوں وزمینوں والے، یہاں تک کہ بلوں میں چیزوں کا اور حتیٰ کہ مچھلیاں بھی لوگوں کو خیر کی تعلیم دینے والے کے لیے ذعائے خیر کرتی ہیں۔"

منصبِ امامت پر فائز ہونے کی سعادت ان لوگوں کو ملتی ہے جو:

### ۱۱-اللہ کی آیات پر یقین رکھتے ہیں

i. اس آیت میں صبر سے مراد ہے صبر عن الدنیا۔ ایک باصلاحیت آدمی ہی میں امام بننے کی صلاحیت ہوتی ہے۔ اب اگر وہ دنیا کے لیے وقت لگائے گا تو اپنی صلاحیت کی وجہ سے دنیا میں بہت کچھ حاصل کر سکتا ہے۔ اس کے بر عکس اگر وہ لذاتِ دنیا کو قربان کر دے، اختیاری نقر اپنالے اور ایک مشن کے تحت دین کی خدمت میں لگ جائے تو اللہ اس قناعت اور فقر کا اجر یہ دیتے ہیں کہ اسے دنیا میں منصبِ امامت پر فائز کر دیتے ہیں۔ یہ مقام اسی کو ملتا ہے جس کے نزدیک دنیا کی آسائشوں کی قدر چھر کے پر سے بھی کم ہوتی ہے۔ اسے یہ پرواہ نہیں ہوتی کہ اس کے ساتھی دنیا میں اس سے بہت آگے نکل گئے ہیں۔ اسے اس بات کا یقین ہوتا ہے کہ **وَالْأُخْرَةُ خَيْرٌ وَّأَبْقَى** (آخرت کی نعمتیں بہتر اور دائمی ہیں)۔ یہ یقین اس کی بات میں اشپیدا کرتا ہے۔

ii. اللہ کی آیات پر یقین رکھنے سے مراد یہ ہے کہ وہ خدمتِ قرآن کو اعلیٰ ترین اور اپنے لیے سب سے عظیم سرمایہ سمجھتے ہیں۔ سورۃ یونس<sup>۱۰</sup> آیت 58 میں عظمتِ قرآن اس طرح بیان کی گئی کہ:

**فُلُّ يَقْضِيلِ اللَّهِ وَ بِرَحْمَتِهِ فَإِذَا لَكَ فَلَيَقْرَهُوا هُوَ خَيْرٌ مِّمَّا**

**يَجْمَعُونَ** ⑤

"(اے نبی ﷺ) کہہ دیجیے کہ یہ (قرآن) اللہ کے فضل اور اس کی مہربانی سے (نازل ہوا) ہے تو چاہیے کہ لوگ اس پر خوشیاں منائیں، یہ اس (مال و اسباب) سے کہیں بہتر بے جو لوگ جمع کرتے ہیں۔"

نبی اکرم ﷺ کا ارشاد ہے:

خَيْرُكُمْ مَنْ تَعْلَمَ الْقُرْآنَ وَعَلِمَهُ<sup>(۱)</sup>

"تم میں سے بہترین لوگ وہ ہیں جو قرآن سیکھیں اور سمجھائیں۔"

جس نے دنیا کے اعلیٰ careers کو قربان کر کے خدمت قرآن کو اپنا مشن بنالیا اور وہ اس خدمت کو اپنے لیے مたاع بے بہا سمجھتا ہے، اُس کے لیے اقبال کے یہ اشعار لکھنے بر م Hull ہیں:

یہی کچھ ہے ساقی متابع فقیر!  
اسی سے فقیری میں ہوں میں امیر  
مرے قافلہ میں لٹا دے اسے لٹا دے! ٹھکانے لگا دے اسے



(۱) محدث البخاری، کتاب فضائل القرآن، باب خَيْرُكُمْ مَنْ تَعْلَمَ الْقُرْآنَ وَعَلِمَهُ... عن عثمان بن عفان رضي الله عنه

## درس اول:

### سورة العنكبوت 29 آيات 1-13

أَعُوذُ بِاللَّهِ مِنَ الشَّيْطَنِ الرَّجِيمِ ○ بِسْمِ اللَّهِ الرَّحْمَنِ الرَّحِيمِ ○  
الْمَ حَ أَحَسِبَ النَّاسُ أَنْ يَتَرَكُوا أَنْ يَقُولُوا أَمَنَّا وَهُمْ لَا يُفْتَنُونَ ○ وَلَقَدْ فَتَنَّا الَّذِينَ  
مِنْ قَبْلِهِمْ فَلَيَعْلَمَنَّ اللَّهُ الَّذِينَ صَدَقُوا وَلَيَعْلَمَنَّ الْكُفَّارُ بَيْنَ  
يَعْمَلُونَ السَّيِّئَاتِ أَنْ يَسْبِقُونَا سَاءَ مَا يَحْكُمُونَ ○ مَنْ كَانَ يَرْجُوا لِقاءَ اللَّهِ فَإِنَّ أَجَلَ  
اللَّهِ لَآتٍ وَهُوَ السَّمِيعُ الْعَلِيمُ ○ وَمَنْ جَاهَدَ فِيمَا يُجَاهِدُ لِنَفْسِهِ إِنَّ اللَّهَ لَغَنِيٌّ  
عَنِ الْعَالَمِينَ ○ وَالَّذِينَ أَمْنَوْا وَعَمِلُوا الصِّلَاةَ لَنُكَفِّرَنَّ عَنْهُمْ سَيِّئَاتِهِمْ وَلَنَجْزِيَنَّهُمْ  
أَحْسَنَ الَّذِي كَانُوا يَعْمَلُونَ ○ وَوَصَّيْنَا إِلَيْنَا بِوَالِدَيْهِ حُسْنًا وَإِنْ جَاهَدُكُ  
لِتُشْرِكَ بِنِي مَا لَيْسَ لَكَ بِهِ عِلْمٌ فَلَا تُطْعِهُمَا إِلَى مَرْجِعِكُمْ فَانْبِئُكُمْ بِمَا كُنْتُمْ  
تَعْمَلُونَ ○ وَالَّذِينَ أَمْنَوْا وَعَمِلُوا الصِّلَاةَ لَنُدْخِلَنَّهُمْ فِي الصَّالِحِينَ ○ وَمِنَ النَّاسِ  
مَنْ يَقُولُ أَمَنَّا بِاللَّهِ فَإِذَا أُوذِيَ فِي اللَّهِ جَعَلَ فِتْنَةَ النَّاسِ كَعَذَابِ اللَّهِ وَلَئِنْ جَاءَ  
نَصْرٌ مِنْ رَبِّكَ لَيَقُولُنَّ إِنَّا كُنَّا مَعَكُمْ ○ أَوْ لَيْسَ اللَّهُ بِأَعْلَمَ بِمَا فِي صُدُورِ الْعَالَمِينَ ○ وَ  
لَيَعْلَمَنَّ اللَّهُ الَّذِينَ أَمْنَوْا وَلَيَعْلَمَنَّ الْمُنْفِقِينَ ○ وَقَالَ الَّذِينَ كَفَرُوا لِلَّذِينَ أَمْنَوْا  
اتَّبَعُوا سَيِّئَاتِنَا وَلَنُحْمِلُ خَطَايَاكُمْ ○ وَمَا هُمْ بِحَمِيلِينَ مِنْ خَطَايَاكُمْ مَنْ شَئْءَ إِنَّهُمْ  
لَكُذَّابُونَ ○ وَلَيَحْمِلُنَّ أثْقَالَهُمْ وَأَثْقَالًا مَعَ أثْقَالِهِمْ ○ وَلَيُسْعَلُنَّ يَوْمَ الْقِيَمةِ عَمَّا  
كَانُوا يَفْتَرُونَ

## نہیدی نکات:

**۱۔** ملک انساب کے حصہ پنجم کا درسِ اول سورة العنكبوت<sup>29</sup> کے پہلے رکوع یعنی آیات 1 تا 13 پر مشتمل ہے۔

**۲۔** سورة العنكبوت<sup>29</sup> کا زمانہ نزول سن ۵ نبوی ﷺ ہے۔ اس زمانے میں سردارانِ قریش کی طرف سے مسلمانوں پر ظلم و تشدد کا بازار بھر پور طریقہ سے گرم تھا۔ مکی دور کے ابتدائی تین برسوں میں دشمنانِ اسلام کی مخالفت زبانی کلامی تھی اور انہوں نے اپنے تمثیر و استہزا کا ہدف کی اکرم ﷺ کی ذات کو بنائے رکھا تاکہ آپ ﷺ کا حوصلہ پست ہو جائے، آپ ﷺ کی گردہ توثیقے اور آپ ﷺ اپنے مشن کو ترک کر دیں۔ آپ ﷺ صبر و استقامت کا یہاں تھے۔ آپ ﷺ ثابت قدی سے اور انفرادی رابطوں کے ذریعہ لوگوں تک پیغام حق پہنچاتے رہے۔ اس کے نتیجہ میں نوجوانوں اور غلاموں کی ایک بڑی تعداد ایمان لے آئی۔ ابودک کے پوتھے بر س آپ ﷺ نے علی الاعلان دین کی دعوت دینا شروع کی تو کفار نے گوس کیا کہ یہ دعوت تو ایک بہت بڑے چیلنج کی شکل اختیار کر گئی ہے، "نظام کہنہ کے پاسانو، یہ مرض انقلاب میں ہے۔" تب ان کے کان کھڑے ہوئے اور سوچنے لگے کہ جسے ہم مشتہ نہار سمجھے تھے وہ تو ایک ایسی تیز آندھی بن رہی ہے جو ہمارے اس نظام اور مفادات (vested interests) کو خس و خاشاک کی طرح اڑاکر منتشر کر دے گی۔ یہیں سے وہ دور شروع ہوا جسے سیرت کی کتابوں میں "تَعْذِيْبُ الْمُسْلِمِيْنَ" یعنی مسلمانوں کی ایذا رسانی اور بہتانہ تشدد (persecution) کا دور کہا جاتا ہے۔ کفار کی طرف سے جب مسلمانوں پر شدید ہسمانی تشدد کیا جانے لگا تو بعض مسلمانوں کو کچھ گھبراہٹ لاحق ہوئی۔ اس پر اللہ تعالیٰ کی طرف سے سورة العنكبوت<sup>29</sup> کی صورت میں ایک بھرپور خطاب نازل ہوا۔

**۳۔** سورة العنكبوت<sup>29</sup> کفار کی طرف سے بہمانہ تشدد کے پس منظر میں نازل ہوئی۔ دو طبقات اس اللہ و ستم کا سب سے زیادہ نشانہ بنے۔ ایک نوجوان جن پر نہ صرف تشدد کیا گیا بلکہ انہیں گھروں سے نکال بھی دیا گیا۔ دوسرے غلام جن کا نہ کوئی پر سان حال تھا اور نہ ہی کوئی حقوق۔ وہ اپنے آقاوں کی ایسی ملکیت تھے جیسے بھیڑ اور بکری کہ جب چاہا ذرع کر دیا اور جو چاہا اُن کے

ساتھ سلوک کیا۔ حضرت بلال رضی اللہ عنہ کو امیر بن خلف تیز دھوپ میں تپتی ہوئی پتھریلی زمین پر اوندھے منہ لٹا کر گھینٹا تھا۔ آل یاسر رضی اللہ عنہ پر ابو جہل نے ظلم و ستم کی انہتا کر دی۔ یہ بات روایات سے ثابت ہے کہ جس وقت آل یاسر رضی اللہ عنہ پر ابو جہل دست درازیاں کرتا اور انہیں تشدد کا نشانہ بناتا، نبی اکرم صلی اللہ علیہ وسلم ان کی چیخ و پکار سن کر بے قرار ہو جاتے اور فرماتے:

**صَدِّدَا يَا آلَ يَاسِرَ فَإِنَّ مَوْعِدَكُمُ الْجَنَّةُ<sup>(۱)</sup>**

"اے یاسر کے گھروالو! صبر کرو، بے شک تمہارے وعدے کی جگہ جنت ہے۔"

بالآخر ابو جہل نے حضرت یاسر رضی اللہ عنہ اور ان کی اہمیہ حضرت سمیہ رضی اللہ عنہا کو بے دردی سے شہید کر دیا۔ حضرت خباب رضی اللہ عنہ بن الارت کے لیے دہکتے ہوئے انگارے زمین پر بچھادیے جاتے اور پھر ان کو ننگی پیٹھے ان پر لٹا دیا جاتا۔ کمر کی کھال جلتی، چربی پکھلتی اور اس سے بتدریج وہ انگارے سرد ہوتے۔ یہ تھا وہ اذیت ناک سلوک جو ان غلاموں اور بے یار و مددگار لوگوں کے ساتھ اختیار کیا گیا۔ تشدد کا یہ سلسلہ مسلسل تین چار سال تک اپنے پورے نقطہ عروج پر رہا۔ ظلم و ستم کے جس پس منظر میں یہ سورۃ نازل ہوئی اُس کا احساس حضرت خباب رضی اللہ عنہ بن الارت رضی اللہ عنہ کی بیان کردہ حسب ذیل روایت سے ہوتا ہے:

أَتَيْنَا رَسُولَ اللَّهِ صَلَّى اللَّهُ عَلَيْهِ وَسَلَّمَ وَهُوَ مُتَوَسِّدٌ بُرْدَةً فِي ظَلِيلِ الْكَعْبَةِ فَسَكَنَنَا إِلَيْهِ فَقُلْنَا: أَلَا تَسْتَغْصِنِنَا، أَلَا تَدْعُونَا اللَّهَ لَنَا». فَجَلَسَ مُحْمَّدًا وَجْهُهُ فَقَالَ: قَدْ كَانَ مَنْ قَبْلَكُمْ يُؤْخَذُ الرَّجُلُ فَيُخْفَى لَهُ فِي الْأَرْضِ، ثُمَّ يُؤْتَى بِالْيَتْشَارِ فَيُجْعَلُ عَلَى رَأْسِهِ، فَيُجْعَلُ فِي قَتَّيْنِ مَا يَضِيقُهُ ذَلِكَ عَنْ دِينِهِ، وَاللَّهُ لَيْتَمَّنَ اللَّهُ هَذَا الْأَمْرَ حَتَّى يَسِيرَ الرَّاكِبُ مَا بَيْنَ صَنْعَاءَ وَحَضْرَ مُؤْتَ مَا يَغْافِلُ إِلَّا اللَّهُ تَعَالَى، وَالرَّبِّ عَلَى غَنَمِهِ وَلَكُمْ تَعْجَلُونَ<sup>(۲)</sup>

"جب مصائب ہمارے لیے ناقابل برداشت ہو گئے تو) ایک روز ہم نبی اکرم صلی اللہ علیہ وسلم کی خدمت میں حاضر ہوئے۔ آپ صلی اللہ علیہ وسلم اس وقت کعبے کے سامنے میں اپنی چادر کا ایک نکیہ

(۱) المستدرک على الصحيحين للحاكم، كتاب معرفة الصحابة رضي الله عنهم، باب ذكر مناقب عمار بن ياسر رضي الله عنه، عن ابن اسحاق، المعجم الكبير للطبراني، باب ۵، رقم ۲۳۲۵

(۲) مسن أبي داود، كتاب الجهاز، باب في الأسير يكره على الكفر، عن خباب بن الارت رضي اللہ عنہ

ساختے ہوئے استراحت فرمائے تھے۔ ہم نے جا کر شکوہ کیا: "کیا آپ ﷺ ہمارے لیے اللہ سے مدد نہ مانگیں گے اور دعا نہ کریں گے؟" اس پر نبی ﷺ اٹھ کر بیٹھ گئے، آپ ﷺ کا چہرہ مبارک سرخ ہو گیا اور آپ ﷺ نے فرمایا: "تم سے پہلے ایک شخص کو زین میں گڑھا کھو دکر بھایا جاتا اور اُس کے سر پر آرہ چلا کر اُس کے دو ٹکڑے کر دیے جاتے لیکن یہ عمل اُسے راہِ حق سے ہٹانہ سکتا تھا۔ ایسا بھی ہوتا تھا کہ لوہے کی ہنگمیوں سے کسی کی ہڈیوں پر سے گوشت کھرچ ڈالا جاتا لیکن دین سے اُسے دور نہ کیا جاسکتا۔ اللہ کی قسم اللہ تعالیٰ اس کام (غلبة اسلام) کو لازماً پورا کرے گا یہاں تک کہ ایک شخص صنعاء سے حضرموت تک بے کھلکھلے سفر کرے گا اور اللہ کے سوا کوئی نہ ہو گا جس کا وہ خوف کرے اگر اس کو کوئی ڈر ہو گا تو صرف بھیڑ یہ کا ہو گا اپنی بکریوں پر لیکن تم لوگ جلدی کر رہے ہو"۔

قرآن حکیم کا اسلوب خطیبانہ ہے اور ہر سورۃ اللہ کا ایک خطبہ ہے۔ خطیبانہ اسلوب کی نمایاں صوصیات میں سے ہے کہ:

۱۔ ابتدائی اور آخری حصہ انتہائی اہمیت کا حامل ہوتا ہے۔

۲۔ تحویل خطاب ہوتا ہے یعنی مخاطبین بدلتے رہتے ہیں اور کبھی حاضر کو غائب یا کبھی غائب کو حاضر تصور کر کے گفتگو کی جاتی ہے۔

۳۔ سوالات و اعتراضات کو بیان کیے بغیر اس انداز میں جواب دیا جاتا ہے کہ سننے والا سوالات و اعتراضات کو خود ہی سمجھ لیتا ہے۔

مندرجہ بالا تینوں امور سورۃ العنكبوت<sup>29</sup> کے پہلے رکوع میں نمایاں ہیں۔ یہ سورۃ کا ابتدائی حصہ ہے اور اہم ہدایات پر مشتمل ہے، خطاب کا رخ بیک وقت مسلمانوں کی طرف بھی ہے اور کفار کی طرف بھی اور تشدد کی وجہ سے مسلمانوں کے ذہنوں میں جو سوالیہ کیفیات پیدا ہو رہی تھیں یا انہیں جو عملی مشکلات پیش آرہی تھیں، ان کا ازالہ بھی ان آیات میں موجود ہے۔

۴۔ تربیت کے لیے ضروری ہوتا ہے کہ محبت و دل جوئی کا انداز بھی اختیار کیا جائے اور سختی بھی بر قی جائے۔ اس مقام پر ہمیں ان دونوں پہلوؤں کا امتزاج نظر آتا ہے۔ انسانوں کے حقیقی مربي اللہ کی طرف سے ایک طرف صحابہ کرام ﷺ کی کٹھن حالات میں پُر ہمت اور ثابت قدم رہنے

کے لیے حوصلہ افزائی بھی کی جا رہی ہے اور دوسری طرف بے صبری پر متنبہ بھی کیا جا رہا ہے۔ البتہ تربیت کے عمل کے دوران ڈانٹ اور سختی بھی محبت آمیز، پر شفقت اور انسان کے لیے خیر کا باعث ہوتی ہے۔

## آیات پر غور و فنکر

**آیت 1:**

الْمَّ

یہ آیت حروفِ مقطعات پر مشتمل ہے۔ ان حروف کے حتمی اور یقینی معنی کوئی نہیں جانتا۔ ان کے مفہوم کے تعین میں اہل علم نے اپنے غور و فکر سے بہت سی آراء پیش کی ہیں لیکن حق بات یہی ہے کہ اللہ اور اُس کے رسول ﷺ ہی ان کے اصل مفہوم سے واقف ہیں۔

**آیت 2:**

أَحَسِبَ النَّاسُ... كَيْلَوْگُونَ نَے يَهْ گَمَانَ كَيَا تَحَمَّا... أَنْ يُتَرَكُوا... كَوْهْ چَحْوَرْ دِيْ جَائِسِ گَے  
... أَنْ يَقُولُوا أَمَّنَا... مُحْضِ إِسَ لَیے کہ آنہوں نے کہا کہ ہم ایمان لے آئے... وَهُمْ لَا  
يُفَتَّنُونَ... اور انہیں آزمایانہ جائے گا۔

- کفار کی طرف سے جب ظلم و ستم کی انتہا ہو گئی تو اہل ایمان کی طرف سے کچھ بے صبری کا اظہار ہوا۔ اُس پر اس آیت میں بڑے سخت انداز سے جھنجور ڈالا گیا۔ فرمایا گیا کہ لوگوں نے کیا سمجھا تھا، مُحْض زبان سے کلمہ کے دو بول ادا کر کے جہنم سے نجات اور جنت میں داخلہ حاصل ہو جائے گا۔ کیا ان کی جانچ پر کہ نہیں ہو گی؟ کیا انہیں ٹھوک بجا کر نہیں دیکھا جائے گا کہ واقعی ایمان ان کے دلوں میں جاگریں ہو چکا ہے یا یہ صرف زبانی دعویٰ تک محدود ہے؟ بلاشبہ جنت کے حصول کا راستہ پھولوں کی سچ نہیں بلکہ یہ وہ راستہ ہے جس میں آزمائشوں کی خاردار جھاڑیاں قدم قدم پر موجود ہیں۔

یہ شہادت گہرے الفت میں قدم رکھنا ہے  
لوگ آسان سمجھتے ہیں مسلمان ہونا!

جنت کا حصول کس قدر دشوار ہے اس کا اندازہ درج ذیل ارشادِ نبوی ﷺ سے ہوتا ہے:

### حَقْتُ الْجَنَّةِ بِالنَّكَارِ وَحَقْتُ النَّارِ بِالشَّهَوَاتِ<sup>۱</sup>

"جنت کو مشکلات سے گھیر دیا گیا ہے اور جہنم کو خواہش نفاسی سے۔"

- یہاں مسلمانوں سے براہ راست خطاب کی جائے اُن سے گفتگو صیغہ غائب میں ہو رہی ہے۔ یوں نہیں فرمایا کہ "اے مسلمانو! کیا تم نے یہ سمجھا تھا... " بلکہ فرمایا "کیا لوگوں نے یہ سمجھا تھا... " یہ اجنبیت اور غیریت کا انداز ہے جو انتہائی ناراضگی کو واضح کرنے کے لیے بڑا ہی اٹیف پیرایہ ہے۔ اس حوالے سے ہمیں اپنا جائزہ لینا چاہیے کہ ہم کہاں کھڑے ہیں اور آج کے مسلمان کی سوچ کیا ہے؟ صحابہ کرام ﷺ نے تو دعوتِ ایمان شعوری طور پر قبول کی تھی۔ اُن کا ایمان لانا ایک انقلابی قدم تھا کیونکہ اس کے لیے انہوں نے اپنے آبائی عقائد کو چھوڑا تھا اور گویا ایک طرح کا مجاہدہ اور ایثار کیا تھا۔ دوسری طرف ہمارا معاملہ یہ ہے کہ ہماری اکثریت بس ایک متواتر مذہبی عقیدے کی بنیاد پر مسلمان، یقین قلبی کی دولت سے محروم اور عملی اعتبار سے دینی تعلیمات سے کوسوں ڈور ہے۔ اس کے باوجود ہم یہ سمجھے بیٹھے ہیں کہ ہم تو بخشنے بخشنائے ہیں اور جنت ہمارا پیدا کشی حق ہے۔ اصل حقیقت یہ ہے کہ:

جنت تری پہاں ہے ترے خونِ جگر میں  
آئے پیکرِ گل، کوششِ پیام کی جزا دیکھے

- اس آیت کے آخر میں فتنے کا لفظ آیا ہے۔ اس سے پہلے یہ لفظ سورۃ التغابن<sup>۶۴</sup> میں آچکا ہے یعنی إِنَّمَا أَمْوَالُكُمْ وَ أَوْلَادُكُمْ فِتْنَةٌ... بے شک تمہارے مال اور اولاد تو فتنہ یعنی ذریعہ آزمائش ہیں۔ فتنہ عربی میں کسوٹی کو کہتے ہیں جس پر سونے کو رکڑ کر دیکھا جاتا ہے کہ یہ خالص ہے یا اس میں کھوٹ شامل ہے۔ اللہ کی راہ میں آنے والی مشکلات و مصائب در حقیقت کسوٹی کے درجہ میں ہیں جن پر پر کھڑ کر کسی کے ایمان کی صداقت کو جانچا جاتا ہے۔

(۱) صحیح مسلم، کتاب الجنۃ و صفةٍ تعییہا و اهلہها، عن آنس بن مالک رضی اللہ عنہ، صحیح البخاری، کتاب الرِّقَاقِ، باب  
نُجْبَتُ النَّارِ بِالشَّهَوَاتِ، عن آنی هُرَيْثَةَ رضی اللہ عنہ

## آیت 3:

وَلَقَدْ فَتَنَّا الَّذِينَ مِنْ قَبْلِهِمْ ... اور ہم ان سے پہلے لوگوں کو بھی آزمائچے ہیں ... فَلَيَعْلَمَنَّ اللَّهُ الَّذِينَ صَدَقُوا ... پھر اللہ ظاہر کر کے رہے گا پھوٹوں کو... وَلَيَعْلَمَنَّ الَّذِينَ ... اور وہ ظاہر کر کے رہے گا جھوٹوں کو۔

- اس آیت میں اللہ کی ایک مستقل سُتّ کا بیان ہے۔ اللہ کا ہمیشہ سے یہ ضابطہ رہا ہے کہ جو بھی ایمان کا دعویٰ کرتا ہے اللہ اسے امتحانات اور آزمائشوں کے ذریعہ جانتا ہے تاکہ کھرے کو کھوئے اور سچے کو جھوٹے سے ممتاز کر دیا جائے۔ ارشاد باری تعالیٰ ہے:

مَا كَانَ اللَّهُ لِيَدْرَأَ الْمُؤْمِنِينَ عَلَىٰ مَا أَنْتُمْ عَلَيْهِ حَتَّىٰ يَمْيِزَ الْخَيْثَ مِنَ الطَّيِّبِ

(آل عمران<sup>3</sup>: 179)

"اللہ ایسا نہیں ہے کہ مومنوں کو اسی حال پر رہنے دے جس پر تم ہو یہاں تک کہ وہ (آزمائش کے ذریعہ) جدا کر دے گا پاکیزہ لوگوں کو ناپاک لوگوں سے"۔

- فَلَيَعْلَمَنَّ اللَّهُ الَّذِينَ صَدَقُوا کا لفظی ترجمہ تو ہو گا "پھر اللہ جان کر رہے گا پھوٹوں کو"۔ لیکن چونکہ علم الٰتی قدیم ہے، اللہ کو کسی چیز کے جانے کی کوئی ضرورت نہیں ہے، ہر شے کا علم اسے از خود اور پہلے سے حاصل ہے، اللہ ایسا اس سے مراد ہو گی کہ "اللہ ظاہر کر دے گا پھوٹوں کو"۔

- اس آیت میں عربی زبان کے اعتبار سے انتہائی تاکیدی اسلوب آیا ہے۔ عربی زبان میں فعل مضارع سے قبل لام مفتوح اور اس کے آخر میں نون مشدد ہو تو اس سے بڑھ کر تاکید کا کوئی اسلوب نہیں۔ لَيَعْلَمَنَّ کا مفہوم ہو گا کہ اللہ ضرور واضح کرے گا یا لازماً ہوں کر رکھ دے گا کہ کون لوگ سچے ہیں اور کون ایمان کا جھوٹا دعویٰ کر رہے ہیں۔

- یہ بات ضروری ہے کہ ہم پھر سے ذہن میں تازہ کر لیں کہ اللہ کے نزدیک ایک سچا اور راست بازاں وہ ہے جس کا ذکر منتخب نصاب میں پہلے آیہ بر کے اختتام پر ہوا اور پھر حصر کے اسلوب میں سورۃ الحجرات<sup>49</sup> کی آیت 15 میں اس طرح ہوا کہ:

إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَأُوا وَجَهَدُوا إِيمَانُهُمْ وَ

أَنْفِسِهِمْ فِي سَبِيلِ اللَّهِ أُولَئِكَ هُمُ الصَّابِرُونَ<sup>50</sup>

"مُؤْمِنٌ تَوَبَّسُ وَهُوَ هُنَّ جُوَالُ اللَّهِ اُورَ اُسْ کے رسول پر ایمان لائے پھر شک میں نہ پڑے اور انہوں لے اللہ کی راہ میں جہاد کیا اپنے اموال اور بُنی جانوں کے ساتھ۔ یہی لوگ چچے ہیں"۔

\* سورۃ العنكبوت<sup>29</sup> کی آیت 3 کا یہ مضمون قرآن مجید میں ایک سے زائد مقامات پر اسی شان اور اسی گھن مکر کے ساتھ آیا ہے:

**أَمْ حَسِبْتُمْ أَنْ تَدْخُلُوا الْجَنَّةَ وَ لَمَّا يَأْتِكُمْ مَثْلُ الَّذِينَ خَلَوْا مِنْ قَبْلِكُمْ<sup>۱</sup>  
مَسْتَهُمُ الْبَاسَاءُ وَ الضَّرَاءُ وَ زُلْزَلُوا حَتَّىٰ يَقُولُ الرَّسُولُ وَ الَّذِينَ آمَنُوا مَعَهُ مَثْلِي  
أَصْرَرُ اللَّهُ أَلَا إِنَّ نَصْرَ اللَّهِ قَرِيبٌ<sup>۲</sup> (البقرۃ<sup>۳</sup> : 214)**

"اے مسلمانو! کیا تم نے یہ گمان کیا تھا کہ جنت میں (آسانی سے) داخل ہو جاؤ گے، حالانکہ ابھی تو تم پر وہ حالات وارد ہی نہیں ہوئے جیسے کہ تم سے پہلے لوگوں پر آئے تھے۔ ان پر سختیاں اور تکالیف آئیں اور وہ ہلاڑا لے گئے، یہاں تک کہ پکار اٹھے رسول اور ان کے ساتھی اہل ایمان کہ کب آئے گی اللہ کی مدد؟ (اُس وقت انہیں بتایا گیا کہ) آگاہ رہو، اللہ کی مدد قریب ہے"۔

**أَمْ حَسِبْتُمْ أَنْ تَدْخُلُوا الْجَنَّةَ وَ لَمَّا يَعْلَمَ اللَّهُ الَّذِينَ جَهَدُوا مِنْكُمْ وَ يَعْلَمَ  
الضَّرِيرِينَ<sup>۴</sup> (آل عمران<sup>۵</sup> : 142)**

"کیا تم یہ سمجھتے ہو کہ (بے آنائش) جنت میں چلے جاؤ گے حالانکہ ابھی تو اللہ نے ظاہر ہی نہیں کیا کہ تم میں سے کون جہاد کرنے والے ہیں اور کون صبر کرنے (ڈٹ جانے) والے ہیں"۔

**أَمْ حَسِبْتُمْ أَنْ تُتَرَكُوا وَ لَمَّا يَعْلَمَ اللَّهُ الَّذِينَ جَهَدُوا مِنْكُمْ وَ لَمْ يَتَّخِذُوا مِنْ  
دُونِ اللَّهِ وَ لَا رَسُولَهُ وَ لَا الْمُؤْمِنِينَ وَ لِيَجْهَهُ<sup>۶</sup> (التوبۃ<sup>۷</sup> : 16)**

"کیا تم نے یہ سمجھا تھا کہ چھوڑ دیے جاؤ گے اور ابھی تو اللہ نے ایسے لوگوں کو ظاہر کیا ہی نہیں جنہوں نے تم میں سے جہاد کیا اور اللہ اور اُس کے رسول اور مومنوں کے سوا کسی کو دلی دوست نہیں بنایا"۔

**وَ لَنَبْلُوكُمْ حَتَّىٰ تَعْلَمَ الْمُجَاهِدِينَ مِنْكُمْ وَ الظَّرِيرِينَ<sup>۸</sup> وَ نَبْلُوْا أَخْبَارَكُمْ<sup>۹</sup> (محمد<sup>۱۰</sup> : 31)**

"اور ہم تمہیں آزمائ کر رہیں گے یہاں تک کہ ظاہر کر دیں گے تم میں سے جہاد اور صبر

کرنے (ذلت جانے) والوں کو اور ہم جا نچیں گے تمہارے حالات۔"

- اللہ کی رہاں میں ابتلاء و آزمائش کی حکمت یہ ہے کہ انقلابی جدوجہد کے لیے کام کرنے والی جماعت کو تطہیر کے عمل سے گزارا جائے۔ غلبہ دین کی جدوجہد بڑے کٹھن مراحل سے گزرتی ہے اور کچے اور ناپختہ لوگوں پر انحصار اس کے لیے نقصان دہ ہوتا ہے۔ تطہیر کے عمل سے ناپختہ عناصر چھٹ جاتے ہیں اور صرف پختہ کار سرفروش ساتھ رہ جاتے ہیں جو کٹھن مراحل میں تن من و حسن شمار کر کے اور ہر آزمائش میں ثابت قدم رہ کر تحریک کو کامیابی سے آگے بڑھاتے ہیں۔

#### ایت 4

**أَفَرَحِيبَ الَّذِينَ يَعْمَلُونَ السَّيِّئَاتِ ... كَيْا أَنْ لَوْكُوْنَ نَجَّا بِرَأْيِهِ ... كَيْا أَنْ لَوْكُوْنَ رَكَّا ... أَنْ يَسْبِقُوْنَا ... كَهْ وَهَمَارِيْ پَکْرَ سَقْ نَكْلِيْنَ گَهْ ... سَاءَ مَا يَحْكُمُونَ ... بُرْجِيْ رَأَيَّهْ ہے جو وہ قاتم کر رہے ہیں۔**

- اس آیت میں ان کفار و مشرکین کی طرف روئے سخن ہے جن کے ہاتھوں مسلمانوں کو ایذا ایسیں پہنچ رہی تھیں۔ فرمایا جا رہا ہے کہ مسلمانوں پر ظلم و ستم کرنے والوں کی رسی درازی کی جا رہی ہے تاکہ وہ اپنا خبث باطن ظاہر کر لیں اور اپنی تمام حرمتیں پوری کر لیں۔ عنقریب اللہ ان ظالموں کی پکڑ فرمائے گا اور **إِنَّ أَخْذَةَ إِلَيْهِمْ شَيْءٌ هُودٌ** ۱۰۲ "بے شک اُس کی پکڑ وردناک اور سخت ہوتی ہے۔"

- اس آیت میں بظاہر خطاب کا ذخیر کفار کی طرف ہے لیکن دراصل اس کا مقصد مسلمانوں کی تسلی و دلجموتی ہے۔ جن مسلمانوں کو ستایا جا رہا تھا، ان کے زخمی دلوں پر ہمدردی کا پھایا کر کھا جا رہا ہے کہ یہ نہ سمجھو کہ تمہیں ایذا ایسیں دیتے والے مشرکین ہماری گرفت سے سق نکلیں گے۔ یہ تو ہماری حکمت ہے کہ ہم نے ان کو مہلت دے رکھی ہے تاکہ تمہیں آزمائشوں کی بھیبوں سے گزار کر کنند بنایا جائے۔ لیکن اگر وہ یہ گمان کرتے ہیں کہ ہماری پکڑ سے سق نکلیں گے تو ہرے مغالطہ میں ہیں۔ تم مطمئن رہو، ان میں سے ہر ایک کو اپنے کیے کی بھر پور سزا میں کر رہے گی۔

تاز اتنا نہ کریں ہم کو ستانے والے  
اور بھی اور فلک ہیں انہی آتے والے

## ایت 5

**مَنْ كَانَ يَرْجُو لِقَاءَ اللَّهِ... جُو كُوئی اللَّه سے ملاقات کا امیدوار ہے ... فَإِنَّ أَجَلَ اللَّهِ لَا تُطْلَعُ عَلَيْهِ... اُوبے شک اللہ کا معین کردہ وقت آکر رہے گا ... وَهُوَ السَّمِيعُ الْعَلِيمُ ⑤ ... وہ تو سب کچھ سننے والا، سب کچھ جاننے والا ہے۔**

\* اس آیت میں بھی مسلمانوں سے شفقت و ہمدردی کا اظہار ہے۔ مسلمانوں سے فرمایا جا رہا ہے کہ تم یہ سب تکالیف اس لیے جھیل رہے ہو تاکہ جب تمہاری اللہ سے، جو کہ تمہارا مطلوب و مقصود ہے، ملاقات ہو تو تم سرخرو ہو جاؤ۔ ایسا نہ ہو کہ شیطان تمہارے دل میں وسوسہ ڈال دے کہ کیا خبر ملاقات کا وقت آئے گا بھی کہ نہیں! مطمئن رہو اللہ کا وہ مقرر کیا ہوا وقت آکر رہے گا۔ اس میں کسی شک و شہر کی گنجائش نہیں۔ کسی وسوسے کو ذہن کے قریب مت پھٹکنے والوں، تمہارا اجر محفوظ ہے۔

\* **وَهُوَ السَّمِيعُ الْعَلِيمُ** کے الفاظ میں مظلومین کے لیے تسلی ہے کہ ان کا معبود، جس کے لیے زخم کھائے جا رہے ہیں، کوئی بے خبر ہستی نہیں ہے۔ "مر گئے ہم انہیں خرنہ ہوئی" والا معاملہ نہیں بلکہ جو کچھ ہورہا ہے اس کے علم اور اس کی نگاہوں میں ہے۔ مظلومین کے دلوں سے نکلنے والی آہیں اللہ کے علم میں ہیں اور ان کی زبان سے بلند ہونے والی چیزیں بھی اللہ سن رہا ہے۔ پھر وہ پر گھستنے ہوئے حضرت بلاں صلی اللہ علیہ وسلم کی زبان سے نکلنے والا کلمہ توحید احمد، احمد اللہ سن رہا ہے اور پیاس کی شدت سے باہر نکلی ہوئی زبان اور دھوپ کی تمازت سے لبوں پر آئی ہوئی جان بھی اللہ دیکھ رہا ہے۔

## ایت 6

**وَمَنْ جَاهَدَ... اور جو کوئی جہاد کرتا ہے ... فَإِنَّمَا يُجَاهِدُ لِنَفْسِهِ ۖ ... پس وہ تو جہاد کرتا ہے اپنے ای لیے ... إِنَّ اللَّهَ لَغَنِيٌّ عَنِ الْعَالَمِينَ ⑥ ... بے شک اللہ کو تمام جہان والوں سے کوئی احتیاج نہیں۔**

\* اس آیت میں سختی کا رنگ نمایاں ہے۔ دو ٹوک انداز میں فرمایا گیا کہ یہ خیال ہر گز دل میں نہ آئے کہ جو کوئی جہاد کر رہا ہے وہ اللہ پر کوئی احسان کر رہا ہے۔ اس جدوجہد اور ایثار و قربانی کا تمام ترقاندہ خود تم ہی کو پہنچے گا۔ اس کے ذریعہ سے تمہاری سیرت سنوئے گی، تمہارا

کردار پختہ ہو گا، تمہارے ایمان و عمل کو جلا حاصل ہو گی اور آخرت میں تمہیں اللہ کی رحمت کا سایہ اور جنت کی نعمتیں نصیب ہوں گی۔ فارسی کا بہت ہی عمدہ شعر ہے:

منْهُ كَ خَدْمَتِ سَلَّاتٍ هُنَى كَنْتِ

منْ شَانَ ازْوَكَ بِخَدْمَتِ بَدَاشْتِ

"بادشاہ کی خدمت کا تمہیں اگر کوئی موقع ملا ہے تو یہ نہ سمجھو کہ اس پر تمہارا کوئی احسان

ہے بلکہ بادشاہ کا احسان مانو کہ اس نے تمہیں اپنی خدمت کا موقع دیا ہے۔"

حقیقت یہ ہے کہ جسے بھی اللہ نے اپنے دین کی خدمت کی توفیق دی ہے اُسے اللہ کا احسان مند ہونا چاہیے کہ اُس نے اسے اپنی راہ میں قبول فرمایا ہے۔

• اس آیت میں "جہاد" کا لفظ خصوصی طور پر توجہ کے لائق ہے۔ جہاد کے حوالہ سے ایک بڑا مغالطہ یہ ہے کہ اسے صرف قتال کے معنی میں لے لیا جاتا ہے۔ یہ سورہ مبارکہ بالاتفاق ملی ہے اور بحیرت جہش سے قبل نازل ہوئی۔ اس کا زمانہ نزول سن پانچ یا چھ نبوی ہے۔ یہاں جہاد کی اصطلاح قتال فی سبیل اللہ کے مفہوم میں نہیں ہو سکتی کیونکہ قتال کے مرحلہ کا آغاز تو مدینی دور میں ہوا۔ یہ سورۃ اُس وقت نازل ہوئی جب مسلمان صبر مغض (Passive Resistance) کے مرحلہ میں تھے اور ان کو حکم تھا کہ ماریں کھاؤ، سختیاں بروائیں اور ملکیں مدافعت میں ہاتھ اٹھائے بغیر اپنے موقف پر ڈالے رہو۔ جدو جہد کی اس صورت کو یہاں جہاد کہا گیا۔

## آیت 7

**وَالَّذِينَ آمَنُوا... وَهُوَ الَّذِي لَا يَعْلَمُ... وَعَمِلُوا الصِّلْحَةِ... اور جنہوں نے نیک عمل کیے... لَئِنَّكُفَّارَ عَنْهُمْ سَيِّئَاتِهِمْ... ہم لازماً ان سے ان کی برائیوں کو دور کر دیں گے... وَ لَئِنْجِزَيَّتُهُمْ أَحْسَنَ الَّذِي كَانُوا يَعْمَلُونَ○... اور ہم لازماً ان کے اعمال کا بہترین بدلہ انہیں عطا کریں گے۔**

• اس آیت میں ایک بار پھر اہل ایمان کو اطمینان قلب کے لیے بڑے تاکیدی اسلوب میں ایک عظیم بشارت کی نویدی جاری ہے۔ فرمایا کہ تم میں سے جو لوگ ایمان اور عمل صالح کا حق ادا کریں گے، نہ صرف ان کی برائیاں معاف کر دی جائیں گی بلکہ ان کے اعمال کا بہترین بدلہ انہیں

ہا ہائے گا۔ آیت کے آخری حصہ کا مفہوم یہ بھی ہو سکتا ہے کہ انہیں ان کے بہترین اعمال کی  
ملاسہت سے انعام داکرام سے نوازا جائے گا۔ انسان اپنے مزاج کے اعتبار سے بعض اعمال  
رخصت کی سطح پر انجام دیتا ہے اور بعض میں عزیمت کے مقام پر پہنچ جاتا ہے۔ یہاں خوشخبری  
دی گئی کہ روز قیامت ان اعمال کے مطابق اجر دیا جائے گا جن میں عزیمت کا مظاہرہ کیا گیا۔  
 • اس آیت میں عمل صالح کے مفہوم پر بھی غور کرنا چاہیے۔ اس آیت کے نزول کے وقت نہ  
اہی بیان و قشہ نماز فرض ہوئی، نہ روزے کا کوئی حکم ابھی آیا، نہ زکوٰۃ کا کوئی نظام قائم ہوا اور نہ تی  
ثربیت کے اکثر احکامات نازل ہوئے تھے۔ غور کرنا چاہیے کہ یہاں "عمل صالح" سے آخر  
کون سا عمل مراد ہے؟ یہاں عمل صالح کا مفہوم ہے ایمان لانے کے بعد تمام مشکلات کو  
برداشت کرتے ہوئے ثابت قدم رہنا، نبی اکرم ﷺ کے ہر حکم کی اطاعت کرنا، جماعتی نظم کی  
ہاںدی کرنا، خاص طور پر ہر تشدد کو برداشت کرنا اور مدافعت میں ہاتھ نہ اٹھانا اور دین کی  
دھونک و تبلیغ میں نبی اکرم ﷺ کا دست و بازو بننا۔ یہ سب چیزیں عمل صالح میں شامل ہیں۔  
 گویا ایک لفظ میں اگر ہم یوں کہیں کہ اس آیت میں "عمل صالح" سے مراد ایمان کے عملی  
تلاضوں کی ادائیگی ہے تو یہ درست ہو گا۔ آج ہمارا عمل صالح کا تصور صرف عبادات اور چند  
ملواہ ہر تک ہی محدود ہو کر رہ گیا ہے۔ خاص طور پر دین کی تعلیمات سیکھنے اور انہیں عام کرنے  
اور دین کی موثر خدمت کے لیے کسی جماعتی نظم اختیار کرنے کو ہم اپنے اعمال کی فہرست میں  
شامل ہی نہیں سمجھتے۔ گویا ہمارے ذہنوں میں عمل صالح کا جو نقشہ بننا ہوا ہے، اس کا ابتدائی مکی  
اور یہ وجود نہیں تھا۔

### آیت 8

**وَكَيْهَنَّا إِلَّا لَسَانٌ بِوَالْعَدَيْهُ حُسْنًاٖ**... اور ہم نے انسان کو وصیت کی اُس کے والدین کے بارے میں  
لُسن سلوک کی... **وَإِنْ جَاهَدَاكَ**... اور اگر وہ دونوں تجھ سے جہاد کریں... **لِتُشْرِكَ بِنِ**... کہ تو  
فرک کرے میرے ساتھ... **مَا لَيْسَ لَكَ بِهِ عِلْمٌ**... جس کے لیے تیرے پاس کوئی علم نہیں  
**فَلَا تُطْعِهْهُمَا**... تو ان کا کہنا نہ مان... **إِلَّيْ مَرْجِعُكُمْ**... میری طرف ہی تم سب کو لوٹانا ہے  
**فَإِنَّمَا يُنَكِّلُهُمْ بِمَا كُنْتُمْ تَعْمَلُونَ**... تو میں تمہیں بتا دوں گا جو کچھ تم کرتے رہے۔

• اس آیت میں ایک ایسے معاملہ کے بارے میں رہنمائی دی گئی جو نوجوانوں کو در پیش تھا۔ یہ وہ نوجوان تھے جو مکہ میں اسلام کی دعوت قبول کرنے والوں میں اولین تھے۔ یہ بات سمجھ لینی چاہیے کہ اسلام کی دعوت اپنی نوعیت کے اعتبار سے ایک انقلابی دعوت ہے۔ یہ دعوت عام مذہبی معنی میں صرف تبلیغ کا عمل نہیں بلکہ اس کا مقصد ظلم، جبرا اور استھصال کے خلاف انقلاب برپا کر کے اللہ کے عطا کردہ عادلانہ نظام کا نفاذ ہے۔ ہر دور میں کسی بھی انقلابی دعوت کی طرف پیش قدمی کرنے والوں میں معاشرہ کے دو طبقات آگے بڑھتے ہیں۔ ایک معاشرہ کا مظلوم اور پسا ہوا طبقہ اور دوسرا نوجوان۔ اس وجہ سے مخالفین کی طرف سے ظلم و تشدد کا اولین نشانہ بھی یہی دو طبقات بنتے ہیں۔ نوجوانوں کو ان کے والدین سختی اور ناصحانہ دونوں طرح سے اسلام سے دور کرنے کی کوشش کر رہے تھے۔ ان حالات میں نوجوانوں کے لیے رہنمائی اس آیت میں بیان کی گئی۔

• اصولی طور پر انقلابی دعوت کا اولین ہدف معاشرے کے وہ اعلیٰ طبقات ہوتے ہیں جن کے اختیار میں نظام کی باغ ڈور ہوتی ہے۔ البتہ یہ بھی حقیقت ہے کہ ان اعلیٰ طبقات کے مفادات بیزیاں ان کے پاؤں میں پڑی ہوتی ہیں۔ ان کے لیے کسی انقلابی دعوت کو قبول کرنا اتنا آسان نہیں ہوتا۔ تاہم ان میں کچھ ایسے سلیم الفطرت لوگ بھی ہوتے ہیں جو اس دعوت کو قبول کر لیتے ہیں۔ ایسے لوگ انقلاب کے بعد تقابل نظام کو چلانے کے لیے بڑے کار آمد ہوتے ہیں، جیسے کہ مثال ہے حضرت ابو بکر صدیق رض کی۔ عام طور پر جو لوگ اس دعوت کی طرف پیش قدمنی کرتے ہیں ان میں ایک تو وہ لوگ شامل ہوتے ہیں جو اس معاشرے میں دبے اور پے ہونے ہوتے ہیں۔ جن کے کوئی مفادات اس نظام کے ساتھ وابستہ نہیں ہوتے کہ جو ان کے پاؤں کی بیزیاں بن سکیں۔ دوسرا طبقہ جو کسی بھی انقلابی دعوت کی طرف پیش قدمنی کرتا ہے وہ نوجوانوں کا ہوتا ہے۔ ان کی عمر ولوں اور جوش و جذبہ کی ہوتی ہے۔ ابھی کوئی مصلحت ان کے سامنے نہیں ہوتی۔ ان کے جسم و جان میں کردار کی حرارت موجود ہوتی ہے۔ ابھی ان کا ضمیر

خلافات کے مقابلہ میں اتنا شکست خور دہ نہیں ہوتا کہ کسی بات کو حق سمجھنے کے باوجود اسے رد گرے۔ پھانچہ یہ نوجوان انقلابی دعوت کا ہر اول دستہ بنتے ہیں۔

\* اب اکرم ﷺ پر ایمان لانے میں قریش کے جن نوجوانوں نے پیش قدی کی اُن میں حضرت علی، حضرت عثمان، حضرت سعد بن ابی وقار، حضرت مصعب بن عمیر رضی اللہ عنہم جمیں اپنے شاہیں تھے۔ ان میں سے اکثر نوجوانوں کو جسمانی ایذاء اور تشدد کے ساتھ ساتھ جو مسئلہ دریاں ہوا وہ یہ تھا کہ ان کے والدین اپنے حقوق کا واسطہ دے کر ان پر دباؤ و ڈالتے تھے کہ اس سے دین کو چھوڑو اور آبائی دین پر واپس آ جاؤ۔ مثلاً حضرت سعد بن ابی وقار رضی اللہ عنہ کے والد فوت ہو چکے تھے اور انہیں اُن کی والدہ نے بڑی محبت اور محنت سے پالا تھا۔ جب انہوں نے نبی اکرم ﷺ کی طرف سے دعوت توحید قبول کی تو مشرک والدہ ناراض ہو گئی اور بیٹے پر دباؤ و ڈالنے کے لیے اہم کردار کیا کہ اگر سعد رضی اللہ عنہ اپنے آبائی دین میں واپس نہ آیا تو نہ کچھ کھاؤں گی اور نہ پیوں گی۔ گویا آج کی اصطلاح میں اُس نے بھوک ہڑتاں کر دی۔ اسلام قبول کرنے والے تمام نوجوان ایسا ہی سلیم اطیع اور سلیم الفطرت تھے اور اپنے والدین کا ادب و احترام ملحوظ رکھنا چاہتے تھے۔ ان کے لیے پریشان کن صورت حال تھی کہ وہ والدین کی اطاعت کریں یادیں اسلام سے باہر رہیں۔ اس پس منظر میں رہنمائی دینے کے لیے سورہ العنكبوت<sup>۲۹</sup> کی یہ آیت نمبر 8 نازل ہوئی۔

\* اس آیت میں فرمایا گیا کہ ہم ہی نے انسان کو تاکید کی ہے کہ وہ اپنے والدین کے ساتھ نیک سلوک کرے، اُن کا ادب و احترام کرے اور اُن کی اطاعت و فرمانبرداری کرے۔ لیکن ہر شے کی ایک حد ہوتی ہے۔ والدین کے حقوق مُسْلَم ہیں لیکن ان پر فائق حق اللہ کا ہے۔ لہذا اگر وہ تمہیں مجبور کریں کہ تم اللہ کے ساتھ کسی اور کو شریک ٹھہراؤ تو ان کا کہنا مت مانو۔ ارشاد نبوی ﷺ ہے:

**لَا طَاعَةٌ لِّمَخْلُوقٍ فِي مَعْصِيَةِ الْخَالِقِ (۱)**

(۱) المعجم الكبير للطبراني، باب العين، الحسن ابن دينار عن الحسن عن عمران و سنت الرمذن، كتاب الجهاد عن رسول الله ﷺ، باب ماجاء لطاعة لمخلوق في معصية الخالق

"مخلوقات میں سے کسی کی اطاعت جائز نہیں اگر اس سے خالق کی نافرمانی ہو۔"

- وَإِنْ جَاهَدُكُمْ کے الفاظ ظاہر کر رہے ہیں کہ مشرکین بھی جہاد کرتے ہیں۔ گویا جہاد منفی و ثابت دونوں کاموں کے لیے ہوتا ہے۔ اعلیٰ ترین جہاد ہے اللہ کے دین کی سر بلندی کے لیے جہاد کرنا جسے "جہاد فی سبیل اللہ" کہا جاتا ہے۔

- مَا لَيْسَ لَكَ بِهِ عِلْمٌ کے الفاظ اس حقیقت پر دلیل ہیں کہ شرک کے لیے نہ کوئی عقلی دلیل ہے اور نہ تقلیٰ یعنی کسی الہامی کتاب سے بھی شرک کو جائز ثابت نہیں کیا جاسکتا۔

- إِلَىٰ مَرْجِعُكُمْ فَإِنِّيٌّ عَلَيْكُمْ بِمَا كُنْتُمْ تَعْمَلُونَ سے واضح ہوتا ہے کہ مختلف حقوق کے درمیان تصادم کی صورت میں صحیح روشن اختیار کرنے کے لیے جذبہ محرک ہے آخرت میں جواب دہی کا احساس۔ آخرت میں اولاد اور والدین دونوں اللہ کے روبرو حاضر ہوں گے اور پھر حق و باطل کا فیصلہ کر دیا جائے گا۔

## آیت 9:

وَالَّذِينَ آمَنُوا... وہ لوگ جو ایمان لائے... وَعَمِلُوا الصِّلَاةِ... اور جنہوں نے نیک عمل کیے ... لَنْدِخْلَنَّهُمْ فِي الصَّلِيْحِينَ①... ہم انہیں ضرور نیکوکاروں میں شامل کر دیں گے۔

- آیت نمبر 7 کے بعد یہاں ایک بار پھر ایمان اور عمل صالح کا ذکر کر کے اہل ایمان کو بڑے تاکیدی اسلوب میں ایک بشارت سنائی جا رہی ہے۔ یہاں خطاب کا ذرخ ان نوجوانوں کی طرف ہے جو اسلام لانے کی وجہ سے اپنے والدین اور دیگر رشتہ داروں سے سے کٹ رہے تھے۔ یہاں ان کے زخی دلوں پر مرہم رکھا جا رہا ہے کہ تم صرف کٹے ہی نہیں ہو، کسی سے جڑے بھی ہو۔ تمہیں اس بات پر خوش ہونا چاہیے کہ اب تمہارا تعلق قائم ہو گیا ہے محمد رسول اللہ ﷺ اور ان کے صحابہ رضی اللہ عنہم کے ساتھ۔ تم مشرکین سے کٹے ہو اور صالحین کے ساتھ ایمانی رشتہ میں مسلک ہو گئے ہو۔ چنانچہ وہ صدمہ جو ایک سلیم الطبع انسان محسوس کرتا ہے کہ میں اپنے عزیزوں اور رشتہ داروں سے کٹ گیا ہوں، اُس کا ازالہ اس آیت سے ہو جاتا ہے۔

- دین کی خاطر اپنے رشتہ داروں سے کٹنے والوں کو صرف دنیا ہی میں صالحین کی رفاقت نہیں ملے گی بلکہ آخرت میں بھی یہ مبارک ساتھ میسر ہو گا۔ ارشاد باری تعالیٰ ہے:

وَمَنْ أَهْلَكَ اللَّهَ وَرَسُولَهُ فَأُولَئِكَ مَعَ الظَّالِمِينَ أَنَّعَمَ اللَّهُ عَلَيْهِمْ مِنَ النَّاسِ وَالصَّدِيقِينَ وَالظَّاهِرِينَ وَالظَّاهِرِينَ وَحَسْنَ أُولَئِكَ رَفِيقًا ﴿النساء ٤ : 69﴾

"اور ہو کوئی اللہ اور رسول ﷺ کی اطاعت کرے تو ایسے ہی لوگ (آخرت میں) ان (مقبول اندوں) کے ساتھ ہوں گے جن پر اللہ نے انعام فرمایا ہے یعنی انبیاء اور صدیقین، شہداء اور صالحین اور یہ کیا ہی اچھے رفیق ہیں۔"

کہا تو ہو اونکے لیے تسلی ہے کہ اگر اپنے آباء و اجداد سے وہ کٹ گئے ہیں اور اپنے بھائی بندوں سے ان کا تعلق منقطع ہو گیا ہے تو وہ غمگین نہ ہوں۔ انہیں ایسے لوگوں کی رفاقت نصیب ہو گی جنہیں سورۃ الہدایہ میں "مُنَعِّمٌ عَلَيْهِمْ" یعنی انعام یافتہ لوگ قرار دیا گیا ہے۔ وہ روز قیامت انبیاء کرام ، صدیقین ، شہداء اور شیکوکاروں کے ساتھ اٹھائے جائیں گے اور ان کے ساتھ جنت الفردوس میں داخل اونکے۔ اللہ سے ڈعا ہے کہ وہ ہمیں بھی ایسے لوگوں میں شامل فرمائے! (آمین)

وَأَهْلَلَنَا الْجَنَّةَ مَعَ الْأَنْبَارِ يَا عَزِيزِنَا غَفَارٌ !!

## آیت 10

وَإِنَّ الَّذِينَ مَنْ يَقُولُ ... لوگوں میں سے کچھ وہ بھی ہیں جو کہتے ہیں ... أَمَّا بِاللَّهِ ... ہم ایمان لے آئے اللہ پر ... فَإِذَا أُوذَى فِي اللَّهِ ... پھر جب ان میں سے کسی کو ایذا پہنچائی جاتی ہے اللہ کی راہ ہیں ... جَعَلَ فِتْنَةَ الظَّالِمِ كَعَذَابَ اللَّهِ ... تو وہ لوگوں کی (طرف سے ڈالی ہوئی) آزمائش کو اللہ کا عذاب سمجھ دیتھا ہے ... وَلَئِنْ جَاءَ نَصْرٌ مِنْ رَبِّكَ ... اور اگر تمہارے رب کی طرف سے کوئی مدد آہائے ... لَيَقُولُنَّ إِنَّا كُنَّا مَعَكُمْ ... تو وہ ضرور کہیں گے کہ ہم یقیناً تمہارے ساتھ تھے ... اُو لِلَّهِ الْهَا يَعْلَمُ بِمَا فِي صُدُورِ الْعَلَمِينَ ... تو کیا اللہ زیادہ باخبر نہیں ہے اس سے جو کچھ جہان والوں کے سینوں میں پوشیدہ ہے؟

\* اس آیت میں وہ مضمون بیان ہوا ہے جو اس سے قبل تفصیل کے ساتھ حقیقتِ نفاق کے ضمن میں آپکا ہے۔ سورة العنكبوت<sup>29</sup> کی دور کے درمیانی عرصے میں نازل ہوئی۔ اس دور میں اس کا کوئی امکان نہیں تھا کوئی شخص مسلمانوں کو دھوکہ دینے کی نیت سے اسلام قبول کر لے جبکہ اندر وہی طور پر وہ پکا کافر ہو۔ ہمارے ذہنوں میں منافق کا تصور یہی ہے۔ کمی دور میں تو کلمہ

شہادت کا زبان پر لانا معاشرہ کو چیلنج کرنے اور اس کے خلاف اعلانِ بغاوت کرنے کے مترادف تھا۔ یہ گویا ایسے ہی تھا کہ کوئی انسان خود ہر طرح کی مصیبت کو دعوت دے اور آگے بڑھ کر لکارے۔ لہذا اس طرح کے نفاق کا ذور ذور تک کوئی امکان نہیں تھا۔ یہاں دراصل اس نفاق کا ذکر ہے جو کم ہمتی، بزدلی اور قوتِ ارادی کی کمزوری سے عبارت ہے۔ ایک شخص نیک نیتی سے ایمان لایا لیکن ایمان کے کٹھن تقاضے جب سامنے آنے لگے، مصائب اور تکالیف کا سامنا کرنا پڑا تو ان سے طبیعت گھبرانے لگی۔ اب اگر ان مشکلات کی وجہ سے کوئی انسان اپنی دینی ذمہ داریوں کی ادائیگی میں پس و پیش کرنے لگے، دین کے راستے میں اس کے قدم رکنے لگیں اور گومگوکی سی کیفیت اس پر طاری ہو جائے تو یہی درحقیقت مرضِ نفاق کا نقطہ آغاز ہے!

• اس روکوں میں فتنے کی دو نسبتیں بیان ہوئی ہیں۔ ایک تو یہ کہ اللہ تعالیٰ اسے اپنی طرف منسوب کرتے ہیں کہ **وَلَقَدْ فَتَنَّا النَّذِينَ مِنْ قَبْلِهِمْ ...** ہم نے فتنے میں ڈالا ان کو جو ان سے پہلے تھے۔ دوسری نسبت لوگوں کی طرف اس آیت میں بیان کی گئی۔ یہ دونوں نسبتیں بیک وقت درست ہیں۔ اگرچہ حضرت بلال رض پر اُمیہ بن خلف اور آل یاسر رض پر ابو جہل ظلم و ستم کر رہا تھا لیکن یہ بغیر اذنِ ربِ ممکن نہیں۔ فاعلِ حقیقی اور موثرِ حقیقی تو اللہ ہے جس کے اذن کے بغیر پتاک جنبش نہیں کر سکتا۔ جو قیامت مظلوموں پر ڈھائی جا رہی ہے، اس کا ذمہ دار اس ظالمانہ عمل کا کمانے والا ہے لیکن فاعلِ حقیقی اللہ تعالیٰ ہے اور آزمائش اُسی کی جانب سے ہے۔ اس اعتبار سے فتنے کی یہ دونوں نسبتیں بیک وقت درست ہیں۔

• اس آیت میں اُن کم ہمت لوگوں کا ذکر ہے کہ جو لوگوں کی طرف سے پہنچائی گئی آزمائش اور تکلیف سے ایسے گھبرا لختے ہیں جیسے کہ اللہ کے عذاب سے گھبرا ناچاہے۔ اُن لوگوں کی روشن کا ایک دوسرا ذرخ یہ بیان کیا گیا کہ اگر کہیں کوئی فتح نصیب ہو جائے، اللہ کی مدد آجائے، کوئی مالِ غنیمت ہاتھ لگ جائے تو وہ پیش ہوں گے اور کہیں گے کہ آخر ہم بھی تمہارے ساتھ تھے اور فتح کے ثمرات ہمیں بھی ملنے چاہئیں۔ یہ ایک کردار ہے جو کسی معین دوسرے متعلق نہیں ہے بلکہ ہر انقلابی تحریک کے ساتھ وابستہ ہونے والوں میں اسے دیکھا جا سکتا ہے۔

• انقلابی جدوجہد میں تین کردار بالکل نمایاں طور پر ہوتے ہیں۔ ایک وہ جو اس دعوت کو ہرچہ ہادیاہ (جو ہو سو ہو) کی شان کے ساتھ قبول کرتے ہیں۔ یہ وہ لوگ ہوتے ہیں جو انقلابی جدوجہد اور اُس کے مقصد (cause) کے ساتھ ذہناً اور عملاً پورے طور پر وابستہ ہوتے ہیں۔ دوسرا قسم کے لوگ وہ ہوتے ہیں جو پہلے سے موجود نظام کو بچانے کے لیے میدان میں آتے ہیں، وہ اپنے آپ کو پورے طور پر اُس نظام کے ساتھ وابستہ کرتے ہیں اور اُس کے حمایتی بن کر کھڑے ہوتے ہیں۔ یہ دونوں قسم کے لوگ ایک دوسرے کے مقابل آتے ہیں اور اس طرح ایک کھاکش کا آغاز ہو جاتا ہے۔ ایک تیرا غضر در میان در میان میں رہتا ہے۔ وہ فیصلہ کن انداز میں بازی کھیلنے کا قائل ہی نہیں۔ اُسے ہر حال میں اپنے مفادات عزیز ہیں۔ قرآن حکیم میں ان کا لفظ ان الفاظ میں کھینچا گیا لا إِلَهَ إِلَّا هُوَ الْحَمْدُ لِلَّهِ النَّسَاء٤ : 143۔ نہ وہ ادھر اپنے آپ کو وابستہ اور identify کرنے پر آمادہ ہیں، نہ ادھر یکسو ہو کر اُن کا ساتھ دینے کے لیے تیار ہیں بلکہ وہ اُن کے بین میں رہنے کی کوشش کرتے ہیں۔ وہ اس بات کا انتظار کرتے ہیں کہ دیکھیں اونٹ کس کروٹ بیٹھتا ہے۔ اُن کی حکمتِ عملی یہ ہوتی ہے کہ دونوں پارٹیوں کے ساتھ روابط رکھے جائیں تاکہ جس کسی کو بھی فتح نصیب ہو وہ اُس کے پاس جا کر اپنی وفاداری کا حوالہ دے کر اپنے لیے تحفظات اور مراعات حاصل کر سکیں۔ یہ ہے وہ منافقانہ کردار جس سے مکی دور میں اہل ایمان کو پیشگوئی متنبہ کیا جا رہا ہے۔

• آیت کے آخر میں فرمایا کہ اللہ خوب جانتا ہے جو نتیں اور ارادے جہاں والوں کے سینوں میں پا شیدہ ہیں۔ یہ لوگ اپنی غلط بیانی سے کے دھوکہ دینا چاہتے ہیں۔ سورۃ البقرۃ<sup>2</sup> آیت 9 میں ایسے لوگوں کے فریب کا پردہ چاک کر دیا گیا:

يُخْدِلُونَ اللَّهَ وَالَّذِينَ آمَنُوا وَمَا يَخْدَلُونَ إِلَّا أَنفُسُهُمْ وَمَا يَشْعُرُونَ<sup>5</sup>

"وہ دھوکہ دینا چاہتے ہیں اللہ کو اور اہل ایمان کو اور وہ دھوکہ نہیں دے رہے مگر اپنے آپ کو اور انہیں اس کا شعور نہیں۔"

## ایت 11:

وَ لِيَعْلَمَنَّ اللَّهُ الَّذِينَ آمَنُوا ... اور اللہ ظاہر کر کے رہے گا موننوں کو... وَ لِيَعْلَمَنَّ الْمُنَافِقِينَ<sup>①</sup>  
اور وہ ظاہر کر کے رہے گا منافقوں کو۔

ایت 3 میں فرمایا گیا کہ اللہ ظاہر کر کے رہے گا سچوں کو اور وہ ظاہر کر کے رہے گا جھوٹوں کو۔ اس آیت میں سچے اور جھوٹے سے حقیقتاً جو مراد تھی، اس آیت میں اس پر سے پردہ اٹھادیا گیا اور بات بالکل کھول دی گئی۔ چنانچہ فرمایا کہ اللہ ظاہر کر دے گا کہ کون ہیں وہ جو واقعتاً مومن ہیں اور اس عزم مصمم کے ساتھ آئے ہیں کہ ہر چہ بادا بادا اور کون ہیں وہ جنہوں نے اس وادی میں قدم رکھا تو ہے لیکن تحفظات کے ساتھ۔ جنہیں اس راہ کے مصائب و مشکلات کے مقابلے میں جان و مال کا تحفظ زیادہ عزیز ہے۔ یہ بات پیش نظر ہے کہ اگرچہ یہ کمی سوت ہے اور کمی دور کے بھی وسط سے اس کا تعلق ہے جبکہ ابھی اس نفاق کا دُور دُور تک امکان نہیں تھا جو بعد میں مدنی دور میں پورے طور سے ظاہر ہوا، لیکن یہاں صاف الفاظ میں 'نفاق' اور 'منافق' کا ذکر موجود ہے۔ گویا پیشگی متتبہ کر دیا گیا کہ اس راہ میں اگر کم ہمتی کا مظاہرہ کیا جائے تو یہ طرزِ عمل انسان کو منافقت کی آخری سرحدوں تک لے جاسکتا ہے۔

## ایت 12:

وَ قَالَ الَّذِينَ كَفَرُوا ... اور کہا ان لوگوں نے جنہوں نے کفر کیا... يَلَّذِينَ آمَنُوا ان لوگوں سے کہ جو ایمان لائے... اتَّمِعُوا سَيِّلَتَا ... پیروی کرو ہمارے راستے کی... وَ لَنَحِلَّ خَطِيلُكُمْ ... اور ہم اٹھائیں گے تمہاری خطاؤں کا بوجھ... وَ مَا هُمْ بِخَلِيلِنَّ مِنْ خَطِيلِهِمْ مِنْ شَيْءٍ ... اور نہیں ہیں وہ اٹھانے والے ان کی خطاؤں میں سے کچھ بھی... إِنَّهُمْ لَكُنُبُونَ<sup>②</sup> ... بلاشبہ یہ لوگ جھوٹے ہیں۔

• اس آیت میں کافروں کے بڑے بوڑھوں کی طرف سے نوجوانوں کو گراہ کرنے کا ایک پر فریب انداز بیان کیا گیا ہے۔ یہ بڑے بوڑھے جو خود شرک پر قائم تھے، وہ بڑے ناصحانہ انداز میں ظاہر بہت خیر خواہ بن کر ایمان لانے والے نوجوانوں سے کہتے تھے کہ بالکل بے فکر ہو کر اپنے آباء و اجداد کے راستے پر چلتے رہو۔ ہمارے آباء و اجداد حق پر تھے۔ ہم ان کا راستہ کیوں ترک کریں۔ پھر اپنی بات میں وزن پیدا کرنے کے لیے کہتے کہ اگر واقعی تم یہ سمجھتے ہو کہ

تمہارے آباء و اجداد کا یہ راستہ غلط ہے اور ہماری بات تمہاری سمجھ میں نہیں آرہی تو بھی مطمئن رہو، ہم خدا کے ہاں تمہاری طرف سے جواب دہی کریں گے اور اگر فی الواقع ہم غلطی پر ہوئے تو بھی گھبراو نہیں تمہاری خطاوں کا بوجھہ ہماری گردنوں پر ہو گا۔ یہ وہ معاملہ ہے جس کا تجربہ ہر اس نوجوان کو ہو گا جو کسی بھی انقلابی تحریک سے منسلک ہو۔

آیت کے دوسرے حصہ میں فرمایا گیا کہ یہ سراسر جھوٹ بول رہے ہیں۔ روزِ قیامت ہر ایک کو اپنی جواب دہی خود کرنی ہے اور کوئی کسی کا بوجھہ اٹھانے والا نہ ہو گا۔ یہ گمراہی آج ہمارے ہاں بھی ہے کہ روزِ محشر کوئی ہمیں عذاب سے چھڑا لے گا۔ کسی کے دامن سے وابستہ ہو کر ہمارا بیڑا پار ہو جائے گا۔ قرآن حکیم میں یہ حقیقت پانچ بار بیان کی گئی کہ:

لَا تَزَرُّ وَازْرَدُ وَزَرَّ أُخْرَى (الانعام<sup>۱۶۴</sup>: ۱۷)، بَنِ إِسْرَائِيلَ<sup>۱۷</sup>: ۱۵، فاطر<sup>۳۵</sup>: ۱۸.

الزمر<sup>۳۹</sup>: ۷، النجم<sup>۵۳</sup>: ۳۸

"کوئی بوجھہ اٹھانے والا کسی دوسرے کا بوجھہ نہ اٹھائے گا"۔

روزِ قیامت ہر شخص کو اپنی انفرادی حیثیت میں پیش ہونا ہو گا اور اپنے اعمال کی جواب دہی خود کرنی ہو گی:

وَكُلُّهُمْ أَتَيْهُ يَوْمَ الْقِيَمَةِ قَدَّاً (مریم<sup>۱۹</sup>: ۹۵)

"اور وہ سب کے سب روزِ قیامت اکیلے اکیلے حاضر ہوں گے"۔

روزِ قیامت ہر شخص کا انفرادی محاسبہ ہو گا اور اس سے پانچ سوال دریافت کیے جائیں گے جن کا ذکر درج ذیل حدیث میں ہے:

لَا تَرْؤُلُ قَدَمُ ابْنِ آدَمَ يَوْمَ الْقِيَامَةِ مِنْ عِنْدِ رَبِّهِ حَتَّىٰ يُسْأَلَ عَنْ خَمْسٍ  
عَنْ عُمُرٍهِ فِيمَا أَفْنَاهُ وَعَنْ شَبَابِهِ فِيمَا أَبْلَاهُ وَمَا لِهِ مِنْ أَنِّينَ اكْتَسَبَهُ وَفِيمَا  
أَنْفَقَهُ وَمَا ذَا أَعْمَلَ فِيمَا عَلِمَ<sup>(۱)</sup>

"روزِ قیامت ابن آدم کے قدم بلند سکیں گے جب تک اس سے پانچ باتوں کے بارے میں پوچھنے لیا جائے۔ زندگی کے بارے میں کہ کہاں لگادی، جوانی کے بارے میں کہ کہاں

(۱) سنن ترمذی، کتاب صفة القيامة والرقائق والورع عن رسول الله ﷺ، باب ما جاء في شأن الحساب والقصاص، عن ابن مسعود رضي الله عنه.

کھادی، مال کے بارے میں کہ کہاں سے کمایا اور کہاں خرچ کیا اور جو علم حاصل کیا اُس پر کتنا عمل کیا۔"

روز قیامت یہ دلیل قبول نہیں کی جائے گی کہ ہم نے اپنے بزرگوں کے نقش قدم کی پیروی کی تھی، اگر ہم غلطی پر تھے تو اس کے ذمہ دار ہمارے بزرگ ہیں، ہم نہیں ہیں۔

• اس آیت میں بڑی شدت کے ساتھ کفار کے پُرفیب جھوٹ کی نفی کی گئی اور اُگلی آیت میں بھی ان پر اللہ تعالیٰ کا غضب ظاہر ہو رہا ہے۔ اس سے محسوس ہوتا ہے کہ کفار کے اس پُرفیب جھوٹ سے کچھ لوگ متاثر ہو رہے تھے۔ ویسے بھی جب قوم کے بڑے بوڑھے کوئی بات اپنے تجربہ کے حوالے سے کہتے ہیں تو ان کی بات بالعموم توجہ سے سنی جاتی ہے۔ دعوت حق پر لبیک کہنے والے نوجوانوں پر اثر انداز ہونے کے لیے بزرگانِ قوم کی گفتگو کا انداز ہمیشہ یہ ہوتا ہے کہ میاں ہم نے اپنے بال دھوپ میں سفید نہیں کیے۔ ہم نے دنیا دیکھی ہے۔ تم ابھی نو عمری کے دور میں ہو اور اپنے نفع نقصان کو نہیں سمجھتے۔ ہماری بات مانو ہم تمہارے خیر خواہ ہیں۔ کسی کے اپنے عزائم ہوتے ہیں جس کے لیے وہ نوجوانوں کو استعمال کرتا ہے اور ان کی دنیا بر باد کر کے رکھ دیتا ہے۔ پھر کسی وقت انسان اگر کسی خاص کیفیت میں ہو اور ان بزرگوں کے ساتھ اُس کے حسن نظر کا رشتہ برقرار ہو تو اس بات کا امکان ہوتا ہے کہ وہ ان سے کوئی اثر قبول کر لے۔ لہذا اپوری شدت کے ساتھ کفار کے دعویٰ کی نفی کی گئی اور ان کے فریب کا پردہ چاک کر دیا گیا کہ **إِنَّهُمْ لَكَنِّبُونَ** " بلاشبہ یہ لوگ جھوٹے ہیں۔"

### آیت 13:

**وَ لَيَحْمِلُنَّ أَثْقَالَهُمْ** ... یہ لوگ لازماً اٹھائیں گے اپنے بوجھ ... وَ أَثْقَالًا مَعَ أَثْقَالِهِمْ ... اور اپنے بوجھوں کے ساتھ کچھ اور بوجھ ... وَ لَيُسْعَدُنَّ يَوْمَ الْقِيَمَةِ عَنْهَا كَانُوا يَفْتَرُونَ ﴿۱۳﴾ ... اور لازماً ان سے باز پُرس ہو گی قیامت کے دن اُس جھوٹ کے بارے میں جو وہ گھرتے رہے۔

• اس آیت میں مشرکین کے جھوٹے دعویٰ پر اللہ کا غضب بہت نمایاں ہے۔ بڑے تاکیدی اسلوب میں فرمایا کہ وہ لوگ جو دسوں کو گراہ کرنے اور انہیں غلط راستے پر ڈالنے کی کوشش کر رہے ہیں، اپنے اس طرزِ عمل سے اپنے بوجھ میں مسلسل اضافہ کر رہے ہیں۔ انہیں اپنی

انطاوں کے ساتھ ان لوگوں کے گناہوں کا بوجھ بھی اٹھانا ہو گا جو ان کی باتوں میں آگر گمراہی کا فکار ہو گے۔ البتہ گمراہ ہونے والوں کے بوجھ میں کوئی کمی نہ ہو گی۔ ارشاد باری تعالیٰ ہے:

مَنْ يَشْفَعْ شَفَاةً حَسَنَةً يَكُنْ لَّهُ نَصِيبٌ مِّنْهَا وَمَنْ يَشْفَعْ شَفَاةً سَيِّئَةً يَكُنْ

لَهُ كِفْلٌ مِّنْهَا۔ (النساء<sup>۴</sup> : ۸۵)

"ہو شخص سفارش کرے گا کسی اچھی بات کی تو اس کو اس (کے ثواب) میں سے حصہ ملے گا اور جو سفارش کرے گا کسی بُری بات کی اُس کو اس (کے عذاب) میں سے حصہ ملے گا۔"

حدیث نبوی ﷺ ہے:

مَنْ سَنَ سُنَّةً حَسَنَةً فَعُمِلَ بِهَا بَعْدَهُ كَانَ لَهُ أَجْرٌ وَمِثْلُ أُجُورِهِمْ مِنْ خَيْرٍ أَنْ  
يَنْقُضَ مِنْ أُجُورِهِمْ شَيْئًا وَمَنْ سَنَ سُنَّةً سَيِّئَةً فَعُمِلَ بِهَا بَعْدَهُ كَانَ عَلَيْهِ  
وَذُرُّهُ وَمِثْلُ أَوْذَارِهِمْ مِنْ غَيْرِ أَنْ يَنْقُضَ مِنْ أَوْذَارِهِمْ شَيْئًا (۱)

"جس نے کسی بھلائی کو جاری کیا پھر اس کے بعد اس پر عمل کیا گیا تو اس کے لیے اس کا اپنا اجر بھی ہے اور ان کا اجر بھی (جنہوں نے اس بھلائی پر عمل کیا) بغیر ان کے اجر میں کوئی کمی کیے ہوئے اور جس نے کسی برائی کو جاری کیا پھر اس کے بعد اس پر عمل کیا گیا تو اس کے لیے اس کا اپنا و بال بھی ہے اور ان کا و بال بھی (جنہوں نے اس برائی پر عمل کیا) بغیر ان کے و بال میں کوئی کمی کیے ہوئے۔"

آخر میں فرمایا کہ مشرکین جس جھوٹ کے ذریعہ ایمان لانے والوں کو گمراہ کر رہے ہیں، انہیں اس کے بارے میں جواب دی کرنی پڑے گی۔



(۱) سُنَّةُ أَبْنَ ماجِدَةَ كِتَابُ الْمُقْدِمَةِ، بَابُ مَنْ سَنَ سُنَّةً حَسَنَةً أَوْ سَيِّئَةً، عَنْ أَبِي جُحَيْفَةَ بْنِ السُّنْدِ

## درسِ دوم:

# سورة العنكبوت 29 رکوع 5-7

أَعُوذُ بِاللَّهِ مِنَ الشَّيْطِينِ الرَّجِيمِ ○ بِسْمِ اللَّهِ الرَّحْمَنِ الرَّحِيمِ ○  
 أَتُلُّ مَا أُوحِيَ إِلَيْكَ مِنَ الْكِتَبِ وَ أَقِيمُ الصَّلَاةَ إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ ۚ  
 وَ لَذِكْرُ اللَّهِ أَكْبَرُ ۖ وَاللَّهُ يَعْلَمُ مَا تَصْنَعُونَ ۝ وَلَا تُجَادِلُوَا أَهْلَ الْكِتَبِ إِلَّا بِالَّتِي هِيَ  
 أَحْسَنُ ۝ إِلَّا الَّذِينَ ظَلَمُوا مِنْهُمْ وَ قُولُوا آمَنَّا بِالَّذِي أُنْزِلَ إِلَيْنَا وَ أُنْزِلَ إِلَيْكُمْ وَإِلَهُنَا  
 وَإِلَهُكُمْ وَاحِدٌ وَنَحْنُ لَهُ مُسْلِمُونَ ۝

## تمہیدی نکات:

1. منتخب نصاب کے حصہ پنجم کا درسِ دوم سورة العنكبوت<sup>29</sup> کے رکوع 5 تا 7 میں سے اہل ایمان کے لیے صبر کے مراحل سے متعلق اہم بدایات پر مشتمل ہے۔
2. سورة عنكبوت کا انزال سن 5 نبوی صلی اللہ علیہ وسلم ہے۔ اس زمانے میں سردار ان قریش کی طرف سے مسلمانوں پر ظلم و تشدد کا بازار بھر پور طریقہ سے گرم تھا۔ مکی دور کے ابتدائی تین برسوں میں دشمنانِ اسلام کی مخالفت زبانی کلامی تھی اور انہوں نے اپنے تشنخ و استہزاء کا ہدف نبی اکرم صلی اللہ علیہ وسلم کی ذات کو بنائے رکھا تاکہ آپ صلی اللہ علیہ وسلم کا حوصلہ پست ہو جائے، آپ صلی اللہ علیہ وسلم کی کرہت ٹوٹ جائے اور آپ صلی اللہ علیہ وسلم اپنے مشن کو ترک کر دیں۔ آپ صلی اللہ علیہ وسلم صبر و استقامت کا پہاڑ تھے۔ آپ صلی اللہ علیہ وسلم ثابت قدیمی سے اور انفرادی رابطوں کے ذریعہ لوگوں تک پیغام حق پہنچاتے رہے۔ اس کے نتیجہ میں نوجوانوں اور غلاموں کی ایک بڑی تعداد ایمان لے آئی۔ نبوت کے چوتھے برس آپ صلی اللہ علیہ وسلم نے علی الاعلان دین کی دعوت دینا شروع کی تو کفار نے محسوس کیا کہ یہ دعوت تو ایک بہت بڑے چیلنج کی شکل اختیار کر گئی ہے، ”نظام کہنے کے پاس بانو، یہ معرض انقلاب میں ہے“۔ تب ان کے کان کھڑے ہوئے اور سوچنے لگے کہ جسے ہم مشت غبار سمجھے

تھے وہ تو ایک ایسی تیز آندھی بن رہی ہے جو ہمارے اس نظام اور مفادات (Vested Interests) کو خس و خاشاک کی طرح لا اکر منتشر کر دے گی۔ یہیں سے وہ دور شروع ہوا ہے سیرت کی کتابوں میں ”**تَعْذِيْبُ الْمُشْلِّيْنَ**“ یعنی مسلمانوں کی ایزار سانی بھیانہ تشد (Persecution) کا دور کہا جاتا ہے۔ کفار کی طرف سے جب مسلمانوں پر شدید ہسمانی تشد کیا جانے لگا تو بعض مسلمانوں کو کچھ گھبراہٹ لاحق ہوئی۔ اس پر اللہ تعالیٰ کی طرف سے سورۃ عنكبوت کی صورت میں ایک بھرپور خطاب نازل ہوا۔

۱. سورۃ العنكبوت<sup>۲۹</sup> پوری کی پوری صبر کے مراحل کے دوران درپیش صورتی حال کے بارے میں رہنمائی فراہم کرتی ہے۔ یہ تو ممکن نہیں کہ سات روغون پر مشتمل پوری سورۃ مبارکہ کا تفصیلی مطالعہ کیا جاسکے۔ درس اول میں ہم پہلے رکوع کا تفصیلی مطالعہ کر چکے ہیں۔ اس درس میں ہم ان خصوصی ہدایات کو صحیح گے جو صبر سے متعلق رکوع ۵ تا ۷ میں بیان ہوئی ہیں۔ البتہ درمیانی حصہ یعنی رکوع ۲ تا ۴ میں **وَلَقَدْ فَتَّأَ النَّذِيْنَ مِنْ قَبْلِهِمْ** کی تفسیر میں اہل ایمان کو آگاہ کیا گیا کہ تم سے پہلے کئی رسولوں اور اُن پر ایمان لانے والوں کو بھی سخت آزمائشوں کے مراحل سے گزرنا پڑا اور انہوں نے صبر و ثبات کی مثالیں قائم کر کے ہمیشہ ہمیشہ کی راحت کا سامان کر لیا۔ سورۃ مبارکہ کے اس حصہ میں حسب ذیل رسولوں کی استقامت کی مثالیں بیان کی گئی ہیں:

۱. سب سے پہلے حضرت نوح ﷺ کا ذکر آیا اور یہ بات خاص طور پر نمایاں کی گئی کہ انہوں نے سماڑھے نو سو بر س تک اپنی قوم کی طرف سے مسلسل اعراض، انکار، استہزا اور ایذا رسانیوں کو برداشت کر کے ثابت قدمی کی امتیازی مثال قائم کی۔

۲. پھر حضرت ابراہیم ﷺ کی داستان بیان ہوئی جو تمام انسانوں کے لیے صبر و ثبات کا ایک بے نظیر اسوہ ہیں۔ انہوں نے دلوسی سے قوم کے سامنے دعوت توحید رکھی لیکن قوم نے جواب دیا **اُقْتُلُوْهُ اُو حَرِّقُوْهُ** انہیں قتل کر دیا جلا دو۔ پھر انہیں آگ کے الاؤ میں جھونک دیا گیا لیکن اللہ تعالیٰ نے مجرمانہ طور پر محفوظ رکھا۔ پھر انہوں نے وطن کو خیر باد کھا اور پوری زندگی ایک مسافرت کے **عَالَم** میں بسر کی۔ کبھی شام کے بالائی علاقے میں ہیں

اور کبھی فلسطین میں۔ کبھی مصر میں ہیں تو کبھی حجاز میں۔ غریب الوطنی کی مشقتیں جھیلیں لیکن فلسطین و حجاز میں رہتی دنیا تک کے لیے مر اکر تو حید قائم فرمائے گے۔

حضرت ابراہیم ﷺ کے واقعہ میں خاص طور پر اس حقیقت کو نمایاں کیا گیا کہ حق کو پہچان لینے کے باوجود قبول نہ کرنے کی ایک بڑی وجہ ہے دنیوی زندگی میں "مَوَدَّةُ الْيَنِينَكُمْ" یعنی دوستی، رشتہ داری اور کار و باری تعلقات کی بنابر پر باہمی محبت۔ یہ محبت پاؤں کی بیڑی بن جاتی ہے۔ انسان حق کو حق نہیں کہہ سکتا بھض اس وجہ سے کہ رشتہ دار ناراض ہو جائیں گے اور رشتہ کٹ جائیں گے۔ لیکن روز قیامت یہی لوگ ایک دوسرے سے جھگڑیں گے اور آپس میں لعن طعن کریں گے کہ تم نے مر وادیا۔

اس کے بعد ذکر ہے حضرت لوط ﷺ کا۔ ان کی دعوت پر سوائے ان کی بیٹیوں کے کوئی ایک شخص بھی ایمان نہ لایا۔ قوم ہم جس پرستی کے مکروہ فعل کو بھری مجالس میں انجام دے رہی تھی اور حضرت لوط ﷺ کے منع کرنے پر ان کے خلاف اقدام پر ٹھیک گئی۔

حضرت لوط ﷺ کو فریاد کرنی پڑی: رَبِّ اَنْصُرْنِي عَلَى الْقَوْمِ الْمُفْسِدِينَ "اے میرے رب اس بگڑی ہوئی قوم کے مقابلہ میں میری مدد فرم۔"

مذکورہ بالا تین رسولوں کا قدرے تفصیلی ذکر کرنے کے بعد حضرت شعیب ﷺ اور حضرت موسیٰ ﷺ کی اپنی قوموں کے ساتھ کشمکش کا اجمالی ذکر ہے۔

ان تمام داستانوں میں کہانی اور کردار ایک جیسے ہیں صرف نام بدل گئے ہیں۔ ایک طرف اہل باطل کی ہٹ دھرمی اور ظلم و جبر ہے اور دوسری طرف انبیاء اور اہل حق کا صبر و استقامت۔ یہ داستانیں اہل ایمان کو خبردار کر رہی ہیں کہ راہِ حق پر چلنا آسان نہیں۔ مصائب، تکالیف اور مشکلات اس راہ کے سنگ ہائے میل ہیں۔ جس نے بھی اس راہ میں قدم رکھنا ہو وہ تکالیف کو برداشت کرنے کے لیے ذہنی طور پر تیار رہے۔

## اہل ایمان کے لیے خصوصی ہدایات

### رکوع 5 تا 7 کی روشنی میں

اللَّهُ أَعْلَم<sup>29</sup> کے ان آخری تین رکوعوں کی چند آیات میں مسلمانوں کی رہنمائی کی جا رہی ہے کہ اب اللَّهُ عَلَيْنَا الْفُلُم اور تشدید پر اتر آئیں تو اس قسم کے حالات میں اہل ایمان کو کیا کرنا چاہیے۔ اب تم ان آیات کا مطالعہ کرتے ہیں۔

**آیت 45**

اللَّهُ مَا أَنْهَا إِلَيْكَ مِنَ الْكِتَابِ... (اے نبی ﷺ) تلاوت کیجیے اُس کی جو وحی کیا گیا ہے آپ ﷺ کی طرف کتاب میں سے... وَ أَقِيمِ الصَّلَاةَ... اور نماز قائم کیجیے... إِنَّ الصَّلَاةَ تَنْهَىٰ عَنِ  
الْمُنْكَرِ وَ الظُّنُنُ... یقیناً نماز برائی سے اور بے حیائی سے روکتی ہے... وَ لَذِكْرُ اللَّهِ أَكْبَرُ... اور  
اللَّهُ أَكْرَب سے بڑی چیز ہے... وَ اللَّهُ يَعْلَمُ مَا تَصْنَعُونَ... اور اللہ جانتا ہے جو کچھ کہ تم

\* اس آیت میں وَ لَذِكْرُ اللَّهِ أَكْبَرُ کے الفاظ کے ذریعہ اہل ایمان کو اولین اور ابھم ترین ہدایت یہ دی گئی کہ اس کشش راستے میں ہدم، غم خوار، پشت پناہ، ہمت بندھانے اور ثابت قدم رکھنے والی سب سے بڑی اور موثر نعمت اللہ کا ذکر ہے۔ ذکر کے معنی ہیں: لِسْتِخْضَأُ اللَّهُ فِي الْقُلُبِ  
اہل دل میں اللہ کی یاد بسائے رکھنا۔

\* اللہ کے ذکر کا اعلیٰ ترین ذریعہ ہے قرآن حکیم جو کہ "الذکر" بھی ہے اور "ذکری" بھی:

إِلَّا كُنْ لَّا لَنَا الذِّكْرُ وَ إِنَّا لَهُ لَحْافِظُونَ⑤ (الحجر 15)

"بے شک یہ" لکر "ہم نے ہی اتنا رہے اور ہم ہی اس کی حفاظت کرنے والے ہیں"۔

وَ جَاءَكُ فِي هَذِهِ الْحَقِّ وَ مَوْعِظَةً وَ ذِكْرًا لِلْمُؤْمِنِينَ⑥ (ہود 120)

اور اس (قرآن) میں (اے نبی ﷺ) آپ ﷺ کے پاس آگیا ہے حق اور (یہ)  
مومنوں کے لیے نصیحت اور یاد دہانی ہے۔"

مکمل حالات میں بہت بڑا سہارا تلاوت قرآن ہے۔ اس کتاب میں سبق آموز داستانیں اور مشایلیں بھی ہیں، صبر و استقامت پر اعلیٰ اجر و ثواب کی نوید بھی ہے اور بے صبری کے بھیانک

انجام سے خبردار بھی کیا گیا ہے۔ البتہ تلاوت کے معنی ہیں سمجھ کر، ہدایت اور عمل کی نیت سے ٹھہر ٹھہر کر پڑھنا۔ اس طرح پڑھنے سے محسوس ہو گا کہ قرآن ہمارے دکھوں کا اعلان، غمتوں کا مداوا اور زخموں پر مرہم ہے۔

اللہ کے ذکر کا جامع ترین ذریعہ ہے نماز۔ اس میں ذکرِ قولی بھی ہے اور ذکرِ عملی بھی۔ اس میں زبان سے اللہ کو یاد کرنا بھی شامل ہے اور اُس کے سامنے اظہارِ بندگی کے طور پر جھک جانا بھی۔ نماز میں تکبیر، تسبیح، تحمید، تلاوتِ قرآن اور دعائیں سب ہی شامل ہیں۔ نماز کے بارے میں خاص طور پر فرمایا کہ یہ انسان کو برائی اور بے حیائی سے روکتی ہے یعنی یہ انسان کے تزکیہ کا ذریعہ ہے۔ اس کی وجہ یہ ہے کہ نماز کی ہر رکعت میں ہم **إِيَّاكَ نَعْبُدُ وَإِيَّاكَ نَسْتَعِينُ** کے الفاظ کے ذریعہ، اللہ سے اپنے عہدِ بندگی کو تازہ کرتے ہیں:

سرکشی نے کردیے دھنڈے نقوشِ بندگی  
آؤ سجدے میں گریں لوحِ جبیں تازہ کریں

جو لوگ نماز کو سمجھ کر اور پورے شعور کے ساتھ ادا کرتے ہیں، وہ اپنے عہدِ بندگی کا پاس کرتے ہیں اور برائیوں اور بے حیائی کے کاموں سے باز آ جاتے ہیں۔ نماز کے دورانِ اللہ کے سامنے کھڑے ہو کر بار بار گناہوں پر ندامت ہوتی ہے اور بالآخر انسان توبہ کر لیتا ہے۔ اقبال نے کیا خوب کہا:

جو میں سر بجھدہ ہوا کبھی تو زمیں سے آنے لگی صدا  
ترا دل تو ہے ضم آشنا تجھے کیا ملے گا نماز میں  
نبی اکرم ﷺ کو ایک شخص کے بارے میں بتایا گیا کہ وہ رات کو نماز پڑھتا ہے اور صبح چوری کرتا ہے تو آپ ﷺ نے فرمایا کہ عنقریب اُس کی نمازوں سے اس کام سے روک دے گی۔<sup>(۱)</sup>  
البتہ اگر کسی کی نمازوں سے برائی اور بے حیائی سے نہیں روک رہی تو اس کے لیے حدیثِ نبوی ﷺ میں وعید ہے کہ:

(۱) مسنـد احمد، مـسنـد الـمـكـثـرـين مـن الصـحـابـة، مـسنـدـاً إـلـى هـرـيـرـة، جـ1، صـ11

مَنْ صَلَّى صَلَاةً لَمْ تَأْمُرْهُ بِالْمَعْرُوفِ، وَلَمْ تَنْهَهُ عَنِ الْفَحْشَاءِ وَالْمُنْكَرِ، لَمْ يَزِدْ دِبَاهًا مِنَ اللَّهِ إِلَّا بُعْدًا<sup>(۱)</sup>

"جس نے نماز پڑھی کہ اس کی نمازنے نہ اسے نیکی کا حکم دیا اور نہ بے حیائی اور برائی سے روکا تو وہ نماز اسے اللہ سے دور کر دے گی۔"

جس کی نماز اسے برائی اور بے حیائی سے نہیں روکتی اس کی نماز، نماز نہیں محض ایک رسم ہے:

محبت کا جنوں باقی نہیں ہے  
مسلمانوں میں خو باقی نہیں ہے  
صفیں کچ دل پریشاں سجدہ بے ذوق  
کہ جذب اندروں باقی نہیں ہے

## آیت 46

وَلَا تُجَادِلُوا أَهْلَ الْكِتَابِ إِلَّا بِالْقِيْمَةِ الْأَحْسَنِ... اور اہل کتاب سے جھگڑا نہ کرو مگر ایسے طریقہ سے کہ جو بہت اچھا ہو... إِلَّا الَّذِينَ ظَلَمُوا مِنْهُمْ... سوائے ان کے جو بے انصافی کریں... وَ قُولُوا أَمَنَّا بِالَّذِي أُنْزَلَ إِلَيْنَا وَأُنْزَلَ إِلَيْكُمْ... اور کہہ دو کہ ہم ایمان لائے اس (کتاب) پر جو ہم پر اتری اور اس (کتاب) پر جو تم پر اتری... وَإِلَهُنَا وَإِلَهُكُمْ وَاحِدٌ... اور ہمارا معبود اور تمہارا معبود ایک ہی ہے... وَنَحْنُ لَهُ مُسْلِمُونَ<sup>(۲)</sup>... اور ہم اُسی کے فرماں بردار ہیں۔

- اس آیت میں اہل ایمان کو اہل کتاب خصوصاً عیسائیوں کے ساتھ عمدگی کے ساتھ مجادله یعنی بحث و مباحثہ کا حکم دیا گیا۔ اس کا پس منظر یہ ہے کہ اگلی آیات میں مسلمانوں کو ہجرت کی اجازت دی جا رہی ہے۔ مسلمانوں نے ہجرت کر کے جہشہ کی طرف جانا تھا، جہاں عیسائی آباد تھے۔ اسی لیے یہاں عیسائیوں کے ساتھ مجادله احسن کا حکم دیا گیا۔ مجادله احسن یہ ہے کہ گفتگو میں جارحانہ اندراز اختیار نہ کیا جائے، اعتراضات کا جواب شائستگی اور وقار سے دیا جائے، کوئی

(۱) شعب الإيمان للبيهقي، كتاب تحسين الصلاة، والإكثار منها ليلًا ونهارًا... بباب من صلَّى صلاةً لم تأمره بالمعروف...، عن الحسن البصري رحمه الله

گھٹیا بات مخالفت میں نہ کی جائے، مخاطب پر بے جا جوابی اعتراضات نہ کیے جائیں اور مخاطب کے معبودوں اور بزرگوں کی توبہ نہ کی جائے۔

• **إِلَّا الَّذِينَ ظَلَمُوا إِنْهُمْ** کے دو مفہوم ہیں۔ ایک یہ کہ ان میں سے جو لوگ ظلم یعنی ہٹ و ہر می پر اتر آئیں ان سے مجادلہ کیا، ہی نہ جائے جیسے سورۃ القصص<sup>28</sup> آیت 55 میں اللہ کے محظوظ بندوں کی، ہٹ و ہر می کرنے والوں سے گفتگو بیان کی گئی:

**وَإِذَا سَمِعُوا الْغَوْ أَعْرَضُوا عَنْهُ وَقَالُوا لَنَا أَعْمَالُنَا وَلَكُمْ أَعْمَالُكُمْ سَلَامٌ عَلَيْكُمْ لَا تَبْغِي الْجَهِلِيُّونَ** ⑤

"اور جب وہ یہودہ بات سنتے ہیں تو اس سے منہ پھیر لیتے ہیں اور کہتے ہیں کہ ہمارے لیے ہمارے اعمال اور تمہارے لیے تمہارے اعمال، تم کو سلام، ہم جاہلوں سے نہیں الجھتے"۔  
دوسرा مفہوم یہ ہے کہ ان سے اسی انداز سے گفتگو کی جاسکتی ہے جیسا انداز وہ اختیار کر رہے ہیں۔ ارشاد باری تعالیٰ ہے:

**وَإِنْ عَاقِبُنَّ فَعَاقِبُوا بِمِثْلِ مَا عُوْقِبْتُمْ بِهِ وَلَئِنْ صَبَرْتُمْ لَهُوَ خَيْرٌ لِلصَّابِرِيْنَ** (النحل<sup>16</sup>: 126)

"اور اگر تم ان سے بدلا لو تو اتنا ہی لو جتنا انہوں نے تمہیں ستایا ہے اور اگر تم صبر کرو تو وہ صبر کرنے والوں کے لیے بہت اچھا ہے"۔

• آیت کے دوسرے حصہ میں تبلیغ کی ایک حکمت کا بیان ہے۔ گفتگو کی اساس ہمیشہ ایسی بات کو بنایا جائے جو اپنے اور مخاطب کے درمیان قدر مشترک ہو۔ مخاطب کی کوئی خوبی ہو تو اسے تسلیم کیا جائے۔ کسی کی دشمنی انسان کو اندھانہ کر دے۔

## ایت 56

**يُعَبَّدَى الَّذِينَ آمَنُوا**... اے میرے وہ بندوں جو ایمان لائے ہو!... **إِنَّ أَرْضَنِي وَاسِعَةٌ**... میری زمین بہت کشادہ ہے... **فَإِيَّاهُ فَاعْبُدُونِ** ⑦... پس تم صرف میری ہی بندگی کرو۔

• اس آیہ مبارکہ میں مسلمانوں کو پدایت دے دی گئی کہ اگر کسی ایک مقام پر تمہارے لیے توحید پر کار بند رہنا ناممکن بنا دیا گیا ہو تو تم اس زمین کے ساتھ بندھے نہ رہو اور وہ خطہ ارضی

لہارے قدموں کو روک نہ لے بلکہ تم بھرت کر جاؤ۔ تمہیں بہر صورت بندگی اللہ ہی کی کرنی ہے۔ اہمیت اللہ کی بندگی کی ہے نہ کہ کسی سر زمین کی۔ اللہ کی زمین بڑی وسیع ہے۔ سورۃ النساء<sup>۴</sup> آیت 100 میں فرمایا گیا:

وَمَنْ يُهَا جِزْ فِي سَبِيلِ اللَّهِ يَجِدْ فِي الْأَرْضِ مُرَاغَمًا كَثِيرًا وَسَعَةً ۚ

"اور جو شخص اللہ کی راہ میں بھرت کرے گا وہ زمین میں بہت سی جگہ اور وسعت پائے گا"۔

جرأت ہو نہ کی تو فضا تنگ نہیں ہے

آئے مرد خدا ملک خدا تنگ نہیں ہے

اسی ہدایت اور رہنمائی کے تحت نبی اکرم ﷺ نے اہل ایمان کو اجازت دی کہ اگر مکہ کی سر زمین ان پر تنگ ہو گئی ہے تو وہ مکہ سے جب شہ چلے جائیں۔ چنانچہ مسلمانوں کے دو قافلے جب شہ کی طرف روانہ ہوئے۔ حضرت عثمان غنیؓ بھی اپنی زوجہ یعنی نبی اکرم ﷺ کی صاحبزادی حضرت رقیہؓ کے ساتھ ان بھرت کرنے والوں میں شامل تھے۔

اہرست ایک بہت ایثار و قربانی والا عمل ہے۔ اپنا گھر بار، کھیتیاں اور باغات، جمیع جمائے کاروبار اور رشتہ داروں کو چھوڑ کر صرف اور صرف دین پر عمل کی خاطر دیا۔ غیر منتقل ہونا آسان نہیں ہے۔ اسی لیے حضرت عمر بن العاص ؓ سے نبی اکرم ﷺ نے فرمایا:

أَمَا أَعْلَمْتَ أَنَّ الْإِسْلَامَ يَهْدِمُ مَا كَانَ قَبْلَهُ؟ وَأَنَّ الْهِجْرَةَ تَهْدِمُ مَا كَانَ قَبْلَهَا؟ وَأَنَّ الْحُجَّةَ يَهْدِمُ مَا كَانَ قَبْلَهَا؟

"کیا تم جانتے نہیں ہو کہ بے شک اسلام قبول کرنا پچھلے تمام گناہوں کو مٹا دیتا ہے؟ اور بے شک بھرت کا عمل پچھلے تمام گناہوں کو مٹا دیتا ہے؟ اور بے شک حج کی عبادت پچھلے تمام گناہوں کو مٹا دیتی ہے؟"

اقبال نے بھرت کی اہمیت کیا خوب بیان کی ہے:

وَ قَيْدِ مقايٰ تو نتيجه ہے تباہی رہ بھر میں آزادِ وطن صورتِ ماہی  
ہے ترکِ وطنِ سنتِ محبوبِ الہی دے تو بھی نبوت کی صداقت کی گواہی

(۱) صحیہ مسلم، کتاب الریتیان، باب کون الاسلام تھدیم ماقبلہ و کذا الہیجۃ و الحجۃ، عن عمر بن العاص (رضی اللہ عنہ)

گفتارِ سیاست میں وطن اور ہی کچھ ہے  
ارشادِ نبوت میں وطن اور ہی کچھ ہے

### آیت 57

**كُلُّ نَفِيسٍ ذَا إِيقَةً الْمَوْتُ** ... ہر جان موت کا ذائقہ چکھنے والی ہے ... **ثُقُّ إِلَيْنَا تُرْجَعُونَ** ... پھر تم سب ہماری طرف لوٹائے جاؤ گے۔

اس آیت مبارکہ میں فرمایا گیا کہ دنیا کی زندگی عارضی ہے، یہاں کا آرام و آسائش بھی ختم ہونے والا ہے اور تکالیف اور مشقتیں بھی وقتی ہیں۔ پھر سب کو اللہ کی طرف لوٹنا ہے۔ لہذا اگر انسان تکالیف سے گھبر اکر بھرت نہ کرے گا تو کب تک اس دنیا کی لذتوں سے فائدہ اٹھائے گا، موت تو آئی ہے اور خواہی نہ خواہی تمام مال و اسباب تو چھوڑنا ہی ہے۔ بہتر ہے کہ انسان اس دنیا کی عارضی مشقتیں برداشت کر کے ہمیشہ ہمیشہ کی راحت کا سامان کر لے۔

ایک عام انسان موت کے تصور سے کانپ جاتا ہے جبکہ بندہ مومن موت کے لیے ہر وقت تیار رہتا ہے کیونکہ وہ جانتا ہے کہ:

i. موت اپنے معین وقت اور مقام پر آکر رہے گی۔ سورۃ النساء<sup>۴</sup> آیت 78 میں فرمایا گیا:

أَيْنَ مَا تَكُونُوا يُدْرِكُكُمُ الْمَوْتُ وَ لَوْ كُنْتُمْ فِي بُرُوقٍ مُّشَيَّدِيَّةٍ

"تم جہاں کہیں ہو موت تمہیں آپکے گی خواہ تم مضبوط قلعوں میں ہو۔"

ii. دنیا کی زندگی ایک امانت (Liability) ہے جس کے ایک ایک لمحہ کی جواب دہی کرنی ہے، لہذا طول عمر کی خواہش نہیں کرنی چاہیے۔

iii. موت اللہ سے ملاقات کو قریب کر دیتی ہے اور اس حوالے سے ارشادِ نبوی ﷺ ہے:

مَنْ أَحَبَ لِقَاءَ اللَّهِ أَحَبَ اللَّهِ لِقَاءَهُ وَمَنْ كِرِهَ لِقَاءَ اللَّهِ كِرِهَ اللَّهُ لِقَاءَهُ (۱)

"جو اللہ سے ملنا پسند کرتا ہے اللہ بھی اس سے ملنا پسند کرتا ہے اور جو اللہ سے ملنا پسند نہیں کرتا ہے اللہ بھی اس سے ملنا پسند نہیں کرتا ہے۔"

(۱) صحیح البخاری، کتاب الرِّقَاقِ، باب مَنْ أَحَبَ لِقَاءَ اللَّهِ أَحَبَ اللَّهِ لِقَاءَهُ، صحیح مسلم، کتاب الذَّکْرُ وَ الدُّعَاءُ وَ التَّوْبَةُ وَالإِسْتِغْفارِ، باب مَنْ أَحَبَ لِقَاءَ اللَّهِ أَحَبَ اللَّهِ لِقَاءَهُ وَمَنْ كِرِهَ لِقَاءَ اللَّهِ، عَنْ أَبِي مُوسَى جَعْلَيْهِ

۱۷ اندھہ مومن جانتا ہے کہ دنیوی زندگی محض امتحان کے لیے ہے لہذا موت اسے پیغام راحت دیتی ہے کہ اب آزمائش و امتحان کا دور ختم ہوا، یہی وجہ ہے کہ:

نَشَانٌ مِّرْدٌ مُّوْمِنٌ بَا تُو گُويم  
چوں مرگ آید ، قبسم بر لبِ اوست

### آیت 59-58

**وَالَّذِينَ آمَنُوا وَعَمِلُوا الصِّلَاحَاتِ** ... اور وہ لوگ جو ایمان لائے اور جنہوں نے نیک عمل کیے ...  
**لَلَّهُو كَلَّاهُمْ مِّنَ الْجَنَّةِ غُرْفًا** ... ہم لازماً ان کو مٹھکانہ دیں گے جنت کے بالاخانوں میں ... **تَجْرِي مِنْ**  
**لَنْوَهَا الْأَنْهَرُ** ... بھتی جیسی جن کے دامن میں ندیاں ... **خَلِيلِينَ فِيهَا** ... ہمیشہ رہنے والے جیسیں ان  
 میں ... **لِعْمَ أَجْرُ الْعَمِيلِينَ** ۝ کیا ہی عمدہ ہے بدله عمل کرنے والوں کا ... **الَّذِينَ صَابَرُوا** ... وہ لوگ  
 انہوں نے صبر کیا ... **وَعَلَى رَبِّهِمْ يَتَوَكَّلُونَ** ۝ ... اور وہ اپنے رب پر توکل کرتے ہیں۔

اس آیت میں اہل ایمان سے انتہائی پختہ وعدہ کیا گیا کہ جو لوگ اللہ کی بندگی کی خاطر اپنے دنیوی مال و اہاب اور مٹھکانے کو چھوڑ کر بھرت کرتے ہیں، اللہ انہیں جنت کے بالاخانوں میں مٹھکانہ عطا فرمائے گا۔ یہ وہ لوگ ہیں جنہوں نے صبر کیا یعنی جو ثابت قدم رہے، نہ کسی تشدد اور مخالفت سے بدول اور نہ کسی لالج اور سودے بازی سے متاثر ہوئے اور اپنا سب کچھ لٹا کر غریب الوطنی اختیار کی۔ انہوں نے ثابت کیا کہ ان کا بھروسہ اسباب پر نہیں، مسبب الاسباب پر ہے۔

### آیت 60

**وَكَائِنُونَ فِيْنَ دَآبَقَةٍ** ... اور بہت سے جاندار ہیں ... **لَا تَحِيلُ رِزْقَهَا** ... جو اپنا رزق اٹھائے نہیں  
 پھرتے ... **اللَّهُ يَرْزُقُهَا وَإِلَيْا كُمْ** ۝ ... اللہ ہی ان کو رزق دیتا ہے اور تمہیں بھی ... **وَهُوَ السَّمِيعُ**  
**الْعَلِيمُ** ۝ ... اور وہ سئنسے والا اور جاننے والا ہے۔

بھرت کے عمل میں ایک بڑی رکاوٹ یہ خدا شہ ہوتا ہے کہ انسان کھائے گا کہاں سے۔ اس آیت میں فرمایا گیا کہ ہر مخلوق کا رازق اللہ ہے۔ جو لوگ اللہ پر توکل کرتے ہیں وہ انہیں وہاں سے رزق دیتا ہے جہاں سے انہیں گمان بھی نہیں ہوتا:

وَمَنْ يَتَّقِنَ اللَّهَ يَجْعَلُ لَهُ مَحْرَجاًۖ وَيَرْزُقُهُ مِنْ حَيْثُ لَا يَحْتَبُۗ وَمَنْ يَتَوَكَّلْ عَلَى اللَّهِ فَهُوَ حَسْبُهُۚ (الطلاق<sup>٦٥</sup> : 2-3)

"اور جو کوئی اللہ کی نافرمانی سے بچتا ہے، اللہ اُس کے لیے (مشکلات سے نکلنے کا) راستہ پیدا کر دیتا ہے اور اُسے وہاں سے رزق دیتا ہے جہاں سے اُسے گمان بھی نہیں ہوتا، اور جو اللہ پر بھروسہ کرتا ہے تو اللہ اُس کے لیے کافی ہے۔"

جن صحابہ کرام رض نے اللہ کے اس وعدے پر یقین کر کے بھرت کی، اللہ نے ان کو عمدہ ٹھکانہ دیا، اپنے خاص فیض سے ان کی مدد کی اور پاکیزہ رزق عطا فرمایا:

وَإِذْ كُرُوا إِذْ أَنْتُمْ قَلِيلٌ مُّسْتَضْعَفُونَ فِي الْأَرْضِ تَخَافُونَ أَنْ يَتَخَطَّفَكُمُ النَّاسُ

فَأُولَئِكُمْ هُمُ الظَّاهِرُونَ وَرَزَقَكُمْ مِّنَ الظَّبَابِ لَعْلَكُمْ تَشْكُرُونَ ﴿الانفال<sup>٢٦</sup>

"اور یاد کرو جب تم زمین (مک) میں قلیل اور ضعیف سمجھے جاتے تھے اور ڈرتے تھے کہ لوگ تمہیں اچک نہ لیں تو اس نے تمہیں ٹھکانہ دیا اور اپنی مدد سے تمہیں تقویت بخشی اور پاکیزہ رزق عطا کیا تاکہ تم شکر کرو۔"

## آیت 64

وَمَا هُنَّ بِالْحَيَاةِ الدُّنْيَا... اور یہ دنیا کی زندگی نہیں ہے... إِلَّا لَهُوَ الْعِبْدُ... مگر صرف کھیل اور تماشہ... وَإِنَّ الدَّارَ الْأُخْرَةَ لِيهِ الْحَيَاةُ... اور بلاشبہ آخرت کا گھر ہے جو ہمیشہ رہنے والا ہے... لَوْ كَانُوا يَعْلَمُونَ... کاش یہ (لوگ) جان لیتے۔

اس آیت میں ایک ایسی حقیقت بیان کی جا رہی ہے جو پیش نظر رکھنے سے انسان کی سوچ کا رُخ بدل جاتا ہے۔ دنیا کی زندگی کتاب زندگی کا مخفی دیباچہ ہے اور اصل کتاب زندگی آخرت کی زندگی ہے۔ دنیا کی محدود زندگی کو آخرت کی لاحدہ و محدود زندگی سے کوئی نسبت ہو نہیں سکتی۔ دنیا کی زندگی مخفی ایک ذرا مامہ ہے۔ ذرا مامہ میں کوئی شخص بادشاہ کا کردار ادا کرتا ہے اور کوئی فقیر کا۔ ذرا مامہ ختم ہونے پر نہ بادشاہ، بادشاہ رہتا ہے اور نہ فقیر، فقیر۔ اسی طرح جب موت آتی ہے تو خواہ جنازہ کسی محل سے نکلے یا جھونپڑی سے، دونوں کالباس، سواری، آرام گاہ اور بستر ایک جیسا ہو جاتا ہے۔ جس

کے اعمال برے ہیں وہ ابدی خسارے سے دوچار ہو جاتا ہے اور جس کے اعمال اچھے ہیں وہ ہمیشہ ہمیشہ کی لمحتیں پالیتا ہے:

**آلَّا إِنَّ الْبَنُونَ زَيْنَةُ الْحَيَاةِ الدُّنْيَاٰ وَ الْبِقِيَّةُ الصِّلَاةُ خَيْرٌ عِنْدَ رَبِّكَ تَوَابًا وَ خَيْرٌ**

**أَمَّا لِلْكَهْفِ (الْكَهْفٌ 46)**

"مال اور بیٹے تو دنیا کی زندگی کی (رونق و) زینت ہیں اور باقی رہنے والی نیکیاں ہیں جو بہتر ہیں تھہارے رب کے نزدیک ثواب کے لحاظ سے اور امید لگانے کے اعتبار سے"۔

### آیت 69:

**وَالَّذِينَ جَاهَدُوا فِينَا ...** اور وہ لوگ جو ہماری راہ میں جہاد کریں گے ... **لَنَفِرِ يَنَّهُمْ سُبْلَنَا ...** ام ضرور ان کو اپنے راستوں کی ہدایت دیں گے ... **وَإِنَّ اللَّهَ لَمَعَ الْحُرِينِ ۝ ...** اور بے شک اللہ نیکوکاروں کے ساتھ ہے۔

- اس آیت مبارکہ میں ایسے بندہ مومن کے لیے ایک نوید جان فزا ہے جو عملاً صبر و مصابر، آزمائشوں اور تکالیف کے امتحانات سے گزر رہا ہے۔ بڑے حتمی اور قطعی اسلوب میں یقین دہانی کرائی گئی کہ جو لوگ ہمارے دین پر عمل اور اس کی سر بلندی کے لیے جہاد کر رہے ہیں ہم لازماً ان کے لیے ہدایت اور کامیابی کے راستے کھول دیں گے۔

- اس آیت میں صحابہ کرام ﷺ سے وعدہ کیا گیا کہ قدم بڑھاؤ اور آگے کی منزلوں کے بارے میں زیادہ فکر مند نہ ہو، اللہ تمہاری انگلی پکڑ کر تمہیں اپنے راستے پر چلانے گا۔ اللہ تمہارے لیے وہاں سے راستے کھولے گا جہاں سے کوئی راستہ کسی کو نظر نہ آتا ہو گا۔ نبی اکرم ﷺ کی سیرت پر نگاہ ڈالیے۔ مکی دور میں سن 10 نبوی ﷺ تک کوئی راستہ ذور ذور تک نظر نہ آ رہا تھا۔ مکے سے مايوں ہو کر آپ ﷺ طائف تشریف لے گئے۔ وہاں وہ کچھ ہوا جو مکی دور میں دس سال میں بھی نہ ہوا۔ واپسی پر مکہ میں ایک مشرک کی امان لے کر داخل ہوئے کیونکہ آپ ﷺ کو شہید کرنے کا فیصلہ ہو چکا تھا۔ اس وقت امید کی کوئی کرن ذور ذور تک نظر نہیں آتی تھی۔ پھر اللہ نے گھر بیٹھے راستے کھول دیا۔ سن 11 نبوی ﷺ میں مدینہ منورہ کے ۶ افراد ایمان لے آئے۔ اگلے سال ۱۱۲ اور اس سے اگلے سال ۱۱۵ افراد مشرف بالاسلام ہو گئے۔ مدینہ منورہ

دارالہجرۃ بن گیا۔ وہاں آپ صلی اللہ علیہ وسلم کے قدم ہائے مبارک ابھی پہنچ بھی نہیں لیکن استقبال کی تیاریاں شروع ہو گئیں۔ پھر آٹھ برس بعد آپ صلی اللہ علیہ وسلم فاتح کی حیثیت سے مکہ لوٹے۔ یہ ہے اللہ کا وہ پختہ وعدہ جس کا عملی ظہور اس صورت میں ہوا۔ بندہ مومن کا فرض یہ ہے کہ اپنے حالات کے مطابق جو کچھ وہ کر سکتا ہے کر گزرے، بتائیج کو اللہ کے حوالے کرے۔ کہاں سے راستے نکلے گا، اس کے بارے میں فکر مند ہونے کی ضرورت نہیں۔ اللہ نے یہ چیز اپنے ذمہ لے لی ہے۔

• اس آیت میں ایک اہم نکتہ یہ بیان ہوا کہ ہدایت اُسی کو ملتی ہے جو اللہ کی راہ میں کوشش کرتا ہے۔ مولانا مودودی صاحب نبیت نے "تفہیم القرآن" کے مقدمہ میں اس نکتہ کی خوب وضاحت کی ہے کہ:

"لیکن فہم قرآن کی ان ساری تدبیروں کے باوجود آدمی قرآن کی روح سے پوری طرح آشنا نہیں ہونے پاتا جب تک کہ عملاؤہ کام نہ کرے جس کے لیے قرآن آیا ہے۔ یہ محض نظریات اور خیالات کی کتاب نہیں ہے کہ آپ آرام دہ کر سی پر بیٹھ کر اسے پڑھیں اور اس کی ساری باتیں سمجھ جائیں۔ یہ دنیا کے عام تصورِ مذہب کے مطابق ایک نرمی مذہبی کتاب بھی نہیں ہے کہ مدرسے اور خانقاہ میں اس کے سارے رموز حل کر لیے جائیں۔ یہ ایک دعوت اور تحریک کی کتاب ہے۔ اس نے آتے ہی ایک خاموش طبع اور نیک نہاد انسان کو گوشہ عزلت سے نکال کر خدا سے پھری ہوئی دنیا کے مقابلہ میں لاکھڑا کیا۔ باطل کے خلاف اس سے آوازِ انہوائی اور وقت کے علمبردار ان کفر و فرق و ضلالت سے اس کو لڑا دیا۔ گھر گھر سے ایک ایک سعید روح اور پاکیزہ نفس کو کھینچ کھینچ کر لائی اور داعی حق کے جہنڈے تلنے ان سب کو اکٹھا کیا۔ گوشے گوشے سے ایک ایک فتنہ جو اور فساد پرور کو بھڑکا کر اٹھایا اور حامیاں حق سے ان کی جنگ کرائی۔ ایک فرد واحد کی پکار سے اپنا کام شروع کر کے خلافتِ الہمیہ کے قیام تک پورے 23 سال یہی کتاب اس عظیم الشان تحریک کی رہنمائی کرتی رہی اور حق و باطل کی اس طویل و جان گسل کلکش کے دوران ایک ایک منزل اور ایک ایک مرحلہ پر اسی نے تحریک کے ڈھنگ اور تغیر کے نقشے بتائے۔ اب بھلا یہ کیسے ممکن ہے کہ آپ سرے سے نزاعِ کفر و دین اور معرکہِ اسلام و جالمیت کے میدان میں قدم ہی نہ رکھیں اور اس کلکش کی کسی منزل سے گزرنے کا آپ کو

اتفاق ہی نہ ہوا ہو اور پھر مخفی قرآن کے الفاظ پڑھ پڑھ کر اس کی ساری حقیقتیں آپ کے سامنے بے نقاب ہو جائیں۔ اسے تو پوری طرح آپ اُسی وقت سمجھ سکتے ہیں جب اسے لے کر انھیں اور دعوت الی اللہ کا کام شروع کریں اور جس جس طرح یہ کتاب ہدایت دیتی جائے اسی طرح قدم اٹھاتے چلے جائیں۔ تب وہ سارے تجربات آپ کو پیش آئیں گے جو نزول قرآن کے وقت پیش آئے تھے۔

یہ نکتہ بھی قابل ذکر ہے کہ اس آیت میں لفظ "جہاد" آیا ہے حالانکہ یہ سورۃ کلی دور میں نازل ہوئی جب کہ ابھی قتال کا دور ذور تک کہیں کوئی سوال نہیں تھا۔ یہاں جہاد سے مراد وہ مجاہدہ، کٹاہش اور تصادم ہے جو نظریاتی سطح پر ہو رہا تھا۔ صبر کا صبر کے ساتھ مقابلہ ہو رہا تھا۔ مشرکین اپنے نظام باطل کے تحفظ کے لیے لوگوں کو دین حق کی قبولیت سے روک رہے تھے اور اہل ایمان اپنے ایمان کی حفاظت اور لوگوں تک دین حق کی انقلابی دعوت پہنچانے کے لیے سر توڑ کوششیں کر رہے تھے۔



## درس سوم:

### سورۃ الکھف ۱۸ آیات ۲۷ تا ۲۹

أَعُوذُ بِاللَّهِ مِنَ الشَّيْطِنِ الرَّجِيمِ ۝ يَسْمِ اللَّهُ الرَّحْمَنُ الرَّحِيمُ ۝  
 وَ اتُلُّ مَا أُوحِيَ إِلَيْكَ مِنْ كِتَابٍ رَبِّكَ لَا مُبَدِّلَ لِكَلِمَتِهِ ۝ وَ لَنْ تَجِدَ مِنْ دُونِهِ  
 مُلْتَهِداً ۝ وَاصِرٌ لَفَسَكَ مَعَ الَّذِينَ يَدْعُونَ رَبَّهُمْ بِالْغَدَوَةِ وَالْعَشِيِّ يُرِيدُونَ وَجْهَهُ  
 وَلَا تَعْدُ عَيْنَكَ عَنْهُمْ ۝ تُرِيدُ زِينَةَ الْحَيَاةِ الدُّنْيَا ۝ وَلَا تُطِعْ مَنْ أَغْفَلَنَا قُلْبَهُ عَنْ  
 ذِكْرِنَا وَاتَّبَعَ هَوَاهُ وَكَانَ أَمْرُهُ فُرْطًا ۝ وَقُلِ الْحَقُّ مِنْ رَبِّكُمْ فَمَنْ شَاءَ فَلِيُؤْمِنْ وَ  
 مَنْ شَاءَ فَلِيَكُفِرْ ۝ إِنَّا أَعْتَدْنَا لِلظَّالِمِينَ نَارًا ۝ أَحَاطَ بِهِمْ سُرَادُقَهَا ۝ وَإِنْ يَسْتَعْجِلُوْا  
 يُغَاثُوا بِهَا ۝ كَالْهُمَّلِ يَشُوِي الْوُجُوهَ ۝ بِئْسَ الشَّرَابُ ۝ وَ سَاءَتْ مُرْتَفَقًا ۝

### تمہیدی نکات:

- منتخب نصاب کے حصہ پنج کا درس سوم سورۃ الکھف<sup>۱۸</sup> کی آیات ۲۷ تا ۲۹ پر مشتمل ہے۔
- ان آیات میں خطاب نبی اکرم ﷺ سے ہے لیکن ساتھ ہی ساتھ اس خطاب کا رخ سردار ان قریش کی طرف بھی ہے۔ یہ سردار ان قریش آپ ﷺ کی دعوت کے اوپرین مخاطب تھے۔ آپ ﷺ کی دعوت ایک انقلابی دعوت تھی اور کسی بھی انقلابی دعوت کا رخ سوسائٹی کے اعلیٰ ترین طبقات کی طرف ہوتا ہے۔ انقلابی دعوت پس ماندہ طبقات کو اپنا اوپرین ہدف نہیں بنایا کرتی جیسے کہ عیسائی مبلغین کا عام انداز ہوتا ہے کہ پے ہوئے اور دبے ہوئے طبقات کی دلجمی کر کے اور کچھ اُن کی خدمت کر کے مثلاً دودھ کے ڈبے تقسیم کر کے یا اُن کے علاج معالجہ کا بندوبست کر کے اُن کے دلوں میں اپنے لیے ایک نرم گوشہ پیدا کر لیا جائے۔ انقلابی دعوت کا مشن نظام کی تبدیلی ہوتا ہے لہذا اس کے اوپرین مخاطب وہ لوگ ہوتے ہیں جن کے ہاتھ میں نظام کی باغ ڈور ہوتی ہے۔ عموم کی اکثریت اُن کے تابع ہوتی ہے۔ اگر یہ مان جائیں تو عموم

بھی دعوت کو قبول کر لیتے ہیں۔ اگر یہ ہٹ دھرم پر اتر آئیں تو عوام کے سامنے ان کی اخلاقی حیثیت گر جاتی ہے۔ البتہ یہ بھی حقیقت ہے کہ ان میں سے کم ہی دعوت قبول کرتے ہیں اور دعوت کی طرف سب سے پہلے عوام ہی پیش قدی کرتے ہیں۔

حضرت موسیٰ صلی اللہ علیہ وس علیہ السلام کو اللہ نے منصب رسالت پر فائز فرمانے کے بعد پہلا حکم دیا کہ **إذْهَبْ إِلَى فِرْعَوْنَ إِنَّهُ طَغَى (النَّازُّاتٍ ۚ ۱۷)** "جاوہر فرعون کے پاس وہ بہت سرکشی کر رہا ہے"۔ نبی اکرم صلی اللہ علیہ وس علیہ السلام جب مکہ کے حالات سے مایوس ہو کر طائف تشریف لے گئے تو وہاں آپ صلی اللہ علیہ وس علیہ السلام نے پہلے طائف کے تین چوٹی کے سرداروں سے ملاقات کی اور اسلام کی دعوت ان کے سامنے رکھی۔ ان کے انکار کے بعد آپ صلی اللہ علیہ وس علیہ السلام نے عام لوگوں کو دعوت دی۔ مکہ میں بھی آپ صلی اللہ علیہ وس علیہ السلام سردارانِ قریش کو دعوت کے حوالہ سے بڑی اہمیت دیتے تھے اور اسی پس منظر سے سورۃ **الکھف** <sup>18</sup> کی یہ آیات بحث کر رہی ہیں۔

سورۃ **الکھف** <sup>18</sup> کی ان آیات میں سودے بازی کی اس پیشکش کا جواب دیا جا رہا ہے جو انقلابی دعوت کے مخالفین یعنی سردارانِ قریش نبی اکرم صلی اللہ علیہ وس علیہ السلام کے سامنے رکھ رہے تھے۔ انقلابی دعوت کی پہچان ہی یہ ہے کہ نظام باطل کے مفاد یافتہ طبقات اس کی مخالفت کرتے ہیں۔ انقلابی جدوجہد کے دوران نبی اکرم صلی اللہ علیہ وس علیہ السلام کو ان کے مشن سے ہٹانے کے لیے مخالفین نے تین حرے اختیار کیے:

۱۔ طنز و تشدد      ۲۔ لذات و نیوی کی پیشکش      ۳۔ سودے بازی کی پیشکش

### ۱. طنز و تشدد:

مکی دور کے ابتدائی تین سالوں یعنی سن 1 تا 3 نبوی صلی اللہ علیہ وس علیہ السلام میں مخالفین نے طنز اور مذاق کے ذریعہ نبی اکرم صلی اللہ علیہ وس علیہ السلام کی دعوت کو چلکیوں میں اڑانے کی کوشش کی۔ لیکن جب آپ صلی اللہ علیہ وس علیہ السلام نے کمال استقامت کے ساتھ اپنے مشن کو جاری رکھا تو پھر مخالفین تشدد پر اتر آئے۔ چنانچہ سن 4 تا 6 نبوی صلی اللہ علیہ وس علیہ السلام کا دور اہل ایمان اور خود نبی اکرم صلی اللہ علیہ وس علیہ السلام پر انتہائی ظلم و ستم کی داستان پیش کرتا ہے۔ اسی کے نتیجے کے طور پر مسلمانوں کو جبše کی طرف ہجرت کرنے کی اجازت ملی۔ ہجرت جبše کا نتیجہ یہ نکلا کہ اب ساری مخالفت مر تکز ہو گئی خود محمد رسول اللہ صلی اللہ علیہ وس علیہ السلام کی ذات گرامی

پر۔ ایک مرتبہ آپ ﷺ پر عین حرم میں اس قدر تشدید کیا گیا کہ آپ ﷺ گر کر بیہوش ہو گئے۔ حضرت ابو بکر صدیق ؓ دوڑے ہوئے آئے اور پکار کر کہا: **أَتَقْتُلُونَ رَجُلًا أَنْ يَقُولَ رَبِّيَ اللَّهُ**<sup>(۱)</sup> (بد بختو!) کیا تم ایک شخص کو صرف اس جرم کی پاداش میں قتل کرنا چاہتے ہو کہ وہ یہ کہتا ہے کہ میر ارب اللہ ہے!۔ مخالفین نے آپ ﷺ کو چھوڑ کر حضرت ابو بکر صدیق کو مارنا شروع کیا اور اتنا مارا کہ آپ ؓ بھی گر کر بیہوش ہو گئے۔ اسی دور کا واقعہ ہے کہ ابو جہل کے اشارے پر عقبہ بن ابی معیط نے آپ ﷺ پر عین سجدے کی حالت میں اونٹ کی نجاست بھری اور جھزی ڈال دی<sup>(۲)</sup>۔ اس طرح بھی ہوا کہ صبح آپ ﷺ گھر سے نکلتے تو ابو لہب اور اس کی بیوی آپ ﷺ کے دروازے کے سامنے کانے بچھا دیتے<sup>(۳)</sup> یا یہ کہ آپ ﷺ کی گلی سے گزر رہے ہیں اور کوئی اوپر سے راکھ یا گاک آپ ﷺ کے سر پر ڈال دیتا۔ اس سب کے باوجود نبی اکرم ﷺ کا تبلیغ دین کے لیے جوش اور ولہ بڑھتا ہی چلا گیا۔

### ۱۱. لذاتِ دنیوی کی پیشکش:

سردار ان قریش نے جب یہ محسوس کیا کہ تشدید کے ذریعہ نبی اکرم ﷺ اور آپ ﷺ کے ساتھیوں کو ان کے مشن سے روکا نہیں جا سکتا تو انہوں نے اب لائج کا پھند اپھینکا۔ بنوہاشم کے سردار ابو طالب کے پاس آکر سردار ان قریش نے پیشکش کی کہ اگر تمہارے سبقتھے محمد ﷺ کو بادشاہت چاہیے تو ہم اسے اپنا بادشاہ بنانے کو تیار ہیں، اسے دولت کی خواہش ہے تو ہم اس کے قدموں میں دولت کا انبار لگادیتے ہیں، اگر اسے کسی جگہ نکاح کرنا ہو تو عرب کے جس گھرانے میں وہ چاہے ہم شادی کر دیں گے۔ ہم اس کا ہر مطالہ ماننے کے لیے تیار ہیں لیکن کسی طریقہ سے تم اسے توحید کی دعوت سے روک دو۔ ابو طالب نے آپ ﷺ کو بلا کریہ پیشکش سامنے

(۱) صحیح البخاری، کتاب القنایق، باب قول النبی ﷺ علیه وسالم لتوکنت متحداً خلیلاً، عن عبد الله بن عثیر و مالک

(۲) صحیح البخاری، کتاب المؤضو، بباب إِذَا أَتَى عَلَى ظَهَرِ الْمُصْلِّ قَدَّرْ أَوْ جِيفَةً لَمْ تَفْسُدْ عَلَيْهِ، عن عبد الله بن مسعود

(۳) السیرۃ النبویۃ لابن حشام، کتاب خبر الصحیفة، بباب مَا أَنْزَلَ اللَّهُ تَعَالَیٰ فِي أَبِی لَهَبٍ

رکھی۔ آپ ﷺ نے فرمایا کہ اگر یہ لوگ میرے دائیں ہاتھ میں سورج اور بائیں ہاتھ پر چاند بھی رکھ دیں تب بھی میں اس دعوت سے باز آنے والا نہیں ہوں۔

اس کے بعد سردار ان قریش نے ابوطالب کو دھمکی دی کہ ہمارے صبر کا پیانہ لبریز ہو رہا ہے، اب تم اپنے بھتیجے کی حمایت چھوڑ دو، ہم اس سے پشت لیں گے۔ اگر تمہارا فیصلہ یہ ہے کہ تم حسب سابق خاندانی سطح پر محمد ﷺ کی پشت پناہی اور حمایت برقرار رکھو گے تو پھر ٹھیک ہے، اب بنو ہاشم کا اور قریش کے بقیہ گھر انوں کا کھلا تصادم ہو گا۔ ابوطالب نے گھبرا کر نبی اکرم ﷺ کے سامنے یہ بات رکھی اور ساتھ ہی یہ کہا کہ بھتیجے! مجھ پر اتنا بوجہ نہ ڈالو جسے میں ہرداشت نہ کر سکوں۔ گویا ابوطالب کی ہمت بھی جواب دیتی نظر آئی۔ محسوس ہو رہا تھا کہ قریش کی طرف سے اس متعدد چیلنج کو قبول کرنا ان کے لیے ممکن نہیں ہے۔ یہ وہ وقت ہے کہ شدتِ تاثر سے آپ ﷺ کی آنکھیں نم ہو گئیں۔ ایک دنیوی سہارا تھا جو اب ساتھ چھوڑ رہا ہے۔ لیکن آپ ﷺ نے نہایت پر عزم لجھے میں فرمایا کہ پچا جان! خدا کی قسم! یا تو میں اس کام میں ہلاک ہو جاؤں گا اور یا اللہ اس کام کو پورا کرے گا۔ اللہ نے اس موقع پر ابوطالب کو بھی ہمت عطا فرمائی، انہوں نے کہا کہ پھر ٹھیک ہے بھتیجے! میں بھی تمہارے ساتھ ہوں۔<sup>(1)</sup>

اس کا نتیجہ یہ نکلا کہ قریش کی جانب سے اب نبی اکرم ﷺ اور بنو ہاشم کے خلاف ایک متفقہ اقدام ہوا جس کے نتیجے میں یہ طے کیا گیا کہ بنو ہاشم سے ہر قسم کا تعلق منقطع کر لیا جائے۔ یہ ایک طرح کا socio-economic بایکاٹ تھا جس نے تین سال کی ایک قید کی شکل اختیار کی۔ سن 7 تا 10 نبوی سال ﷺ خاندان بنو ہاشم کو ایک گھاٹی شعب بنی ہاشم میں محصور کر دیا گیا۔ اس گھاٹی پر سخت پھر اتحا اور کوئی چیز اندر داخل نہیں ہو سکتی تھی۔ اس دوران ایسا وقت بھی آیا کہ گھاٹی کی جھاڑیوں کے پتے بھی کھا کر ختم کر دیے گئے۔ نوبت یہاں تک پہنچی کہ بنو ہاشم کے بلبلاتے بچوں کو اس کے سوا اور کچھ میر نہیں تھا کہ سو کھے چجزے اُبال کر ان کا پانی ان کے حلق میں ڈکا دیا جائے۔ بہر حال نبی اکرم ﷺ اور آپ ﷺ کے ساتھ خاندان بنو

(1) السیرۃ النبویۃ لابن حشام، کتاب مباداة رسول اللہ ﷺ قومہ، باب طلب ابی طالب الی الرسول ﷺ اکف عن الدعوۃ و جوابہ نہ

ہاشم نے اس سختی کو جھیلا اور برداشت کیا، مقابلہ میں ہاتھ نہیں اٹھائے لیکن اپنے موقف سے ایک اچھے پیچھے نہیں ہے۔

کچھ صلح پسند اور نیک لوگوں کی مداخلت سے سن 10 نبوی میں یہ قید ختم ہوئی۔ اخلاقی طور پر کفار کو اس معاملے میں شکست ہوئی کیونکہ نبی اکرم ﷺ نے اپنے موقف میں کوئی نرمی اور کوئی لپک پیدا نہیں کی۔ اسی سال آپ ﷺ دو دنیوی سہاروں سے محروم ہو گئے۔ حضرت خدیجہ ؓ جیسی و فاشعار زوج اور ابو طالب جیسے شفیق سرپرست کا انتقال ہو گیا۔ گھر میں دلجمی کرنے والی رفیقة حیات تھی، وہ بھی نہ رہی اور خاندانی اعتبار سے سہارا دینے والا ایک پشت پناہ تھا، وہ بھی رخصت ہوا۔ آپ ﷺ نے اس سال کو "عام الحزن" قرار دیا۔ بنو ہاشم کا سردار، آپ ﷺ کا بدترین دشمن ابو لهب بن گیا۔ سردار ان قریش کے حوصلے یکدم بلند ہو گئے۔ مشورے ہونے لگے کہ اب وقت ہے کہ آخری فیصلہ کر ڈالا جائے، آخری اقدام اب کر دیا جائے۔ ان مایوس کن حالات کی وجہ سے آپ ﷺ نے طائف کا سفر کیا۔ طائف میں آپ ﷺ کے ساتھ وہ ظلم و زیادتی ہوئی جو مکہ میں دس سال کے دوران بھی نہ ہوئی تھی۔ مکہ واپس آئے تو آپ ﷺ کو شہید کرنے کا فیصلہ ہو چکا تھا۔ آپ ﷺ کو ایک مشرک سردار مطعم بن عدی کی سرپرستی لے کر مکہ میں داخل ہونا پڑا۔

### iii. سودے بازی کی پیشکش:

تشدد اور لالج کے حربوں کی ناکامی کے بعد اب قریش نے آپ ﷺ کو مصالحت کی پیشکش کی۔ سردار ان قریش نے کہا کہ اے محمد ﷺ! تم ہمارے کچھ مطالبات مان لو تو ہم تمہاری مخالفت ترک کر دیں گے اور تمہاری کچھ باتیں مان لیں گے۔ تین مطالبات سردار ان قریش نے آپ ﷺ کے سامنے پیش کیے:

- (۱) نبی اکرم ﷺ ایمان لانے والے غرباء اور غلاموں کو اپنے پاس سے دور کر دیں۔
- (۲) قرآن حکیم میں قریش کی خواہشات کے مطابق تراہیم کر لیں۔
- (۳) ایک سال تک آپ ﷺ قریش کے معبدوں کی عبادت کریں تو پھر ایک سال قریش صرف اور صرف اللہ کی عبادت کریں گے۔

سورة الکھف<sup>18</sup> کی زیر درس آیات میں اسی سودے بازی کی پیشکش کا جواب دیا گیا ہے۔

## آیات پر غور و فنکر

آیت 27

وَاثْلُ مَا أُوحِيَ إِلَيْكَ مِنْ كِتَابٍ رَّبِّكَ... اور (اے نبی ﷺ) تلاوت کرتے رہے (اس کلام کی) ہو کہ وحی کیا گیا ہے آپ ﷺ کی طرف آپ ﷺ کے رب کی کتاب میں سے... لَا مُبَدِّلَ لِكَلِمَتِهِ... اس کی باتوں کا بدلتے والا کوئی نہیں... وَ لَنْ تَعِدَ مِنْ دُونِهِ مُلْتَحَدًا... اور آپ ﷺ اس کے سوا اپنے لیے کوئی اور پناہ گاہ نہ پائیں گے۔

\* وَاثْلُ مَا أُوحِيَ إِلَيْكَ مِنْ كِتَابٍ رَّبِّكَ کے الفاظ میں آپ ﷺ کو رہنمائی عطا کی گئی کہ مشکل، مایوس کن اور صبر آزماحالت میں آپ ﷺ کو راحت اور ثابت قدیمی کی دولت قرآن حکیم کی تلاوت کے ذریعہ حاصل ہو گی۔ اصل میں قرآن حکیم اللہ تعالیٰ کے ذکر کا اعلیٰ ترین ذریعہ ہے:

إِنَّا نَحْنُ نَزَّلْنَا الْكِتَابَ وَإِنَّا لَهُ لَحْفَظُونَ ﴿الحجر 15﴾

"بے شک یہ ذکر ہم نے ہی اتنا رہے اور ہم ہی اس کے نگہبان ہیں"۔

اللہ کا ذکر ہی دلوں کے لیے اطمینان اور چین کا باعث ہوتا ہے:

أَلَا يَذِكِّرُ اللَّهُ تَطْمِينُ الْقُلُوبُ ﴿الرعد 28﴾

"جان لو! دلوں کو اطمینان تو اللہ کے ذکر سے حاصل ہوتا ہے"۔

\* آیت کے حصہ لَا مُبَدِّلَ لِكَلِمَتِهِ میں سردارانِ قریش کے اس مطالبه کو رد کیا گیا ہے کہ قرآن حکیم میں ان کی خواہشات کے مطابق کچھ ترمیم کر دی جائے۔ سردارانِ قریش بار بار آپ ﷺ سے کہتے تھے کہ اس قرآن کا موقف انتہائی سخت ہے اور یہ ہمارے معبودوں کی کامل نفی کرتا ہے۔ لہذا آپ قرآن میں تبدیلی اور لپک پیدا کیجیے یا پھر دوسرا قرآن پیش کیجیے۔ سورة یونس<sup>19</sup> آیت 15 میں اس بات کا ذکر کریوں ہوا کہ:

وَإِذَا تُشْلِلِ عَلَيْهِمْ أَيَّاً نَّا بَيَّنَتِ ﴿قالَ الَّذِينَ لَا يَرْجُونَ لِقَاءَنَا أَنْتِ بِقُرْآنٍ غَيْرِ هَذَا﴾

او بَدْلَةٌ

"جب ان مشرکین کو ہماری واضح آیات پڑھ کر سنائی جاتی ہیں تو وہ لوگ کہ جو ہم سے ملاقات کی امید نہیں رکھتے، کہتے ہیں کہ (اے محمد ﷺ) اس قرآن کے سوا کوئی اور قرآن پیش کرو یا اس میں کچھ تبدیلی کرو۔"

جواب میں آپ ﷺ سے کہلوایا گیا:

**فَلْ مَا يَكُونُ لِي أَنْ أُبَدِّلَهُ مِنْ تِلْقَائِنِي فَسِيْنِي إِنْ أَتَّبِعُ إِلَّا مَا يُوحَى إِلَيَّ إِنْ أَفْ إِنْ عَصِيْتُ رَبِّيْ عَذَابَ يَوْمٍ عَظِيْمٍ ⑤**

"اے نبی ﷺ! کہہ دیجیے میرے لیے ہرگز ممکن نہیں ہے کہ میں اسے اپنے مرضی سے بدل دوں، میں تو خود پابند ہوں اس کا کہ جو مجھ پر وحی کیا جا رہا ہے۔ اگر میں اپنے رب کی نافرمانی کروں تو مجھے تو خود اندیشہ ہے ایک بہت بڑے دن کی سزا کا۔"

یہ مضمون قرآن حکیم میں ایک سے زائد مرتبہ آیا ہے لیکن اس کا بیان سورۃ بنی اسرائیل<sup>17</sup> کی آیات 73-75 میں اپنے نقطہ مکمال (Climax) کو پہنچ گیا ہے:

**وَ إِنْ كَادُوا لِيَفْتَنُونَكَ عَنِ الَّذِي أَوْحَيْنَا إِلَيْكَ لِتَفْتَرَى عَلَيْنَا غَيْرَةً وَ إِذَا لَا تَخْذُلُوكَ خَلِيلًا ⑥ (بنی اسرائیل 73 : 17)**

"اور (اے نبی ﷺ) قریب تھا کہ یہ لوگ آپ ﷺ کو ہٹا دیں اس کلام سے جو ہم نے آپ ﷺ کی طرف وحی کیا ہے تاکہ آپ ﷺ اس کے سوا کوئی چیز اپنے پاس سے بنا کر ہماری طرف منسوب کر دیں۔ تو پھر وہ آپ ﷺ کو اپنا دوست بنالیں گے۔"

گویا مشرکین آپ ﷺ پر پورا دباو ڈال رہے تھے کہ کسی طرح آپ ﷺ مصالحت پر آمادہ ہو جائیں اور کوئی ایسی بات اللہ کی طرف منسوب کر دی جائے کہ جس سے ان کے مشرکانہ موقف کی تائید ہو جائے اور جھگڑے اور اختلاف کا خاتمه ہو جائے۔ آیت 74 میں فرمایا:

**وَ لَوْلَا أَنْ شَبَّثْتَكَ لَقَدْ كُنْتَ تَرْكُنْ إِلَيْهِمْ شَيْئًا قَلِيلًا ⑦**

"اور (اے نبی ﷺ) اگر ہم ہی نے آپ ﷺ کو ثبات عطا نہ کیا ہو تو کچھ بعید نہ تھا کہ آپ ﷺ ان کی جانب کچھ تھوڑا سا جھک ہی جاتے۔"

اس آیت کے مضمون کو سمجھنے کے لیے اس وقت کا تصور کیجیے جب یہ آیت نازل ہوئی۔ اس وقت بظاہر اسلام کے فروع کا کہیں کوئی امکان نظر نہیں آ رہا تھا۔ ہر چہار طرف سے راستے بند

نظر آرہے تھے۔ ایسے حالات میں امکانی طور پر یہ خیال دل میں آسکتا ہے کہ چلو و قتی طور پر اگر کچھ تھوڑی بہت مصالحت کر کے کام نکال لیا جائے تو اس میں کیا حرج ہے۔ جب حالات ہمارے قابو میں آجائیں گے تو ہم پھر اپنے اصل موقف کی طرف رجوع کر جائیں گے۔ اگر ہمارا موقف اسی طریقے سے بالکل دوٹوک اور بے چک رہا، تو پھر معاملہ بالکل ثہپ ہو کر رہ جائے گا۔ اس امکان کا دروازہ بند کرنے کے لیے آیت 75 میں سختی کے انداز میں فرمایا گیا:

**إِذَا لَأَذْقَنْتَ ضُعْفَ الْحَيَاةِ وَ ضُعْفَ الْمَهَاجِرَاتِ ثُمَّ لَا تَعْدُ لَكَ عَلَيْنَا نَصِيرًا ⑤**

"(اے نبی ﷺ)! اگر بالفرض ایسا ہو جاتا تو ہم آپ ﷺ کو دو گناہ اچھاتے دنیا کی زندگی کے عذاب کا اور دو گناہی موت کے عذاب کا اور آپ ﷺ ہمارے مقابلہ میں کسی کو اپنا بد گارہ پاتے"۔

الفاظ کی ظاہری سختی آپ ﷺ کی طرف ہے لیکن اس سختی کا رخ اصل میں کفار کی طرف ہے۔ ان کے کان کھولے جا رہے ہیں کہ ہمارے نبی ﷺ سے اس بات کی توقع نہ رکھو کہ وہ تمہاری باتوں میں آگر اللہ کے کلام میں تغیر و تبدل کی جسارت کریں گے۔ یہاں دیکھیے کہ اس پر فریب مصالحانہ روشن کی کس شدت کے ساتھ مذمت کی گئی ہے اور اس دام ہر نگہ زمین میں کسی داعی حق کے گرفتار ہو جانے کے امکان یا اندیشے کا کس شد و مد اور کتنے اہتمام کے ساتھ سر باب کیا گیا ہے۔ اقبال نے کیا خوب کہا ہے:

باطلِ دوئی پسند ہے، حقِ لاشریک ہے

شرکتِ میانہِ حق و باطل نہ کر قبول

اس شعر میں بڑی حکیمانہ بات بیان کی گئی ہے۔ باطل کا وجود اپنے بل پر قائم رہ ہی نہیں سکتا لہذا وہ مجبور ہوتا ہے کہ وہ خود کو قائم رکھنے کے لیے حق کا کوئی سہارا لے۔ اس کے بر عکس حق بذاتِ خود کھڑا ہوتا ہے اور اسے باطل سے کسی سمجھوتہ کی ضرورت نہیں۔

• وَ كُنْ تَعْدَ مِنْ دُونِهِ مُلْتَحَدًا سے مراد یہ ہے کہ اے نبی ﷺ کبھی بھی بھی کہ آپ ﷺ کو پناہ اور نصرت و تائید تو بس اللہ ہی کے ہاں ملے گی۔ آپ ﷺ کبھی بھی ظاہری اسباب کی طرف نہ

متوجہ ہوں اور نہ ہی ان سے متاثر ہوں۔ قرآن حکیم میں آپ ﷺ کو بار بار تلقین کی گئی کہ اللہ ہی پر بھروسہ کر کے اُسی کے ہو جائیے:

وَإِذْكُرْ أَسْمَ رَبِّكَ وَتَبَّئْلُ إِلَيْهِ تَبَّئِلًا ۝ رَبُّ الْشَّرِقِ وَالْمَغْرِبِ لَا إِلَهَ إِلَّا هُوَ

فَاتَّخِذْهُ وَكِيلًا ⑥ (المرسل ٩: ٧٣)

اور (اے نبی ﷺ) اپنے رب کے نام کا ذکر کیجیے اور ہر طرف سے بے تعلق ہو کر اُسی کے ہو جائیے۔ وہ مشرق اور مغرب کا رب ہے، اُس کے سوا کوئی عبادت کے لائق نہیں تو اُسی کو اپنا کار ساز بنایجھے۔

**فَاعْرِضْ عَنْهُمْ وَتَوَكّلْ عَلَى اللّٰهِ وَكَفٰ بِاللّٰهِ وَكِيلًا** ﴿النساء: ٨١﴾

"تو (اے نبی ﷺ) ان (منافقین) کو چھوڑیے اور اللہ پر بھروسہ کیجیے اور اللہ ہی کار ساز کافی ہے۔"

وَدَعَ أَذْهَمْ وَتَوَكَّلٌ عَلَى اللَّهِ وَكَفَى بِاللَّهِ وَكِيلًا ﴿الاحزاب: 48﴾<sup>33</sup>

اور (اے نبی ﷺ) ان (مخالفین) کی طرف سے تکالیف کا خیال نہ کیجیے اور اللہ پر بھروسہ کیجیے اور اللہ ہی کار ساز کافی ہے۔"

٢٨

وَاصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ ... اور روکے رکھئے اپنے آپ کو ان اوگوں کے ساتھ جو پکارتے ہیں اپنے رب کو صبح و شام... یُرِيدُونَ وَجْهَهُ ... جو اُس کی رضا کے طلب گار ہیں... وَلَا تَعْدُ عَيْنَكَ عَنْهُمْ ... اور آپ ﷺ کی نگاہیں ان سے نہ ہٹیں... ۰۰۰ تُرِيدُ زِينَةَ الْحَيَاةِ الدُّنْيَا ... (کیا) آپ ﷺ دنیوی زندگی کی زینت کے طالب ہیں؟... وَلَا تُطْعِ مُنْ أَغْفَلْنَا قُلْبَهُ عَنْ ذِكْرِنَا ... اور مت کہنا مانیے اُس کا جس کے دل کو ہم نے اپنی یاد سے غافل کر دیا ہے... وَاتَّبَعَ هُوَنَهُ ... اور جو پیروی کر رہا ہے اپنی خواہش نفس کی... وَكَانَ أَمْرُهُ فُرُطًا<sup>۱۵</sup> ... اور اُس کا معاملہ حدود سے تجاوز پر مبنی ہے۔

- اس آیت کا ابتدائی حصہ ہے وَ أَصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْغَدْوَةِ وَالْعَشِّيِّ  
بِرَبِّيْدُونَ وَجَهَّةَ - آیت کے اس حصہ میں سردار ان قریش کے ایک مطالبه کا رد

ہے۔ سردار ان قریش اس بات پر متعرض تھے کہ آپ ﷺ کے آس پاس بیٹھنے والے تو اکثر وہ لوگ ہیں جو ہمارے غلاموں کے طبقہ سے ہیں، ان کی موجودگی میں ہم آپ ﷺ کی محفل میں کیسے آسکتے ہیں؟ آپ ﷺ ان کو اپنے پاس سے ہٹایے۔ آپ ﷺ درج ذیل وجوہات کی بنیاد پر ان سرداروں کی اُس وقت پذیرائی فرماتے جب وہ آپ ﷺ کے پاس مصالحانہ گفتگو کے لیے آتے:

۱۔ آپ ﷺ جانتے تھے کہ اگر ان میں سے کوئی ایمان لے آیا تو اس سے اسلام کے لیے راستے کھل جائیں گے کیونکہ بہت سے لوگ ان کے تابع ہیں اور ان کے خوف یا مر عوبیت کی وجہ سے ایمان نہیں لاتے۔

۲۔ یہی لوگ ہیں جو کمزور اہل ایمان کو ستاتے ہیں۔ ان کا ایمان لانا، اہل ایمان کے لیے سہولت کا باعث ہو گا۔

۳۔ حَيَا نَرْهُمٌ فِي الْجَاهِلِيَّةِ حَيَا نَرْهُمٌ فِي الْإِسْلَامِ إِذَا فَقَهُوا<sup>(۱)</sup> "ان میں سے جو جاہلیت میں آگے تھے وہ اسلام میں بھی آگے ہوں گے جب کہ وہ دین کی تعلیمات سمجھ لیں"۔ کے مصدق اس طبقہ میں ایک خود اعتمادی اور قائدانہ صلاحیت ہوتی ہے اور یہ لوگ ڈٹ کر اُس نظریہ کی تبلیغ کرتے ہیں جسے قبول کر لیں، جیسا کہ حضرت عمر بن الخطابؓ کے لیے نبی اکرم ﷺ نے دعا مانگی تھی اور ان کے قبول اسلام سے واقعی مکہ میں اسلام کی دعوت کا کام آسان ہوا اور اہل ایمان کو بھی دنیوی اعتبار سے سہارا ملا۔

۴۔ غلبہ دین کے لیے کام کرنے والی تحریک کے اولین مخاطب معاشرے کے بالا دست طبقات ہوتے ہیں۔ انہی کے ہاتھ میں نظام کی باغ ڈور ہوتی ہے اور پھر وہ انقلاب کے بعد متبادل نظام کو چلانے کی صلاحیت سے بھی بہرہ ور ہوتے ہیں۔ حضرت ابو بکر صدیق ؓ اور حضرت عمر فاروق ؓ اسی طبقہ میں سے تھے جنہوں نے نبی اکرم ﷺ کے بعد نظام خلافت کو بڑی عمدگی سے مستحکم کیا اور اس کے دائرے کو وسیع سے وسیع تر کیا۔

(۱) صحیح البخاری، کتاب أحادیث الأنبياء، باب قول الله تعالى {وَاخْتَدَّ اللَّهُ ابْرَاهِيمَ خَلِيلًا}، صحیح مسلم، کتاب الفضائل، باب مِنْ فَضَالِ يُوسُفَ عَلَيْهِ السَّلَامُ... عن أبِي هُرَيْرَةَ ؓ

۷۔ ان وجوہات کی بنیاد پر جب یہ سردارانِ قریش آتے، تو آپ ﷺ ان کی طرف خاص توجہ فرماتے۔ یہاں متوجہ کیا گیا کہ اے نبی ﷺ آپ کی یہ خواہش اپنی جگہ بجا ہے کہ سردارانِ قریش ایمان لے آئیں تاکہ مسلمانوں کے لیے آسانی ہو جائے، لیکن ان کی جانب آپ ﷺ کی یہ غیر معمولی توجہ ان فقراء کی حق تلفی کا باعث نہ بنے جو پہلے ہی ایمان لا چکے ہیں اور اپنی تربیت کے لیے آپ ﷺ کی توجہات کے مسخر ہیں۔ **وَاصْبِرْ نَفْسَكَ** میں لفظ صبر کو نوٹ کیجیے جو منتخب نصاب کے اس حصے کا اصل موضوع ہے جو ہمارے زیرِ مطالعہ ہے۔ صبر کا تقاضا یہ بھی ہے کہ اے نبی ﷺ آپ ان فقراء اور ضعفاء کو اپنی صحبت کا فیض عطا فرمائیں جو اگرچہ کمزور اور بے حیثیت ہیں لیکن ایمان لا چکے ہیں۔ اگرچہ دنیوی مال و اسباب ان کے پاس نہیں ہے، لیکن یہ ایمان اور محبتِ الہی کی دولت سے مالا مال ہیں۔ یہ وہ لوگ ہیں جو صبح و شام اپنے رب کو پکارتے ہیں، صرف اسی کی خوشنودی حاصل کرنا چاہتے ہیں اور صرف اس کی رضاکے طالب ہیں۔

اسی پس منظر میں وہ واقعہ پیش آیا کہ جس کے ضمن میں اللہ تعالیٰ کی طرف سے کچھ گرفت بھی ہوئی۔ ایک نایمنا صحابی عبد اللہ بن مکتوم رضی اللہ عنہ ایک بار ایسے وقت آپ ﷺ کی خدمت میں حاضر ہوئے جب آپ ﷺ سردارانِ قریش سے گفتگو فرمارہے تھے۔ حضرت عبد اللہ رضی اللہ عنہ بار بار آپ ﷺ کو اپنی جانب متوجہ کرنے کی کوشش کرتے جس پر آپ ﷺ کے چہرے پر کسی قدر ناگواری کے آثار ظاہر ہوئے <sup>(1)</sup>۔ سورۃ عبس <sup>80</sup> کے آغاز میں اسی واقعہ کا ذکر ہے:

عَبَّسَ وَ تَوَلََّ أَنْ جَاءَهُ الْأَعْنَى ۖ وَ مَا يُدْرِيكَ لَعَلَّهُ يَرَكِي ۖ أَوْ يَذَّكَّرُ  
فَتَنْقَعِهُ الدُّرُّا ۖ أَمَّا مَنِ اسْتَغْفَلَ ۖ فَإِنَّ لَهُ تَصْدِي ۖ وَ مَا عَلَيْكَ أَلَا يَرَكِي ۖ  
وَ أَمَّا مَنْ جَاءَكَ يَسْعَى ۖ وَ هُوَ يَخْشَى ۖ فَإِنَّ عَنْهُ تَلَمِّي ۖ كَلَّا إِنَّهَا تَذَكَّرَةٌ ۚ

فَمَنْ شَاءَ ذَكَرَهُ ۚ (عبس ۱: ۸۰)

"انہوں نے تیوری چڑھائی اور رُخ پھیر لیا کہ ان کی خدمت میں ایک نایمنا حاضر ہوا۔ اور آپ ﷺ کو کیا معلوم شاید کہ وہ پاکیزگی حاصل کرتا یا نصیحت اخذ کرتا تو وہ نصیحت اس کے لیے فائدہ بخش ہوتی۔ اور وہ کہ جو بے پرواہ اختیار کرتا ہے تو آپ ﷺ اس کے

(۱) سنن الترمذی، کتاب تفسیر القرآن عن رسول الله، باب ومن سودة عبس... عن عائشة رضی اللہ عنہا

یکچھ پڑتے ہیں اور جو چل کر آتا ہے اور جس کے دل میں خوف ہے تو آپ ﷺ اس سے اعراض کرتے ہیں۔ ہرگز نہیں! یہ تو بس ایک یاد وہانی ہے، تو جو چاہے اس سے نصیحت حاصل کرے۔

یہ معاملہ ہر رسول کے دور میں پیش آیا کہ ان رسول پر ایمان لانے میں سبقت فقراء نے کی اور سردار ان قوم نے ان فقراء کا مذاق اٹایا۔ انہی فقراء کے بارے میں حضرت نوح ﷺ سے ان کی قوم کے سرداروں نے کہا تھا کہ **هُمْ أَرَادُنَا بِأَدَمَ الرَّأْيِ** (مود ۲۷) "اے نوح ﷺ! تم پر ایمان لانے والے سرسری نگاہ میں ہمارے معاشرے کے گھٹیا لوگ ہیں"۔ یہ مضمون بڑی وضاحت سے سورۃ الانعام<sup>۶</sup> آیات 52-54 میں بیان ہوا:

وَلَا تَطْرُدُ الَّذِينَ يَدْعُونَ رَبَّهِمْ بِالْغَدْوَةِ وَالْعَشِيِّ يُرِيدُونَ وَجْهَهُ مَا عَلَيْكَ مِنْ حِسَابٍ هُمْ مِنْ شَيْءٍ وَمَا مِنْ حِسَابٍ عَلَيْهِمْ مِنْ شَيْءٍ فَتَطْرُدُهُمْ فَتَكُونُ مِنَ الظَّالِمِينَ ۝ وَ كَذَلِكَ فَتَنَا بَعْضَهُمْ بِبَعْضٍ لَيَقُولُوا أَهُؤُلَاءِ مَنَّ اللَّهُ عَلَيْهِمْ مِنْ بَيْنِنَا ۝ أَلَيْسَ اللَّهُ بِأَعْلَمُ بِالشَّكِيرِينَ ۝ وَ إِذَا جَاءَكَ الَّذِينَ يُؤْمِنُونَ بِاِيمَانِنَا فَقُلْ سَلَامٌ عَلَيْكُمْ كَتَبَ رَبُّكُمْ عَلَى نَفْسِهِ الرَّحْمَةُ ۝ أَنَّهُ مَنْ عَيْلَ مِنْكُمْ سُوءًا بِجَهَالَةٍ ثُمَّ تَابَ مِنْ بَعْدِهِ وَأَصْلَحَ فَإِنَّهُ غَفُورٌ رَّحِيمٌ ۝

"اور (اے نبی ﷺ) نہ دور کیجیے (اپنے پاس سے) ان کو جو صبح و شام اپنے رب سے دعا کرتے ہیں، اُسی کی رضاکے طالب ہیں، ان کے حساب (اعمال) کی جوابدی آپ ﷺ پر نہیں اور آپ ﷺ کے حساب کی جوابدی ان پر نہیں پس اگر (بالفرض) آپ ﷺ نے ان کو دور کیا تو آپ ﷺ عدل نہ کرنے والوں میں سے ہو جائیں گے اور اسی طرح ہم نے بعض لوگوں کی بعض سے آزمائش کی ہے کہ (جو دولت مند ہیں وہ غریبوں کی نسبت) کہتے ہیں کہ کیا یہی لوگ ہیں جن پر اللہ نے ہم میں سے فضل کیا ہے؟ اور کیا اللہ شکر کرنے والوں سے واقف نہیں؟ اور (اے نبی ﷺ) جب آپ ﷺ کے پاس وہ لوگ آئیں جو ہماری آیات پر ایمان لے آئے ہیں تو آپ ﷺ فرمادیجیے تم پر سلامتی ہو، تمہارے رب نے اپنے اوپر رحمت لازم کر رکھی ہے، اگر تم میں سے کوئی نادانی میں کوئی برائی کر بیٹھے اور پھر توبہ کرے اور اپنی اصلاح کر لے تو بے شک وہ (اللہ) بہت بخشنے، رحم فرمانے والا ہے۔"

- آگے فرمایا وَ لَا تَعْدُ عَيْنَكَ عَنْهُمْ ثُرِيدُ زِينَةَ الْحَيَاةِ الدُّنْيَا۔ آپ ﷺ کی نگاہیں ان درویشوں سے ہٹ کر اُن سردارانِ قریش کی جانب متوجہ نہ ہونے پائیں۔ اگر آپ ﷺ کی توجہ کا رخ ان فقراء کے مقابلہ میں سردارانِ قریش کی طرف زیادہ ہو گیا تو لوگ سمجھیں گے کہ شاید آپ ﷺ بھی دنیا کی چمکِ دمک سے متاثر ہو گئے ہیں۔ سورہ الکھف<sup>۱۸</sup> کا موضوع ہے دنیا پرستی کی نہ ملت۔ یہ بھی دنیا پرستی کا مظہر ہے کہ کوئی شخص تعلقات استوار کرنے کے لیے جاہ و منصب اور مال و دولت کو سیرت و کردار پر ترجیح دے۔
- آیت کے اگلے مکلاۓ میں فرمایا: وَ لَا تُطِعْ مَنْ أَغْفَلْنَا قَلْبَهُ عَنْ ذِكْرِنَا وَ اتَّبَعَ هَوَاهُ وَ كَانَ أَمْرُهُ فُرْطًا۔ آیت کے اس حصہ میں آپ ﷺ کو سردارانِ قریش کی صلح کی پیشکش کو قبول کرنے سے منع کیا جا رہا ہے۔ کسی داعیِ حق کے لیے مصالحت کی پیشکش کا یہ جال انتہائی خطرناک ہوتا ہے۔ اس معاملہ میں بر او راست مقابلہ یا مخالفت کی فضائیں ہوتی اور بظاہر انداز میٹھا ہوتا ہے لیکن اگر کوئی داعی اس جال میں پھنس جائے تو اُس کی منزل کھوئی ہو جاتی ہے۔
- مکہ میں جو حالات تھے اُن کے پیشِ نظر نبی اکرم ﷺ کے لیے مصالحت کی پیشکش سے متاثر ہونا سمجھ میں آتا ہے۔ مکہ میں پورے دس سال آپ ﷺ اور صحابہ کرام ﷺ نے طزر کے تیرا و رشند کے واربرداشت کیے تھے۔ پھر آپ ﷺ بڑی امیدوں کے ساتھ طائف گئے کہ شاید کام کا کوئی راستہ کھلے لیکن وہاں تو آپ ﷺ کے لیے آزمائش کا معاملہ نقطہ عروج کو پہنچ گیا۔ طائف پہنچ کر آپ ﷺ نے وہاں کے تین بڑے سرداروں سے ملاقات کی لیکن ہر طرف سے انتہائی دل توڑ دینے والا جواب ملا۔ چند روز آپ ﷺ نے وہاں کے عام لوگوں کو دعوت دی لیکن اُن کا رد عمل بھی مایوس کن تھا۔ پھر سرداروں نے کچھ اوباش چھو کرے آپ ﷺ کے پیچھے لگا دیے جنہوں نے آپ ﷺ کا مذاق اڑایا، فقرے چست کیے، پتھر بر سا کر جسم مبارک لہو لہان کر دیا اور خاص طور پر مخنوں کی ہڈیوں کو نشانہ بنایا۔ خون بہہ بہہ کر نعلین مبارک میں آکر جم گیا۔ طائف سے واپسی پر ایک جگہ آپ ﷺ آرام کے خیال سے ذرا بیٹھے تو اس وقت آپ ﷺ کی زبان پر جو دعا آئی اُس نے یقیناً عرش کو ہلا کر رکھ دیا ہو گا:

اللَّهُمَّ إِنِّي أَشْكُو ضُعْفَ قُوَّتِي، وَقِلَّةَ حِيلَتِي وَهُوَ أَنِّي عَلَى النَّاسِ، يَا أَرْحَمَ الرَّاحِمِينَ، أَنْتَ رَبُّ الْمُسْتَضْعِفِينَ وَأَنْتَ رَبِّي، إِلَى مَنْ تَكْلِفُنِي؟ إِلَى بَعْنَيْدِ يَتَعَقِّبُنِي أَمْ إِلَى عَدُوٍّ مَّلَكَتْهُ أَمْرِي؟ إِنْ لَمْ يَكُنْ بِكَ عَلَى غَضَبٍ فَلَا أُبَالِي، وَلَكِنْ عَافِيَتَكَ هِيَ أَوْسَعُ لِي، أَعُوذُ بِنُورِ وَجْهِكَ الَّذِي أَشَرَّقْتَ لَهُ الظُّلُماتُ، وَصَلَحْ عَلَيْهِ أَمْرُ الدُّنْيَا وَالْآخِرَةِ مِنْ أَنْ تُنَزِّلَنِي غَضَبَكَ أَوْ يَحِلَّ عَلَيَّ سَخْطُكَ لَكَ الْعَتَّيْنِي حَتَّى تَرْضِي، وَلَا حَوْلَ وَلَا قُوَّةَ إِلَّا بِكَ (۱)

"بارہا! میں تمھے ہی سے اپنی کمزوری و بے بھی اور لوگوں کے نزدیک اپنی بے قدری کا شکوہ کرتا ہوں۔ یا ارحم الراحمین! تو کمزوروں کا رب ہے اور تو ہی میرا بھی رب ہے۔ تو مجھے کس کے حوالے کر رہا ہے؟ کیا کسی بیگانے کے جو میرے ساتھ سختی سے پیش آئے یا کسی دشمن کے جس کو تو نے میرے معاملے کاملاً بنا دیا ہے؟ اگر مجھ پر تیر اغضب نہیں ہے تو مجھے کوئی پرواہیں؟ لیکن تیری عافیت میرے لیے زیادہ کشادہ ہے۔ میں تیرے چہرے کے اس نور کی پناہ چاہتا ہوں جس سے تاریکیاں روشن ہو گئیں اور جس پر دنیا و آخرت کے معاملات درست ہوئے کہ تو مجھ پر اپنا غضب نازل کرے یا تیر اعتماب مجھ پر وارد ہو۔ تیری ہی رضا مطلوب ہے یہاں تک کہ تو خوش ہو جائے اور تیرے بغیر کوئی زور اور طاقت نہیں"۔

طاائف سے واپس جب آپ ﷺ مکہ پہنچ تو حالات اتنے مندوش تھے کہ مکہ میں داخلہ ممکن نہ تھا۔ آپ ﷺ نے مکہ کے ایک مشرک سردار مطعم بن عدی کو پیغام بھیجا کہ اگر تم مجھے اپنی پناہ میں لے لو تو میں مکہ میں داخل ہو سکتا ہوں۔ اس نے کہا تھیک ہے، میں آپ ﷺ کو حمایت کا پیغام دلاتا ہوں۔ آپ ﷺ نے دوبارہ پیغام بھجوایا کہ اس طرح نہیں، تم خود آؤ اور مجھے لے کر جاؤ۔ حالات اس درجہ نام موافق اور نامساعد ہو چکے ہیں کہ مطعم بن عدی اپنے بیٹوں کو لے کر ہتھیار لگا کر آتا ہے اور نبی اکرم ﷺ کو لے کر مکہ میں داخل ہوتا ہے۔ (۲)

(۱) السیدۃ النبویۃ لابن هشام، کتاب ذکر الانسرا و المیزان، باب توجہهُ صلی اللہ علیہ وسلم ای رتبہ بالغنوی

(۲) السیدۃ النبویۃ لابن هشام، کتاب حدیث نقض الصحیحۃ، باب کیف أَجَارَ الْمُطْعِمَ رَسُولُ اللَّهِ صَلَّی اللَّهُ عَلَیْہِ وَاٰلِہٖہْ وَسَلَّمَ

یہ ہیں وہ حالات کہ جن کی وجہ سے اس کا امکان تھا کہ آپ ﷺ قریش کی مصالحت کی پیشکش کو قبول کرنے کی طرف مائل ہو جاتے سورۃ الکھف<sup>۱۸</sup> کی اس آیت میں اللہ نے فرمایا کہ یہ جو مصالحت کے لیے سردار ان قریش آپ ﷺ کے پاس آتے ہیں ان کے اصل کردار کو دیکھیے۔ یہ حق کو پہچانے کے بعد اُس سے اعراض کر رہے ہیں۔ ان کے کہنے میں نہ آئیے۔ یہ لوگ خواہشاتِ نفس کا اتباع کر رہے ہیں اور ہماری یاد سے ان کے دل غافل ہیں۔ ان کی پوری زندگی ثبوت ہے اس بات کا کہ یہ حد سے تجاوز کرنے والے لوگ ہیں۔

سردار ان قریش کے جس مطالب کو رد کرنے کا یہاں حکم دیا جا رہا ہے وہ یہ تھا کہ ایک سال تک محمد ﷺ قریش کے معبودوں کی عبادت کریں تو پھر اگلے سال قریش صرف اللہ کی عبادت کریں گے۔ قرآن حکیم میں کئی مقامات پر قریش کی اس پیشکش کو سختی کے ساتھ مسترد کرنے کا بیان ہے:

قُلْ إِنِّيٌ نَّهِيٌّ أَنْ أَعْبُدَ الَّذِينَ تَدْعُونَ مِنْ دُونِ اللَّهِِ قُلْ لَاَ أَتَّبِعُ أَهْوَاءَكُمْ ۚ قَدْ ضَلَّلْتُ إِذًا وَمَا أَنَا مِنَ الْمُهَتَّمِينَ ۝ (الانعام ۵۶)

"(اے نبی ﷺ) کہہ دیجیے کہ بے شک مجھے منع کر دیا گیا ہے کہ میں عبادت کروں ان کی جن کو تم اللہ کے سوا پکارتے ہو۔ کہہ دیجیے کہ میں تمہاری خواہشات کی پیروی نہیں کروں گا، (بالفرض) ایسا کیا تو میں مگر اہ ہو جاؤں گا اور ہدایت یافتہ لوگوں میں سے نہ رہوں گا۔"

قُلْ يَا أَيُّهَا النَّاسُ إِنْ كُنْتُمْ فِي شَكٍ مِّنِ دِينِي فَلَا أَعْبُدُ الَّذِينَ تَعْبُدُونَ مِنْ دُونِ اللَّهِ وَلَكِنْ أَعْبُدُ اللَّهَ الَّذِي يَتَوَقَّلُمْ ۖ وَأُمِرْتُ أَنْ أَكُونَ مِنَ الْمُؤْمِنِينَ ۝ وَأَنْ أَقِمْ وَجْهَكَ لِلَّهِ الَّذِي حَنِيفًا ۖ وَلَا تَكُونَ مِنَ الْمُشْرِكِينَ ۝ وَلَا تَتَنَعَّ مِنْ دُونِ اللَّهِ مَا لَا يَنْفَعُكَ ۖ وَلَا يَضُرُّكَ ۖ فَإِنْ فَعَلْتَ فَإِنَّكَ إِذَا مِنَ الظَّالِمِينَ ۝ (یونس ۱۰۴: 106)

"(اے نبی ﷺ!) کہہ دیجیے کہ لوگو! اگر تم کو میرے دین میں کسی طرح کا شک ہو تو (سن رکھو کہ) جن لوگوں کی تم اللہ کے سوا عبادت کرتے ہو میں ان کی عبادت نہیں کرتا بلکہ میں اللہ کی عبادت کرتا ہوں جو تمہیں موت دیتا ہے اور مجھے یہی حکم ہوا ہے کہ میں ہو

جاوں ایمان لانے والوں میں سے۔ اور یہ کہ (اے نبی ﷺ! سب سے) یکسو ہو کر دین (اسلام) کی پیروی کیجیے اور مشرکوں میں سے ہرگز نہ ہوں اور اللہ کو چھوڑ کر ایسی ہستیوں کو نہ پکاریں جونہ آپ ﷺ کو فائدہ پہنچا سکتیں نہ نقصان اور اگر (بالفرض) ایسا کیا تو آپ ﷺ ہو جائیں گے عدل نہ کرنے والوں میں سے۔"

وَمَا كُنْتَ تَرْجُواً أَنْ يُلْقَى إِلَيْكَ الْكِتَابُ إِلَّا رَحْمَةً مِّنْ رَبِّكَ فَلَا تَكُونَنَّ ظَهِيرًا لِّلْكُفَّارِينَ ۝ وَلَا يَصُدُّنَّكَ عَنِ اِلَيْتِ اللَّهِ بَعْدَ إِذْ أُنْزِلَتْ إِلَيْكَ وَادْعُ إِلَى رَبِّكَ وَلَا تَكُونَنَّ مِنَ الْمُشْرِكِينَ ۝ وَلَا تَدْعُ مَعَ اللَّهِ إِلَهًا أَخْرَمَ لَا إِلَهَ إِلَّا هُوَ ۝ كُلُّ شَيْءٍ هَالِكٌ إِلَّا وَجْهَهُ ۝ لَهُ الْحُكْمُ وَإِلَيْهِ تُرْجَعُونَ ۝ (القصص 28: 8688)

"اور آپ ﷺ کو امید نہ تھی کہ آپ ﷺ پر یہ کتاب نازل کی جائے گی مگر یہ آپ ﷺ کے رب کی رحمت ہے، تو آپ ﷺ ہرگز کافروں کے ساتھی نہ بنیں اور وہ آپ ﷺ کو اللہ کی آیتوں (کی تبلیغ) سے روک نہ دیں بعد اس کے کہ وہ آپ ﷺ پر نازل ہو چکی ہیں اور اپنے رب کو پکارتے رہیے اور نہ ہو جائیے مشرکوں میں سے اور اللہ کے ساتھ کسی اور کو معبود (سمجھ کر) نہ پکاریے اُس کے سوا کوئی معبود نہیں اُس کی (پاک) ذات کے سوا ہر چیز فنا ہونے والی ہے۔ حکم اُسی کا ہے۔ اور اُسی کی طرف تم سب لوٹ کر جاؤ گے۔"

قُلْ أَفَغَيَرَ اللَّهُ تَأْمُرُونَ أَعْبُدُ أَيْهَا الْجِهَلُونَ ۝ وَلَقَدْ أُوحِيَ إِلَيْكَ وَإِلَى الَّذِينَ مِنْ قَبْلِكَ ۝ لَئِنْ أَشْرَكْتَ لَيَعْبُطَنَّ عَمَلَكَ وَلَا تَكُونَنَّ مِنَ الْخَيْرِينَ ۝ بَلِ اللَّهُ فَاعْبُدُ وَكُنْ مِّنَ الشَّاكِرِينَ ۝ (الزمیر 39: 64-66)

"(اے نبی ﷺ) کہہ دیجیے کہ اے نادانو! تم مجھے سے یہ کہتے ہو کہ میں غیر اللہ کی عبادت کرنے لگوں؟ اور (اے نبی ﷺ) آپ ﷺ کی طرف اور ان (بیغمبروں) کی طرف جو آپ ﷺ سے پہلے ہو چکے ہیں یہی وہی بھیجی گئی ہے کہ اگر (بالفرض) آپ ﷺ نے شرک کیا تو آپ ﷺ کے عمل بر باد ہو جائیں گے اور آپ ﷺ ہو جائیں گے خسارہ پانے والوں میں سے۔ بلکہ اللہ ہی کی عبادت کیجیے اور ہو جائیے شکر گزاروں میں سے۔"

بالآخر ان ساری مصالحتی کوششوں کو سورہ کافرون میں دونوں الفاظ کے ذریعہ سردار ان قریش کے منہ پر مار کر ان سے اعلان برأت کر دیا گیا:

**قُلْ يَا يَاهَا الْكٰفِرُوْنَ لَا أَعْبُدُ مَا تَعْبُدُوْنَ لَا أَنْتُمْ عٰبِدُوْنَ مَا أَعْبُدُ وَ**

**لَا أَنَا عٰبِدٌ مَا عَبَدْتُمْ لَا أَنْتُمْ عٰبِدُوْنَ مَا أَعْبُدُ لَكُمْ دِيْنُكُمْ وَلِيَ دِيْنِيْ**

"(اے نبی ﷺ!) کہہ دیجیے کہ اے کافروں! میں عبادت نہیں کروں گا ان کی جن کی تم عبادت کرتے ہو اور نہ تم عبادت کرنے والے ہو اس کی جس کی میں عبادت کرتا ہوں اور نہ میں عبادت کرنے والا ہوں ان کی جن کی تم نے عبادت کی اور نہ تم عبادت کرنے والے ہو اس کی جس کی میں عبادت کرتا ہوں۔ تمہارے لیے تمہارا دین ہے اور میرے لیے میرا دین۔"

## آیت 29

**وَقُلِ الْحَقُّ مِنْ رَبِّكُمْ ...** اور (اے نبی ﷺ!) کہہ دیجیے کہ یہ سراسر حق ہے تمہارے رب کی طرف سے ... **فَمَنْ شَاءَ فَلِيُؤْمِنْ وَمَنْ شَاءَ فَلِيَكُفِرْ ...** توجوچا ہے ایمان لائے اور جو چاہے کفر کرے ... **إِنَّا أَعْتَدْنَا لِلظَّالِمِينَ نَارًا أَحَاطَ بِهِمْ سَرَادُقْهَا ...** ہم نے تیار کی ہے ان ظالموں کے لیے ایک بڑی آگ، جس کی قناتیں انہیں گھیر لیں گی ... **وَإِنْ يَسْتَغْيِثُوا ...** اور اگر یہ فریاد کریں گے ... **يُغَاثُوا بِسَاءَ كَالْمُهْلِ يَشُوِي الْوُجُوهَ ...** تو ان کی فریاد رسی ایسے پانی سے کی جائے گی جو کھولتے ہوئے تابنے کی مانند ہو گا، جو جھلس کر رکھ دے گا ان کے چہروں کو ... **بِئْسَ الشَّرَابُ ...** بہت ہی بڑی ہو گی وہ پینے کی چیز ... **وَسَاءَتْ مُرْتَفَقًا ...** اور بہت ہی برا ہو گا وہ انہام جس سے وہ دوچار ہوں گے۔

- اس آیت میں نبی اکرم ﷺ کو تلقین کی جا رہی ہے کہ سردار ان قریش کے لیے دعوت کی اہمیت اپنی جگہ لیکن ان کو اہمیت دیتے ہوئے اس احتیاط کو ملحوظ رکھا جائے کہ دعوت کا وقار مجرور نہ ہو۔ **وَقُلِ الْحَقُّ مِنْ رَبِّكُمْ** سے مراد یہ ہے کہ اے نبی ﷺ! ان سے ڈنکے کی چوٹ کہہ دیجیے کہ مجھے تمہاری کوئی خوشامد نہیں کرنی، یہ تمہارے رب کی جانب سے حق ہے جو میں پیش کر رہا ہوں۔ **فَمَنْ شَاءَ فَلِيُؤْمِنْ وَمَنْ شَاءَ فَلِيَكُفِرْ ...** توجوچا ہے ایمان لے آئے اور جو چاہے انکار کر دے۔ داعیٰ حق کے لیے یہ با وقار انداز برقرار رکھنا ضروری ہے تاکہ لوگ اس مغالطہ میں بتلانہ ہوں کہ اس کی کوئی ذاتی غرض اس دعوت کے ساتھ وابستہ ہے۔

آیت کے اگلے حصہ میں غیظ و غضب کے انداز میں کفار کے انعام کا ذکر ہے۔ اللہ فرمائے ہیں کہ ہم نے ان ظالموں کے لیے آگ اور کھوتا ہوا پانی تیار کر رکھا ہے۔ آگ ان کو چاروں طرف سے گھیرے میں لے لے گی جیسے کسی شامیانے کی قاتمیں ہوتی ہیں۔ جب یہ چینیں گے تو ان کی فریاد رسی، پھلے ہوئے تابنے کی مانند کھولتے ہوئے پانی سے کی جائے گی، جو ان کے پیروں کو بھون کر رکھ دے گا۔

### ہجرت کا مرحلہ

قریش کو سو دے بازی کی پیشکش کے جواب میں جب صاف کھرا جواب دے دیا گیا تو ان کی طرف سے آپ ﷺ کے خلاف فیصلہ کن اقدام کرنے کی سازشیں شروع ہو گئیں:

وَإِذْ يَمْكُرُ بِكَ الَّذِينَ كَفَرُوا لِيُثْبِتُوكَ أَوْ يَقْتُلُوكَ أَوْ يُخْرِجُوكَ وَيَمْكُرُ  
اللَّهُ وَاللَّهُ خَيْرُ الْمَكْرِينَ (الانفال: ٣٠)

"اور (اے نبی ﷺ یاد کیجیے) جب کافروں کے بارے میں سازش کر رہے تھے کہ آپ ﷺ کو قید کر دیں یا جان سے مار دا لیں یا (کہ سے) جلا و طن کر دیں۔ تو وہ سازش کر رہے تھے اور اللہ اپنی تدبیر فرمارہاتھا اور اللہ سب سے بہتر تدبیر فرمانے والا ہے۔"

جو قوم نبی کی جان کی دشمن ہو جائے تو یہ اس بات کی علامت ہے کہ اب اس سے کسی خیر کی توقع نہیں۔ لہذا اب اللہ نے نبی اکرم ﷺ کو مکہ سے مدینہ کی طرف ہجرت کا حکم دے دیا۔ اس کی سبیل یوں ہوئی کہ سن 11 نبوی میں مدینہ کے 6 افراد نبی اکرم ﷺ پر ایمان لے آتے ہیں۔ یہ افراد مدینہ سے حج کے لیے آئے تھے۔ ان کے سامنے جب آپ ﷺ نے دعوت رکھی تو انہوں نے آنکھوں ہی آنکھوں میں اشارے سے یہ بات کی کہ یہودی جس نبی کی آمد کی پیش گوئی کرتے ہیں، شاید یہ وہی نبی ہیں۔ آؤ ہم یہود سے پہلے ہی ان پر ایمان لے آئیں۔ ان افراد کا تعلق مدینہ میں آباد عرب قبائل اور خزرج سے تھا۔ مدینہ میں تین یہودی قبائل بھی آباد تھے جو ان عربوں کو آخری نبی ﷺ کی آمد کی اطلاع دیا کرتے تھے۔

ایمان لانے والے 6 ساتھیوں نے مدینہ جا کر دعوت کا کام کیا اور اگلے سال سن 12 نبوی ﷺ میں 12 افراد مدینہ سے آکر ایمان لے آئے۔ نبی اکرم ﷺ نے ان سے بیعت لی جسے بیعت عقبہ اولیٰ

کہا جاتا ہے۔ انہوں نے آپ ﷺ سے درخواست کی کہ ہمیں قرآن سکھانے والا ایک ساتھی فراہم کر دیں۔ آپ ﷺ نے اس عظیم کام کے لیے حضرت مصعب بن عمر بن عاصی رضی اللہ عنہ کا انتخاب فرمایا۔ یہاں حضرت مصعب بن عمر رضی اللہ عنہ کا شخصی تعارف کرو دینا بہت مناسب ہو گا۔ یہ ایمان اُس وقت لائے جب ابھی بالکل نو عمر تھے۔ بڑے ہی ناز و نعم میں پرورش ہوئی۔ ان کے لیے دو دو سو درہم کا جوڑا شام سے تیار ہو کر آتا تھا۔ نہایت قیمتی اور معطر لباس میں مبوس رہتے، جہاں سے گزرتے لوگوں کی توجہ کا مرکز بن جاتے۔ جب ایمان لائے تو گھر والوں نے سب کچھ چھین کر بالکل برہنہ حالت میں گھر سے نکال دیا۔ اب یہ نوجوان ہرشے سے کٹ کر آپ ﷺ کے ساتھ وابستہ ہو جاتا ہے۔ تربیتِ محمدی ﷺ سے فیض پاتا ہے، نورِ قرآن سے سرفراز ہوتا ہے اور پھر معلم قرآن بننا کر مدینہ بھیج دیا جاتا ہے۔ یہ ان کی مخت کا شمر تھا کہ اگلے سال سن 13 نبوی میں حج کے موقع پر 72 مرد اور 3 خواتین نے مدینہ سے آکر اسلام قبول کرنے کی سعادت حاصل کی۔ آپ ﷺ نے اس موقع پر ان سے جوبیعت لی اُسے بیعتِ عقبہ ثانیہ کہا جاتا ہے۔ اس بیعت کے الفاظ یہ ہیں:

عَنْ عُبَادَةِ بْنِ الصَّامِتِ قَالَ بَايِعْنَا رَسُولَ اللَّهِ عَلَى الشَّيْعِ وَالطَّاعَةِ فِي  
الْعُسْرِ وَالْيُسْرِ وَالْمُنْشَطِ وَالْمَكْرَهِ وَعَلَى أَثْرِهِ عَلَيْنَا وَعَلَى أَنْ لَأْنُسَارِ الْأَمْرِ أَهْلَهُ وَعَلَى  
أَنْ تَقُولَ إِنَّمَا كُنَّا لَا نَخَافُ فِي الْمُهْلَكَةِ لَا يَمِيرُ<sup>(۱)</sup>

"عبدالله بن صامت رضي الله عنه سے روایت ہے کہ وہ کہتے ہیں کہ ہم نے اللہ کے رسول ﷺ سے بیعت کی سننے اور اطاعت کرنے کی مشکل اور آسانی میں، دلی آمادگی اور ناگواری میں اور خواہ کسی کو ہم پر ترجیح دے دی جائے اور یہ کہ ہم ذمہ دار حضرات سے نہیں جھکڑیں گے اور یہ کہ ہم جہاں کہیں ہوں گے حق بات ضرور کہیں گے اور اللہ کے معاملہ میں کسی ملامت کرنے والے کی ملامت کا خوف نہ کریں گے"۔

جماعت سازی کے لیے بیعت ہی وہ واحد اساس ہے جس کا ذکر ہمیں قرآن و وسنت میں ملتا ہے۔ پھر ہمارے اسلاف نے بھی جب کوئی اجتماعیت قائم کی تو اس کی اساس بیعت ہی پر رکھی۔ جماعت سازی کے دوسرے طریقے ہمارے ہاں اکثر ویژت مغرب سے درآمد شدہ ہیں۔

(۱) حیدر البخاری، کتاب الأحكام، باب أئمَّةِ يَتَابُعُ الْإِمَامَ النَّاسَ، حمیم مسلم، کتاب الإمامزادہ، باب وجوب طاعة الأمراء في غير متعصيةٍ وتحريمهٍ في المتعصيةٍ - عن عبادة بن الصامت

ایہت عقبہ ثانیہ کے موقعہ پر اہل مدینہ نے آپ ﷺ کو دعوت دی کہ آپ ﷺ مدینہ آ جائیں، ہم آپ ﷺ کی اسی طرح حفاظت کریں گے جیسے اپنے اہل و عیال کی کرتے ہیں۔ یہ معاهدہ ہوا اور اہل مدینہ کے لیے راہ ہموار ہو گئی۔ اس کے بعد سورہ بنی اسرائیل<sup>17</sup> کی آیت 80 میں ہجرت کا حکم ایک دعا کی صورت میں وارد ہوا:

وَقُلْ رَبِّ أَدْخِلْنِي مُدْخَلَ صِدْقٍ وَّ أَخْرِجْنِي مُخْرَجَ صِدْقٍ وَّ اجْعَلْ لِي مِنْ لَدُنْكَ سُلْطَنًا نَصِيرًا ⑤

"اور اے نبی ﷺ! اپنے رب سے دعا کیجیے کہ اے میرے رب! مجھے داخل کر سچائی کا داخل کرنا اور مجھے نکال سچائی کا نکالنا اور میرے لیے خاص اپنے خزانہ فضل سے وہ غلبہ و قوت عطا فرمائو جو میری پشت پناہ بنے۔"

اللہ کی طرف سے اس انداز میں دعا کی تلقین، دراصل اس کی پیشگی قبولیت کے اعلان کے طور پر ہوتی ہے۔ یہ درحقیقت ایک بشارت ہے کہ اب آپ ﷺ کی دعوت ایک دوسرے مرحلے میں داخل ہونے والی ہے۔ اب وہ دور آیا چاہتا ہے کہ جس میں وہ سرزی میں کہ جو "دار الہجرت" بننے والی ہے، اہاں آپ ﷺ کو اقتدار حاصل ہو گا اور اس طرح دین حق کے غلبے کی راہ ہموار ہو گی۔ کچھ ہی مرصدہ بعد وہ صورت ہو جائے گی کہ حق کا بول بالا ہو گا اور باطل نیست و نابود ہو جائے گا۔ اس کی بشارت سورہ بنی اسرائیل<sup>17</sup> کی اگلی آیت میں موجود ہے:

وَقُلْ جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا ⑥ (بنی اسرائیل ۱۷: ۸۱)

"اعلان کرو جیسے کہ حق آگیا اور باطل مٹ گیا، اور باطل تو ہے ہی مٹنے والا۔"

ان شاء اللہ! اب اگلے درس سے ہم مدنی دور میں پیش آنے والے صبر کے مراحل کو سمجھنے کا آغاز کریں گے۔



## درس چہارم:

### سورۃ البقرۃ<sup>۲</sup> آیات ۱۵۳ تا ۱۵۷

أَعُوذُ بِاللَّهِ مِنَ الشَّيْطِينِ الرَّجِيمِ ○ يَسِّمِ اللَّهُ الرَّحْمَنُ الرَّحِيمُ ○  
 يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ إِنَّ اللَّهَ مَعَ الصَّابِرِينَ ○ وَلَا تَقُولُوا لِمَنْ  
 يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِنْ لَا تَشْعُرونَ ○ وَلَنَبْلُونَكُمْ بِشَيْءٍ مِنْ  
 الْخَوْفِ وَالْجُوعِ وَنَقْصٍ مِنَ الْأَمْوَالِ وَالْأَنفُسِ وَالثَّرَاتِ وَلَبِشِيرِ الصَّابِرِينَ ○ الَّذِينَ  
 إِذَا أَصَابَتْهُمْ مُصِيبَةٌ قَاتُلُوا إِنَّا يَلِهُ وَإِنَّا إِلَيْهِ رَجُعونَ ○ أُولَئِكَ عَلَيْهِمْ صَلَوةٌ مِنْ  
 رَبِّهِمْ وَرَحْمَةٌ وَأُولَئِكَ هُمُ الْمُهَتَّدُونَ ○

### تمہیدی نکات:

- منتخب نصاب کے حصہ پنجم کا درس چہارم سورۃ البقرۃ<sup>۲</sup> کی آیات ۱۵۳ تا ۱۵۷ کے مطالعہ پر مشتمل ہے۔
- ان آیات کے مضامین کے فہم کے لیے ہمیں سورۃ البقرۃ<sup>۲</sup> میں اس مقام کو سمجھنا ہو گا جہاں یہ آیات آئی ہیں۔ اس حوالے سے حسب ذیل نکات کو ذہن میں رکھنا ضروری ہے:

۱. سورۃ البقرۃ<sup>۲</sup> پہلی مدنی سورۃ ہے جو تقریباً دوسال کے عرصہ میں بھارت کے فوراً بعد اور جنگ بدر سے پہلے نازل ہوئی۔ صرف چند آیات مستثنی ہیں مثلاً سود کی حرمت سے متعلق آیات اور قرض کے لین دین سے متعلق احکام پر مشتمل طویل آیت جو کہ مدنی دور کے آخری زمانے سے متعلق ہیں، یا پھر آخری دو آیات جن کے بارے میں یہ روایت ملتی ہے کہ وہ معراج کی شب نبی اکرم ﷺ کو اُمّت کے لیے تخفے کے طور پر عطا ہو گیں۔

۲. سورۃ البقرۃ<sup>۲</sup> میں 40 رکوع اور 286 آیات ہیں۔ اس سورۃ کے دو حصے ہیں۔ پہلا حصہ 18 رکوعوں اور 152 آیات پر مشتمل ہے جبکہ دوسرا حصے میں 22 رکوع اور

134 آیات ہیں۔ پہلے حصہ میں خطاب کا رخ سابقہ امتِ مسلمہ یعنی بنو اسرائیل کی

طرف ہے اور دوسرے حصہ میں خطاب موجودہ امتِ مسلمہ یعنی مسلمانوں سے ہے۔

سورہ البقرۃ<sup>2</sup> کے پہلے حصہ کے 18 روکو عوں میں سے ابتدائی 4 روکو عوں تمہیدی نوعیت کے ہیں۔ پھر 10 روکو عوں میں بنو اسرائیل سے براہ راست خطاب ہے۔ ان روکو عوں میں بنو اسرائیل کو نبی اکرم ﷺ پر ایمان لانے کی دعوت دی گئی ہے اور وہ بے شمار نعمتوں یاد دلائی گئی ہیں جو اللہ نے انہیں عطا فرمائیں۔ پھر ذکر ہے ان کی طرف سے نعمتوں کی ناقدری اور ان کی اُس دنیا پرستی کا جس کی وجہ سے انہوں نے اللہ کی کتابوں میں تحریف اور احکامات شریعت سے پہلو ہی کی۔ اس طرح بنو اسرائیل پر ملامت کے انداز میں ایک مفصل فردی جرم عائد کرنے کے بعد پہلے حصہ کے آخری 4 روکو عوں میں امت کے منصب سے بنو اسرائیل کی معزوں اور اس منصب پر مسلمانوں کو فائز کرنے کا اعلان ہے:

وَ كَذَلِكَ جَعَلْنَاكُمْ أُمَّةً وَسَطَا لِتَكُونُوا شَهَدَاءَ عَلَى النَّاسِ وَ يَكُونَ الرَّسُولُ

عَلَيْكُمْ شَهِيدٌۢۚ (البقرۃ<sup>2</sup> : 143)

"اور اسی طرح ہم نے تمہیں ایک درمیانی امت بنایا کہ تم گواہ بن جاؤ لوگوں پر اور

رسول ﷺ گواہ بن جائیں تم پر۔"

اس آیت میں ایک اہم اصطلاح "شہادت علی الناس" وارد ہوئی ہے جس کا مفہوم ہے لوگوں پر اتمام جحت کر دینا یعنی قول و عمل کے ذریعہ دینی تعلیمات کی گواہی دینے کا اس طرح حق ادا کرنے کی پوری کوشش کرنا کہ نوع انسانی روزِ قیامت اللہ کے سامنے اپنی بے عملی کا کوئی جواز نہ پیش کر سکے۔

مسلمانوں کو امت کے منصب پر فائز کرنے اور ان کے لیے شہادت علی الناس کی بھاری

ذمہ داری بیان کرنے کے بعد اب 19 ویں روکو عوں سورہ البقرۃ<sup>2</sup> کا دوسرا حصہ شروع

ہوتا ہے جس میں مسلمانوں سے خطاب ہے۔ اس حصہ کا آغاز آیات 153 تا 157 سے

ہو رہا ہے جن کا بیان ہمارے اس درس میں شامل ہے۔

3. سورۃ البقرۃ<sup>2</sup> کی آیت 153 کی اس اعتبار سے بھی اہمیت ہے کہ یہ وہ مقام ہے جہاں سے قرآن حکیم میں مسلمانوں سے باضابطہ خطاب کا آغاز ہوتا ہے۔ اس سے قبل سورۃ الفاتحۃ<sup>1</sup> اور سورۃ البقرۃ<sup>2</sup> کے 18 رکوعوں میں مسلمانوں کے لیے ہدایت اور عبرت کے مضامین تو بیان ہوئے ہیں لیکن کوئی باضابطہ خطاب نہیں ہوا۔

## آیات پر غور و فنکر

آیت 153

**يَا يَهُؤَا الَّذِينَ أَمْنَوْا... اَءَ وَلُوْجُو ايمان لائے! ... اسْتَعِينُوا بِالصَّبْرِ وَالصَّلْوةِ ...** مدد حاصل کرو صبر اور نماز سے ... **إِنَّ اللَّهَ مَعَ الصَّابِرِينَ** ... بے شک اللہ صبر کرنے والوں کے ساتھ ہے۔

- **يَا يَهُؤَا الَّذِينَ أَمْنَوْا** کے الفاظ مدنی قرآن میں بکثرت آئے ہیں لیکن کلی قرآن میں کہیں بھی نہیں آئے۔ اس کی وجہ یہ ہے کہ مکہ میں مسلمانوں کی جیشیت مغض ایک انقلابی جماعت کے ذریعہ مسلمانوں کی جیشیت امت مسلمہ باقاعدہ تاج پوشی (Coronation) ہوئی۔ لہذا سورۃ البقرۃ کی یہ آیت 153 وہ پہلا مقام ہے جہاں مسلمانوں سے جیشیت امت مسلمہ گفتگو کا آغاز ہو رہا ہے۔

- **اسْتَعِينُوا بِالصَّبْرِ وَالصَّلْوةِ** کے الفاظ میں مسلمانوں کے لیے مدنی دور کے آغاز ہی میں ایک پیشگوئی تعبیر ہے۔ مسلمانوں کو خبردار کیا جا رہا ہے کہ یہ نہ سمجھنا کہ ہجرت کے بعد اب تمہاری تکالیف کا دور ختم ہو گیا۔ تم نے ہجرت کی ہے فرار کی راہ اختیار نہیں کی۔ در حقیقت تمہاری جدوجہد اب ایک نئے مرحلے میں داخل ہوئی ہے:

ستاروں سے آگے جہاں اور بھی ہیں  
ابھی عشق کے امتحان اور بھی ہیں!

تمہاری یہ دعوت اور تحریک اب ایک ایسے مرحلہ میں آگئی ہے کہ جہاں نظریاتی تصادم اور کشمکش سے آگے بڑھ کر عملی تصادم یعنی قتال کا آغاز کرنا ہو گا۔ کلی دور میں تم صبر مغض (Passive Resistance) کے مرحلہ میں تھے جہاں برائی کا جواب اچھائی سے دینے کا حکم

تحا۔ اب تم اقدام (Active Resistance) کے مرحلہ میں داخل ہو گئے ہو۔ اب صرف جھیلنے اور برداشت کرنے کے مرحلے سے آگے بڑھ کر باطل پر حملہ آور ہونے اور دشمن پر ضرب لگانے کا وقت آ رہا ہے۔ اچھی طرح سمجھ لو کہ آنے والا دور ہرگز کوئی آزمائشوں اور آرام کا دور نہیں ہے بلکہ تمہارے لیے نئی اور زیادہ کٹھن آزمائشوں کے دروازے کھل رہے ہیں۔

ان آزمائشوں میں ثابت قدم رہنے کے لیے صبر و استقامت اور نماز سے مدد حاصل کرو۔

استعانت کا مفہوم ہے مدد چاہتا یا قوت حاصل کرنا۔ اس حوالے سے تین سوالات اہم ہیں۔

ایک یہ کہ استعانت کس سے طلب کی جائے؟، دوسرا یہ کہ کس کام کے لیے اس کی ضرورت ہے؟ اور تیسرا یہ کہ اس کے حصول کے ذرائع کیا ہیں؟ پہلے سوال کا جواب سورۃ الفاتحة<sup>۱</sup>

آیت 4 میں دیا گیا کہ:

إِيَّاكَ نَعْبُدُ وَإِيَّاكَ نَسْتَعِينُ ﴿١﴾

"(اے اللہ) ہم تیری ہی عبادت کرتے ہیں اور کریں گے اور تجھ ہی سے مدد مانگتے ہیں اور مانگیں گے۔"

دوسرے سوال کا جواب سورۃ البقرۃ<sup>۲</sup> آیت 143 میں دیا گیا کہ استعانت کی ضرورت ہے شہادت علی الناس کی کٹھن ذمہ داری کو ادا کرنے کے لیے۔ نوع انسانی پر اتمام حجت کی بھاری ذمہ داری پہلے رسولوں پر تھی اور اب کاری رسالت کا یہ بوجھ امت کے کاندھوں پر آگیا ہے۔ اب یہ ہماری ذمہ داری ہے کہ اپنے قول و عمل اور غلبہ دین کی اجتماعی جدوجہد کے ذریعہ لوگوں کے سامنے دین حق کی گواہی دینے کا فریضہ ادا کریں۔ اگر ہم نے ایسا کیا تو ہم روز قیامت سرخرو ہو جائیں گے۔ بصورت دیگر ہم ایسے مجرم ثابت ہوں گے کہ نہ صرف اپنی کوتاہی بلکہ دوسروں کی گمراہی کا وبال بھی ہمارے سر آئے گا۔ روز قیامت لوگ الزام لگائیں گے کہ یہ دین کے وہ نام لیواہیں جو اپنے غلط سیرت و کردار کی وجہ سے دین کی قبولیت کی راہ میں رکاوٹ بن گئے تھے۔ استعانت کے حوالے سے تیسرا سوال کا جواب سورۃ البقرۃ کی اس آیت 153 میں دیا جا رہا ہے کہ شہادت علی الناس کی اہم ذمہ داری ادا کرنے کے لیے قوت حاصل کرو صبر و ثبات اور نماز سے۔

- کئھن مراحل میں اللہ کی مدد کے حصول کے ذرائع ہیں نماز اور صبر۔ اس سے پہلے سورۃ العنكبوت<sup>۲۹</sup> کی آیت 45 میں بھی ہم پڑھ چکے ہیں کہ مشکلات کے دوران انسان کا بڑا اہم اہم نماز ہے:

أَتْلُ مَا أُوحِيَ إِلَيْكَ مِنَ الْكِتَابِ وَأَقِيمِ الصَّلَاةَ إِنَّ الصَّلَاةَ تَنْهَىٰ عَنِ الْفَحْشَاءِ وَ  
الْمُنْكَرٍ ۚ وَلَذِكْرُ اللَّهِ أَكْبَرُ ۖ

"(اے نبی ﷺ) تلاوت کیجیے اس کی جو وحی کیا گیا ہے آپ ﷺ کی طرف کتاب میں سے اور نماز قائم کیجیے، یقیناً نماز برائی سے اور بے حیائی سے روکتی ہے اور اللہ کا ذکر سب سے بڑی چیز ہے"۔

نماز کی غرض و غایت اللہ کی یاد اور اُس کے ساتھ تعلق کو زندہ کرنا اور مضمبوط رکھنا ہے۔ ایک مومن کی زندگی کا نصب العین ہوتا ہے اللہ کی رضا کا حصول۔ اُس کی ساری دینی سرگرمیاں اسی کی خاطر ہوتی ہیں۔ پھر یہ بھی حقیقت ہے کہ انقلابی جدوجہد میں ثابت قدم رہنے کا دار و مدار اپنے نصب العین کے ساتھ پوری یکسوئی کے ساتھ واپسی اور لگاؤ پر ہے۔ اپنے نصب العین سے واپسی جس قدر گہری ہو گی، اسی قدر مشکلات کو برداشت کرنے اور مصائب جھیلنے کا حوصلہ زیادہ ہو گا۔ انسان نتائج کی پرواہ کیے بغیر محنت کرتا رہے گا۔ نماز، خصوصاً نوافل کا اہتمام، اس نصب العین کے ساتھ واپسی کا انتہائی موثر ذریعہ ہے۔ پھر یہ بھی حقیقت ہے کہ انقلابی جدوجہد کے دوران استقامت اور کامیابی کا انجمار اسباب پر نہیں اللہ کی مدد پر ہوتا ہے۔ سورۃ آل عمران<sup>۳</sup> آیت 160 میں فرمایا گیا:

إِنْ يَنْصُرُكُمْ اللَّهُ فَلَا غَالِبَ لَكُمْ ۝ وَ إِنْ يَخْذُلْكُمْ فَمَنْ ذَا الَّذِي يَنْصُرُكُمْ مِنْ  
بَعْدِهِ ۝ وَعَلَى اللَّهِ فَلِيَتَوَكَّلُ الْمُؤْمِنُونَ ۝

"اگر اللہ تمہاری مدد کرے تو تم پر کوئی غالب نہیں آ سکتا اور اگر وہ تمہیں چھوڑ دے تو اس کے بعد کون تمہاری مدد کر سکے گا۔ اور مومنوں کو چاہیے کہ وہ اللہ ہی پر بھروسہ کریں"۔

اللہ کی مدد حاصل ہوتی ہے اللہ سے خصوصی تعلق قائم کر کے جس کی بہترین صورت ہے نماز۔ فرض نماز کے علاوہ نوافل کا اہتمام اس لیے ضروری ہے کہ ان میں انسان سکون سے

طویل قیام و سجود اور اللہ سے مناجات کر سکتا ہے۔ فرض نماز میں تو امام صاحب کی اقتداء کی پابندی ضروری ہوتی ہے۔ نوافل میں بھی زیادہ اہمیت ہے رات کے پچھلے پھر نمازِ تہجد کی ادا یعنی کی۔ اس وقت اللہ تعالیٰ کی خاص تجلیات کا ظہور سماء دنیا پر ہوتا ہے اور اللہ پکارتا ہے:

**هَلْ مِنْ سَائِلٍ يُغْطِي هَلْ مِنْ دَاعٍ يُسْتَجَابُ لَهُ هَلْ مِنْ مُسْتَغْفِرٍ يُغْفَرُ لَهُ (۱)**

" ہے کوئی دعا کرنے والا کہ میں اس کی دعا پوری کروں، ہے کوئی مانگنے والا کہ میں اس کو عطا کروں؟ ہے کوئی بخشش طلب کرنے والا کہ میں اس کو بخش دوں "۔

اقبال نے کیا خوب کہا ہے:

عطار ہو ، رومنی ہو ، رازی ہو ، غزالی ہو

کچھ ہاتھ نہیں آتا ہے آہ سحر گاہی

کئھن مرا حل میں اللہ کی نصرت حاصل کرنے کا دوسرا ذریعہ ہے صبر۔ یہاں صبر سے مراد ہے استقامت۔ بلاشبہ کسی بھی کام کے لیے کامیابی کی کنجی استقامت ہے۔ کسی بھی مشن کی ابتداء میں کچھ مشکلات سامنے آتی ہیں لیکن جب انسان اس مشن کی خاطر ڈٹ جائے تو پھر اللہ کی مدد آ جاتی ہے۔ اسی لیے آیت کے آخر میں فرمایا گیا **إِنَّ اللَّهَ مَعَ الصَّابِرِينَ** (بے شک اللہ صبر کرنے والوں کے ساتھ ہے!) یہاں ساتھ سے مراد ہے نصرت کیونکہ ویسے تو اللہ ہر انسان کے ساتھ ہے۔ سورۃ الحدید <sup>57</sup> آیت 4 میں فرمایا گیا **هُوَ مَعْلُومٌ أَيْنَمَا لَكُنْتُمْ** (جہاں کہیں بھی تم ہوتے ہو اللہ تمہارے ساتھ ہوتا ہے)۔ اس طرح کے الفاظ میں اللہ کے عمومی ساتھ کا ذکر ہے جو ہر انسان کو حاصل ہے۔ البتہ اللہ کا خصوصی ساتھ ان کے لیے ہے جو دین کی راہ میں یکسو ہو کر آئیں اور ڈٹ کر اس راہ کی مشکلات کو برداشت کریں۔ اللہ کی یہ نصرت ان کے لیے نہیں جن میں مصائب جھیلنے اور مشکلات برداشت کرنے کی صلاحیت نہیں، جو تھڑے لے، بزدل اور کم ہمت لوگ ہیں۔ جن کی کیفیت یہ ہے کہ دنیا کو بھی چھوڑنے کو جی نہیں چاہتا، یہاں کی لذات سے کنارہ کشی بھی کسی درجے میں گوارا نہیں ہے، مال و اولاد کی محبتیں بھی دل کے اندر گہری

(۱) صحیح مسلم، کتاب صلاۃ المسافرین و قصیرہ، باب الترغیب فی الدعاء و الذکر فی آخر اللیل و الإجابة فینه، عن أبي هريرة رضي الله عنه

موجود ہیں اور اس کے ساتھ ساتھ کچھ دین کی طرف بھی رغبت ہے۔ ایسے لوگ کسی طرح کا کوئی کام نہیں کر سکتے۔ اللہ کی مدد تو انہی لوگوں کے شامل حال ہوتی ہے جو "ہرچہ بادا باد۔ ما کشی در آب اندا ختم" (اب جو ہو سو ہو، ہم نے تو اپنی کشتو دریا میں ڈال دی ہے) کے جذبہ کے ساتھ آئیں۔ ایسے ہی لوگوں کو اللہ کی توفیق و تائید حاصل ہوتی ہے۔ سورۃ العنکبوت<sup>29</sup> کی آخری آیت بھی ہم پڑھ آئے ہیں کہ:

وَالَّذِينَ جَاهَدُوا فِينَا لَنَهْدِيَنَّهُمْ سُبْلَنَا وَإِنَّ اللَّهَ لَمَعَ الْمُحْسِنِينَ ﴿٦﴾

"اور وہ لوگ جو ہماری راہ میں جہاد کریں گے ہم ضرور ان کو اپنے راستوں کی ہدایت دیں گے اور بے شک اللہ نیکو کاروں کے ساتھ ہے۔"

### آیت 154

وَلَا تَقُولُوا إِنْ يُقتلُ فِي سَبِيلِ اللَّهِ أَمْوَاتٌ ... اور مت کہو ان کو جو اللہ کی راہ میں قتل ہو جائیں کہ وہ مرد ہیں! ... بَلْ أَحْيَاءٌ وَلَكِنْ لَا تَشْعُرونَ ... بلکہ وہ زندہ ہیں لیکن تمہیں اس کا شعور نہیں۔ • اس آیت میں انتہائی اہم حقیقت بیان کی گئی ہے جس کی زیادہ وضاحت آئی ہے سورۃ آل عرван<sup>3</sup> آیات 169 تا 171 میں:

وَلَا تَحْسِبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا - بَلْ أَحْيَاءٌ عِنْدَ رَبِّهِمْ يُرَزَّقُونَ ﴿١﴾  
فَرِحِينَ بِمَا أَشْهَمُ اللَّهُ مِنْ فَضْلِهِ وَ يَسْتَبِشُونَ بِالَّذِينَ لَمْ يَلْحَقُوا بِهِمْ مِنْ  
خَلْفِهِمْ ! أَلَا خَوْفٌ عَلَيْهِمْ وَ لَا هُمْ يَحْزُنُونَ ﴿٢﴾ يَسْتَبِشُونَ بِنِعْمَةٍ مِنَ اللَّهِ وَ  
فَضْلٍ وَ أَنَّ اللَّهَ لَا يُضِيغُ أَجْرَ الْمُؤْمِنِينَ ﴿٣﴾

"اور ہر گز گمان نہ کرنا ان کے بارے میں جو اللہ کی راہ میں قتل ہو جائیں کہ وہ مرد ہیں، بلکہ وہ زندہ ہیں، اپنے رب کے پاس رزق پار ہے ہیں۔ خوش ہیں اُس (انعام و اکرام) سے کہ جو اللہ نے اپنے فضل سے انہیں عطا فرمایا اور خوش خبریاں حاصل کر رہے ہیں اپنے بعد والوں میں سے ان لوگوں کے بارے میں کہ جو ابھی ان کے ساتھ شامل نہیں ہوئے، کہ نہ ان پر کوئی خوف ہو گا اور نہ وہ غمگیں ہوں گے۔ خوشخبری حاصل کر رہے ہیں اللہ کے انعام اور اُس کے فضل پر اور اللہ تعالیٰ مونوں کا اجر ضائع نہیں کرتا۔"

اس آیت کی وضاحت میں حضرت عبد اللہ بن مسعود فرماتے ہیں کہ:

إِنَّا قَدْ سَأَلْنَا عَنْ ذَلِكَ فَقَالَ أَرْذُواهُمْ فِي جَوْفٍ طَيْرٍ خَضِرٍ لَهَا قَنَادِيلٌ مُعْلَقَةٌ  
بِالْعَرْشِ تَسْرُحُ مِنْ الْجَنَّةِ حَيْثُ شَاءَتْ ثُمَّ تَأْوِي إِلَى ذَلِكَ الْقَنَادِيلَ فَأَطْلَعَ  
إِلَيْهِمْ رَبِّهِمْ اطْلَاعَةً فَقَالَ مَنْ تَشَاءُونَ شَيْئًا قَالُوا أَيَّ هَذِهِ نَشَرَتِهِ وَنَخْنُ  
نَشَرْهُ مِنَ الْجَنَّةِ حَيْثُ شِئْنَا فَفَعَلَ ذَلِكَ بِهِمْ ثَلَاثَ مَرَّاتٍ فَلَنَّا رَأَيْنَاهُمْ لَنْ  
يُنْتَكُوا مِنْ أَنْ يُسْأَلُوا قَالُوا يَا رَبِّنَا إِنَّا تَرَدَّدْنَا وَأَخْتَنَا فِي أَجْسَادِنَا حَتَّىٰ نُقْتَلَ  
فِي سِينِكَ مَرَّةً أُخْرَىٰ فَلَنَّا رَأَيْنَاهُمْ حَاجَةً تُرِكُوا<sup>(1)</sup>

"ہم نے اس آیت کے بارے میں نبی اکرم ﷺ سے پوچھا تو آپ ﷺ نے فرمایا کہ شہدا کی رو جیسی جنت میں سبز رنگ کے پرندوں کی صورت میں ہوں گی۔ ان کے گھر قندیلوں کی طرح ہوں گے جو عرش سے لٹکی ہوں گی۔ وہ جنت میں سیر کریں گے جہاں چاہیں گے۔ پھر اپنی قندیل میں آکر بینے جائیں گے۔ ان کا رب پوچھے گا تمہیں کسی شے کی خواہش ہے۔ وہ کہیں گے ہمیں کس شے کی خواہش ہو؟ ہم جنت میں جہاں چاہتے ہیں پہنچ جاتے ہیں۔ ان کا رب ان سے تین بار پوچھے گا۔ جب وہ دیکھیں گے کہ انہیں بغیر پوچھ چھوڑا نہیں جائے گا تو وہ کہیں گے ہم چاہتے ہیں کہ ہماری روحوں کو دوبارہ ہمارے جسموں میں ڈال کر دنیا میں بیچج دیا جائے تاکہ ہم دوبارہ اللہ کی راہ میں قتل ہوں۔ اس کے بعد ان سے کسی شے کی خواہش کے بارے میں نہ پوچھا جائے گا۔"

• قرآن حکیم اور احادیث مبارکہ سے رہنمائی ملتی ہے کہ شہداء کو ان کی شہادت کے فوراً بعد جنت میں داخل کر دیا جاتا ہے یعنی ان کے لیے برزخ کامراحلہ جنت میں طے ہوتا ہے۔

سورة یس<sup>36</sup> میں اللہ کے ایک نیک بندے کے بارے میں الفاظ آتے ہیں:

قِيلَ ادْخُلِ الْجَنَّةَ قَالَ يَلَيْتَ قَوْمِيْ يَعْلَمُونَ لِإِيمَانِ رَبِّيْ وَجَعَلَنِي مِنَ

الْمُكَرَّمِينَ ۝ (یس<sup>36</sup>: 26)

(1) صحیح مسلم، کتاب الامارات، باب بتیان أنَّ أَرْذُواهُمْ الشَّهِدَاءِ فِي الْجَنَّةِ وَأَنَّهُمْ أَحْيَاءٌ عِنْدَ رَبِّهِمْ يُرَدُّونَ، عن عبد الله بن مسعود رضي الله عنه

"حکم ہوا کہ داخل ہو جاؤ جنت میں، اُس نے کہا کاش میری قوم کو خبر ہو کہ میرے رب نے مجھے بخش دیا اور کر دیا عزت والوں میں سے۔"

سودہ محمد<sup>صلی اللہ علیہ وسلم</sup> کی آیات 4 تا 6 میں یہ مضمون زیادہ وضاحت کے ساتھ آیا ہے:

وَالَّذِينَ قُتِلُوا فِي سَبِيلِ اللَّهِ فَلَنْ يُضْلَلَ أَعْمَالُهُمْ ۝ سَيَهْدِيهِمْ وَ يُصْلِحْ  
بَأَلَهُمْ ۝ وَ يُدْخِلُهُمُ الْجَنَّةَ عَرَفَهَا لَهُمْ ۝ ۱

"اور جو لوگ اللہ کی راہ میں مارے گئے ان کے اعمال کو اللہ ہرگز ضائع نہ کرے گا۔ (بلکہ) ان کو سیدھے رستے (جنت کی طرف) چلانے گا اور ان کی حالت درست کر دے گا اور ان کو داخل کرے گا جنت میں جس سے انہیں شناسا کر رکھا ہے۔"

• اللہ کی راہ میں شہادت کی اہمیت درج ذیل حدیث مبارکہ سے بھی واضح ہوتی ہے:

مَا مِنْ عَبْدٍ يَمُوتُ لَهُ عِنْدَ اللَّهِ خَيْرٌ يُسْرُرُهُ أَنْ يَرْجِعَ إِلَى الدُّنْيَا وَأَنَّ لَهُ الدُّنْيَا  
وَمَا فِيهَا إِلَّا الشَّهِيدَ لِمَا يَرَى مِنْ فَضْلِ الشَّهَادَةِ فَإِنَّهُ يُسْرُرُهُ أَنْ يَرْجِعَ إِلَى  
الدُّنْيَا فَيُمْقَتَلَ مَرَّةً أُخْرَى ۝ ۱

"جس بندہ کے لیے اللہ کے پاس کچھ بھلا کی ہے وہ مر جانے کے بعد یہ نہیں چاہتا کہ دنیا کی طرف لوٹ آئے چاہے اسے دنیا کی ہر چیز دے دی جائے۔ مگر شہید بوجہ اس کے کہ وہ شہادت کی فضیلت دیکھتا ہے لہذا وہ اس بات کو پسند کرتا ہے کہ دنیا کی طرف لوٹ کر آئے اور دوبارہ پھر قتل کیا جائے۔"

نبی اکرم<sup>صلی اللہ علیہ وسلم</sup> خود بھی اللہ کی راہ میں شہادت کی تمنا فرمایا کرتے تھے:

تَوَدَّدْتُ أَنِّي أُقْتَلُ فِي سَبِيلِ اللَّهِ ثُمَّ أُحْيَا ثُمَّ أُقْتَلُ ثُمَّ أُحْيَا ثُمَّ أُقْتَلُ ثُمَّ أُحْيَا ثُمَّ  
أُقْتَلُ ۝ ۲

"میری تمنا ہے کہ میں اللہ کے راستہ میں قتل کر دیا جاؤں، پھر مجھے زندہ کیا جائے، پھر قتل کیا جاؤں پھر مجھے زندہ کیا جائے، پھر قتل کیا جاؤں، پھر مجھے زندہ کیا جائے اور پھر قتل کیا جاؤں۔"

(۱) صحیح البخاری، کتاب النجها و الشیر، باب النحو العین و صفتہم، صحیح مسلم، کتاب الامارة، باب فضل الشهادة فی سبیل الله تعالیٰ... عن آنس بن مایل رضی اللہ علیہ السلام

(۲) صحیح البخاری، کتاب النجها و الشیر، باب ثقیل الشهادة... عن أبي هریزہ رضی اللہ علیہ السلام

ہر مسلمان کو خلوص کے ساتھ اللہ سے شہادت کی موت طلب کرنی چاہیے۔ خلوص کی علامت یہ ہے کہ غلبہ دین کی جدوجہد میں فعال طریقہ سے شریک ہو کر کوشش کی جائے کہ یہ جدوجہد تصادم کے مرحلے تک پہنچے تاکہ شہادت کا رتبہ حاصل کرنے کا امکان پیدا ہو۔ ارشاد نبوی ﷺ ہے:

مَنْ سَأَلَ اللَّهَ الشَّهَادَةَ بِصِدْقٍ بَلَّغَهُ اللَّهُ مَنَازِلَ الشَّهِيدَاءِ وَإِنْ مَاتَ عَلَى  
فِرَاشِهِ<sup>(۱)</sup>

"جس نے پھر نیت کے ساتھ اللہ تعالیٰ سے شہادت طلب کی، اللہ تعالیٰ اُس کو شہداء کے مقامات میں پہنچادیں گے۔ خواہ وہ بستر پر فوت ہو۔"

اللَّهُ هُنَّ كَمْ رَتَنَتْ مَوْتَ آتَيَ مِسْجَمًا  
أَكْبَرُ هُنَّ كَمْ دَوَ مِيرَ لَيْهَ هُنَّ

الله کی راہ میں قتل ہونے والے کے لیے معروف اصطلاح 'شهید' کی ہے۔ یہ اصطلاح قرآن حکیم میں اگرچہ کئی بار آئی ہے لیکن قرآن مقتول فی سبیل اللہ کے لیے لفظ 'شهید' استعمال نہیں کرتا۔ اس میں استثناء صرف سورۃ آل عمران<sup>۳</sup> کی آیت 140 ہے جس میں وَ يَسْعَدُ مِنْكُمْ شُهَدَاءَ (اور تاکہ وہ تم میں سے کچھ کو مرتبہ شہادت پر فائز کرے) میں لفظ 'شہداء' کو مقتولین فی سبیل اللہ کے معنی میں بھی لیا گیا ہے۔ دیگر تمام مقامات پر مقتول فی سبیل اللہ کے لیے اس لفظ کا استعمال ہمیں قرآن حکیم میں نہیں ملتا۔ تاہم احادیث مبارکہ میں مقتول فی سبیل اللہ کے لیے لفظ شہید کا استعمال بھی مل جاتا ہے۔

قرآن حکیم میں لفظ شہادت کا استعمال اصلاً دین حق کی گواہی دینے کے لیے ہے۔ اللہ کی توحید کی گواہی، محمد ﷺ کی صداقت اور رسالت کی گواہی، آخرت کے حق ہونے کی گواہی اور قرآن کی حقانیت کی گواہی۔ یہ گواہی صرف اپنے قول سے ہی نہیں عمل سے بھی دینی ہے۔ یہ ہر مسلمان کی ذمہ داری اور اس کے لیے قرآن حکیم کی اصطلاح ہے "شہادت علی الناس"۔ شہادت کی اس ذمہ داری کا اللہ کی راہ میں جان دینے سے گہرا معنوی تعلق ہے۔ جس

(۱) صحیح مسلم، کتاب الْإِمَارَة، باب اِنْتِقَابَ طَلْبِ الشَّهَادَةِ فِي سَبِيلِ اللَّهِ تَعَالَى... عَنْ سَهْلِ بْنِ حُنَيْفٍ

شخص نے حق کے غلبہ کی جدوجہد کے دوران اپنی جان اللہ کی راہ میں قربان کر دی، اُس نے گویا کہ آخری درجہ میں یعنی دین کی خاطر اپنی زندگی قربان کر کے دین حق کی شہادت دے دی۔ لہذا اب ایسا شخص شہید (گواہ) کہلانے کا تمام وکمال مستحق ہو گیا۔

• اس آیت میں شہداء کی برزخی زندگی کے بارے میں **وَلِكُنْ لَا تَشْعُرُونَ** کے الفاظ میں ہمارے لیے بڑی اہم رہنمائی پوشیدہ ہے۔ شہداء کو اللہ برزخ میں جس طرح کی حیات عطا فرماتا ہے اور جس طور سے انہیں رزق مہیا فرماتا ہے، اسے سمجھنا ہمارے لیے ممکن نہیں۔ بد قسمتی سے برزخی زندگی کے حوالے سے مسلمانوں میں ایک مذہبی بحث نے بڑی شدت اختیار کی ہوئی ہے۔ وہ بحث یہ ہے کہ برزخ میں نبی اکرم صلی اللہ علیہ وسلم کی حیات کی کیا نوعیت ہے؟

قرآن و حدیث کی بنیادی حقیقوں میں سے ایک حقیقت ہے کہ موت، مومن یا کافر کے لیے خاتمه کا نام نہیں ہے۔ اوہر آنکھ بند ہوتی ہے تو دوسرے عالم میں کھل جاتی ہے۔ یہ عالم برزخ ہے جس کا تسلسل قیامت تک رہے گا۔ اس برزخی دور میں ایک نوع کی حیات تمام انسانوں کے لیے ہے۔ اس برزخی حیات کا مرحلہ مومنوں اور کافروں کے لیے مختلف کیفیات کے ساتھ ہے۔ حدیث مبارکہ ہے کہ:

**إِنَّمَا الْقَبْرُ رُؤْضَةٌ مِّنْ رِيَاضِ الْجَنَّةِ أَوْ حُفْرَةٌ مِّنْ حُفَّرِ النَّارِ<sup>(1)</sup>**

"قبر جنت کے باغچوں میں سے ایک باغچہ ہے یا دوزخ کے گڑھوں میں سے ایک گڑھا۔" قبر سے مراد منی کا وہ ڈھیر نہیں جس کے نیچے انسان مدفون ہوتا ہے، بلکہ اس سے مراد عالم برزخ ہے۔ چنانچہ خواہ کوئی شخص سمندر میں غرق ہو کر مراہیو یا مرنے کے بعد اُس کے جسم کو جلا دیا گیا ہو یا کسی جنگلی جانور نے کھالیا ہو یا کسی قبر میں مدفون ہو، عالم برزخ میں وہ ثواب یا عذاب کی کیفیت سے گزرتا ہے۔ ثواب کے اعتبار سے مومنوں کے بھی درجات ہیں اور کافروں کے بھی۔ صالح مومن وہاں کسی اور کیفیت میں ہو گا، شہداء کا کچھ اور حال ہو گا، صداقین کی کچھ اور شان ہو گی اور انبیاء و رسول کا کچھ اور مرتبہ و مقام ہو گا۔ سید المرسلین نبی

(1) سنن الترمذی، کتاب صفة القيمة والرقائق والنوع عن رسول الله، باب ماجاهة في صفة أداة الحوض، عن أبي سعيد بن أبي حمزة

اکرم ﷺ عالم بربار میں جس شان میں ہوں گے وہ ہمارے فہم کی حدود سے بہت اوپر ہے۔ جب ہم شہداء کی برزخی زندگی کا کوئی تصور قائم نہیں کر سکتے تو نبی اکرم ﷺ کی برزخی حیات کے بارے میں کوئی تصور کرنا ہمارے لیے قطعاً ناممکن ہے۔ اس معاملہ میں بحث کرنا ہی دراصل اپنی حدود سے تجاوز کرنا ہے۔ یہ کہنا کہ آپ ﷺ بالکل اُسی طرح زندہ ہیں جیسے کہ اس دنیا میں زندہ تھے، ایک اعتبار سے شاید آپ ﷺ کی توبین قرار پائے۔ دنیا کی زندگی تو بہت سی ضروریات اور کمزوریوں کے ساتھ ہے۔ عالم بربار میں نبی اکرم ﷺ کو جو حیات حاصل ہے وہ یقیناً اس سے کہیں اعلیٰ اور ہمارے فہم کی سطح سے بہت بلند و بالا ہے۔

### آیت 155

وَلَنَبْلُوْنَكُمْ ... اور ہم لازماً تمہیں آزمائیں گے ... بِشَيْءٍ مِّنَ الْعَوْفِ وَالْجُوعِ ... کچھ خوف سے اور بھوک سے ... وَنَقْصٍ مِّنَ الْأَمْوَالِ وَالْأَنْفُسِ وَالثَّرَاتِ ... اور مال، جان اور ثرات کے نقصان سے ... وَبَشِّرِ الصَّابِرِينَ ﴿۱﴾ ... اور اے نبی ﷺ! خوشخبری سنا دیجیے صبر کرنے والوں کو۔

• "بَلَا - يَبْلُوا" کے معنی ہیں آزمانا، جانچنا یا پر کھنا۔ لَنَبْلُوْنَكُمْ میں نَبْلُوْنَ سے پہلے لام مفتوح (زیر والا لام) اور آخر میں نون مشدد آیا ہے۔ عربی زبان میں یہ تاکید کا انتہائی اسلوب ہے کہ فعل مضارع سے قبل لام مفتوح اور آخر میں نون مشدد کا اضافہ کر دیا جائے۔ چنانچہ لَنَبْلُوْنَکُمْ کا ترجمہ ہو گا "ہم لازماً آزمائیں گے تمہیں"۔ گویا اللہ کی طرف سے خبردار کیا جا رہا ہے کہ تمہیں ضرور آزمائشوں میں مبتلا کیا جائے گا تاکہ ظاہر ہو جائے کہ تمہیں اللہ، اُس کے رسول ﷺ، آخرت اور دینِ اسلام کی حقانیت پر کس درجہ میں یقین ہے۔ اللہ کی راہ میں اگر تم آئے ہو تو پوری وفاداری کے ساتھ آئے ہو یا کچھ تحفظات (Reservations) کے ساتھ آئے ہو؟

• اس آیت میں اُن مصائب کا ذکر ہے جو غلبہ دین کی جدوجہد کے دوران سامنے آتے ہیں، ورنہ عام مشکلات و مصائب غیر اختیاری طور پر ہر انسان کی زندگی میں آتے ہیں خواہ وہ مسلم ہو یا غیر مسلم۔ جو مسلمان صرف عقائد، عبادات اور رسومات ہی کی حد تک اسلام پر عمل پیرا ہیں، اس آیت کے مضامین انہیں غیر متعلق محسوس ہوں گے کیوں کہ محض عبادات و رسومات کی ادائیگی میں اس طرح آزمائشیں نہیں آتیں۔

• اس آیت میں **لَنَبْلُوْنَكُمْ** کے بعد **"بَشِّئٌ"** کے لفظ میں تسلی کا پہلو موجود ہے، یعنی ہم تمہیں ضرور آنکھیں گے کچھ امتحان سے۔ بظاہر امتحانات پڑے کئھن محسوس ہوتے ہیں۔ ایک بار تو انسان دبل کر رہ جاتا ہے، لیکن اگر وہ ثابت قدم رہے تو معلوم ہوتا ہے کہ کچھ بھی نہیں تھا۔ بظاہر ایک خوفناک صورت حال سامنے آتی ہے لیکن اگر انسان ذمہ دار ہے تو پتہ چلتا ہے کہ بس ایک ریلا تھا حالات کا، آیا اور گزر گیا۔ دیکھنے والے اس آزمائش کی ظاہری شدت سے متاثر اور مرعوب ہوں گے لیکن صبر و ثبات کے ساتھ اس آزمائش سے گزرنے والوں کو یوں محسوس ہو گا کہ جیسے بڑی ہی بلکی سی کوئی بات تھی کہ جو ہو گئی۔

• یہ آیت مدنی دور کے بالکل آغاز میں نازل ہوئی۔ جب ہم مدنی دور کے دس سالوں میں پیش آنے والے واقعات پر انتظراً لتے ہیں تو اس آیت کی عظمت ظاہر ہوتی ہے۔ مدنی دور میں وقائع و قسم سے وہ آزمائشیں سامنے آتی رہیں جن کا نقشہ ایک پیشگوی تنبیہ کے طور پر ان آیات میں کھیج دیا گیا ہے۔ مدنی دور میں بار بار دشمنوں اور منافقین کی طرف سے خوف و خدشات کے امتحانات بھی آئے، بھوک، بیاس اور فاقہ کشی کی نوبتیں بھی آئیں، مال اور جان کی بازیاں بھی لگانی پڑیں اور شرات کا نقصان بھی اٹھانا پڑا۔

• **"قَمَرٌ"** کا لفظ یہاں بہت ہی قابل توجہ ہے۔ شرات کا عام مفہوم دیا گیا ہے پھل۔ اس اعتبار سے ترجمہ یہ بتا ہے کہ پھل ضائع ہو جائیں گے۔ مدینہ منورہ کے مخصوص معاشرتی پس منظر میں یہ مفہوم بجا طور پر سمجھ میں آتا ہے۔ اہل مدینہ بنیادی طور پر کاشتکار تھے یعنی زراعت ان کا پیشہ تھا۔ زراعت کے میدان میں جو محنت بھی کی جاتی ہے، میں چلایا جاتا ہے، آبیاری کی جاتی ہے، کھیتی یا درختوں کی حفاظت کی جاتی ہے، اس ساری محنت کا شروع و فصل ہے جو آخر میں کافی یا اتنا ری جاتی ہے۔ اگر فصل اجز چڑھے تو نقصان بہت شدید ہوتا ہے اور یہ آزمائش کی ایک کھنڈ صورت ہے۔ غزوہ چوک کے موقع پر حکم دیا گیا کہ تیار فضلوں کو چھوڑ کر جہاد کے لیے نکلو وقت پر فصلیں اتنا ری نہ جاسکیں اور ضائع ہو گئیں۔

وسع مفہوم کے اعتبار سے 'ثرات' انسان کی محنت کا حاصل ہے، خواہ یہ محنت کسی بھی میدان میں ہو۔ کسی نے بڑی محنت کر کے کار و بار جمایا، اب دین کی طرف سے پکار آتی ہے کہ آؤ! اور صاف نظر آ رہا ہے کہ دین کی طرف آنے میں کار و بار کا نقصان ہے، تو یہ آزمائش بھی آسان نہیں ہے:

تپتی راہیں مجھ کو پکاریں  
دامن پکڑے چھاؤں گھنیری

وہ محنت سے جمایا ہوا کار و بار، پاؤں کی بیڑی بن جاتا ہے۔ اسی طرح کسی نوجوان نے بڑا وقت لگا کر اور بڑی محنت سے کسی کیریئر میں اپنا کوئی مقام حاصل کیا ہے۔ زندگی بھر کی محنت کا فائدہ اٹھانے کا وقت اب نظر آ رہا ہے۔ ایسے میں دین کے تقاضے سامنے آتے ہیں۔ دین تقاضا کرتا ہے کہ آؤ اور کھپاؤ اپنے آپ کو اقامتِ دین کی راہ میں! اُس کا کیریئر اور Profession اب راہ کی سب سے بڑی رکاوٹ بن جاتا ہے۔ اولاد بھی انسان کا ثمرہ ہے۔ انسان کو اگر ایک درخت سے تعمیر کیا جائے تو اُس کا پھل اُس کی اولاد ہے۔ نگاہوں کے سامنے اگر اُس کی اولاد اللہ کی راہ میں قربان ہو رہی ہو تو گویا یہ ایسے ہی ہے کہ جیسے اُس کا ثمر اُس کی نگاہوں کے سامنے بظاہر اجڑ رہا ہے اور یہ آزمائش کی نہایت کٹھن صورت ہے۔

• **بَشِّرِ الظَّالِمِينَ** (بشارت دیکھیے صبر کرنے والوں کو) کے الفاظ ظاہر کر رہے ہیں کہ صبر کوئی منفی شے نہیں بلکہ یہ ایک ثابت جذبہ ہے۔ کسی مقصد کی تکمیل کی خاطر یا کسی نصب اعین اور منزل مقصود تک رسائی حاصل کرنے کی جدوجہد میں جو تکالیف آئیں، انہیں ثابت قدمی کے ساتھ جھیلنا اور برداشت کرنا صبر ہے۔ ایسے باہمتوں کو اس آیت میں بشارتوں کی نوید سنائی جا رہی ہے۔ اگلی آیت میں ان صبر کرنے والوں کے ایک نہایت اہم وصف کا ذکر ہے۔

## آیت 156

**الَّذِينَ إِذَا أَصَابَتْهُمْ مُّصِيبَةٌ ...** یہ وہ ہیں کہ جب ان پر کوئی مصیبت آتی ہے ... **قَالُوا إِنَّا لِلَّهِ وَإِنَّا إِلَيْهِ رَجُعُونَ** ... تو وہ کہتے ہیں ہم اللہ ہی کے ہیں اور اللہ ہی کی طرف ہمیں لوٹ جانا ہے۔ • اس آیت میں فرمایا کہ صبر کرنے والے لوگ وہ ہیں کہ جب بھی کوئی مصیبت ان پر پڑتی ہے تو وہ کہتے ہیں **إِنَّا لِلَّهِ وَإِنَّا إِلَيْهِ رَجُعُونَ** ... "ہم اللہ ہی کے ہیں اور اُسی کی طرف ہم لوٹنے والے

ہیں۔" اس آیہ مبارکہ میں دراصل ایک مومن کے تصورِ حیات کی مکمل عکاسی موجود ہے۔ اس تصورِ حیات کے مطابق ہم اللہ کے پاس سے آئے ہیں اور ہمیں اللہ ہی کے پاس واپس لوٹ جانا ہے۔ دنیا مسافر خانہ ہے منزل نہیں۔ ہماری منزل آخرت ہے۔ آخرت میں اچھے انجام کے لیے ہمیں اس دنیا میں اپنے خالق کی اطاعت کرنی ہے اور اُس کے ہر فیصلہ پر راضی رہنا ہے۔ اُسی نے ہمیں حیات دی ہے اور اس حیات میں بے شمار نعمتیں بھی۔ اگر وہ امتحان کے لیے کوئی نعمت ہم سے واپس لے لیتا ہے تو اُس کی مرضی کے آگے ہمارا سر تسلیم خم ہے۔ یہاں کی ہر تکلیف عارضی ہے۔ اگر ہم صبر کریں گے تو اللہ ہمیں نہ ختم ہونے والے اجر سے نوازے گا۔

• مصیبت پر بے اختیار رونایا معموم ہونا صبر کے منافی نہیں۔ صبر کے منافی یہ ہے کہ انسان مایوسی کا اظہار کرے یا اللہ سے شکوہ کرے یا ناشکری کے الفاظ زبان سے نکالے۔ نبی اکرم ﷺ نے اپنے صاحبزادے سیدنا ابراہیم کی وفات کے موقع پر فرمایا:

إِنَّ الْعَيْنَ تَدْمَعُ وَالْقَلْبُ يَخْرُجُ وَلَا تَقُولُ إِلَّا مَا يَرْضِي رَبُّنَا وَإِنَّا بِفِرَاقِكَ يَا إِبْرَاهِيمَ لَمَتَخْرُوْنَ<sup>(۱)</sup>

"بے شک آنکھ آنسو بھاتی ہے، دل غمگین ہے اور ہم وہی کہیں گے جو ہمارے رب کو راضی کرے اور اے ابراہیم! ہم تیری جدائی پر بہت غمگین ہیں۔"

## آیت 157

أُولَئِكَ عَلَيْهِمْ صَلَوةٌ مِّنْ رَّبِّهِمْ وَرَحْمَةٌ ... یہی ہیں وہ لوگ کہ جن پر ان کے رب کی جانب سے عنایتیں اور رحمت ہے ... وَ أُولَئِكَ هُمُ الْمُهْتَدُونَ<sup>(۲)</sup> ... اور یہی ہیں وہ لوگ کہ جو منزل مراد تک پہنچنے والے ہیں۔

• 'صلوٰۃ' دراصل صلوٰۃ کی جمع ہے۔ لغوی اعتبار سے صلوٰۃ کا مفہوم ہے اقدامِ ای الشیء یعنی کسی کی جانب متوجہ ہونا۔ نماز کا مقصد ہے اللہ کی طرف رُخ کرنا، لہذا اصطلاحی طور پر صلوٰۃ کا لفظ نماز کے لیے آتا ہے۔ اس آیت سے ظاہر ہوتا ہے کہ صلوٰۃ در حقیقت ایک دو طرفہ عمل ہے جو

(۱) صحیح البخاری، کتاب الجنائز، باب قول النبی صلی اللہ علیہ وسَلَّمَ إِنَّا بِكَ لَمَتَخْرُوْنَ، عن أَنَسَ بْنِ مَالِكٍ رَضِيَ اللہُ عَنْهُ

اللہ اور بندے کے درمیان ہے۔ بندہ جذبہ عبودیت کے ساتھ اپنے رب کی جانب متوجہ ہوتا ہے اور پروردگار شفقت و عنایت کے ساتھ بندے کی جانب توجہ فرماتا ہے۔ جیسے اللہ نے فرمایا:

**فَإِذْ كُرُونَى أَذْكُرْكُمْ وَأَشْكُرْوَانِي وَلَا تَكُفُّرُونِي** ﴿البقرة: 152﴾<sup>2</sup>

"پس تم مجھے یاد رکھو، میں تمھیں یاد رکھوں گا اور میرا شکر کرو اور میری تاشکری نہ کرو!"

اس کی بڑی عدمہ وضاحت ایک حدیث قدی سے ہوتی ہے:

**إِنَّ ذَكْرِي فِي نَفْسِهِ ذَكْرٌ لَهُ فَإِنَّ ذَكْرِنِي فِي مَلَائِكَةٍ ذَكْرٌ لَهُمْ خَيْرٌ مِنْهُمْ**<sup>(1)</sup>

"اگر میرا بندہ مجھے اپنے جی میں یاد کرتا ہے تو میں بھی اُسے اپنے جی میں یاد کرتا ہوں اور اگر میرا بندہ میرا ذکر کسی محفل میں کرتا ہے تو میں اس سے بہت اعلیٰ محفل میں اُس کا ذکر کرتا ہوں"۔

ای طرح "نصرت" کا معاملہ بھی دو طرفہ ہے:

**إِنَّ تَنْصُرَ اللَّهُ يَنْصُرُكُمْ** (محمد ﷺ: 47)

"اگر تم اللہ کی مدد کرو گے تو اللہ تمہاری مدد کرے گا"۔

کچھ اسی طرح کا معاملہ صلوٰۃ کا بھی ہے۔ بندہ اگر اللہ کی طرف متوجہ ہو گا تو اللہ بھی بندے کی طرف کمال شفقت کے ساتھ متوجہ ہو جائے گا۔ یہ مضمون سورة الاحزاب<sup>33</sup> میں دو مرتبہ آیا ہے۔ آیت 43 میں تمام اہل ایمان کے لیے اور پھر آیت 56 میں خاص طور پر نبی اکرم ﷺ کی شان میں:

**هُوَ الَّذِي يُصْلِلُ عَلَيْكُمْ وَمَلِئَكَتَهُ لِيُخْرِجُكُمْ مِنَ الظُّلْمَاتِ إِلَى النُّورِ**

"وہی ہے اللہ جو (اے اہل ایمان!) تم پر عنایتیں بھیجا رہتا ہے اور اُس کے فرشتے بھی تاکہ وہ تمہیں نکالے اندھیروں سے روشنی کی طرف"۔

**إِنَّ اللَّهَ وَمَلِئَكَتَهُ يُصْلُلُونَ عَلَى الْبَيْتِ مَا يَأْتِيهَا الَّذِينَ آمَنُوا صَلَوَاعَلَيْهِ وَسَلَّمُوا تَسْلِيمًا**<sup>(5)</sup>

"بے شک اللہ اور اُس کے فرشتے عنایت سمجھتے ہیں نبی ﷺ پر۔ اے اہل ایمان تم بھی ان پر درود بھیجو اور سلام جیسا کہ سلام بھیجنے کا حق ہے"۔

(۱) صحیح مسلم، کتاب الذکر والدعا و والتوبۃ والاستغفار، باب الحث علی ذکر الله تعالیٰ، عن أبي هریثة رضی اللہ عنہ.

آیت زیر درس میں بیان کیا گیا کہ اللہ کی عنایات اور شفقتوں کا نزول ان لوگوں پر ہوتا ہے جو مشکلات اور آزمائشوں میں ثابت قدم رہنے والے ہیں۔ جنہوں نے دین کو محض موروثی عقائد اور چند رسومات کا مجموعہ سمجھ کر قبول نہیں کیا بلکہ شوری طور پر حقائق کو سمجھا، دینی ذمہ داریوں کا شور حاصل کیا اور دین کی دعوت پر لبیک کہا۔ جنہوں نے اس حقیقت کو جانا کہ دین کے لیے جان و مال کھپانا اور اس کے غلبے کے لیے قربانیوں کا دینا ہمارے ایمان کا عین تقاضا ہے۔ پھر وہ اس راہ کے تمام امتحانوں اور آزمائشوں میں پورے اترے۔ یہ ہیں وہ لوگ جن پر ان کے رب کی جانب سے عنایات اور رحمتوں کا مسلسل نزول ہوتا رہے گا۔

• **أُولَئِكَ هُمُ الْمُهْتَدُونَ** (یہی ہیں وہ لوگ جو ہدایت پر ہیں) کے الفاظ میں حصر کا اسلوب ہے یعنی ہدایت یافتہ صرف یہی لوگ ہیں۔ ہدایت کے مختلف درجات ہوتے ہیں اور ایک انسان درجہ بدرجہ ہدایت کی منزلیں طے کرتا ہے۔ گویا ہدایت ایک مسلسل عمل ہے۔ لفظ ہدایت کا اطلاق اپنے تکمیلی معنوں میں کسی کے منزل مراد تک پہنچ جانے کے معنی میں بھی ہوتا ہے۔ لہذا **أُولَئِكَ هُمُ الْمُهْتَدُونَ** کا مفہوم یہ بھی ہے کہ "یہ ہیں وہ لوگ جو منزل مراد تک پہنچ جانے والے ہیں"۔

سورہ البقرۃ<sup>2</sup> کی ان آیات 153 تا 157 میں اہل ایمان کو مدنی دور کے بالکل آغاز میں آئندہ پیش آنے والے کئی مراحل سے پیشگی طور پر خبردار کر دیا گیا اور ساتھ ہی آگاہ کر دیا گیا کہ جو باہمت لوگ ان مراحل میں ثابت قدم رہیں گے، وہی اللہ کی عنایات اور رحمتوں کے حق دار ہوں گے اور منزل مراد تک پہنچ جانے کی سعادت حاصل کریں گے۔ آزمائشوں کا سامنا کرنے کے لیے ذہنی طور پر تیار کرنے کے بعد سورہ البقرۃ<sup>2</sup> کے اگلے حصہ میں مسلمانوں کو ایک مشکل ترین حکم دے دیا گیا یعنی قتال فی سبیل اللہ کا حکم۔

### قتال فی سبیل اللہ کا مرحلہ

دینِ اسلام کے فلسفہ اخلاق میں اعلیٰ ترین نیکی ہے قتال فی سبیل اللہ یعنی اللہ کی راہ میں جنگ کرنا۔ سورہ الصافہ<sup>61</sup> آیت 4 میں فرمایا:

إِنَّ اللَّهَ يُحِبُّ الَّذِينَ يُقَاتِلُونَ فِي سَبِيلِهِ صَفَا كَانَهُمْ بُنيَانٌ مَرْصُوصٌ ⑥

" بلا شہد اللہ تو محبت کرتا ہے اُن سے جو جنگ کرتے ہیں اُس کی راہ میں جم کر صاف در صاف گویا کہ وہ ہیں سمیسہ پلائی ہوئی دیوار۔"

کلمہ پڑھ کر ہم نے اللہ سے جو عہد کیا ہے اُس کا عملی تقاضا ہے قاتل فی سبیل اللہ:

إِنَّ اللَّهَ أَشْتَرَى مِنَ الْبُؤْمِنِينَ أَنفُسَهُمْ وَأَمْوَالُهُمْ إِنَّ لَهُمُ الْجَنَّةَ إِنَّمَا يُقَاتِلُونَ فِي سَبِيلِ اللَّهِ فَيَقْتُلُونَ وَيُقْتَلُونَ (التوبۃ: ۱۱۱) <sup>۹</sup>

"اللہ نے مومنوں سے اُن کی جانبیں اور اُن کے مال خرید لیے ہیں (اور اس کے) عوض میں اُن کیلیے جنت (تیار کی) ہے، یہ لوگ اللہ کی راہ میں لڑتے ہیں تو قتل کرتے بھی ہیں اور قتل کیے بھی جاتے ہیں۔"

اس عہد کا تقاضا ہے کہ قاتل فی سبیل اللہ کے مرحلہ تک پہنچنے کی بھروسہ تیاری کی جائے۔ نبی اکرم ﷺ نے 15 برس تک یہ تیاری کی۔ دعوت کے ذریعہ ایک جماعت فراہم کی اور تربیت کے ذریعہ اسے مستحکم کیا۔ ثبوت کے ظہور کے 15 برس بعد پھر بدر کے معرکہ سے قاتل فی سبیل اللہ کا مسلم شروع ہوا۔ ہمیں بھی غور کرنا چاہیے کہ انفرادی زندگی بس کرنے سے مرحلہ قاتل کبھی نہیں آئے گا۔ اس کے لیے ضروری ہے کہ اقامتِ دین کی جدوجہد میں مصروف کسی جماعت سے وابستہ ہو کر فعال طریقہ سے کام کیا جائے تاکہ تحریکِ تصادم کے مرحلہ تک پہنچ سکے۔ ارشادِ نبوی ﷺ ہے:

مَنْ مَاتَ وَلَمْ يَغُرُّ وَلَمْ يُحَدِّثْ بِهِ نَفْسَهُ مَاتَ عَلَى شُعْبَةِ مِنْ نِفَاقٍ <sup>۱۰</sup>

"جسے موت آئی اس حال میں کہ اُس نے نہ جنگ کی اور نہ اُس کے دل میں کبھی اس کی خواہش پیدا ہوئی تو گویا وہ نفاق کی ایک شاخ پر مرا۔"

لکی دور میں مسلمانوں کو قاتل کی اجازت نہ تھی۔ انہیں حکم تھا کہ ہر طز و تشدود کو برداشت کرو اور جوابی اقدام کیے بغیر اپنے موقف پر ڈٹے رہو۔ سورۃ النساء <sup>۴</sup> کی آیت 77 میں اس حکم کا ذکر ان الفاظ میں ہے:

اللَّهُ تَرَأَى إِلَى الَّذِينَ قِيلَ لَهُمْ لُكْفُوا أَيْدِيَكُمْ

"کیا تم نے نہیں دیکھا ان لوگوں کو جن سے کہا گیا تھا اپنے ہاتھ روکے رکھو۔"

(۱۰) صحیح مسلم، کتاب الْإِمَارَة، باب ذَمَّ مَنْ مَاتَ وَلَمْ يَغُرُّ وَلَمْ يُحَدِّثْ نَفْسَهُ بِالغَرْوِ، عنْ أَبِي هُرَيْرَةَ بْنِ الْمُؤْمِنِ

طنز و تشدد کے جواب میں اس طرح کے طرزِ عمل کو صبرِ محض (Passive Resistance) کہتے ہیں۔ مکہ سے مدینہ بھرت کے دوران مسلمانوں کو قریش کے خلاف قتال کی اجازت دی گئی:

أَذْنَ لِلَّذِينَ يُقْتَلُونَ بِإِنَّهُمْ ظَلَمُوا (الحج ۳۹)

"اجازت دے دی گئی (جنگ کی) ان کو جن سے (بلا وجہ) لڑائی کی جا رہی ہے کیونکہ ان پر ظلم ہو رہا ہے"۔

اس کے بعد سورۃ البقرۃ<sup>۲</sup> میں اللہ کی طرف سے قتال فی سبیل اللہ کا حکم آگیا:

وَقَاتَلُوا فِي سَبِيلِ اللهِ الَّذِينَ يُقْاتِلُونَكُمْ وَلَا تَعْتَدُواۚ إِنَّ اللهَ لا يُحِبُّ الْمُعْتَدِينَ (البقرۃ ۱۹۰)

"اور جنگ کرو اللہ کی راہ میں ان سے جو تم سے لڑتے رہے ہیں اور زیادتی نہ کرو۔ بے شک اللہ زیادتی کرنے والوں کو پسند نہیں کرتا"۔

اس کے بعد تلقین کی گئی کہ قتال کا مرحلہ اُس وقت تک جاری رہے گا جب تک فتنہ ختم نہ کر دیا جائے اور اللہ کا دین مکمل طور پر غالب کر دیا جائے:

وَقْتِلُوهُمْ حَتَّىٰ لَا تَكُونُ فِتْنَةً وَّ يَكُونَ الدِّينُ لِلَّهِ (البقرۃ ۱۹۳)

"اور ان سے لڑو یہاں تک کہ فتنہ نہ رہے اور ہو جائے نظام اللہ کے لیے"۔

پھر جنگ کے اس حکم سے جن لوگوں پر کچھ گھبر اہٹ طاری ہو گئی تھی انہیں خبردار کیا گیا:

أَمْ حَسِبُّهُمْ أَنْ تَدْخُلُوا الْجَنَّةَ وَ لَهَا يَأْتِكُمْ مَثْلُ الَّذِينَ خَلَوْا مِنْ قَبْلِكُمْ ۖ مَسْتَهُمُ الْبَأْسَاءُ وَ الظَّرَاءُ وَ زُلْزَلُوا حَتَّىٰ يَقُولَ الرَّسُولُ وَ الَّذِينَ آمَنُوا مَعَهُ مَنْتَ نَصْرُ اللهُ أَلَا إِنَّ نَصْرَ اللهِ قَرِيبٌ (البقرۃ ۲۱۴)

"اے مسلمانو! کیا تم نے یہ گمان کیا تھا کہ جنت میں (آسانی سے) داخل ہو جاؤ گے، حالانکہ ابھی تو تم پر وہ حالات وارد ہی نہیں ہوئے جیسے کہ تم سے پہلے لوگوں پر آئے تھے۔ ان پر سختیاں اور تکالیف آئیں اور وہ ہلاڑا لے گئے، یہاں تک کہ پکارا ٹھہرے رسول اور ان کے ساتھی اہل ایمان کہ کب آئے گی اللہ کی مدد؟ (اُس وقت انہیں بتایا گیا کہ) آگاہ رہو، اللہ کی مدد قریب ہے"۔

آخر کا سورۃ البقرۃ<sup>۲</sup> کی آیت 216 میں قتال کو فرض قرار دے دیا گیا:

کُتِبَ عَلَيْكُمُ الْقِتَالُ وَهُوَ كُرْدَةٌ لَّكُمْ ۚ وَعَسَىٰ أَنْ تَكْرَهُوا شَيْئًا وَهُوَ خَيْرٌ لَّكُمْ ۚ وَعَسَىٰ  
أَنْ تُحِبُّوا شَيْئًا وَهُوَ شَرٌّ لَّكُمْ ۖ وَاللَّهُ يَعْلَمُ ۗ وَإِنَّمَا لَا تَعْلَمُونَ ۝

"تم پر (الله کی راہ میں) لڑنا فرض کر دیا گیا ہے خواہ وہ تمہیں ناگوار ہو، ممکن ہے تم کسی شے کو ناپسند کرو اور وہ تمہارے حق میں بہتر ہو اور ممکن ہے تم کسی شے کو پسند کرو اور وہ تمہارے لیے نقسان دہ ہو اور اللہ جانتا ہے اور تم نہیں جانتے۔"

اسی سورۃ مبارکہ میں آگے چل کر اس جنگ کا تفصیل اذکر آیا ہے جسے بنو اسرائیل کی تاریخ میں جنگ بدرا کے قائم مقام سمجھا جاسکتا ہے۔ یہ جنگ طالوت اور جالوت کے مابین ہوئی جس کے بعد بنو اسرائیل کا عروج شروع ہوا۔ بنو اسرائیل پر جب جنگ فرض کی گئی تو ان میں سے کچھ نے بزدلی دکھائی جس پر عبرت کے طور پر وید ان الفاظ میں نازل ہوئی:

فَلَمَّا كُتِبَ عَلَيْهِمُ الْقِتَالُ تَوَلَّوْا إِلَّا قِلِيلًا مِنْهُمْ ۖ وَاللَّهُ عَلِيمٌ بِالظَّالِمِينَ ۝

(البقرۃ<sup>2</sup> : 246)

"جب ان پر جنگ فرض کی گئی تو پھر گئے سوائے ان میں سے چند کے اور اللہ ظالموں سے واقف ہے۔"

طالوت کا ساتھ دینے والے اہل ایمان، تعداد اور اسباب کے اعتبار سے انتہائی کمزور تھے لیکن انہوں نے بڑی ہمت کے ساتھ جالوت کے لشکر کا سامنا کیا اور اللہ کی مدد سے کامیاب ہوئے۔ قرآن نے ان کی مدح اس طرح کی:

قَالَ الَّذِينَ يُظْنَوْنَ أَنَّهُمْ مُلْقُو اللَّهِ ۚ كَفَرَ مِنْ فِئَةٍ قَلِيلَةٍ غَلَبَتْ فِئَةً كَثِيرَةً ۝ يَأْذِنُ  
اللَّهُ ۖ وَاللَّهُ مَعَ الصَّابِرِينَ ۝ وَلَمَّا بَرَزُوا لِجَالُوتَ وَجُنُودِهِ قَالُوا رَبَّنَا أَفْرِغْ عَلَيْنَا  
صَبْرًا وَثَبِّتْ أَقْدَامَنَا وَانْصُرْنَا عَلَى الْقَوْمِ الْكُفَّارِينَ ۝ فَهَزَمُوهُمْ يَأْذِنُ اللَّهُ ۝

(البقرۃ<sup>2</sup> : 249-251)

"کہاں لوگوں نے جو یقین رکھتے تھے کہ انہیں اللہ کے رو برو حاضر ہونا ہے کہ بارہا یا ہوا ہے کہ چھوٹی جماعت غالب آگئی بڑی جماعت پر اللہ کے حکم سے اور اللہ صبر کرنے والوں کے ساتھ ہے۔ اور جب وہ لوگ جالوت اور اس کے لشکر کے مقابلے میں آئے تو (الله سے) دعا کی کہ اے ہمارے رب ہمیں بھرپور استقامت عطا فرم اور ہمارے قدموں کو جادے اور کفار کے مقابلہ میں ہماری مدد فرم۔ تو انہوں (یعنی اہل ایمان) نے نکلت دی ان (کافروں) کو اللہ کے حکم سے۔"

اس سورہ مبارکہ میں اس اہم تاریخی واقعہ کا ذکر دراصل مسلمانوں کو متنبہ کرنے کے لیے ہے کہ اب وہی مرحلہ تمہاری تاریخ میں بھی آیا چاہتا ہے۔ یہ گویا پیشگی خبر تھی غزوہ بدر کی۔ سن 6 ہجری میں غزوہ بدر سے قتال فی سبیل اللہ کے سلسلہ کا آغاز ہوا اور یہ سلسلہ سن 9 ہجری میں غزوہ تبوک تک جاری رہا۔ آئندہ دروس میں ہم ان غزوات کی تفاصیل آیاتِ قرآنی کی روشنی میں سمجھیں گے۔



## درس پنجم:

### غزوہ بدر:

نبی اکرم صَلَّی اللہُ عَلَیْہِ وَاٰلَہٖ مُّبَارَکٰہُ کی حیاتِ مبارکہ میں قال فی سبیل اللہ کا آغاز

أَعُوذُ بِاللَّهِ مِنَ الشَّيْطَنِ الرَّجِيمِ ○ يَسِّمِ اللَّهُ الرَّحْمَنُ الرَّحِيمُ ○  
 يَسْأَلُونَكَ عَنِ الْأَنْفَالِ ۝ قُلِ الْأَنْفَالُ لِلَّهِ وَ الرَّسُولُ ۝ فَاتَّقُوا اللَّهَ وَ أَصْلِحُوا ذَاتَ  
 بَيْنِكُمْ ۝ وَ أَطِيعُوا اللَّهَ وَ رَسُولَهُ إِنْ كُنْتُمْ مُّؤْمِنِينَ ○ إِنَّمَا الْمُؤْمِنُونَ الَّذِينَ إِذَا  
 ذَكَرَ اللَّهُ وَ جِلَّتْ قُلُوبُهُمْ وَ إِذَا تُلِيهِمْ أَيْتَهُ زَادُتْهُمْ إِيمَانًا وَ عَلَى رِبِّهِمْ  
 يَتَوَكَّلُونَ ۝ الَّذِينَ يُعَمِّلُونَ الصَّلَاةَ وَ مِمَّا رَزَقْنَاهُمْ يُنْفِقُونَ ۝ أُولَئِكَ هُمُ الْمُؤْمِنُونَ  
 حَقًا لَهُمْ دَرَجَتٌ عِنْدَ رَبِّهِمْ وَ مَغْفِرَةٌ وَ رِزْقٌ كَرِيمٌ ۝ كَمَا أَخْرَجَكَ رَبُّكَ مِنْ  
 بَيْتِكَ بِالْحَقِّ ۝ وَ إِنْ فِي قَمَّ مِنَ الْمُؤْمِنِينَ لَكَرِهُونَ ۝ يُجَادِلُونَكَ فِي الْحَقِّ بَعْدَ مَا  
 تَبَيَّنَ كَمَا يُسَاقُونَ إِلَى الْمَوْتِ وَ هُمْ يَنْظُرُونَ ۝ وَ إِذْ يَعِدُكُمُ اللَّهُ إِحْدَى  
 الْطَّاغِيَّاتِ أَنَّهَا لَكُمْ وَ تَوَدُّونَ أَنَّ غَيْرَ ذَاتِ الشَّوْكَةِ تَكُونُ لَكُمْ وَ يُرِيدُ اللَّهُ أَنَّ  
 يُحَقِّقَ الْحَقَّ بِكَلِمَتِهِ وَ يَقْطَعَ دَابِرَ الْكُفَّارِ ۝ لِيُحَقِّقَ الْحَقَّ وَ يُبْطِلَ الْبَاطِلَ وَ لَوْ  
 كِرَهَ الْمُجْرِمُونَ ۝ إِذْ تَسْتَغْيِثُونَ رَبَّكُمْ فَاسْتَجَابَ لَكُمْ أَنِّي مُهِدُكُمْ بِالْفِرْقَ مِنَ  
 الْمَلِكَّةِ مُرْدِفِيَّنَ ۝ وَ مَا جَعَلَهُ اللَّهُ إِلَّا بُشْرَى وَ لِتَطَمِّنَنَّ بِهِ قُلُوبُكُمْ وَ مَا النَّصْرُ  
 إِلَّا مِنْ عِنْدِ اللَّهِ ۝ إِنَّ اللَّهَ عَزِيزٌ حَكِيمٌ ۝

تمہیدی نکات:

1. منتخب نصاب کے حصہ پنجم کا درس پنجم "غزوہ بدر" کے پس منظر اور تفصیلی حالات کے بیان پر مشتمل ہے۔

2. نبی اکرم ﷺ کی حیاتِ طیبہ میں قتال فی سیل اللہ یا غزوات کا سلسلہ رمضان سن 2 ہجری سے شروع ہو کر اواخر سن 9 ہجری تک جاری رہا۔ اس طرح یہ سلسلہ قتال آٹھ سالوں پر محیط ہے۔ اس دوران میں بہت سے "غزوات و سرایا" ہوئے۔ سیرت مطہرہ کے حوالے سے غزوہ اُس جنگ کو کہتے ہیں جس میں نبی اکرم ﷺ نے بھی بخش نفیس شرکت فرمائی اور "سریہ" (جس کی جمع سرایا ہے) اُس جنگی مہم کو کہتے ہیں کہ جس کے لیے آپ ﷺ نے کوئی دستہ بھیجا لیکن خود اُس میں شمولیت نہ فرمائی۔

3. قرآن حکیم میں تمام غزوات کا ذکر نہیں ہے۔ جن غزوات کا ذکر ہے یقیناً ان کی اہمیت کسی نہ کسی پہلو سے دوسروں کے مقابلے میں زیادہ ہے۔ گویا کہ وہ نبی اکرم ﷺ کی انقلابی جدوجہد اور آپ ﷺ کے مشن کی تمجیل کے حوالے سے اہم سُنگ ہائے میل (Land Marks) کی حیثیت رکھتے ہیں۔ وہ غزوات کہ جن کا قرآن حکیم میں ذکر ہے ان میں غزوہ بدر، غزوہ اُحد، غزوہ بنو نفیر، غزوہ احزاب، غزوہ بنو قریظہ، غزوہ حنین اور غزوہ تبوک شامل ہیں۔

4. قرآن حکیم میں غزوہ بدر کا ذکر سورۃ الانفال<sup>8</sup> میں ہے۔ اندازہ ہوتا ہے کہ یہ پوری سورۃ ایک انتہائی مربوط خطبے کی حیثیت سے بیک وقت نازل ہوئی، اس لیے کہ اس کے اول و آخر کے درمیان ایک بڑا گہرا منطقی اور معنوی ربط ہے جسے ہم اس درس میں سمجھیں گے۔ منتخب نصاب کے دروس میں یہ بات پہلے بیان کی جا چکی ہے کہ قرآن حکیم میں مکی اور مدینی سورتوں کے سات گروپ ہیں۔ اس سلسلے کے دوسرے گروپ میں چار سورتیں شامل ہیں، دو مکی اور دو مدینی۔ سورۃ الانعام<sup>6</sup> اور سورۃ الاعراف<sup>7</sup> مکی ہیں اور سورۃ الانفال<sup>8</sup> اور سورۃ التوبۃ<sup>9</sup> مدینی۔ سلسلہ غزوات کی پہلی کڑی یعنی غزوہ بدر کا ذکر سورۃ الانفال<sup>8</sup> میں ہے اور اس سلسلے کی آخری کڑی یعنی غزوہ تبوک کا تفصیلی ذکر سورۃ التوبۃ<sup>9</sup> میں ہے۔ گویا کہ ان دونوں سورتوں کو مصحف میں ساتھ رکھ کر سلسلہ غزوات کے نقطہ آغاز اور نقطہ اختتام دونوں کو یکجا کر دیا گیا ہے۔

## مرحلہ قتال کے آغاز کے لیے اقدامات

یہ بات سابقہ درس میں بیان کی جا چکی ہے کہ مدینہ آنے کے بعد سورۃ البقرۃ<sup>2</sup> کی آیت 216 میں مسلمانوں پر جنگ کا کرننافرض کر دیا گیا:

كُتِبَ عَلَيْكُمُ الْقِتَالُ وَهُوَ كُرْهٌ لَّكُمْ وَعَسَى أَنْ تَكْرُهُوا شِيعًا وَهُوَ خَيْرٌ لَّكُمْ وَعَسَى  
أَنْ تُحِبُّوا شِيعًا وَهُوَ شَرٌّ لَّكُمْ وَاللَّهُ يَعْلَمُ وَأَنْتُمْ لَا تَعْلَمُونَ ﴿١٦﴾

"تم پر (اللہ کی راہ میں) لڑنا فرض کر دیا گیا ہے خواہ وہ تمہیں ناگوار ہو، ممکن ہے تم کسی شے کو ناپسند کرو اور وہ تمہارے حق میں بہتر ہو اور ممکن ہے تم کسی شے کو پسند کرو اور وہ تمہارے لیے نقصان دہ ہو اور اللہ جانتا ہے اور تم نہیں جانتے۔"

قال کے اس حکم پر عمل کے لیے نبی اکرم ﷺ نے ہجرت کے فوراً بعد مدینہ میں اندر ولی اسحکام کے لیے کچھ اقدامات فرمائے۔ مدینہ میں اس وقت پانچ قبائل آباد تھے۔ دو عرب قبائل اوس اور خزرنج اور تین یہودی قبائل بنو قینقاع، بنو نضیر اور بنو قریظہ۔ نبی اکرم ﷺ جب مدینے تشریف لائے تو اوس اور خزرنج کی اکثریت ایمان لے آئی۔ ان میں سے کثیر تعداد ان لوگوں کی تھی جو صدقِ دل سے ایمان لائے تھے، تاہم کچھ لوگ ایسے بھی تھے جو ایمان تو لے آئے تھے لیکن باطل ناخواستہ۔ ان میں سے کچھ ایمان لائے سردار ان قبیلے کے ایمان لانے کی وجہ سے اور کچھ ایمان لائے پے مومنوں کے ساتھ رشتہ داری یا کار و باری تعلق کی وجہ سے۔ ان ہی میں سے بعض منافقت کے مرض کا شکار ہوئے۔ یہودی قبائل میں سے سوائے چند افراد کے کوئی ایمان نہ لایا۔ انہیں اس بات پر حسد تھا کہ آخری نبی ﷺ کی آمد بنو اسرائیل کے بجائے بنو اسماعیل میں کیوں ہوئی۔ ان حالات میں نبی اکرم ﷺ نے مدینہ کے اندر ولی اسحکام کے لیے تین اقدامات فرمائے جو آپ ﷺ کی ذور اندیشی اور معاملہ فہمی کا منہ بولتا ثبوت ہیں:

1. میثاقِ مدینہ کے عنوان سے یہود کے تینوں قبائل سے معاہدات کر لیے اور انہیں پابند کر لیا کہ بیرونی حملے کی صورت میں وہ غیر جانبدار رہیں گے یا مسلمانوں کا ساتھ دیں گے۔ یہود ان معاہدوں کی وجہ سے ایک عجیب مشکل میں گرفتار ہو گئے تھے۔ نبی اکرم ﷺ اور مسلمانوں کے خلاف شدید جذبات رکھنے کے باوجود کوئی فیصلہ کن اقدام کرنے کے قابل نہیں رہے تھے اور خود کو بے دست و پامحسوس کرتے تھے، ہاں در پر وہ سازشیں انہوں نے ضرور کیں اور بعض مواقع پر مشرکین مکہ کو اشتغال دلا کر حملہ آور ہونے کی ترغیب دی لیکن وہ براہ راست اور حکم کھلانی اکرم ﷺ کے مقابلے میں نہیں آسکے۔ یہی معاہدے ان کے پاؤں کی بیڑیاں

بن گئے اور انہی معاهدوں کو توڑنے کی پاداش میں وہ تینوں قبیلے باری باری اپنے انعام کو پہنچے۔ ان میں سے دو قبیلوں کو مختلف مراحل پر مدینہ بدر کیا گیا اور ایک کو تورات کے حکم کے مطابق بد عہدی کی سخت ترین سزا دی گئی کہ آن کے تمام لڑائی کے قابل مزدوں کے سر قلم کیے گئے۔

تاریخ انسانی شاہد ہے کہ مقامی اور مہاجر کا تعصب ہمیشہ فساد کی وجہ بتارہا ہے۔ نبی اکرم ﷺ نے اندیشہ محسوس کیا کہ کہیں مدینہ میں بھی اس تعصب کی وجہ سے انتشار پیدا نہ ہو جائے یا منافقین اس تعصب کو شر انگلیزی کا ذریعہ نہ بنالیں، لہذا آپ ﷺ نے ایک ایک مہاجر کو ایک ایک انصاری کا بھائی بنایا کہ موآخات قائم فرمادی۔ موآخات کا مقصود یہ تھا کہ جامیلی عصیت تحلیل ہو جائے، حمیت و غیرت جو کچھ ہو وہ اسلام کے لیے ہو اور نسل، رنگ اور وطن کے امتیازات مٹ جائیں۔ باہمی محبت کی بنیاد اللہ اور اُس کے رسول ﷺ پر ایمان کے سوا اور کچھ نہ ہو۔ انصاری صحابہ ؓ نے اپنے مہاجر بھائیوں کے لیے ایثار و قربانی کی جو اعلیٰ مثالیں قائم کیں قرآن نے ان کا تذکرہ اس طرح کیا:

وَالَّذِينَ تَبَوَّءُ الْأَرَادَ وَالْإِيمَانَ مِنْ قَبْلِهِمْ يُجْبَوْنَ مَنْ هَاجَرَ إِلَيْهِمْ وَلَا يَجِدُونَ  
فِي صُدُورِهِمْ حَاجَةً مِّمَّا أُوتُوا وَ يُؤْثِرُونَ عَلَىٰ أَنفُسِهِمْ وَ لَوْ كَانَ بِهِمْ  
خَصَاصَةٌ وَ مَنْ يُوقَ شَحَ نَفْسِهِ فَأُولَئِكَ هُمُ الْمُفْلِحُونَ ۝ (الحشر ۹)

"اور وہ لوگ جو ان (مہاجرین) سے پہلے گھر آباد کر رہے تھے (مدینہ میں) اور ایمان بسا رہے تھے (دل میں) اور جو لوگ ہجرت کر کے آن کے پاس آتے ہیں وہ آن سے محبت کرتے ہیں اور جو کچھ آن کو ملا اس سے اپنے دل میں کچھ خلش نہیں پاتے اور آن کو اپنی جانب سے مقدم رکھتے ہیں خواہ خود ضرورت مند ہی کیوں نہ ہوں اور جو شخص نفس کی لائج سے بچالیا گیا تو ایسے ہی لوگ کامیاب ہونے والے ہیں"۔

3. مسجد نبوی ﷺ کی صورت میں آپ ﷺ نے ایک مرکز تعمیر فرمایا۔ مسجد نبوی ﷺ محفوظ ایک عبادت گاہ نہیں تھی بلکہ مسلمانوں کی تمام اجتماعی سرگرمیوں کے لیے ایک مرکز تھی۔ یہ مسجد حض اداء نماز ہی کے لیے نہ تھی بلکہ ایک درس گاہ تھی جس میں مسلمانوں کے لیے تعلیم و تربیت کا انتظام تھا اور جہاں سے تبلیغی و فورانیہ کیے جاتے تھے، ایک پارلیمنٹ تھی جس میں

مختلف مسائل پر مشاورت کے اجلاس ہوتے تھے، ایک انتظام گاہ تھی جہاں سے نہیٰ سی ریاست کا سارا نظام چلایا جاتا تھا اور جنگی مہماں روانہ کی جاتی تھیں، ایک عدالت تھی جہاں باہمی نزاعات کے فیصلے کیے جاتے تھے اور ایک استقبالیہ تھا جہاں مہماں و فودے سے بات چیت ہوتی تھی۔

مدینہ کے اندر ونی استحکام کے لیے مذکورہ بالا تین اقدامات کے بعد آپ ﷺ نے مدینہ سے باہر قابل نی سبیل اللہ کے مرحلہ کی طرف پیش قدی کے لیے دو اقدامات کیے:

1. مکہ اور مدینہ کے درمیان آباد قبائل سے معاهدے کیے کہ وہ قریش کے ساتھ مسلمانوں کی جنگ کی صورت میں غیر جانبدار رہیں گے۔ گویا آپ ﷺ نے ان معاهدات کے ذریعہ قریش کو جنگ کی صورت میں سیاسی و عسکری اعتبار سے تنہا کر دیا۔ جدید اصطلاح میں اسے کہیں گے Political Isolation of Qurais۔

2. قریش کی شہرگ لیعنی ان کی تجارت کے خلاف اقدام کے طور پر ان کے تجارتی قافلوں کے راستوں کی تحریک کے لیے آٹھ مہماں روانہ کیں۔ گویا قریش کے لیے یہ ایک قسم کی معاشی ناکہ بندی (Economic Blockade) تھی۔ اس کی وجہ یہ ہوئی کہ قبیلہ اوس کے سردار حضرت سعد بن معاذ رضی اللہ عنہ کے لیے مکہ تشریف لے گئے۔ وہاں وہ بیت اللہ کا طواف کر رہے تھے کہ ابو جہل سے ان کا سامنا ہو گیا۔ ابو جہل نے ان سے کہا کہ ہمارے بے دین لوگوں کو تم نے پناہ دے رکھی ہے۔ اگر تم نے انہیں اپنے ہاں سے نکال باہر نہ کیا تو ہم بیت اللہ میں تمہارا داخلہ بند کر دیں گے۔ اس کافوری جواب حضرت سعد نے یہ دیا کہ اگر تم نے ایسا کیا تو ہم تمہاری مدینے کے قریب سے گزرنے والی تجارتی شاہراہ کو بند کر دیں گے۔<sup>(۱)</sup> اسی طرح کے اقدام کے طور پر یہ آٹھ مہماں بھی گئیں جن میں سے چار میں نبی اکرم ﷺ خود بھی شریک ہوئے۔ ان مہماں کے نام ہیں سریہ سيف البحر، سریہ رابغ، سریہ خرار، غزوہ وَدَان، غزوہ بواط، غزوہ سفوان، غزوہ ذی العشیرہ اور سریہ خللہ۔

(۱) صحیح البخاری، کتاب المغازی، باب ذکر النبی صلی اللہ علیہ وسلم مَنْ يُقْتَلُ بِمَذْبُرٍ، عَنْ سَعْدِ بْنِ مُعَاوِیہ رضی اللہ عنہ

## غزوہ بدر کا سبب

نبی اکرم ﷺ نے قریش کے تجارتی راستوں کی نگرانی کے لیے جو مہمات روانہ کی تھیں ان میں سے سریہ مخلہ کے دوران مسلمانوں کے ہاتھوں ایک قرشی کافر ہارا گیا۔ مکہ والوں کی معاشری تاکہ بندی کرنا درحقیقت پہلے ہی سانپ کوہل سے نکلنے پر مجبور کر دینے کے مترادف تھا، اب اس واقعہ نے جلتی پر تیل کا کام کیا اور ابو جہل اور اُس کے پر جوش ساتھیوں کو مدینہ پر حملہ کرنے کا جواز مل گیا۔ ایک اور معاملہ یہ ہوا کہ ابوسفیان کی قیادت میں قریش کا ایک تجارتی قافلہ شام جا رہا تھا۔ **غزوۃ ذی القعیدہ** کے ذریعہ نبی اکرم ﷺ نے اس قافلہ کو روکنے کی کوشش کی لیکن یہ نجک کر نکل گیا۔ اب جب یہ قافلہ واپسی کے آرہا تھا تو اس کے پاس مال و اسباب کی کثرت تھی۔ ایک ہزار اونٹ تھے جن پر کم از کم پچھاس ہزار دینار (دو سو باشہ کلو سونے) کی مالیت کا ساز و سامان لدا ہوا تھا۔ اس کی حفاظت کے لیے صرف چالیس آدمی تھے۔ اس قافلہ کی واپسی کا پتہ لگانے کے لیے آپ ﷺ نے حضرت طلحہ بن عبید اللہ بن عبید اور حضرت سعید بن زید رضی اللہ عنہ کو مأمور فرمایا تھا۔ انہوں نے جب قافلہ کی واپسی کی اطلاع دی، تو آپ ﷺ نے اعلان فرمایا کہ یہ قریش کا قافلہ مال و دولت یہ چلا آرہا ہے، اس کو روکنے کے لیے نکل پڑو، ہو سکتا ہے اللہ تعالیٰ اسے بطور غنیمت تمہارے حوالے کر دے۔ آپ ﷺ نے نکلنے کو لوگوں کی رغبت پر چھوڑ دیا لہذا صرف 313 ساتھی آپ ﷺ کے ساتھ نکلے جن کے پاس دو گھوڑے اور ستر اونٹ تھے۔ ابوسفیان نے ہنگامی طور پر امداد کے لیے مکہ پیغام بھیجا اور مکہ سے کیل کائنے سے لیس ہو کر ایک ہزار کا لشکر مدینہ پر حملے کے لیے نکل پڑا۔

### ایک مناظرہ کا ذرا:

بعض دانش وردوں اور اہل علم نے سیرت طیبہ کے دوران غزوات کے معاملے میں معدرات خواہانہ انداز اختیار کیا ہے کہ یہ تمام غزوات دفاعی نوعیت کے تھے، اسلام اپنے غلبے کے لیے جنگ اور خون ریزی کے راستے کو اختیار نہیں کرتا۔ یہ الزام ہم پر بڑی شدت سے مغرب نے لگایا کہ اسلام تلوار کے ذریعہ پھیلا اور طعنہ دیا۔ ”بوعے خوں آتی ہے اس قوم کے افسانوں سے“۔ رذ عمل کے طور پر ہمارے ہاں ایک نہایت معدرات خواہانہ انداز اختیار کر لیا گیا۔ یہ انداز بالخصوص ان طبقات نے

انقتیار کیا جو مغرب کی ماڈی اور سائنسی ترقی سے ذہنی طور پر مرعوب تھے۔ یہ بات درست نہیں ہے کہ مسلمانوں کی جنگیں محض دفاعی تھیں۔ اسلام دنیا میں عادلانہ نظام قائم کرنا چاہتا ہے۔ ظلم کرنے والوں کو پہلے تبلیغ کے ذریعہ سمجھایا جاتا ہے۔ اگر وہ ظلم سے باز نہ آئیں تو پھر ان کے خلاف طاقت استعمال کی جاتی ہے۔ برائی کو پہلے زبان سے اور پھر ہاتھ سے روکا جاتا ہے۔ مکہ والوں کو پورے تیرہ برس زبان سے سمجھایا گیا اور ان کے ہر ظلم کو **كُفُواً أَيْدِيكُمْ** (اپنے ہاتھ بندھ رکھو) کی ہدایت قرآنی (النساء: 77) پر عمل کرتے ہوئے برداشت کیا گیا۔ جب مشرکین ظلم میں بڑھتے چلے گئے تو اللہ کی طرف سے ان کے خلاف جنگ کا حکم آیا اور پہلا مشرک مسلمانوں کے ہاتھوں نخلہ میں مارا گیا۔ گویا اس معاملے میں پہلے مسلمانوں ہی کی طرف سے ہوئی۔

## غزوہ بدر سے قبل مشاورت

مقام صفراء پر نبی اکرم ﷺ کو اطلاع ملی کہ قریش کا کیل کانٹے سے لیس لشکر مدینہ کی طرف آرہا ہے۔ اب آپ ﷺ نے صحابہ کرام ﷺ سے مشورہ کیا کہ ایک طرف لشکر ہے جس میں ایک ہزار جنگجو، ہر ایک کے پاس تلوار، چھ سوزر ہیں، ایک سو گھوڑے اور سات سو اونٹ ہیں۔ دوسری طرف قافلہ ہے جس کے ساتھ صرف چالیس محافظ ہیں۔ اب ہمیں فیصلہ کرنا ہے کہ ہم قافلہ کی طرف جائیں یا لشکر کی طرف۔ چونکہ صحابہ کرام ﷺ جنگ کے ارادے سے تو نکلے ہی نہیں تھے اور ان کے پاس محض دو گھوڑے، ستر اونٹ اور آٹھ تکواریں تھیں، لہذا انہوں نے مشورہ دیا کہ قافلہ کی طرف چلیں۔ یہ رائے نہ تو بزرگی کی بنیاد پر تھی اور نہ منافقت کی بنیاد پر، بلکہ جو بھی احوال و اسباب تھے ان کی بنیاد پر تھی۔ لیکن اللہ کو کچھ اور ہی منظور تھا۔ ارشاد باری تعالیٰ ہے

كَمَا أَخْرَجَكُمْ رَبُّكُمْ مِنْ بَيْتِكُمْ وَإِنَّ فَرِيقًا مِنَ الْمُؤْمِنِينَ لَكُرِهُونَ  
 يُجَاهِلُونَكُمْ فِي الْحَقِّ بَعْدَ مَا تَبَيَّنَ لَكُمْ أَنَّمَا يُسَاقُونَ إِلَى الْمُوْتِ وَهُمْ يَنْظُرُونَ  
 يَعْدُكُمُ اللَّهُ إِحْدَى الظَّالِمَيْتَيْنِ أَنَّهَا لَكُمْ وَتَوَذُّونَ أَنَّ عَيْرَ ذَاتِ الشَّوْكَةِ تَكُونُ  
 لَكُمْ وَيُرِيدُ اللَّهُ أَنْ يُعِّلِّمَ الْحَقَّ بِكَلْمَتِهِ وَيَقْطَعَ دَابِرَ الْكُفَّارِ  
 يُبَطِّلَ الْبَاطِلَ وَلَوْ كَرِهَ الْمُجْرِمُونَ (الانفال: 8-5)

"جیسا کہ آپ ﷺ کے رب نے آپ ﷺ کو آپ ﷺ کے گھر سے نکلا حق کے ساتھ جبکہ مومن کا ایک گروہ ناخوش تھا۔ وہ آپ ﷺ سے حق کے بارے میں اس کے واضح ہو جانے کے بعد بحث کر رہے تھے گویا وہ آنکھوں دیکھتے موت کی طرف دھکیلے جا رہے ہیں اور جب اللہ تم سے وعدہ کرتا تھا کہ دو گروہوں (لشکر یا قافلہ) میں سے ایک پر تمہیں فتح دے گا اور تم چاہتے تھے کہ قافلہ جو بے شان و شوکت (یعنی بے ہتھیار) ہے وہ تمہارے ہاتھ آجائے اور اللہ چاہتا تھا کہ اپنے فرمان سے حق کا حق ہونا ثابت کر دے اور کافروں کی جڑکاٹ دے، تاکہ مجھ کو یہ کردے اور جھوٹ کو جھوٹ، اگرچہ مشرک ناخوش ہی ہوں"۔

جب صحابہؓ کرام ﷺ نے محسوس کیا کہ نبی اکرم ﷺ کی منشاء کچھ اور ہے تو حضرت ابو بکر صدیق ؓ اور حضرت عمر بن خطاب ؓ نے ایمان افروز تقاریر کے ذریعہ آپ ﷺ کا ساتھ دینے کا یقین دلا�ا۔ اس موقع پر حضرت مقداد بن عمرو ؓ نے جن الفاظ کے ذریعہ اپنے جذبات کا اظہار کیا وہ سنہری حروف سے لکھنے کے قابل ہیں۔ انہوں نے آپ ﷺ کو مخالف کر کے عرض کیا:

"اے اللہ کے رسول ﷺ! اللہ نے آپ ﷺ کو جوراہ دکھلائی ہے اس پر چلتے رہیں، ہم آپ ﷺ کے ساتھ ہیں۔ خدا کی قسم! ہم آپ ﷺ سے وہ بات نہیں کہیں گے جو بنو اسرائیل نے حضرت موسیٰ ﷺ سے کہی تھی:

**فَإِذْ هَبَّ أَنْتَ وَرَبُّكَ فَقَاتِلَا إِنَّا هُنَّا قَعْدُونَ ﴿الْمَائِدَةَ ٢٤﴾**

"آپ اور آپ کا رب جا کر جنگ کریں، ہم تو یہیں بیٹھے ہیں"۔

بلکہ ہم یہ کہیں گے کہ آپ ﷺ اور آپ ﷺ کے پروردگار چلیں اور لڑیں اور ہم بھی آپ ﷺ کے ساتھ لڑیں گے۔ اس ذات کی قسم جس نے آپ ﷺ کو حق کے ساتھ مبووث فرمایا ہے اگر آپ ﷺ ہم کو برکت غماد تک لے چلیں گے تو ہم راستے والوں سے لڑتے بھڑتے آپ ﷺ کے ساتھ وہاں بھی چلیں گے"۔<sup>(1)</sup>

رسول اللہ ﷺ نے اُن کے حق میں کلمہ نخیر ارشاد فرمایا اور دعا دی۔

مذکورہ بالاقریئوں حضرات مہاجرین میں سے تھے۔ نبی اکرم ﷺ کی خواہش تھی کہ انصار کی رائے معلوم کریں۔ بیعت عقبہ کی روز سے انصار، مدینہ کی حد تک تو آپ ﷺ کی حفاظت کے پابند تھے لیکن

(1) مسنند احمد، کتاب باقی مسنن الدلائل، باب مسنند انس بن مالک رضی اللہ عنہ، عن انس بن مالک

آن پر لازم نہ تھا کہ مدینے سے باہر نکل کر کسی جنگ میں آپ ﷺ کا ساتھ دیں۔ حضرت سعد رضی اللہ عنہ نے نبی اکرم ﷺ کی اس خواہش کو محسوس کر لیا۔ چنانچہ انہوں نے عرض کیا کہ:

"ایسا معلوم ہوتا ہے کہ اے اللہ کے رسول ﷺ! آپ ﷺ کا زوئے سخن ہماری طرف ہے۔ آپ ﷺ نے فرمایا، "ہاں! انہوں نے کہا:

ہم تو آپ ﷺ پر ایمان لائے ہیں، ہم نے آپ ﷺ کی تصدیق کی ہے اور یہ گواہی دی ہے کہ آپ ﷺ جو کچھ لے کر آئے ہیں سب حق ہے اور اس پر ہم نے آپ ﷺ کو اپنی سمع و طاعت کا عہد و میثاق دیا ہے، لہذا اے اللہ کے رسول ﷺ! آپ ﷺ کا جو وارادہ ہے اس کے لیے پیش قدمی فرمائیے۔ اُس ذات کی قسم جس نے آپ ﷺ کو حق کے ساتھ مبعوث فرمایا ہے اگر آپ ﷺ ہمیں ساتھ لے کر اس سمندر میں کوڈنا چاہیں تو ہم اس میں بھی آپ ﷺ کے ساتھ کوڈ پڑیں گے۔ ہمارا ایک آدمی بھی پیچھے نہ رہے گا۔ ہمیں قطعاً کوئی ہچکچا ہٹ نہیں کہ کل آپ ﷺ ہمارے ساتھ دشمن سے نکلا جائیں۔ ہم جنگ میں پامرد اور لڑنے میں جواں مرد ہیں اور ممکن ہے اللہ آپ ﷺ کو ہمارا وہ جو ہر دکھانے جس سے آپ ﷺ کی آنکھیں ٹھنڈی ہو جائیں۔ پس آپ ﷺ ہمیں ہمراہ لے کر چلیں۔ اللہ برکت دے۔" (۱)

حضرت سعد رضی اللہ عنہ کی یہ بات سن کر رسول اللہ ﷺ کے چہرے پر خوشی کی لہر دوڑ گئی۔ آپ ﷺ نے فرمایا:

"چلو اور خوشی خوشی چلو۔ اللہ نے مجھ سے دو گروہوں میں سے ایک کا وعدہ فرمایا ہے۔ واللہ اس وقت گویا میں قوم کی قتل گاہیں دیکھ رہا ہوں۔"

## بدر کی شب نبی اکرم ﷺ کی دعا

بدر کی شب نبی اکرم ﷺ کے لیے گھانس پھونس کی ایک جھونپڑی بنادی گئی جس میں آپ ﷺ نے سجدہ کی حالت میں دعا کی کہ:

"اے اللہ! تو نے مجھ سے جو وعدہ کیا ہے اسے پورا فرمادے۔ اے اللہ! میں تجھ سے تیرے عہد

(۱) السیرۃ النبویۃ لابن عثیمین، کتاب غراؤہ بذریعۃ الشیعۃ، باب اسْتِیْمَاعُ الرَّسُولِ صَلَّی اللَّهُ عَلَیْہِ وَسَلَّمَ مِنْ اُمَّۃِ الْأَنْصَارِ

اور تیرے وعدے کا سوال کر رہا ہوں۔ اے اللہ! کل اگر یہ لوگ یہاں شہید ہو گئے تو پھر قیامت تک تیری عبادت کرنے والا کوئی نہیں رہے گا۔ اے میرے رب میں نے اپنی پندرہ برس کی کمائی میدان میں لا کر ڈال دی ہے۔

اس وقت حضرت ابو بکر صدیق رضی اللہ عنہ تواریخ پر کھڑے تھے۔ انہوں نے عرض کی "اے اللہ کے رسول صلی اللہ علیہ وسلم! بس کیجیے بس کیجیے یقیناً اللہ آپ صلی اللہ علیہ وسلم کی مدد فرمائے گا۔" اس پر آپ صلی اللہ علیہ وسلم نے سر مبارک اٹھایا اور زبان مبارک پر یہ الفاظ جاری ہوئے:

**سَيِّهْزَمُ الْجَمْعُ وَ يُؤْلُونَ الدُّبْرُ** (القمر : 45)

"اس جمعیت کو خلکت ہو کر رہے گی اور یہ پیٹھ دکھا کر بھاگے گی۔"

نبی اکرم صلی اللہ علیہ وسلم کے ساتھ ساتھ دیگر صحابہ رضی اللہ عنہم بھی دعا نہیں کر رہے تھے جن کا ذکر سورۃ الانفال<sup>8</sup> کی آیات 9 تا 10 میں اس طرح کیا گیا:

إِذْ تُسْتَغْيِثُونَ رَبَّكُمْ فَاسْتَجَابَ لَكُمْ أَنِّي مُهْدِكُمْ بِالْفِيْرَقِ مِنَ الْمَلِكَةِ مُرْدِفِيْنَ ۚ وَ مَا جَعَلَهُ اللَّهُ إِلَّا بُشْرَىٰ وَ لِتَطْمِيْنَ بِهِ قُلُوبَكُمْ ۚ وَ مَا النَّصْرُ إِلَّا مِنْ عِنْدِ اللَّهِ ۖ إِنَّ اللَّهَ عَزِيزٌ حَكِيمٌ ۝

"جب تم اپنے رب سے فریاد کر رہے تھے تو اس نے تمہاری دعا قبول کر لی (اور فرمایا) کہ (تل رکھو) ہم ہزار فرشتوں سے جو ایک دوسرے کے پیچے آتے جائیں گے تمہاری مدد کریں گے۔ اور اس مدد کو اللہ نے محض بشارت بنایا تھا کہ تمہارے دل اس سے اطمینان حاصل کریں اور مدد تو اللہ ہی کی طرف سے ہے۔ بے شک اللہ غالب حکمت والا ہے۔"

## بارانِ رحمت کا نزول

مسلمان بدر کی وادی کے جس حصہ میں تھے وہاں ریت کی وجہ سے دشواری تھی جبکہ کفار جس جگہ پر تھے وہ زمین کا حصہ سخت تھا۔ اللہ تعالیٰ نے بدر کی شب بارش نازل فرمائی جو مشرکین پر تو مسلاطھار بر سی اور کچڑ کی وجہ سے ان کے لیے دشواری پیدا ہو گئی۔ مسلمانوں پر یہ بارش پھوا رہن کر بر سی جس

(۱) صحیح البخاری، کتاب تفسیر القرآن، باب قولہ {سَيِّهْزَمُ الْجَمْعُ وَ يُؤْلُونَ الدُّبْرُ}، حن ابن عباس رضی اللہ عنہ

سے ریت میں سختی آگئی، زمیں ہموار ہو گئی، قدم جمنے لگے، طہارت کے لیے پانی جمع کر لیا گیا اور مسلمانوں کو قلبی سکون حاصل ہوا۔ سورہ الانفال<sup>8</sup> آیت 11 میں اس کا ذکر یوں ہوا:

إِذْ يُغَشِّيْكُمُ التَّعَاسَ أَمْنَةً مِّنْهُ وَ يُنَزِّلُ عَلَيْكُمْ مِّنَ السَّمَاءِ مَاءً لِّيُطَهِّرَكُمْ بِهِ وَ يُنَزِّلُ هَبَّ عَنْكُمْ رِجْزَ الشَّيْطَنِ وَ لِيُرِبِّطَ عَلَى قُلُوبِكُمْ وَ يُثِّبِّتَ بِهِ الْأَقْدَامُ

"جب اللہ تم پر اپنی طرف سے امن و بے خوفی کے طور پر نیند طاری کر رہا تھا اور تم پر آسمان سے پانی بر سارہا تھا تاکہ تمہیں اس کے ذریعے پاک کر دے اور تم سے شیطان کی گندگی ڈور کر دے اور تمہارے دل مضبوط کر دے اور تمہارے قدم جمادے۔"

### بدر کا معرکہ

یہ اہر رمضان المبارک سن 2 ہجری کو جب بدر کا معرکہ گرم ہوا تو اللہ کی نفرت کا ظہور ابتداء ہی سے مسلمانوں کے شامل حال رہا۔ اللہ نے فرشتے نازل فرمائے اور انہیں وحی کی:

إِذْ يُوحِي رَبُّكَ إِلَى الْمَلِكَةِ أَنِّي مَعَكُمْ فَتَثِبُّوَا الَّذِينَ أَمْنُوا سَالِقُونَ فِي قُلُوبِ الَّذِينَ كَفَرُوا الرُّعبَ فَأَضْرِبُوهُمْ فَوْقَ الْأَعْنَاقِ وَ اضْرِبُوهُمْ مُّلَى بَنَانِ

"بے شک میں تمہارے ساتھ ہوں۔ تم مومنوں کو تسلی دو کہ ثابت قدم رہیں، میں ابھی کافروں کے دلوں میں رعب و ہیبت ڈال دیتا ہوں تو ان کے سر (مار کر) اڑا دو اور ان کا پور پور مار (کر توڑ) دو۔"

مسلمانوں نے آگے بڑھ بڑھ کر مشرکین پر حملہ شروع کیے۔ اس دوران اللہ نے آپ صلی اللہ علیہ وسلم کو وحی فرمائی اور آپ صلی اللہ علیہ وسلم نے ایک مُسْمیٰ کنکریوں کی قریش کی طرف چینکی اور فرمایا: شَاهِتِ الْوُجُوهُ (چہرے بگڑ جائیں)۔ مشرکین میں سے کوئی بھی نہیں تھا جس کی آنکھیں، نتھنے اور منہ ان کنکریوں سے محفوظ رہا ہو۔ اب مسلمانوں نے بھرپور وار کیے اور قریش کے تمام بڑے بڑے سردار ہلاک ہو گئے۔ ابو جہل کو دو کسن لڑکوں نے جہنم واصل کیا۔ اس صورت حال کے بارے میں اللہ تعالیٰ کا ارشاد ہے:

فَلَمْ تَقْتُلُوهُمْ وَ لِكِنَّ اللَّهَ قَتَلَهُمْ وَ مَا زَمَيْتَ إِذْ زَمَيْتَ وَ لِكِنَّ اللَّهَ زَمَنِي

الانفال<sup>8</sup>: 17

"تم لوگوں نے ان (کفار) کو قتل نہیں کیا بلکہ اللہ نے انہیں قتل کیا اور (اے نبی ﷺ) جس وقت آپ ﷺ نے کنکریاں پھینکی تھیں تو وہ آپ ﷺ نے نہیں پھینکی تھیں بلکہ اللہ نے پھینکی تھیں"۔

باتھ ہے اللہ کا ، بندہ مومن کا ہاتھ!  
 غالب و کارآفریں ، کارکشا، کار ساز  
خاکی و نوری نہاد، بندہ مولا صفات  
ہر دو جہاں سے غنی، اس کا دل بے نیاز  
اس کی امیدیں قمیل، اس کے مقاصد جلیل  
اس کی ادا دل فریب، اس کی نگہ دل نواز

یہ معرکہ، شرکیں کی شکستِ فاش اور مسلمانوں کی فتح میں پر ختم ہوا۔ اس میں چودہ مسلمان شہید ہوئے۔ مشرکیں کو بھاری نقصان اٹھانا پڑا۔ ان کے ستر آدمی مارے گئے اور ستر قید کیے گئے جو عموماً قائد، سردار اور بڑی اہم حیثیت والے تھے۔

## مالِ غنیمت کا مسئلہ

بدر کی جنگ کے اختتام پر مسلمانوں کا ایک گروہ نبی اکرم ﷺ کی حفاظت پر مامور رہا، ایک گروہ کفار کے تعاقب میں لگ گیا اور ایک گروہ مالِ غنیمت جمع کرنے لگا۔ ان تینوں گروہوں میں مالِ غنیمت کے بارے میں اختلاف پڑ گیا۔ جب یہ اختلاف شدید انتخیار کر گیا تو اللہ کی طرف سے سورۃ الانفال<sup>۸</sup> کی پہلی ہی آیت میں ہدایت آئی:

يَسْأَلُونَكَ عَنِ الْأَنْفَالِ ۗ قُلِ الْأَنْفَالُ لِلّٰهِ وَ الرَّسُولِ ۗ فَاتَّقُوا اللّٰهَ وَ أَصْلِحُوا ذَاتَ بَيْنِكُمْ ۚ وَ أَطِيعُوا اللّٰهَ وَ رَسُولَهُ إِنْ كُنْتُمْ مُّؤْمِنِينَ ۝

"(اے نبی ﷺ) وہ آپ ﷺ سے غنیمت کے مال کے بارے میں دریافت کرتے ہیں۔ کہہ دیجیے کہ غنیمت اللہ اور اُس کے رسول کا مال ہے تو اللہ کی نافرمانی سے بچو اور آپس میں صلح رکھو اور اطاعت کرو اللہ اور اُس کے رسول ﷺ کی اگر ایمان رکھتے ہو"۔

اس آیت میں غنیمت کے لیے انفال کا لفظ آیا ہے جو نَفْل کی جمع ہے اور اس کے معنی ہوتے ہیں اضافی شے۔ گویا جنگ کے دوران ایک مومن کا اصل مطلوب اللہ کی رضا جوئی کے لیے حصول شہادت ہوتا ہے، مال غنیمت تو اضافی شے ہے، بقول اقبال:

شہادت ہے مطلوب و مقصود مومن

نہ مال غنیمت نہ کشور کشائی

اس آیت کی بنیاد پر نبی اکرم ﷺ نے حکم دیا کہ جس کے پاس جو کچھ ہے وہ آپ ﷺ کے حوالے کر دے۔ صحابہ کرام رضی اللہ عنہم نے اس حکم کی تعلیل کی اور اس کے بعد اللہ نے وحی کے ذریعہ اس مسئلے کا حل نازل فرمایا سورۃ الانفال<sup>8</sup> کی آیت 41 میں ارشاد باری تعالیٰ ہے:

وَاعْلَمُوا أَنَّهَا عِنْتُمْ مِّنْ شَيْءٍ فَإِنَّ اللَّهَ خُمُسُهُ وَلِرَسُولٍ وَلِذِي الْقُرْبَىٰ وَالْيَتَامَىٰ وَالْمَسَاكِينُ وَابْنِ السَّبِيلِ إِنْ كُنْتُمْ أَمْنَتُمْ بِاللَّهِ وَمَا أَنْزَلْنَا عَلَىٰ عَبْدِنَا يَوْمَ الْفُرْقَانِ  
يَوْمَ التَّقَىٰ الْجَمِيعُ وَاللَّهُ عَلَىٰ كُلِّ شَيْءٍ قَدِيرٌ ۝

"اور جان رکھو کہ جو چیز تم غنیمت میں سے لائے اس میں سے پانچواں حصہ اللہ کا اور اس کے رسول ﷺ کا اور اہل قربت کا اور تیموریوں کا اور محتاجوں کا اور مسافروں کا ہے، اگر تم اللہ پر ایمان رکھتے ہو اور اس (نصرت) پر جو اللہ نے اپنے بندے ﷺ پر حق و باطل میں فرق کرنے کے دن نازل فرمائی، جس دن دو جماعتیں آپس میں ٹکرائی تھیں اور اللہ ہر چیز پر قادر ہے"۔

گویا مال غنیمت میں سے پانچواں حصہ بیت المال کا ہو گا اور بقیہ مجاہدین میں برابر برابر تقسیم ہو گا۔ البتہ مجاہدین میں سے جو اپنی سواری کا جائزہ لائے گا اسے ایک حصہ سواری کا بھی دیا جائے گا۔

## قیدیوں کے بارے میں فیصلہ

جب نبی کریم ﷺ مدینہ چینچ گئے تو آپ ﷺ نے صحابہ کرام رضی اللہ عنہم سے قیدیوں کے بارے میں مشورہ کیا۔ حضرت ابو بکر صدیق رضی اللہ عنہ نے مشورہ دیا کہ یہ قیدی ہمارے قبلہ کے اوگ ہیں۔ میری رائے ہے کہ آپ ﷺ ان سے فدیہ لے لیں۔ اس طرح جو کچھ ہم لیں گے وہ کفار کے خلاف ہماری قوت کا ذریعہ ہو گا۔ یہ بھی توقع ہے کہ اللہ انہیں بدایت دے دے اور وہ ہمارے بازوہ ن جائیں۔ حضرت عمر رضی اللہ عنہ نے رائے دی کہ ہر قیدی کو اس کے قربی عزیز کے حوالے کر دیں تاکہ وہ

اپنے باتھ سے اُس کی گردن اڑا کر ثابت کرے کہ ہمارے دلوں میں مشرکین کے لیے کوئی نرم گوشہ نہیں اور ہمارے نزدیک اہمیت خونی یا نسلی رشتہوں کی نہیں بلکہ ایمان کی ہے۔

نبی اکرم ﷺ کے مزاج میں نرمی تھی اور آپ ﷺ نے حضرت ابو بکر صدیق رضی اللہ عنہ کی رائے قبول فرمائی۔ اس پر اللہ کی طرف سے نارا ضگی کا اظہار ان الفاظ میں ہوا:

مَا كَانَ لِنَبِيٍّ أَنْ يَكُونَ لَهُ أَسْرَى حَتَّى يُشْخَنَ فِي الْأَرْضِ إِثْرِيدُونَ عَرَضَ الدُّنْيَا وَ  
اللَّهُ يُرِيدُ الْآخِرَةَ وَاللَّهُ عَزِيزٌ حَكِيمٌ ۝ لَوْلَا كَتَبَ قِنَّ اللَّهِ سَبَقَ لَمَسَكُمْ فِيمَا  
أَخْذَتُمْ عَذَابٌ عَظِيمٌ ۝ (الانفال: 6867)

"کسی نبی کے لیے درست نہیں کہ اُس کے پاس قیدی ہوں، یہاں تک وہ زمین میں اچھی طرح خوزیری کر لے۔ تم لوگ دنیا کا سامان چاہتے ہو اور اللہ آخرت چاہتا ہے اور اللہ غالب اور حکمت والا ہے۔ اگر اللہ کی طرف سے ایک حکم پہلے نہ آپ کا ہوتا تو تم لوگوں نے جو کچھ لیا ہے اُس پر تم کو سخت عذاب پکڑ لیتا۔"

اللہ کی طرف سے جو حکم پہلے آپ کا تھا وہ سورۃ محمد ﷺ کی آیت 4 میں ہے:

فَإِذَا لَقِيْتُمُ الَّذِينَ كَفَرُوا فَضْرِبُ الرِّقَابِ حَتَّى إِذَا أَشْخَنْتُهُمْ فَشُدُّوا الْوَثَاقَ إِنَّمَا  
مَنِّا بَعْدُ وَإِنَّمَا فِدَاءً حَتَّى تَضَعَ الْحَرْبُ أَوْ زَارَهَا

"پس جب تم لوگ کفر کرنے والوں سے تکراو تو گرد نہیں مارو، یہاں تک کہ جب انہیں اچھی طرح کچل لو تو جکڑ کر باندھو۔ اس کے بعد یا تو احسان کرو یا فدیہ لو، یہاں تک کہ لڑائی اپنے ہتھیار رکھ دے۔"

اس آیت میں ذکر تھا کہ جب لڑائی ہتھیار رکھ دے اُس کے بعد احسان کر کے یا فدیہ لے کر قیدیوں کو رہا کر سکتے ہو۔ گویا جنگ کے مکمل خاتمہ کے بعد فدیہ لینے کی اجازت دی گئی تھی۔ معاملہ War کے ختم ہونے کا تھا نہ Battle کے ختم ہونے کا۔ نیک نیتی سے فدیہ لینے کے حکم میں خطہ ہوئی تھی لہذا اللہ نے عذاب ٹال دیا۔ نوٹ فرمائیے اللہ تعالیٰ اپنے نبی ﷺ کو قوال کے اس مرحلہ میں کفار کی کمر توڑنے کے لیے خون ریزی کا حکم دے رہا ہے۔ کہاں قرآن حکیم کا یہ انقلابی انداز ہے اور کہاں مغرب سے مر عوب دانشوروں کا معدہ رت خواہانہ طرز عمل یا خانقاہی تصورات نہیں۔

## مرحلہ قتال کے حوالے سے اصولی ہدایات

**سورہ الانفال<sup>8</sup>** تقریباً پوری کی پوری غزوہ بدر ہی سے متعلق ہے۔ اس غزوے کے دوران جو حالات پیش آئے، ان سب پر اللہ کی طرف سے ایک نہایت جامع تبصرہ اور مرحلہ قتال کے حوالے سے پند اصولی ہدایات اس سورہ مبارکہ میں شامل ہیں۔ یہ ہدایات حسب ذیل ہیں:

1. آیات 15 اور 16 میں فرمایا:

يَا أَيُّهَا الَّذِينَ آمَنُوا إِذَا لَقِيْتُمُ الَّذِينَ كَفَرُوا زَحْفًا فَلَا تُؤْلُهُمُ الْأَدْبَارَ ۚ وَمَنْ يُؤْلِهِمْ يَوْمَئِنْ دُبُرَةً إِلَّا مُتَحَرِّفًا لِّيَقْتَالِ أَوْ مُتَحَيِّزًا إِلَىٰ فِعَةٍ فَقَدْ بَاءَ بِغَضَبٍ مِّنَ اللَّهِ وَمَا وَلَهُ جَهَنَّمُ ۖ وَبِئْسَ الْمُصِيرُ ۝

"اے اہل ایمان! جب میدانِ جنگ میں کفار سے تمہارا مقابلہ ہو تو ان سے پیغام نہ پھیرنا اور جو شخص جنگ کے روز اس صورت کے سوا کہ جنگی تدبیر کے طور پر یا اپنی فوج میں جا ملنا چاہے، ان سے پیغام پھیر کر بھاگے گا تو وہ اللہ کے غضب میں گرفتار ہو گیا اور اس کا نتھاں دوزخ ہے اور وہ بہت ہی بڑی جگہ ہے۔"

گویا مرحلہ قتال میں بزدلی دکھانا اپنی سابقہ نیکیوں کو بر باد کرنے اور اللہ کو ناراض کرنے کا سبب ہو گا۔

اس آیت میں ایک غلط فہمی دور کرنے کا مضمون بھی موجود ہے۔ یہ غلط فہمی کچھ تجد د پسند دانشور، مستشرقین کی تحریروں سے متاثر ہو کر پیدا کرتے ہیں۔ یہ حضرات ہجرت کے واقعہ کا ذکر Fligt to Madina "میں" کی طرف فرار" کے الفاظ سے کرتے ہیں۔ ہجرت اور فرار میں زمین آسمان کا فرق ہے۔ نبی اکرم ﷺ سے معاذ اللہ ثم معاذ اللہ جان بچا کر نہیں بھاگے تھے۔ ہجرت کا عمل بالکل دیے ہے جیسے سورہ الانفال<sup>8</sup> کی اس آیت میں آیا ہے کہ جنگ میں پیغام دکھادینا بہت بڑا جرم اور ناقابل معافی گناہ ہے، سوائے اس کے کہ کوئی جنگی تدبیر ہو یا یہ کہ پیچے جو نفری ہے اس تک پہنچ کر پھر حملہ کرنا مقصود ہو۔ تو ہجرت در حقیقت باطل کے خلاف ایک حکمت عملی تھی۔ آپ ﷺ نے ایک متبادل مرکز (Alternate Base) کی

حیثیت سے پہلے طائف کا انتخاب کیا تھا، لیکن طائف والوں کی قسمت میں یہ سعادت نہیں تھی۔ اللہ نے یہ سعادت مدینہ کے لیے رکھی تھی۔ اہل مدینہ چل کر گئے اور آپ ﷺ کو اپنے یہاں آنے کی دعوت دی۔ جوں ہی آپ ﷺ کو اللہ کی طرف سے ہجرت کی اجازت ملی، آپ ﷺ نے مدینہ کی طرف کوچ فرمایا۔ یہاں آپ ﷺ کھجور کے درختوں کی ٹھنڈی چھاؤں میں آرام فرمانے نہیں آئے تھے بلکہ غزوہ بدر سے پہلے بنفس نفس چار مہوں میں آپ ﷺ خود بھی تشریف لے گئے اور بدر کے معزک میں بھی آپ ﷺ نے بھرپور حصہ لیا۔

### 2. آیت 39 میں حکم دیا گیا:

وَقَاتِلُوهُمْ حَتَّىٰ لَا يَكُونَ فِتْنَةً وَّ يَكُونَ الِّيَّ نُكْلَهُ لَهُمْ

"اور ان سے لڑو یہاں تک کہ فتنہ نہ رہے اور ہو جائے نظام کل کا کل اللہ کے لیے"۔ اس آیت میں قال فی سبیل اللہ کا ہدف غلبہ دین کو قرار دے کر فرمایا کہ اب تکواریں نیام میں نہ جائیں جب تک غلبہ دین کی منزل سرنہ کر لی جائے۔

### 3. آیات 45 اور 46 میں بدایات دی گئیں:

يَا أَيُّهَا النَّاسُ إِذَا أَمْنَوْا إِذَا لَقِيْتُمْ فِعَةً فَاقْبِلُوْا وَإِذْ كَرُوا اللَّهُ كَثِيرًا عَلَيْكُمْ تُفْلِحُونَ ﴿٥٥﴾  
وَأَطِيعُوا اللَّهَ وَرَسُولَهُ وَلَا تَنَازِعُوا فَتَفَشِّلُوا وَتَدْلِهَبَ رِيحُكُمْ وَاصْبِرُوْا إِنَّ  
اللَّهَ مَعَ الصَّابِرِيْنَ ﴿٥٦﴾

"مومنو! جب (کفار کی) کسی جماعت سے تمہارا مقابلہ ہو تو ثابت قدم رہو اور اللہ کو بہت یاد کرو تاکہ مراد حاصل کر سکو۔ اور اللہ اور اُس کے رسول ﷺ کی اطاعت کرو اور آپس میں جھگڑا نہ کرنا ورنہ تم بزدل ہو جاؤ گے اور تمہارا رعب جاتا رہے گا اور صبر سے کام لو کہ بے شک اللہ صبر کرنے والوں کے ساتھ ہے"۔

اللہ کی مدد کے بغیر کامیابی ممکن نہیں۔ اللہ کی مدد حاصل کرنے کے لیے ضروری ہے کہ میدان جنگ میں ثابت قدمی دکھائی جائے، اللہ کو یاد رکھا جائے کیونکہ بھروسہ اسباب پر نہیں اللہ پر ہے اور نظم کی پابندی کی جائے۔

4. آیت 58 میں ارشاد ہوا:

وَ إِنَّمَا تَخَافَنَّ مِنْ قُوَّةٍ خِيَانَةً فَإِنْبَذِ إِلَيْهِمْ عَلَى سَوَاءٍ إِنَّ اللَّهَ لَا يُحِبُّ  
الْخَائِفِينَ ﴿٥٨﴾

"اور اگر تمہیں کسی قوم سے بد عہدی کا خوف ہو تو (آن کا عہد) انہی کی طرف پھینک دو  
(اور) برابر (کا جواب دو) کچھ تک نہیں کہ اللہ تعالیٰ بد عہدوں کو پسند نہیں کرتا"۔

اس آیت میں ہدایت دی گئی کہ اگر دشمن کی طرف سے معاهده کی خلاف ورزی ہو تو پھر علی  
الاعلان معاهده توڑو اور پھر کوئی کارروائی کرو۔ یہ جائز نہیں کہ اوپر سے معاهده ہو اور اندر خانہ  
ساز شیں کی جا رہی ہوں۔

5. آیت 60 میں ہدایت ہے:

وَ أَعِدُّوا لَهُمْ مَا أَسْتَطَعْتُمْ مِنْ قُوَّةٍ وَ مِنْ رِبَاطِ الْخَيْلِ تُرْهِبُونَ بِهِ عَدُوَّ  
اللَّهِ وَ عَدُوَّكُمْ

"اور جہاں تک ممکن ہو سکے فراہم کرو قوت اور سدھائے ہوئے گھوڑے، ڈراؤں کے  
ذریعہ سے اللہ کے دشمنوں اور اپنے دشمنوں کو"۔

اس آیت کی رو سے مسلمانوں پر لازم ہے کہ وہ اعلیٰ سے اعلیٰ عسکری صلاحیت اور شیکنا لو جی  
حاصل کرنے کی کوشش کرتے رہیں۔

6. مسلمانوں کو تلقین کی گئی کہ باہمی محبت کا معیار رشتہ ایمان اور دین کے لیے ایثار و قربانی کو بناؤ نہ  
کہ خونی اور نسلی تعلقات کو۔ آیت 72 میں ارشاد ہوا:

إِنَّ الَّذِينَ آمَنُوا وَ هَاجَرُوا وَ جَهَدُوا بِأَمْوَالِهِمْ وَ أَنْفُسِهِمْ فِي سَبِيلِ اللَّهِ وَ الَّذِينَ  
أَوْأَوْ نَصَرُوا أُولَئِكَ بَعْضُهُمُ أُولَئِكَ بَعْضٌ وَ الَّذِينَ آمَنُوا وَ لَمْ يُهَاجِرُوا مَا لَكُمْ  
مِنْ وَلَايَتِهِمْ مِنْ شَيْءٍ حَتَّىٰ يُهَاجِرُوا

"جو لوگ ایمان لائے اور انہوں نے ہجرت کی اور اللہ کی راہ میں اپنے مال اور جان سے  
لڑے وہ اور جنہوں نے (ہجرت کرنے والوں کو) جگہ دی اور ان کی مدد کی وہ آپس میں

ایک دوسرے کے رفیق ہیں اور جو لوگ ایمان تو لے آئے لیکن ہجرت نہیں کی توجہ تک وہ ہجرت نہ کریں تمہاری ان سے کوئی رفاقت نہیں۔"

آگے آیت 73 میں فرمایا:

وَالَّذِينَ كَفَرُوا بِعَضْهُمْ أَوْ لِيَاءً بَعْضٍ إِلَّا تَفْعُلُوهُ تَكُونُ فِتْنَةٌ فِي الْأَرْضِ وَفَسَادٌ

کِبِيرٌ

"اور جو لوگ کافر ہیں (وہ بھی) ایک دوسرے کے رفیق ہیں تو (مومنو!) اگر تم یہ (کام) نہ کرو گے تو زمین میں فتنہ برپا ہو جائے گا اور بڑا فساد پہنچے گا۔"

اگر دوستی اور محبت کا معیار ایمان نہ ہو اور نسلی یا کسی اور تعلق کی بنیاد پر کافروں کے لیے نرم گوشہ ہو تو کفار کے خلاف جنگ میں بھرپور وارثہ ہو سکے گا اور گویا زمین سے ظلم و فساد کو مٹانا ممکن نہ ہو گا، یقول جگہ مراد آبادی:

میں زخم بھی کھاتا جاتا ہوں، قاتل سے بھی کھتاتا جاتا ہوں  
تو ہیں ہے دست و بازو کی، وہ دار کہ جو بھرپور نہیں

7. سورۃ الانفال<sup>8</sup> کے آغاز یعنی آیات 2 تا 4 اور اس سورۃ کے اختتام یعنی آیت 74 میں بندہ مومن کی تصویر کے دو رُخ بیان کیے گئے ہیں:

إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَ جِلَّتْ قُلُوبُهُمْ وَ إِذَا تُلَيَّتْ عَلَيْهِمْ أَيْتُهُ  
زَادَتْهُمْ إِيمَانًا وَ عَلَى رَبِّهِمْ يَتَوَكَّلُونَ ۝ الَّذِينَ يُقْسِمُونَ الصَّلَاةَ وَ مِمَّا رَزَقْنَاهُمْ  
يُنْفِقُونَ ۝ إِلَيْكُمْ هُمُ الْمُؤْمِنُونَ حَقًا لَهُمْ دَرَجَتُ عِنْدَ رَبِّهِمْ وَ مَغْفِرَةً وَ رِزْقًا  
كَوِيمًا ۝ (الانفال<sup>8</sup>: 2-4)

"مومن تو بس وہی ہیں کہ جب اللہ کا ذکر کیا جائے تو ان کے دل لرزائیں اور جب انہیں اس کی آیات پڑھ کر سنائی جائیں تو اس سے ان کے ایمان میں اضافہ ہو جائے، اور وہ اپنے رب پر توکل کرتے ہیں۔ وہ جو کہ نماز قائم رکھتے ہیں اور جو کچھ ہم نے انہیں دیا ہے اس میں سے لگاتے اور کھپاتے ہیں۔ یہ ہیں وہ لوگ کہ جو حقیقتاً مومن ہیں۔ ان کے لیے ان کے رب کے پاس اعلیٰ درجات اور بخشش اور نہایت اعلیٰ رزق ہے۔"

وَالَّذِينَ أَمْنُوا وَهَاجَرُوا وَجَهَدُوا فِي سَبِيلِ اللَّهِ وَالَّذِينَ أَوْلَوْا وَنَصَرُوا أُولَئِكَ هُمُ الْمُؤْمِنُونَ حَقًا لَّهُمْ مَغْفِرَةٌ وَرِزْقٌ كَرِيمٌ ﴿الانفال: 74﴾

"اور جو لوگ ایمان لائے اور ہجرت کی اور جہاد کیا اللہ کی راہ میں اور جن لوگوں نے ان کو جگہ دی اور ان کی مدد کی، یہی سچے مومن ہیں، ان کے لیے بخشش اور عزت کی روزی ہے۔"

ابتدائی آیات میں بندہ مومن کی تصویر کا وہ رُخ بیان ہوا جس کا تعلق باطنی کیفیات کے ساتھ ہے۔ ایمانِ حقیقی جب دل میں راسخ ہو جائے تو اس سے دل میں اللہ کی عظمت اور جلال کا اثر قائم ہو جاتا ہے، قرآن کی تلاوت انسان کے ایمان کو اور تقویت دیتی ہے، اب ایسے انسان کا کل بھروسہ اللہ پر ہوتا ہے، وہ اللہ سے تعلق کو مضبوط کرنے کے لیے نماز پڑھتا ہے اور اللہ کی خوشنودی کے لیے اپنا مال خرچ کرتا ہے۔

آیت 74 میں بندہ مومن کی تصویر کا خارجی رُخ یہ بیان ہوا کہ وہ اللہ کے دین کے غلبے کے لیے قربانیاں دے رہا ہوتا ہے یعنی صبر، ہجرت، جہاد اور قتال کے مراحل طے کر رہا ہوتا ہے۔ بندہ مومن کی شخصیت کے یہ دونوں پہلو صحابہ کرام رض کے سیرت و کرامہ میں بہت نمایاں تھے۔ اس حقیقت کی گواہی جنگِ قادریہ میں ایک ایرانی جاسوس نے ان الفاظ میں دی کہ "فُمْ مُرْهُبَانْ يَا لَيْلَ وَ فُرْسَانْ يَا لَثَهَارِ" (وہ رات کے راہب ہیں اور دن کے شہسوار)۔

## معمر کہ بدرو... یوم الفرقان

اللہ تعالیٰ نے یوم بدرو کو سورہ الانفال<sup>8</sup> کی آیت 41 میں یوم الفرقان یعنی حق و باطل کے مابین تمیز والا دن قرار دیا۔ اسی سورۃ کی آیت 19 میں کفار کو خبردار کیا گیا:

إِنْ سَتَّفِتِ حُوافَقَدْ جَاءَكُمُ الْفُتْحُ وَ إِنْ تَنْتَهُوا فَهُوَ خَيْرٌ لَكُمْ وَ إِنْ تَعُودُوْا نَعْدُ وَ لَكُمْ تُغْنِيَ عَنْكُمْ فِتْنَكُمْ شَيْئًا لَوْ كَثُرَتْ وَ أَنَّ اللَّهَ مَعَ الْمُؤْمِنِينَ

"(کافرو) اگر تم فیصلہ چاہتے ہو تو تمہارے پاس فیصلہ آچکا۔ اگر اب بھی تم باز آجائو تو تمہارے حق میں بہتر ہے اور اگر پھر وہی کچھ (یعنی سرکشی) کرو گے تو ہم بھی پھر وہی کچھ کریں گے (جو بدرو میں کیا) اور تمہاری جماعت خواہ کتنی ہی کشیر ہو تمہارے کچھ بھی کام نہ آئے گی اور اللہ تو مومنوں کے ساتھ ہے۔"

بدر کا دن واقعی یوم الفرقان بن گیا۔ اس دن کی شاندار فتح سے مسلمانوں کا حوصلہ یقیناً بہت بلند ہوا۔ پورے علاقے پر مسلمانوں کا دبدبہ قائم ہو گیا۔ کفار کے ایک ہزار کے کیل کائنے سے لیس لشکر کو ان تین سو تیرہ بے سرو سامان مسلمانوں کے پاتھوں عبرت ناک شکست ہوئی جن میں سے اکثر کے پاس مقابلہ کے لیے صرف درختوں کی ٹہنیاں تھیں۔ ان کی اکثریت ان انصار پر مشتمل تھی کہ جن کو قریش جنگجو قوم ماننے کے لیے تیار نہ تھے۔ ان کے بارے میں قریش مکہ کا یہ خیال تھا کہ یہ کاشت کار لوگ ہیں، لڑنے بھڑنے سے انہیں کیا سر و کار۔ مسلمانوں کے صرف 14 جانباز شہید ہوئے اور کوئی ایک قیدی نہ بنا جبکہ کفار کے 70 افراد مارے گئے اور 70 ہی قیدی بنے۔ ابو جہل، عتبہ بن ربیعہ، شبیہ بن ربیعہ، امیہ بن خلف اور عاص بن ہشام جیسے بڑے بڑے سردار کھجور کے کٹے ہوئے تنوں کی مانند مید ان بدر میں پڑے تھے۔ قریش کی قیادت غارت ہو گئی اور ان کی کمر پہلے ہی معزکہ میں ٹوٹ گئی۔ اس طرح ہجرت کے دو ہی سال بعد صورت حال ایک دم اس طرح تبدیل ہو گئی کہ مسلمانوں کی مظلومیت کا دور ختم ہوا اور ان کا رعب پورے علاقے پر بیٹھ گیا۔ اس فتح و کامرانی کی بدولت دعوتِ توحید اور اسلامی تحریک کی انقلابی جدوجہد کو بڑی تقویت حاصل ہوئی۔ پورے عرب پر یہ بات ظاہر ہو گئی کہ حق پر کون ہے اور اللہ کی نصرت و حمایت کس کے ساتھ ہے۔

اللہ کی ایسی نصرت اب بھی مسلمانوں کو حاصل ہو سکتی ہے مگر اس کے لیے اصحاب بدر جیسا کردار، حوصلہ اور ہمت درکار ہے، بقول اقبال:

فضائے بدر پیدا کر فرشتے تیری نصرت کو  
اتر سکتے ہیں گردوں سے قطار اندر قطار اب بھی



# درس ششم:

## غزوہ احمد

کفر و اسلام کا دوسرا بڑا معرکہ۔ عارضی شکست اور شدید آزمائش

أَعُوذُ بِاللّٰهِ مِنَ الشَّيْطٰنِ الرَّجِيمِ ○ بِسْمِ اللّٰهِ الرَّحْمٰنِ الرَّحِيمِ ○

وَإِذْ غَدَوْتَ مِنْ أَهْلِكَ تُبَوِّعُ الْمُؤْمِنِينَ مَقَاعِدَ الْقِتَالِ ۖ وَاللّٰهُ سَوِيعُ عَلَيْهِمْ ۝ إِذْ هَمَّتْ طَائِفَتُنَا مِنْكُمْ أَنْ تَفْشَلَ ۚ وَاللّٰهُ وَلِيُّهُمَا ۖ وَعَلَى اللّٰهِ فَلِيَتَوَكَّلُ كُلُّ مُؤْمِنٌ ۝ وَلَا تِهْنُوا وَلَا تَحْزُنُوا وَأَنْتُمُ الْأَعْلَوْنَ إِنْ كُنْتُمْ مُّؤْمِنِينَ ۝ إِنْ يَمْسِسْكُمْ قُرْحٌ فَقَدْ مَسَ الْقَوْمَ قَرْحٌ مِثْلُهُ ۖ وَتِلْكَ الْأَيَامُ نُدَا وَلَهَا بَيْنَ النَّاسِ ۖ وَلِيَعْلَمَ اللّٰهُ الَّذِينَ آمَنُوا وَ وَيَتَّخِذُ مِنْكُمْ شُهَدَاءَ ۖ وَاللّٰهُ لَا يُحِبُّ الظَّالِمِينَ ۝ وَلِيَمْحَصَ اللّٰهُ الَّذِينَ آمَنُوا وَ يَمْحَقَ الْكُفَّارِ ۝ أَمْ حِسْبُهُمْ أَنْ تَدْخُلُوا الْجَنَّةَ وَلَمَّا يَعْلَمَ اللّٰهُ الَّذِينَ جَاهَدُوا مِنْكُمْ وَ يَعْلَمَ الصَّابِرِينَ ۝ وَلَقَدْ كُنْتُمْ تَمَنُّونَ الْمَوْتَ مِنْ قَبْلِ أَنْ تَلْقَوْهُ ۖ فَقَدْ رَأَيْتُمُوهُ وَ أَنْتُمْ تَنْظُرُونَ ۝

وَلَقَدْ صَدَقْتُمُ اللّٰهُ وَعْدَهُ إِذْ تَحْسُونُهُ ۖ يَا ذِنْهٗ حَتَّىٰ إِذَا فَشَلْتُمُ وَ تَنَازَعْتُمْ فِي الْأَمْرِ وَ عَصَيْتُمُ مِنْ بَعْدِ مَا أَرْكَمْتُمْ مَا تُحِبُّونَ ۖ مِنْكُمْ مَنْ يُرِيدُ الدُّنْيَا وَ مِنْكُمْ مَنْ يُرِيدُ الْآخِرَةَ ۖ ثُمَّ صَرَفْتُمُ عَنْهُمْ لِيَبْتَلِيَكُمْ ۖ وَلَقَدْ عَفَّ عَنْكُمْ ۖ وَاللّٰهُ ذُو فَضْلٍ عَلَىٰ الْمُؤْمِنِينَ ۝

## تہبیدی نکات:

1. منتخب نصاب کے حصہ پنجم کا درس ششم "غزوہ احمد" کے پس منظر اور تفصیلی حالات کے بیان پر مشتمل ہے۔

2. غزوہ احمد شوال سن 3 ہجری میں ہوا۔ یہ غزوہ بعض اعتبارات سے نہایت اہمیت کا حامل ہے کیونکہ اس میں بعض ایسے واقعات پیش آئے جن کے بہت دور رس نتائج نکلے۔ سورۃ آل عمران<sup>۳</sup> کی آیات 121 تا 180 میں اس غزوہ کے حالات و واقعات پر نہایت بھروسہ تبصرہ موجود ہے۔ ان میں سے چند آیات کی روشنی میں ہم اس غزوہ کی تفصیلات اور اس ضمن میں دی جانے والی ہدایات کو سمجھیں گے۔

3. احمد کا معمر کہ اس اعتبار سے اہم ہے کہ اس موقع پر مسلمانوں میں نفاق کا مرض پہلی بار نمایاں ہو کر سامنے آیا۔ مسلمانوں کے لشکر میں سے ایک تھائی افراد رئیس المناقیف عبد اللہ بن ابی کی قیادت میں علیحدہ ہو گئے۔ یہ بات اس سے قبل بیان کی جا چکی ہے کہ مدینہ میں اوس اور خرزج کے قبائل کی اکثریت صدقِ دل سے نبی اکرم ﷺ پر ایمان لے آئی تھی۔ البتہ کچھ لوگ ایسے بھی تھے جو ایمان تو لے آئے تھے لیکن بادل ناخواستہ۔ عبد اللہ بن ابی انہی میں سے تھا۔ اس کا تعلق قبیلہ خرزج سے تھا۔ اس کی سیاسی سمجھ بوجھ کے سب معرفت تھے اور اسے ایک بڑا سردار تسلیم کیا جاتا تھا۔ چنانچہ نبی اکرم ﷺ کی مدینہ آمد سے کچھ ہی عرصہ قبل اوس اور خرزج کے مابین اس بات پر اتفاق رائے ہو چکا تھا کہ عبد اللہ بن ابی کو بادشاہ مان کر مدینے میں باقاعدہ ایک بادشاہی نظام حکومت قائم کر دیا جائے۔ عبد اللہ بن ابی کے لیے تاج بھی تیار ہو چکا تھا، لیکن جب نبی اکرم ﷺ مدینہ تشریف لائے تو خورشید رسالت کے طلوع ہونے کی وجہ سے عبد اللہ بن ابی کی بادشاہت کا امکان ختم ہو گیا۔ وہ اندر ہی اندر غصہ اور حسد کی آگ میں جلنے لگا۔ پھر بدر کی فتح سے پہلے تک تو معاملہ یہ تھا کہ جو ایمان لاتا تھا وہ جانتا تھا کہ دعوتِ اسلام قبول کرنے سے اُس پر کیا ذمہ داریاں عائد ہو جائیں گی، کن کن خطرات سے دوچار ہونا پڑے گا اور کیسے کیسے مصائب و شدائد سے سابقہ پیش آئے گا۔ بدر کی فتح سے صورت حال بدلتی اور اب کچھ کچھ، ناپختہ اور کمزور ارادے کے حامل لوگ بھی آکر مسلمانوں کی صفوں میں شامل

ہو گئے۔ یہ لوگ بعد ازاں منافقت کے مرض کا شکار ہو گئے۔ ان کی منافقت اور عبد اللہ بن ابی کا بیش باطن پہلی بار احمد کے موقع پر ظاہر ہوا اور یہ سب تین سو کی تعداد میں اسلامی لشکر سے علیحدہ ہو کر چلے گئے۔

## غزوہ احمد کا بد

غزوہ بدر میں قریش کو عبرت ناک شکست سے دوچار ہونا پڑا۔ ان کے ستر افراد بارے گئے، جن میں بڑے بڑے سردار بھی شامل تھے اور ستر افراد بھی قید ہوئے۔ قریش کے عکبر کا سرٹوٹ گیا اور ان کی عزت بری طرح سے خاک میں مل گئی۔ انتقام کی آگ قریش کے سینوں میں بھڑک آئی اور انہوں نے شکست کا بدلہ لینے کے لیے بھرپور تیاری شروع کر دی۔ انہوں نے اسباب کی فراہمی کے لیے ایک تجارتی قافلہ نجد کے راستہ شام کی طرف روانہ کیا لیکن مسلمانوں کے ایک دستہ نے حضرت ازید بن حارث رض کی قیادت میں چھاپے مار کارروائی کر کے اُس کے تمام ساز و سایبان پر قبضہ کر لیا۔ اس ہزیمت کا بدلہ لینے کے لیے ابوسفیان نے دو سو گھنٹے سواروں کے ساتھ مدینہ کی چڑاگاہ پر حملہ کیا اور مسلمانوں کے اوتھوں کو ہانک کر مکہ لے جانے کی کوشش کی۔ مسلمانوں نے تعاقب کیا اور قریش کو اپنا سامان بھینک کر فرار ہونا پڑا۔ ان واقعات نے قریش کی آتش انتقام کو عروج پر پہنچا دیا اور وہ شوال سن 3: ہجری میں تین ہزار کا لشکر جرار لے کر مدینے پر حملہ کے لیے روانہ ہوئے۔ مردوں کی فیرت و تمیت کو جگانے کے لیے پندرہ عورتیں تھیں جنہیں این کے ساتھ تھیں۔ لشکر میں تین ہزار اوتھ تھے اور رہا لے کے لیے دو سو گھوڑے تھے۔ غفارتی ہتھیاروں میں سات سو زور ہیں تھیں۔

## غزوہ احمد سے قبل مشاورت

لشکر کی آمد کی خبر سن کر نبی اکرم صلی اللہ علیہ وسلم نے مشاورت طلب فرمائی۔ آپ صلی اللہ علیہ وسلم نے ساتھیوں سے دریافت فرمایا کہ مدینہ میں مخصوص ہو کر دشمن کا مقابلہ کیا جائے یا کھلے میدان میں نکل کر؟ آپ صلی اللہ علیہ وسلم کی رائے تھی کہ مدینے سے باہر نہ نکلیں بلکہ شہر کے اندر ہی قلعہ بند ہو جائیں۔ اب اگر مشرکین اپنے نیک پیش مقدمہ رہتے ہیں تو یہ بے مقصد قیام ہو گا اور اگر مدینے میں داخل ہوتے ہیں تو مسلمان مغلی کو پچ کے ہاتھ پر ان سے پہنگ کریں گے اور عورتیں اپتوں کے اپر سے ان پر فرشت باری کریں

گی۔ عبد اللہ بن ابی نے بھی اسی رائے سے اتفاق کیا۔ اس کا مقصد یہ تھا کہ وہ جنگ سے دور بھی رہے اور کسی کو اس کا احساس بھی نہ ہو۔ لیکن اللہ نے چاہا کہ یہ شخص اپنے ساتھیوں سمیت پہلی بار سر عالم رسوا ہو، اس کے نفاق پر پڑا ہوا پر دہشت جائے اور مسلمانوں کو معلوم ہو جائے کہ ان کی آستین میں کتنے سانپ رینگ رہے ہیں۔ صحابہ کرام ﷺ میں سے ان لوگوں نے جو بدر میں شرکت نہ کر سکے تھے مشورہ دیا کہ ہمیں میدان میں نکل کر مقابلہ کرنا چاہیے۔ خاص طور پر ان نوجوانوں نے جن کے دل جذبہ جہاد سے محصور تھے اور جو شوق شہادت سے بے تاب ہو رہے تھے، اپنی اس رائے پر اصرار کیا کہ "اے اللہ کے رسول ﷺ! ہم تو اس دن کی تمنا کیا کرتے تھے اور اللہ سے اس کی دعا میں مانگا کرتے تھے۔ اب اللہ نے یہ موقع فراہم کر دیا ہے اور میدان میں نکلنے کا وقت آگیا ہے تو پھر آپ ﷺ دشمن کے مدد مقابلہ ہی تشریف لے چلیں۔ وہ یہ نہ سمجھیں کہ ہم ڈر گئے ہیں"۔

جو حق کی خاطر جیتے ہیں مرنے سے کہیں ڈرتے ہیں جگہ

جب وقتِ شہادت آتا ہے دل سینوں میں رقصان ہوتے ہیں

نبی اکرم ﷺ نے اکثریت کے اصرار کے سامنے اپنی رائے ترک کر دی اور آخری فیصلہ یہی فرمایا کہ ہم مدینے سے باہر نکل کر کھلے میدان میں کفار کا مقابلہ کریں گے۔ اس کے بعد جب آپ ﷺ جنگ کے لیے تیار ہو کر نکلے تو آپ ﷺ نے یچے اوپر دو زر ہیں پہنی ہوئی تھیں۔ اس سے محسوس ہوا کہ سخت مقابلہ کا اندیشہ ہے۔ یہ دیکھ کر حضرت سعد بن معاافؓ اور اُسید بن حضیرؓ نے لوگوں سے کہا کہ تم نے رسول اللہ ﷺ کو میدان میں نکلنے پر زبردستی آمادہ کیا ہے۔ ہمیں معاملہ آپ ﷺ ہی کے حوالے کرنا چاہیے۔ یہ سن کر لوگوں نے ندامت محسوس کی اور آپ ﷺ سے عرض کیا کہ ہمیں آپ ﷺ کی مخالفت نہیں کرنی چاہیے تھی۔ اگر آپ ﷺ کو یہ پسند ہے کہ مدینے میں محصور ہو کر لڑیں تو آپ ﷺ ایسا ہی کیجیے۔ آپ ﷺ نے فرمایا: "کوئی نبی جب اپنا ہتھیار پہن لے تو مناسب نہیں کہ اسے اتارے جب تک اللہ اُس کے اور اُس کے دشمن کے درمیان فیصلہ نہ فرمادے"۔ (۱) آپ ﷺ کے ساتھ جو لشکر نکلا اُس میں ایک ہزار افراد تھے جن میں ایک سو زیرہ پوش اور پچاس شہسوار تھے۔

(۱) السیرۃ النبویۃ لابن حشام، کتاب غزوۃ الہدیہ باب مشاورۃ الرسول ﷺ فی الغزوۃ اولاً البقاء

## منافقین کا فرار

islami لشکر نے مدینہ سے نکل کر ایک مقام 'اشوٹ' پر چکنچ کر فجر کی نماز پڑھی۔ یہ وہ مقام تھا جہاں دشمن بہت قریب تھا اور دونوں لشکر ایک دوسرے کو دیکھ رہے تھے۔ اس مقام پر عبد اللہ بن ابی اپنے تین سو ساتھیوں کو لے کر یہ کہتا ہوا اپس چلا گیا کہ ہماری رائے نہیں مانی گئی اور کھلے میدان میں مقابلہ کا فیصلہ کیا گیا ہے لہذا ہم ساتھ نہیں دے سکتے۔ یقیناً اس عیحدگی کا سبب وہ نہیں تھا جو اُس نے ظاہر کیا۔ حقیقت یہ تھی کہ وہ اس نازک موڑ پر الگ ہو کر اسلامی لشکر میں ایسے وقت اضطراب اور کھلبیلی مچانا چاہتا تھا جب دشمن اس کی ایک ایک نقل و حرکت دیکھ رہا تھا۔ اس کا منصوبہ تھا کہ تین سو افراد کی عیحدگی سے نبی ﷺ کے مخلص ساتھیوں کے حوصلے نوٹ جائیں گے اور دوسری طرف اس منظر کو دیکھ کر دشمن کی ہمت اور حوصلے بلند ہوں گے۔ اس طرح نبی ﷺ اور ان کے مخلص ساتھیوں کا خاتمه ہو جائے گا جس کے بعد اس منافق کی سرداری و سربراہی کے لیے میدان صاف ہو جائے گا۔

قریب تھا کہ یہ منافق اپنے مقصد میں کامیاب ہو جاتا، کیوں کہ مزید دو جماعتیں یعنی قبیلہ اوس میں سے بنو حارثہ اور قبیلہ خزر بھی ہمت ہار رہے تھے لیکن اللہ تعالیٰ نے ان کی دشگیری فرمائی اور یہ دونوں جماعتیں استقامت کے ساتھ ڈٹی رہیں۔ قرآن حکیم نے عبد اللہ بن ابی اور اُس کے ساتھ چلے جانے والے منافقین سے بیزاری کا یہ معاملہ کیا کہ ان کا ذکر ہی نہیں کیا۔ البتہ بنو حارثہ اور بنو سلمہ کا ذکر ان الفاظ میں کیا:

**إِذْ هَمَّتْ طَالِبَتِينِ مِنْكُمْ أَنْ تَفْشِلَا لَهُ وَلِيُّهُمَا وَعَلَى اللَّهِ فَلَيَتَوَكَّلِ الْمُؤْمِنُونَ**  
**(آل عمران ۱۲۲)**

"جب تم میں نے دو جماعتوں نے ارادہ کیا کہ ہمت ہار جائیں اور اللہ ان کا پشت پناہ تھا اور مونوں کو اللہ ہی پر بھروسہ کرنا چاہیے۔"

اب نبی اکرم ﷺ سات سو ساتھیوں کو لے کر دامن احمد میں سورچہ بند ہوئے۔

## میدانِ احمد میں مورچہ بندی

نبی اکرم ﷺ نے میدانِ احمد میں پہنچ کر لشکر کی ترتیب و تنظیم قائم فرمائی۔ اللہ نے اس کا ذکر ان الفاظ میں فرمایا:

**وَإِذْ غَدَوْتَ مِنْ أَهْلِكَ تُبَوِّئُ الْمُؤْمِنِينَ مَقَاعِدَ لِلْقِتَالِ ۖ وَاللَّهُ سَمِيعٌ عَلَيْهِ ۝**

(آل عمران<sup>3</sup>: 121)

"اور جب آپ ﷺ صبح کو اپنے گھر سے روانہ ہو کر ایمان والوں کو لڑائی کے لیے مورچوں پر معین فرماء ہے تھے اور اللہ سب کچھ سننے اور جاننے والا ہے۔"

آپ ﷺ میدانِ احمد میں دشمن کے آنے کے بعد تشریف لائے تھے لیکن آپ ﷺ نے اپنے لشکر کے لیے وہ مقام منتخب فرمایا جو جنگی نقطہ نظر سے بہترین مقام تھا۔ آپ ﷺ نے احمد پہاڑ کی بلندیوں کی اوٹ لے کر اپنی پشت اور دایاں بازوں محفوظ کر لیا۔ باعثیں بازو پر پہاڑ میں ایک درہ تھا جس سے حملہ کر کے دشمن مسلمانوں کی پشت پر پہنچ سکتا تھا۔ آپ ﷺ نے اس درہ پر حضرت عبد اللہ بن جبیر رضی اللہ عنہ کی قیادت میں پچاس ماہر تیر اندازوں کا ایک دستہ معین فرمادیا اور انہیں ہدایت دی کہ:

"اگر تم دیکھو کہ ہمیں پرندے نوج رہے ہیں تو بھی اپنی جگہ نہ چھوڑنا یہاں تک کہ میں بلا بھیجوں اور اگر تم دیکھو کہ ہم نے قوم کو شکست دے دی ہے اور انہیں کچل دیا ہے، تو بھی اپنی جگہ نہ چھوڑنا یہاں تک کہ میں بلا بھیجوں۔" (۱)

لشکر کے پڑاؤ کے لیے آپ ﷺ نے ایک اوپنی جگہ منتخب فرمائی تاکہ اگر خدا نخواستہ شکست ہو تو بھاگنے اور تعاقب کرنے والوں کی قید میں جانے کے بجائے کیمپ میں پناہ لی جاسکے اور اگر دشمن کیمپ پر قبضے کے لیے پیش قدی کرے تو اسے نہایت سنگین نقصان سے دوچار ہونا پڑے۔ اس کے بر عکس آپ ﷺ نے دشمن کو اپنے کیمپ کے لیے ایسا نیبی مقام قبول کرنے پر مجبور کر دیا کہ اگر وہ غالب آجائے تو فتح کا کوئی خاص فائدہ نہ اٹھا سکے اور اگر مسلمان غالب آجائیں تو وہ تعاقب کرنے والوں کی گرفت سے نجٹ نہ سکے۔ مورچہ بندی کا یہ منصوبہ بڑی باریکی اور حکمت پر مبنی تھا جس سے نبی

(۱) صحيح البخاری، کتاب الجہاد و التیغیر، باب ما یکرہ مِنَ التَّنَازُعِ وَالاِخْتِلَافِ فِي الْحَزْبِ۔ عن البراء بن عازب

କିମ୍ବା କିମ୍ବା କିମ୍ବା କିମ୍ବା କିମ୍ବା କିମ୍ବା କିମ୍ବା କିମ୍ବା କିମ୍ବା କିମ୍ବା

۱۵۲: ﴿۱۷۰﴾ @ ﴿۱۷۱﴾

၃၁၁။ မြန်မာရှိသူများ၏ အမြတ်ဆင့် ပေါ်လောက်ခဲ့သူများ၊ မြန်မာရှိသူများ၏ အမြတ်ဆင့် ပေါ်လောက်ခဲ့သူများ၊ မြန်မာရှိသူများ၏ အမြတ်ဆင့် ပေါ်လောက်ခဲ့သူများ၊

لَهُمْ لَهُمْ مِنْ أَنْفُسِهِمْ أَعْلَمُ

# تکوں سٹریٹ جی ڈی ایچ انڈیا

۱۹۷۰ء میں ایک بڑی تحریریہ کا اعلان کیا گیا۔

لکرا شرایطیں ملے تو کیا کریں؟

عبداللہ بن جبیر رضی اللہ عنہ اور ان کے نواس تھی شہید ہو گئے اور قریش نے مسلمانوں پر پشت سے زور دار حملہ کر دیا۔ اب مسلمانوں کی فتح شکست میں تبدیل ہو گئی اور مسلمانوں کو شدید نقصانات کا سامنا کرنا پڑا۔ مسلمان گھبرا کر پھاڑوں پر چڑھنے لگے جبکہ نبی اکرم صلی اللہ علیہ وسلم انہیں پکار پکار کر واپس بلا رہے تھے:

إذْ تُصْعِدُونَ وَلَا تَلُونَ عَلَىٰ أَحَدٍ وَّ الرَّسُولُ يَدْعُكُمْ فِي أُخْرَكُمْ فَاتَّابَكُمْ فَأَثَابَكُمْ عَمَّاٰ بَغَيْتُمْ

لَكُمْ لَا تَحْزُنُوا عَلَىٰ مَا فَاتَكُمْ وَلَا مَا آصَابَكُمْ ۝ (آل عمران <sup>3</sup>: 153)

"جب تم اور چڑھے جاتے تھے اور پیچھے مرڈ کر کسی کونہ دیکھتے تھے جبکہ رسول صلی اللہ علیہ وسلم تمہارے پیچھے سے آوازیں دے رہے تھے تو اللہ نے تمہیں غم پر غم پہنچایا تاکہ تمہیں رنج نہ ہو اس کا جو تمہارے ہاتھ سے جاتا رہے یا اس مصیبت کا جو تم پر واقع ہو"۔

غم پر غم کی صورت یہ تھی کہ ہر کچھ دیر بعد کسی ساتھی کی شہادت کی خبر ملی اور مجموعی طور پر ستر صحابہ صلی اللہ علیہ وسلم شہید ہو گئے جن میں حضرت حمزہ بن عبدالمطلب اور حضرت مصعب بن عمير رضی اللہ عنہ بھی شامل تھے۔ صدمات کی کثرت ہو تو انسان ان کا عادی ہو جاتا ہے اور زیادہ تاثر نہیں لیتا:

رنج سے خوگر ہوا انساں، تو مت جاتا ہے رنج

مشکلیں مجھ پر پڑیں اتنی کہ آسان ہو گئیں

عقب سے قریش کے اس حملے میں خود نبی کریم صلی اللہ علیہ وسلم بھی شہادت سے بال بال بچے۔ آپ صلی اللہ علیہ وسلم کی حفاظت پر سات انصاری اور دو قرشی صحابہ صلی اللہ علیہ وسلم مامور تھے۔ جب حملہ آور آپ صلی اللہ علیہ وسلم کے بالکل قریب پہنچ گئے تو آپ صلی اللہ علیہ وسلم نے فرمایا: "کون ہے جو انہیں ہم سے دفع کرے اور وہ جنت میں میرا رفیق ہو گا؟" اس کے بعد ایک ایک کر کے ساتوں انصاری صحابی صلی اللہ علیہ وسلم شہید ہو گئے۔ اب آپ صلی اللہ علیہ وسلم کے ہمراہ صرف دو قرشی صحابی یعنی حضرت طلحہ بن عبید اللہ اور حضرت سعد بن ابی و قاص صلی اللہ علیہ وسلم رہ گئے۔ یہ لمحہ رسول اللہ صلی اللہ علیہ وسلم کی زندگی کے لیے نہایت ہی نازک ترین لمحہ تھا۔ مشرکین نے اس موقع سے فائدہ اٹھانے میں کوئی کوتاہی نہیں کی۔ انہوں نے تابڑ توڑ حملے کیے اور چاہا کہ آپ صلی اللہ علیہ وسلم کو شہید کر دیں۔ عتبہ بن ابی و قاص نے آپ صلی اللہ علیہ وسلم کے مبارک چہرے پر پتھر مارا جس سے آپ صلی اللہ علیہ وسلم کا نچلا دانت ٹوٹ گیا اور آپ صلی اللہ علیہ وسلم بیہوش ہو کر گر پڑے۔ افواہ پھیل گئی کہ

آپ ﷺ شہید کر دیے گئے ہیں۔ یہ افواہ سن کر اکثر مسلمانوں کی ہمتیں جواب دے گئیں اور وہ شدید مایوس ہو کر منتشر ہونے لگے۔ اللہ تعالیٰ نے اس طرزِ عمل پر مسلمانوں کی سخت سرزنش فرمائی:

وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ أَفَأَيْنَ مَاتَ أَوْ قُتِلَ أَنْقَلَبَتْ عَلَى  
أَعْقَابِكُمْ وَمَنْ يَنْقِلِبْ عَلَى عَقِبَيْهِ فَلَنْ يَضُرَّ اللَّهُ شَيْئًا وَسَيَجْزِي اللَّهُ الشَّكِيرِينَ ۝

آل عمران<sup>3</sup>: 144

"اور محمد ﷺ نہیں ہیں مگر ایک رسول ﷺ۔ ان سے پہلے بھی بہت سے رسول گزرے ہیں۔ تو بھلا اگر وہ فوت ہو جائیں یا قتل کر دیئے جائیں تو تم اُنے پاؤں پھر جاؤ (یعنی مرتد ہو جاؤ) گے؟ اور جو اُنے پاؤں پھر جائے گا تو وہ اللہ کا کچھ نہ بکار سکے گا اور اللہ اپنے شکر گزار بندوں کو عنقریب جزا عطا فرمائے گا۔"

یہی وہ آیت ہے جو حضرت ابو بکر صدیق ؓ نے آپ ﷺ کے وصال کے موقع پر تلاوت فرمائی تھی۔ آپ ﷺ کے وصال کا صدمہ صحابہ کرام ؓ کے لیے ناقابل برداشت تھا۔ حضرت عمر فاروق ؓ شنگی تواریخ کر آگئے کہ جس نے کہا کہ محمد ﷺ کا انتقال ہو گیا ہے، میں اُس کی گردن اڑاؤں گا۔ حضرت ابو بکر صدیق ؓ نے اس صورت حال کو سنبھالا۔ انہوں نے لوگوں کو جمع فرمائی خطبہ ارشاد فرمایا:

فَنَّ كَانَ مِنْكُمْ يَعْبُدُ مُحَمَّدًا فَإِنَّ مُحَمَّدًا قَدْ مَاتَ وَمَنْ كَانَ يَعْبُدُ اللَّهَ فَإِنَّ اللَّهَ حَيٌّ لَا  
يَمُوتُ ۝

"پس جو کوئی بھی محمد ﷺ کی عبادت کرتا تھا وہ سن لے کہ محمد ﷺ کا انتقال ہو گیا اور جو کوئی اللہ کی عبادت کرتا ہے تو اللہ ہمیشہ زندہ رہنے والا ہے جس پر کبھی موت وارد ہونے والی نہیں۔"

یہ اصولی بات ارشاد فرمانے کے بعد آپ نے اس آیت کی تلاوت فرمائی:

وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ أَفَأَيْنَ مَاتَ أَوْ قُتِلَ أَنْقَلَبَتْ عَلَى  
أَعْقَابِكُمْ وَمَنْ يَنْقِلِبْ عَلَى عَقِبَيْهِ فَلَنْ يَضُرَّ اللَّهُ شَيْئًا وَسَيَجْزِي اللَّهُ الشَّكِيرِينَ ۝

اس خطبہ کے بعد حضرت عمر فاروق ؓ کی گردن جھکتی چلی گئی اور آپ نے تواریخ کو نیام میں ڈال لیا۔ حضرت عمر ؓ فرماتے ہیں کہ مجھے ایسا محسوس ہوا کہ جیسے یہ آیت ابھی نازل ہوئی ہے۔ اس خطبہ

(۱) صحيح البخاري، كتاب الجنائز بباب الدخول على النبي بعد الموت إذا أدرجه في ألقابه، عن عائشة

سے یہ عمومی رہنمائی ملتی ہے کہ شخصیات سے محبت اور احسان مندی کے جذبات ضروری ہیں لیکن اللہ کی رضا اور اُس کی بندگی کے مشن کو ہمیشہ مقدم رکھنا چاہیے۔

اُحد کے میدان میں نبی اکرم ﷺ کو جو تکلیف دیکھنی پڑی اُس کی حکمت یہ تھی کہ امت پر ظاہر ہو جائے کہ آپ ﷺ نے غلبہ دین کی جدوجہد خالص انسانی سطح پر کی اور یہ ہم سب کے لیے قابل اتباع ہے۔ اگر آپ ﷺ محض دعاؤں اور معجزات کے ذریعہ اقامتِ دین کی منزل سر کر لیتے تو پھر ہمارے لیے آپ ﷺ کی سیرتِ اُسوہ فراہم نہ کرتی۔

میدانِ اُحد میں بیہودی کے کچھ ہی دیر بعد آپ ﷺ دوبارہ اٹھ کھڑے ہوئے۔ ساتھیوں نے آپ ﷺ کے زندہ وسلامت ہونے کی خوشخبری سنائی۔ صحابہ کرام علیہم السلام آپ ﷺ کے گرد جمع ہونا شروع ہوئے اور مشرکین نے بھی آپ ﷺ پر مزید حملہ کیے۔ ایک مشرک نے آپ ﷺ کے کندھے پر تلوار ماری۔ دُہری زرہ کی وجہ سے آپ ﷺ محفوظ رہے لیکن آپ ﷺ ایک مہینے سے زیادہ عرصے تک اس دار کی تکلیف محسوس کرتے رہے۔ اس کے بعد اُس بدجنت نے تلوار کا ایک اور دار کیا جو آنکھ سے نیچے اُبھری ہوئی ہڈی پر لگا اور اس کی وجہ سے سر کے خود کی دو کڑیاں چہرے کے اندر دھنس گئیں۔ حضرت ابو عبیدہ رضی اللہ عنہ کو یہ سعادت حاصل ہوئی کہ انہوں نے اپنے دانتوں سے آپ ﷺ کے رخسارِ مبارک سے خود کی کڑیاں نکالیں اور اس دورانِ ان کے اپنے دو دانت شہید ہو گئے۔ آپ ﷺ کے چہرے سے بھی خون کا فوارہ نکلا اور آپ ﷺ کا چہرہ خون آلود ہو گیا۔ آپ ﷺ اپنے چہرے سے خون پوچھتے جا رہے تھے اور کہتے جا رہے تھے: "وَهُوَ قَوْمٌ كَيْسَةٌ فَلَاحَ<sup>۱</sup>" ہو گیا۔ آپ ﷺ اپنے چہرے کو زخمی کر دیا حالانکہ وہ انہیں اللہ کی طرف بلا تھا۔ اس پر اللہ تعالیٰ نے یہ آیت نازل فرمائی:

**لَيْسَ لَكَ مِنَ الْأَمْرِ شَيْءٌ إِذَا يَتُوبَ عَلَيْهِمْ أَوْ يُعَذِّبَهُمْ فَإِنَّهُمْ ظَلَمُونَ** ④

(آل عمران<sup>۳</sup>: 128)

"اختیار آپ ﷺ کو نہیں، اللہ چاہے تو انہیں توبہ کی توفیق دے اور چاہے تو عذاب دے کہ وہ ظالم ہیں۔"

(۱) ابن ماجہ، کتاب الفتن، باب الصبر على البلاء، عن أنس بن مالك رضي الله عنه

ہدایت اور فوز و فلاح کا اختیار صرف اللہ ہی کے پاس ہے۔ وہ خالد بن ولید جن کی وجہ سے مسلمانوں کی فتح تکست میں بدل گئی تھی، اللہ کی توفیق سے نہ صرف مسلمان ہوئے بلکہ خود نبی اکرم ﷺ نے ان کے بارے میں فرمایا **خَالِدٌ سَيْفُ مِنْ سُيُوفِ اللَّهِ** (خالد اللہ کی تلواروں میں سے ایک تلوار ہیں)۔

جن صحابہ کرام ﷺ نے قریش کے اس عقی حملے کو پسپا کرنے میں انتہائی بہادری کا ثبوت دیا اور نبی اکرم ﷺ کی حفاظت میں حصہ لیا اُن میں حضرت ابو بکر صدیق، حضرت عمر بن الخطاب، حضرت علی بن ابی طالب، حضرت سعد بن ابی وقاص، حضرت طلحہ بن عبید، حضرت ابو عبیدہ، حضرت سہل بن حنفی، حضرت حاطب بن ابی بلتعہ، حضرت مالک بن سنان، حضرت قادہ بن نعیمان اور حضرت ابو دجانہؓ کے نام خاص طور پر قبل ذکر ہیں۔

آخر کاربی اکرم ﷺ ساتھیوں سمیت پہلا پر چڑھ گئے اور مشرکین پر تیر بر سار نے شروع کر دیے۔ مشرکین نے محسوس کیا کہ اب مزید ٹھہر نے سے ہمارا نقصان زیادہ ہو گا لہذا وہ مکہ کی طرف واپس لوٹ گئے۔ بعد ازاں مسلمان بھی شہداء کی تدفین کے بعد مدینہ لوٹ آئے۔

## مشرکین کا تعاقب

نبی اکرم ﷺ کو یہ احساس تھا کہ قریش نے مکہ کی طرف واپسی کا فیصلہ کر کے عملکری اعتبار سے غلطی کی ہے۔ اس سے پہلے کہ انہیں اپنی غلطی کا احساس ہو ہمیں ان کا تعاقب کرنا چاہیے۔ آپ ﷺ نے معمر کہ اُحد کے دوسرے دن علی الصباح اعلان فرمایا کہ دشمن کے مقابلے کے لیے چنان ہے اور ساتھ ہی یہ بھی اعلان فرمایا کہ ہمارے ساتھ صرف وہی آدمی چل سکتا ہے جو معمر کا اُحد میں موجود تھا۔ صحابہ کرام ﷺ اگرچہ زخموں سے چور، غم سے نڑھاں اور اندیش و خوف سے دوچار تھے، لیکن سب نے سراط ایامت ختم کر دیا۔ آپ ﷺ مسلمانوں کو ہمراہ لے کر روان ہوئے اور مدینہ سے آٹھ میل دور حراء الاسد پہنچ کر خیبر زن ہوئے۔ یہاں آپ ﷺ نے تین روز قیام فرمایا۔ ابوسفیان نے قبیلہ عبد القیس کے ایک قافلہ کو جو مدینہ آرہا تھا انعام و اکرام کی لاج دے کر کہا کہ ہمارا یہ پیغام محمد ﷺ اور ان کے ساتھیوں تک پہنچا دو کہ قریش مزید نفری اور تیاری کے ساتھ حملے کے لیے آرہے ہیں۔ ابوسفیان کا یہ پیغام سن کر مسلمانوں کے ایمان میں اور اضافہ ہو گیا اور انہوں نے کہا

"ہمارے لیے اللہ ہی کافی ہے اور وہ بہترین کارساز ہے۔" قرآن حکیم میں اس واقعہ کا ذکر ان الفاظ میں ہوا:

الَّذِينَ اسْتَجَابُوا لِلَّهِ وَالرَّسُولِ مِنْ بَعْدِ مَا أَصَابَهُمُ الْقُرْحُ مُلِئَذِينَ أَحْسَنُوا إِنَّهُمْ وَ  
أَنْقُوا أَجْرًا عَظِيمًا ﴿۱۷۲﴾ الَّذِينَ قَالَ لَهُمُ النَّاسُ إِنَّ النَّاسَ قَدْ جَمَعُوا لَكُمْ  
فَاخْشُوْهُمْ فَزَادُهُمْ إِيمَانًا وَقَالُوا حَسْبُنَا اللَّهُ وَنَعَمُ الْوَكِيلُ ﴿۱۷۳﴾ فَانْقَلَبُوا بِنِعْمَةِ  
إِنَّ اللَّهَ وَفَضْلِهِ لَمْ يَسْسُهُمْ سُوءٌ وَاتَّبَعُوا رِضْوَانَ اللَّهِ وَاللَّهُ ذُو فَضْلٍ  
عَظِيمٍ ﴿۱۷۴﴾ (آل عمران: 172-174)

"جنہوں نے اللہ اور رسول ﷺ کے حکم پر لیک کہی اس کے بعد کہ پہنچ چکے تھے انہیں  
زخم، ان میں سے جو نیکوکار اور پرہیزگار ہیں ان کے لیے شاندار بدلتے ہے۔ یہ وہ لوگ ہیں کہ  
جب ان سے لوگوں نے آکر کہا کہ کفار تمہارے خلاف جمع ہو رہے ہیں، ان سے ڈرو تو ان کا  
ایمان اور زیادہ ہو گیا اور کہنے لگے کہ ہمارے لیے اللہ ہی کافی ہے اور وہ بہترین کارساز ہے۔ پھر  
وہ اللہ کی نعمتوں اور اُس کے فضل کے ساتھ واپس آئے، ان کو کسی طرح کا نقصان نہ پہنچا اور  
انہوں نے اللہ کی رضاکی پیرودی کی اور اللہ برے فضل والا ہے۔"

## غزوہ احمد میں وقتی شکست کا سبب

غزوہ احمد میں وقتی شکست کا سبب اس سے پہلے سورۃ آل عمران<sup>3</sup> آیت 152 میں ہمارے سامنے  
آچکا ہے کہ یہ نظم کی خلاف ورزی تھی۔ درہ پر موجود تیر انداز فتح کی خوشی میں ایسے سرشار ہوئے کہ  
نبی کریم ﷺ کی دی ہوئی ہدایت بھول گئے اور انہوں نے اپنے امیر حضرت عبد اللہ بن جبیر رض کے  
حکم کی اطاعت مجھی نہ کی۔ ارشاد باری تعالیٰ ہے:

أَوْ لَئَنَّا أَصَابْتُكُمْ مُّصِيبَةً قَدْ أَصَبْنَاهُمْ مُّثْلِيْهَا لَقُلْتُمْ أَلِيْ هَذَا قُلْ هُوَ مِنْ عِنْدِ  
أَنْفُسِكُمْ ﴿۱۶۵﴾ (آل عمران: 165)

"بھلا جب تم پر (احد میں) مصیبت واقع ہوئی حالانکہ (جنگ بدر میں) اُس سے دوچند مصیبت تم  
(قریش کو) پہنچا چکے ہو تو تم چلا اٹھے کہ ہم پر یہ مصیبت کہاں سے آپڑی؟ (اے نبی ﷺ)  
کہہ دیجیے یہ تمہاری (غلطی کی) وجہ سے ہے۔"

اندازہ کیا جاسکتا ہے کہ اللہ کے نزدیک نظم کی کیا اہمیت ہے۔ چند ساتھیوں کی غلطی سے فتح شکست میں بدل گئی، ستر ساتھی شہید ہوئے، کئی ساتھی مجرور ہوئے، خود نبی اکرم ﷺ کو بھی شدید تکالیف کا سامنا کرنا پڑا اور بدر کی فتح سے مسلمانوں کا جور عب قائم ہو گیا تھا وہ ختم ہو گیا۔

## ایک عنط فہمی کا ازالہ:

بعض روایات اور تفاسیر میں یہ بات بیان کی گئی ہے کہ درہ پر مأمور صحابہ کرام رضی اللہ عنہم نے مال غنیمت کے حصول کی وجہ سے درہ چھوڑ دیا تھا۔ یہ بات درست نہیں ہے۔ مال غنیمت کے بارے میں ہدایت تو غزوہ بدر کے فوراً بعد سورہ انفال میں آگئی تھی جس کے مطابق مال غنیمت میں سے پانچواں حصہ بیت المال کا ہو گا اور بقیہ مجاہدین میں برابر برابر تقسیم ہو گا۔ البتہ مجاہدین میں سے جو اپنی سواری کا جانور لائے گا اسے ایک حصہ سواری کا بھی دیا جائے گا۔ سورۃ آل عمران<sup>۳</sup> کی آیت 152 میں جو الفاظ آئے ہیں:

حَتَّىٰ إِذَا فَشِلْتُمْ وَتَنَازَّعْتُمْ فِي الْأَمْرِ وَعَصَيْتُمْ مِنْ بَعْدِ مَا أَرْكَمْتُمْ مَا تُحِبُّونَ مِنْكُمْ  
مَنْ يُرِيدُ الدُّنْيَا

"یہاں تک کہ تم ڈھیلے پڑ گئے اور تم نے نظم کے معاملہ میں جھکڑا کیا اور نافرمانی کی، اُس کے بعد جب اللہ نے تم کو وہ دکھاویا جسے تم پسند کرتے تھے۔ تم میں سے کچھ طلب گار تھے دنیا کے"۔

یہاں پسندیدہ شے اور دنیا کی طلب سے مراد مال غنیمت نہیں بلکہ دنیوی فتح ہے سورۃ الصافہ<sup>۶۱</sup> آیت 13 میں اسی کا ذکر ہے کہ:

وَآخْرَىٰ تُحِبُّونَهَا نَصْرٌ مِنَ اللَّهِ وَفَتْحٌ قَرِيبٌ وَلَيْلَةُ الْمُؤْمِنِينَ ۝

"اور ایک دوسری کامیابی جسے تم پسند کرتے ہو اللہ کی طرف سے مدد اور قربی فتح اور (اے نبی ﷺ) مومنوں کو (قربی فتح کی) خوشخبری سنادیجیے"۔

## عنطی پر معافی کا اعلان

اللہ سبحانہ تعالیٰ نے سورۃ آل عمران<sup>۳</sup> میں دوبار، درہ پر متعین ساتھیوں یا گبر اہٹ میں میدان چھوڑ دینے والوں کی غلطی کو معاف کرنے کا اعلان فرمایا:

وَلَقَدْ عَفَّا عَنْكُمْ ۖ وَاللَّهُ ذُو فَضْلٍ عَلَى الْمُؤْمِنِينَ ۝ (آل عمران<sup>۳</sup> : 152)

"اور اس نے تمہیں معاف کر دیا اور اللہ تعالیٰ مومنوں پر بڑا فضل کرنے والا ہے"۔

**إِنَّ الَّذِينَ تَوَلَّوْا مِنْكُمْ يَوْمَ التَّقْوَى الْجَمِيعُونَ إِنَّمَا اسْتَرْزَأَهُمُ الشَّيْطَنُ بِعَيْضِ مَا كَسَبُوا وَلَقَدْ عَفَ اللَّهُ عَنْهُمْ إِنَّ اللَّهَ عَفُورٌ حَلِيمٌ ﴿آلِ عِمَرَانَ ۱۵۵﴾**

"جو لوگ تم میں سے بھاگ کھڑے ہوئے اُس روز جب کہ دو جماعتیں آپس میں مکاری کی تھیں، تو ان کے بعض اعمال کی وجہ سے شیطان نے انہیں ڈگ کا دیا تھا اور اللہ نے ان کا قصور معاف کر دیا۔ بے شک اللہ تعالیٰ بخشنے والا حکم وال والا ہے"۔

## وقتی شکست پر مسلمانوں کی دلジョی

سورۃ آلِ عمران<sup>۳</sup> آیات ۱۳۹ ۱۴۳ میں اللہ تعالیٰ نے اُحد میں وقتی شکست پر مسلمانوں کی بڑے موثر اسلوب میں دلジョی فرمائی۔ آیت ۱۳۹ میں فرمایا:

**وَلَا تَهْمُوا وَلَا تَحْزُنُوا أَنَّمُّمُ الْأَعْلَوْنَ إِنْ كُنْتُمْ مُؤْمِنِينَ ﴿۱۳۹﴾**

"اے مسلمانو! نہ ہمت ہارا اور نہ ہی نغمیں ہو، اگر تم ایمان پر ثابت قدم رہے تو بالآخر غالب تم ہی ہو گے"۔

یہ ایک وقتی شکست ہے جس میں کئی حکمتیں پوشیدہ ہیں۔ جس طرح رات کے ساتھ دن کی، روشنی کے ساتھ اندر ہیرے کی اور گرمی کے ساتھ سردی کی افادیت ہے، اسی طرح فتح کے ساتھ شکست بھی مصلحت سے خالی نہیں۔ البتہ اللہ کا وعدہ ہے کہ اگر تم نے ایمان حقیقی کی دولت محفوظ رکھی یعنی تمہارے ایمان کا اظہار تمہارے سیرت و کردار میں جہاد فی سبیل اللہ کی صورت میں نظر آتا رہا اور تم ایمان کی اس دولت میں اضافہ کرتے رہے تو آخری فتح تمہیں ہی حاصل ہو گی۔ اللہ کا یہ وعدہ سورۃ النساء<sup>۴</sup> آیت ۱۴۱ میں اس طرح بیان ہوا:

**وَكَنْ يَجْعَلَ اللَّهُ لِلنَّاسِ فِي الْأَعْلَامِ مُؤْمِنِينَ سَيِّلًا ﴿۱۴۱﴾**

"اللہ ہر گز کافروں کو مومنوں پر کامیابی کی راہ نہیں دے گا"۔

ہمارے موجودہ زوال کا سبب بھی ایمان حقیقی سے ہمارے دلوں کا محروم ہونا ہے اور پھر سے عظمت کے حصول کا یہی راستہ ہے کہ ہم اللہ کی کتاب سے تعلق مضمون کر کے اپنے قلوب کو ایمان حقیقی کے نور کے ذریعہ خوب سے خوب منور کریں۔

اس کے بعد سورۃ آل عمران <sup>۳</sup> آیات 140 اور 141 میں فرمایا:

إِنْ يَمْسِسُكُمْ قَرْحٌ فَقَدْ مَسَ الْقَوْمَ قَرْحٌ مِثْلُهُ وَتِلْكَ الْأَيَّامُ نُذَاقُهَا بَيْنَ النَّاسِ وَ  
لِيَعْلَمَ اللَّهُ الَّذِينَ أَمْنَوْا وَيَتَخَذَ مِنْكُمْ شَهَادَةً وَاللَّهُ لَا يُحِبُّ الظَّالِمِينَ وَلِيَعْلَمَ حَصْنَ  
اللَّهِ الَّذِينَ أَمْنَوْا وَيَمْحَى الْكُفَّارُونَ <sup>(۱۷)</sup>

"اگر تمہیں ایک زخم لگا ہے تو سوچو تمہارے دشمنوں کو بھی (بدر میں) ایسا ہی زخم لگ چکا ہے۔ یہ تو وہ دن ہیں جنہیں ہم لوگوں کے مابین گردش دیتے ہیں۔ تاکہ اللہ ظاہر کر دے کہ کون ہیں واقعتاً اہل ایمان اور وہ عطا فرمائے تم میں سے بعض کو مرتبہ شہادت اور اللہ ظالموں کو پسند نہیں کرتا اور تاکہ اللہ اہل ایمان کی چھانٹی کرے اور کافروں کو مٹا دے"۔

إن آیات میں مسلمانوں کو ہمت دلائی گئی کہ مشرکین کو دیکھو، اپنے معبدوں باطلہ کے لیے ان کی سرفروشی کا یہ عالم ہے کہ بدر میں تمہارے ہاتھوں ایک نہایت کاری زخم کھانے کے باوجود اگلے ہی سال وہ اپنی قوتوں کو مجتمع کر کے پھر سے تم پر حملہ آور ہو گئے۔ تم تو معبد حقیقی پر ایمان رکھنے والے ہو، تم کیوں اپنا دل تھوڑا کر رہے ہو۔ لوگوں کے درمیان اونچی تیز کا معاملہ اللہ تعالیٰ اپنی حکمت بالغہ کے تحت کرتا رہتا ہے۔ آزمائش کی یہی تو وہ کسوٹی ہے جس سے مومن اور منافق کی تیزی ہو گی۔ پھر اسی طور پر اللہ تم میں سے کچھ جانشیاروں کو شہادت کے عظیم مرتبہ پر فائز فرمائے گا۔ کہیں شیطان تمہارے ذہن میں یہ خیال نہ ڈال دے کہ اللہ نے کفار کو کچھ فتح دے دی ہے تو شاید وہ اب کفار سے محبت کرنے لگا ہے۔ نہیں! اللہ اس امتحان کے ذریعہ مومنوں کو چھانٹ کر الگ کرنا چاہتا ہے تاکہ کافر علیحدہ سے نمایاں ہو جائیں اور پھر انہیں بریاد کر دیا جائے۔ اس کے بعد آیت 142 میں ارشاد ہوا:

أَمْ حَسِبْتُمْ أَنْ تَدْخُلُوا الْجَنَّةَ وَلَمَّا يَعْلَمَ اللَّهُ الَّذِينَ جَهَدُوا مِنْكُمْ وَيَعْلَمَ  
الصَّابِرِينَ <sup>(۱۸)</sup>

"کیا تم یہ سمجھتے ہو کہ (بے آزمائش) جنت میں چلے جاؤ گے حالانکہ ابھی تو اللہ نے ظاہر ہی نہیں کیا کہ تم میں سے کون جہاد کرنے والے اور کون صبر کرنے (ذلت جانے) والے ہیں"۔

اس آیت میں مسلمانوں کو غور و فکر کی دعوت دی گئی کہ دنیا کی عارضی اور کم تر نعمتوں کے حصول کے لیے بھی کتنے جتن کرنے پڑتے ہیں، تو کیا جنت کی داعی اور اعلیٰ ترین نعمتیں بغیر کسی تکلیف کے مل

جائیں گی۔ لفظ "صابرین" کو یہاں خاص طور پر نوٹ کیجیے۔ منتخب نصاب کے زیر درس حصہ کا موضوع "تواصی با الصبر" ہی ہے۔ اس کے بعد آیت 143 میں آگاہ کیا گیا:

وَلَقَدْ كُنْتُمْ تَسْأَلُونَ الْمَوْتَ مِنْ قَبْلِ أَنْ تَلْقَوْهُ فَقَدْ رَأَيْتُمُوهُ وَإِنْتُمْ تَنْظُرُونَ ﴿١٤٣﴾

"اور تم موت کی تمنا کیا کرتے تھے اس سے پہلے کہ تم اس کا سامنا کرتے، تو اب تم نے اس موت کو دیکھ لیا ہے اور دیکھ رہے ہو اپنی آنکھوں کے سامنے۔"

یہاں مسلمانوں کو ان کا شوق شہادت یاد دلا�ا گیا۔ فرمایا گیا کہ بہت نہ ہارو، اللہ نے تم میں سے ستر سانحیوں کو شہادت کی وہ عظیم سعادت دی ہے جس کی وہ آرزو کر رہے تھے۔

## غزوہ احمد میں وقتی شکست کی حکمتیں

1. غزوہ احمد میں وقتی شکست کی ایک حکمت یہ تھی کہ مسلمانوں کو لظم کی خلاف ورزی کی نجاست سے آگاہ کیا جائے تاکہ وہ آئندہ کبھی بھی اس غلطی کا ارتکاب نہ کریں۔
2. اللہ تعالیٰ ایمان کا دعویٰ کرنے والوں کی آزمائش کرنا چاہتا تھا کہ ظاہر ہو جائے کون سچا موسمن ہے جو مشکل حالات میں بھی ثابت قدم رہتا ہے اور کون مشکلات میں جی ہار جاتا ہے اور ساتھ چھوڑ دیتا ہے:

مَا كَانَ اللَّهُ لِيَذَرَ الْمُؤْمِنِينَ عَلَىٰ مَا أَنْتُمْ عَلَيْهِ حَتَّىٰ يَمِيزَ الْخَيْثَ مِنَ الطَّيِّبِ  
آل عمران ۱۷۹

"ایسا نہیں ہو سکتا کہ اللہ مؤمنین کو اسی حالت پر چھوڑ دے جس پر تم لوگ ہو، یہاں تک کہ خبیث کو پاکیزہ سے الگ کر دے۔"

وَمَا أَصَابَكُمْ يَوْمَ التَّقْرِيبِ الْجَمِيعُ فِي إِذْنِ اللَّهِ وَلَيَعْلَمَ الْمُؤْمِنِينَ ﴿١٦٦﴾ وَلَيَعْلَمَ  
الَّذِينَ نَافَقُوا وَقِيلَ لَهُمْ تَعَالَوْا قَاتِلُوا فِي سَبِيلِ اللَّهِ أَوْ ادْفَعُوا قَاتُلُوا لَوْ نَعْلَمْ  
قَتَالًا لَا اتَّبَعْتُمْ هُمْ لِلْكُفَّارِ يَوْمَئِذٍ أَقْرَبُ مِنْهُمْ لِلإِيمَانِ يَقُولُونَ  
إِنَّا فَوْأَاهِمُ مَا لَيْسَ فِي قُلُوبِهِمْ وَاللَّهُ أَعْلَمُ بِمَا يَكْتُمُونَ ﴿١٦٧﴾

آل عمران ۱66-167

"اور جو مصیبت تم پر دونوں جماعتوں کے مقابلے کے دن واقع ہوئی سو اللہ کے حکم سے (واقع ہوئی) اور (اس سے) یہ مقصود تھا کہ اللہ ظاہر کر دے مونوں کو اور ان کو جو منافق ہوئے اور ان سے کہا گیا تھا کہ آؤ اللہ کے رستے میں جنگ کرو یا (کافروں کے) حملوں کو روکو تو کہنے لگے کہ اگر ہمیں علم ہوتا کہ یہ واقعی لڑائی ہے تو ہم ضرور تمہارے ساتھ رہتے۔ یہ اُس دن ایمان کی نسبت کفر سے زیادہ قریب تھے۔ منه سے وہ باتیں کہتے ہیں جو ان کے دل میں نہیں ہیں اور جو کچھ یہ چھپاتے ہیں اللہ اس سے خوب واقف ہے۔"

غزوہ احمد سے پہلے منافقین کا نفاق مسلمانوں سے پوشیدہ تھا۔ جب یہ غزوہ پیش آیا تو منافقین کے طرزِ عمل سے ان کا نفاق بالکل ظاہر ہو گیا:

وَ طَالِيفَةٌ قَدْ أَهَمَّتْهُمْ أَنفُسُهُمْ يُظْنُونَ بِاللَّهِ عَيْرَ الْحَقِّ قَلَّنَ الْجَاهِلِيَّةُ ۖ يَقُولُونَ  
هَلْ لَنَا مِنَ الْأَمْرِ مِنْ شَيْءٍ ۖ قُلْ إِنَّ الْأَمْرَ كُلَّهُ لِلَّهِ ۖ يُخْفُونَ فِي أَنفُسِهِمْ مَا  
لَا يُبَدِّلُونَ لَكَ ۖ يَقُولُونَ لَوْ كَانَ لَنَا مِنَ الْأَمْرِ شَيْءٌ مَا قُتِلْنَا هُنَّا ۖ قُلْ لَوْ  
كُنْتُمْ فِي بُيُوتِكُمْ لَبَرَزَ الَّذِينَ كُتِبَ عَلَيْهِمُ الْقَتْلُ إِلَى مَضَاجِعِهِمْ ۖ وَ لَيَبْتَلِي  
اللَّهُ مَا فِي صُدُورِكُمْ ۖ وَ لَيُسَخِّصَ مَا فِي قُلُوبِكُمْ ۖ وَ اللَّهُ عَلَيْهِمْ بِذَاتِ الصُّدُورِ ۝

آل عمران : 154

"اور ایک گروہ ایسا تھا جسے اپنی جان کی پڑی تھی، وہ اللہ کے بارے میں ناحق گمان کر رہے تھے یعنی جاہلیت والے گمان۔ وہ کہتے تھے کہ بھلا ہمارے اختیار میں بھی کچھ ہے؟ (اے نبی ﷺ) کہہ دیجیے بے فک سب باقی اللہ ہی کے اختیار میں ہیں۔ یہ لوگ (بہت سی باتیں) دلوں میں چھپاتے ہیں جو آپ ﷺ پر ظاہر نہیں کرتے۔ کہتے ہیں ہمارے اختیار میں کچھ ہوتا تو ہم یہاں قتل نہ کیے جاتے۔ کہہ دیجیے کہ اگر تم اپنے گھروں میں بھی ہوتے تو جن کی تقدیر میں مارا جانا لکھا تھا وہ اپنی اپنی قتل گاہوں تک پہنچ کر رہتے اور اللہ جانچنا چاہتا ہے کہ تمہارے سینوں میں کیا ہے اور صاف کرنا چاہتا ہے تمہارے دلوں کی باقلوں کو اور اللہ جانتا ہے جو کچھ تمہارے سینوں میں ہے۔"

اب مسلمانوں کو معلوم ہو گیا کہ خود ان کے اپنے گھروں کے اندر بھی ان کے دشمن موجود ہیں۔ اس لیے مسلمان ان سے نہنے کے لیے مستعد اور ان کی طرف سے محتاط ہو گئے۔

3 آزمائشیں اہل ایمان کی تربیت کا ذریعہ بنتی ہیں۔ آزمائش کی بھیوں سے گزر کر ہی کندن بناتا ہے۔ ان کے ذریعہ معلوم ہوتا ہے کہ صفوں میں ابھی کہاں کمزوری موجود ہے اور جمعیت کے اندر کون کون سے گوئے ایسے ہیں کہ جہاں ابھی مزید استحکام کی ضرورت ہے۔ آئندہ کے کٹھن تر مراحل سے نبرد آزمائونے کے لیے اپنی تمام کمزوریوں سے واقف ہونا ہمایت ضروری ہے۔ اسی صورت میں ممکن ہو گا کہ اپنی صفوں کو از سر نو ترتیب دے کر انہیں تطہیر کے عمل سے گزار کر، اپنی ہمت کو مضبوط کیا جائے تاکہ آئندہ آنے والے مراحل کے لیے مناسب تیاری کی جاسکے۔

4 اللہ اپنے دشمنوں کو ہلاک کرنا چاہتا تھا۔ لہذا ان کے لیے اس کے اسباب بھی فراہم کر دیے، یعنی کفر و ظلم اور اولیاء اللہ کی ایذاء رسانی میں حد سے بڑھی ہوئی سرکشی۔ پھر ان کے اسی عمل کے نتیجے میں اہل ایمان کو گناہوں سے پاک و صاف کر دیا اور کافروں کو ہلاک و بر باد۔ سورۃ آل عمران آیات 176 اور 178 میں ارشاد باری تعالیٰ ہے:

وَلَا يَحْزُنْكَ الَّذِينَ يُسَارِعُونَ فِي الْكُفْرِ إِنَّهُمْ لَنْ يَصْرُّوا اللَّهَ شَيْئًا ۖ يُرِيدُ اللَّهُ  
أَلَا يَجْعَلَ لَهُمْ حَظًّا فِي الْآخِرَةِ ۖ وَلَهُمْ عَذَابٌ عَظِيمٌ ۝

"اور (اے نبی ﷺ) آپ ﷺ کو غلیقین نہ کریں وہ لوگ جو بڑی تیزی دکھاتے ہیں کفر میں۔ وہ اللہ کا کچھ نقصان نہیں کر سکتے۔ اللہ چاہتا ہے کہ آخرت میں ان کے لیے کچھ حصہ نہ رہے اور ان کے لیے بڑا عذاب تیار ہے۔"

وَلَا يَحْسِنَ الَّذِينَ كَفَرُوا أَنَّمَا تُنَلِّ لَهُمْ خَيْرٌ لِأَنفُسِهِمْ ۖ إِنَّمَا تُنَلِّ لَهُمْ  
لِيَزَدَ دَوَّارًا إِثْمًا ۖ وَلَهُمْ عَذَابٌ مُهِمٌِّ ۝

"اور کافر لوگ یہ خیال نہ کریں کہ ہم ان کو جو مهلت دیتے جاتے ہیں تو یہ ان کے حق میں خیر ہے (نہیں بلکہ) ہم ان کو اس لیے مهلت دیتے ہیں کہ اور گناہ کر لیں آخر کار ان کو ذلیل کرنے والا عذاب ہو گا۔"

5. اللہ نے اہل ایمان کے لیے جنت میں کچھ ایسے درجات تیار کر رکھے ہیں جہاں تک ان کے لیے اعمال کے ذریعہ رسائی مشکل ہے۔ لہذا اللہ آزمائش کے ذریعہ اہل ایمان کو شہادت کے اعلیٰ ترین مرتبہ تک لے جاتا ہے اور جنت کے اعلیٰ درجات تک پہنچا دیتا ہے:

وَ لَئِنْ قُتِلْتُمْ فِي سَبِيلِ اللهِ أَوْ مُتُّمْ لِمَغْفِرَةٍ مِّنَ اللهِ وَ رَحْمَةً خَيْرٌ مِّنَ  
يَحْمَعُونَ ﴿آل عمران: 157﴾

"اور اگر تم اللہ کی راہ میں قتل کر دیے جاؤ یا طبی موت مرتاجا تو یقیناً اللہ کی طرف سے ملنے والی بخشش اور رحمت کہیں بہتر ہے اس مال و اسباب سے جو وہ (گھر بیٹھ رہنے والے) جمع کرتے ہیں"۔

وَ لَا تَحْسِبَنَّ الَّذِينَ قُتِلُوا فِي سَبِيلِ اللهِ أَمْوَاتًا بَلْ أَحْياءٌ عِنْدَ رَبِّهِمْ يُرْزَقُونَ  
فِي جَنَّةٍ بِمَا أَنْهَمُ اللَّهُ مِنْ فَضْلِهِ وَ يَسْتَبِشُونَ بِالَّذِينَ لَمْ يَلْحَقُوا بِهِمْ مِنْ  
خَلْفِهِمْ إِلَّا خَوْفٌ عَلَيْهِمْ وَ لَا هُمْ يَحْزَنُونَ يَسْتَبِشُونَ بِنِعْمَةٍ مِّنَ اللهِ وَ  
فَضْلٍ وَ أَنَّ اللهَ لَا يُضِيعُ أَجْرَ الْمُؤْمِنِينَ ﴿آل عمران: 169﴾

"اور ہر گز گمان نہ کرنا ان کے بارے میں جو اللہ کی راہ میں قتل ہو جائیں کہ وہ مردہ ہیں، بلکہ وہ زندہ ہیں، اپنے رب کے پاس رزق پار ہے ہیں۔ خوش ہیں اس (انعام و اکرام) سے کہ جو اللہ نے اپنے فضل سے انہیں عطا فرمایا اور خوش خبریاں حاصل کر رہے ہیں ان لوگوں کے بارے میں کہ جو ابھی ان کے ساتھ شامل نہیں ہوئے ان کے بعد والوں میں سے، کہ نہ ان پر کوئی خوف ہو گا ہے اور نہ وہ غمگین ہوں گے۔ خوشخبری حاصل کر رہے ہیں اللہ کے انعام اور اس کے فضل پر اور اللہ تعالیٰ موننوں کا اجر ضائع نہیں کرتا"۔

## غزوہ احمد کے ضمن میں چند اصولی ہدایات

1. اسلام سے قبل عرب معاشرے میں سودی لین دین عروج پر تھا۔ اسلام نے اس لعنت کو بتدریج ختم کیا۔ غزوہ احمد کے فوراً بعد سود در سود یعنی سود مرکب پر پابندی لگادی گئی:

يَا يٰهٰ الَّذِينَ آمَنُوا لَا تَأْكُلُوا الرِّبَآءَ أَصْعَافًا مُّضَعَّفَةً وَ اتَّقُوا اللهَ لَعَلَّكُمْ  
تُفْلِحُونَ ﴿آل عمران: 130﴾

"اے لوگو جو ایمان لائے ہو! مت کھاؤ سو بڑھتا چڑھتا اور اللہ کی نافرمانی سے بچو تاکہ تم کامیاب ہو سکو۔"

سودی لین دین انسان کو مال کا حریص بنادیتا ہے اور انسان کے اندر سے کسی اعلیٰ مقصد کے لیے قربانی و ایثار کے جذبے کو ختم کر دیتا ہے۔ اس کے برعکس إقامتِ دین کے لیے مسلمانوں کی جدوجہد اب قتل کے مرحلے میں داخل ہو چکی تھی اور اس کے لیے تو مال و جان کی بڑی بڑی قربانیاں درکار تھیں۔ اسی لیے سود خوری کی ایک صورت سے منع کیا گیا۔ بعد ازاں سورۃ البقرۃ میں ہر قسم کے سود کو حرام قرار دے دیا گیا۔

مسلمانوں کو خبردار کر دیا گیا کہ حالات کتنے ہی مایوس کن کیوں نہ ہوں، کفار کی کسی پیشکش یا بات کی طرف توجہ نہ دینا۔ وہ خود تو گراہ ہیں، تمہیں بھی گراہ کر دیں گے۔ مشکل حالات میں اللہ کی طرف رجوع کرو وہی تمہارا حقیقی خیر خواہ ہے:

يَا أَيُّهَا الَّذِينَ آمَنُوا إِنْ تُطِيعُوا الَّذِينَ كَفَرُوا يَرْدُو كُمْ عَلَى آعْقَابِكُمْ فَتَنْقِلُوْا

خَسِيرِينَ @ بِإِلَهٍ مُوْلَكُمْ وَهُوَ خَيْرُ النَّصِيرِينَ @ (آل عمران: 149 - 151)

"اے لوگو جو ایمان لائے ہو! اگر تم نے کافروں کی بات مانی تو وہ تمہیں اللہ قدموں دین سے پھیر دیں گے اور تم پلٹ کر ہو جاؤ گے خسارہ پانے والے۔ بلکہ اللہ تمہارا حقیقی پشت پناہ ہے اور وہ بہترین مدد کرنے والا ہے۔"

غزوہِ أحد میں ساتھیوں سے بہت بڑی غلطی ہوئی تھی، اس کے باوجود اللہ کی طرف سے نبی اکرم ﷺ کے لیے ہدایت وارد ہوئی:

فِيمَا رَحْمَةٌ مِّنَ اللَّهِ لِنْتَ لَهُمْ وَلَوْ كُنْتَ فَطَّا غَلِيلَ الْقُلُوبَ لَا نُفَضِّلُ مِنْ

حَوْلِكَ فَاعْفُ عَنْهُمْ وَاسْتَغْفِرْ لَهُمْ وَشَاوِرْهُمْ فِي الْأُمُرِ فَإِذَا عَزَمْتَ فَتَوَكَّلْ

عَلَى اللَّهِ إِنَّ اللَّهَ يُحِبُّ الْمُتَوَكِّلِينَ @ (آل عمران: 159)

"پس یہ اللہ کی رحمت ہی ہے کہ آپ ﷺ ان کے لیے نرم دل ہیں۔ اگر آپ ﷺ تند خوا اور سخت دل ہوتے تو یہ آپ ﷺ کے پاس سے متفرق ہو جاتے۔ پس ان کو معاف کر دیجیے اور ان کے لیے اللہ سے مغفرت مانگیے اور ان سے ہر اہم معاملے میں مشورہ

کرتے رہیے پھر (مشورے کے بعد) جب آپ ﷺ نے عزم و ارادہ کر لیا ہو تو اللہ پر توکل کیجیے، بے شک اللہ توکل کرنے والوں کو پسند فرماتا ہے۔

اس آیت میں ایک امیر جماعت کو نصیحت ہے کہ ساتھیوں کا خلوص اگر شک و شبہ سے بالآخر ہے تو خواہ ان سے نیک نیتی سے کیسی ہی غلطی ہو جائے، ان سے نرمی بر تی جائے، انہیں معاف کر دیا جائے، اللہ سے ان کے حق میں استغفار کی جائے اور ان پر اعتماد کرتے ہوئے انہیں مشورہ میں شریک کیا جائے۔

4. مسلمانوں کو نصیحت کی گئی کہ نہ اپنے اسباب کی قلت سے مایوس ہونا اور نہ دشمن کے اسباب کی کثرت سے مروع ہونا۔ تمہاری نگاہ صرف اللہ کی طرف رہے۔ فیصلہ کن شے صرف اور صرف اللہ کی مدد ہے:

إِنْ يَنْصُرُكُمُ اللَّهُ فَلَا غَالِبٌ لَّكُمْ وَ إِنْ يَخْذُلُكُمْ فَمَنْ ذَا الَّذِي يَنْصُرُكُمْ مِّنْ بَعْدِهِ وَعَلَى اللَّهِ فَلَيَتَوَكَّلِ الْمُؤْمِنُونَ (آل عمران: 160)

"اگر اللہ تمہاری مدد کرے تو تم پر کوئی غالب نہیں آ سکتا اور اگر وہ تمہیں چھوڑ دے تو اس کے بعد کون تمہاری مدد کر سکے گا اور مومنوں کو چاہیے کہ وہ اللہ ہی پر بھروسہ کریں۔"

5. منافقین نے مسلمانوں کو گمراہ کرنے کے لیے کہا:

لَوْ أَطَاعُونَا مَا قَتَلُوا (آل عمران: 168)

"اگر وہ ہماری بات مانتے تو یوں مارے نہ جاتے۔"

جواب میں کہا گیا:

قُلْ فَادْرِءُ وَاعْنَ اَنْفُسِكُمُ الْمُوتَ إِنْ كُنْتُمْ صَدِيقِينَ (آل عمران: 168)

"اے نبی ﷺ! ان سے کہہ دیجیے اپنے اوپر سے موت کو ٹال کر دکھاؤ اگر تم پے ہو۔"

گویا مسلمانوں کو یہ حقیقت یاد دلائی گئی کہ اللہ کے اذن کے بغیر کسی کی موت واقع نہیں ہو سکتی۔ موت کا وقت اور جگہ طے ہے۔ طے شدہ وقت سے پہلے کوئی انسان مر نہیں سکتا اور جب موت کا وقت آجائے تو کوئی اے ٹال نہیں سکتا:

وَمَا كَانَ لِنَفْسٍ أَنْ تَمُوتَ إِلَّا بِإِذْنِ اللَّهِ كَتَبَ مَوْجَلًا (آل عمران: 145)

"کسی ذی نفس کے لیے یہ ممکن نہیں ہے کہ وہ مر جائے مگر اللہ کے حکم سے، وہ تو ایک معین وقت ہے لکھا ہوا۔"

**قُلْ لَّهُ كُنْتُمْ فِي بُيُوتِكُمْ لَبَرَزَ الَّذِينَ كُتِبَ عَلَيْهِمُ الْقَتْلُ إِلَى مَضَاجِعِهِمْ**  
آل عمران<sup>۳</sup>: 154

"اے نبی ﷺ کہہ دیجیے کہ اگر تم اپنے گھروں میں بھی ہوتے تو جن کی تقدیر میں مارا جانا لکھا تھا وہ اپنی اپنی قتل گاہوں تک پہنچ کر رہتے۔"

6. غزوہ احمد کے بعد ابھی قتال کے مرحلہ میں کئی معرکے آنے تھے لہذا مسلمانوں کو آگاہ کر دیا گیا کہ حقیقت میں اللہ والے وہ ہیں جو اللہ کی راہ میں بڑی پا مردی سے جنگ کرتے ہیں:

**وَكَانُوا مِنْ نَّاسٍ قُتِلَ أَمَّةٌ رَبِّيْوَنَ كَثِيرٌ فَمَا هُنُّ إِلَّا أَصَابَهُمْ فِي سَبِيلِ اللَّهِ وَمَا ضُعِفُوا وَمَا اسْتَكَانُوا وَاللَّهُ يُحِبُّ الصَّابِرِينَ ۝ وَمَا كَانَ قَوْلَهُمْ إِلَّا أَنْ قَالُوا رَبَّنَا أَعْفِرُ لَنَا ذُنُوبَنَا وَإِسْرَافَنَا فِي أَمْرِنَا وَثَبَّتْ أَقْدَامَنَا وَأَنْصَرَنَا عَلَى الْقُوَّمِ الْكُفَّارِ ۝ قَاتَلُوهُمُ اللَّهُ ثَوَابُ الدُّنْيَا وَ حُسْنَ ثَوَابُ الْآخِرَةِ ۝ وَاللَّهُ يُحِبُّ الْمُحْسِنِينَ ۝** آل عمران<sup>۳</sup>: 146

"اور کتنے ہی نبی ایسے گزرے ہیں کہ جن کے ساتھ مل کر بہت سے اللہ والوں نے جنگ کی تو انہوں نے ہست نہ ہاری اُن تکالیف پر جو انہیں اللہ کی راہ میں پیش آئیں، نہ وہ کمزور پڑے اور نہ باطل کے سامنے دبے اور اللہ ایسے ہی صبر کرنے والوں سے محبت کرتا ہے۔ اور اُن کی دعا تو بس یہی تھی کہ وہ یہ التجا کرتے رہے کہ اے ہمارے رب! در گزر فرمادی خطاوں سے اور جو بھی زیادتی ہوئی ہم سے اپنے معاملات میں اور ہمارے قدموں کو جماوے اور ہمیں کافروں پر فتح عطا فرماد۔ تو اللہ نے انہیں دنیا کا بدله بھی عطا فرمایا اور آخرت کا بھی بہت ہی عمدہ اور اعلیٰ بدله دیا۔ اور اللہ ایسے ہی نیک عمل کرنے والوں سے محبت کرتا ہے۔"

## مرکہ احمد: نازک حالات میں صبر و ثبات کا اسوہ

نبی کریم ﷺ اللہ کے رسول تھے۔ اللہ کا خصوصی فضل ہر وقت آپ ﷺ کے شامل حال تھا۔ اللہ چاہتا تو آپ ﷺ کو کائنات کے چھتیا اور کبھی شکست کی صورتِ حال کا سامنا نہ ہوتا۔ لیکن اس صورت میں ہمارے لیے آپ ﷺ کے اسوہ میں ایک کمی رہ جاتی کہ شکست کی حالت میں ہمارا طرزِ عمل کیا ہونا چاہیے؟ نبی اکرم ﷺ نے میدانِ احمد میں جس طرح انتہائی نازک حالات میں استقامت کے ساتھ دادِ شجاعت دی، پھر سے مسلمانوں کو منظم کیا اور ان کے حوصلوں کو بڑھایا، اس سے معلوم ہوا کہ آپ ﷺ صبر و ثبات کا عظیم پہاڑ تھے۔ اللہ تعالیٰ ہمیں بھی ہر قسم کی صورتِ حال میں صبر و استقامت کے ساتھ اپنے دین کی خدمت کا مشن جاری رکھنے کی توفیق عطا فرمائے۔ آمين!



# درس هفتم:

## غزوة أحزاب:

### آزماتش وامتحان كالقطعة معروج

أَعُوذُ بِاللَّهِ مِنَ الشَّيْطَنِ الرَّجِيمِ ○ يَسِّمِ اللَّهُ الرَّحْمَنُ الرَّحِيمُ ○

يَا أَيُّهَا الَّذِينَ آمَنُوا اذْكُرُوْنَا نِعْمَةَ اللَّهِ عَلَيْكُمْ إِذْ جَاءَنَّكُمْ جُنُودًا فَارْسَلْنَا عَلَيْهِمْ رِيحًا وَ  
جُنُودًا لَمْ تَرُوهَا وَكَانَ اللَّهُ بِمَا تَعْمَلُونَ بَصِيرًا ○ إِذْ جَاءَكُمْ مِنْ فُوقَكُمْ وَمِنْ  
أَسْفَلَ مِنْكُمْ وَإِذْ زَاغَتِ الْأَبْصَارُ وَبَلَغَتِ الْقُلُوبُ الْحَنَاجِرَ وَتَظَاهَرُوا بِاللَّهِ الظُّنُونَ○  
هُنَالِكَ ابْتَلَى الْمُؤْمِنُونَ وَزَلَّلُوا زَلَّالًا شَدِيدًا ○ وَإِذْ يَقُولُ الْمُنْفِقُونَ وَالَّذِينَ فِي  
قُلُوبِهِمْ مَرْضٌ مَا وَعَدَنَا اللَّهُ وَرَسُولُهُ إِلَّا عُرُورًا ○

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لَمَنْ كَانَ يَرْجُو اللَّهَ وَالْيَوْمَ الْآخِرَ وَذَكَرَ  
اللَّهَ كَثِيرًا ○ وَلَمَّا رَأَ الْمُؤْمِنُونَ الْأَحْزَابَ قَالُوا هَذَا مَا وَعَدَنَا اللَّهُ وَرَسُولُهُ وَصَدَقَ  
اللَّهُ وَرَسُولُهُ وَمَا زَادُهُمْ إِلَّا إِيمَانًا وَتَسْلِيمًا ○ مِنَ الْمُؤْمِنِينَ رِجَالٌ صَدَقُوا مَا  
عَاهَدُوا اللَّهَ عَلَيْهِ فِيمَنْهُمْ مَنْ قَضَى نَحْبَةً وَمِنْهُمْ مَنْ يَنْتَظِرُ ○ وَمَا بَدَّلُوا تَبِدِيلًا ○

وَأَنْزَلَ اللَّذِينَ ظَاهَرُوْهُمْ مِنْ أَهْلِ الْكِتَابِ مِنْ صَيَا صِيهِمْ وَقَدَّافَ فِي قُلُوبِهِمُ الرُّعْبَ  
فِرِيقًا تَقْتَلُونَ وَتَأْسِرُونَ فَرِيقًا ○ وَأَوْرَثُكُمْ أَرْضَهُمْ وَدِيَارَهُمْ وَأَمْوَالَهُمْ وَأَرْضًا لَمْ  
تَطْعُوهَا ○ وَكَانَ اللَّهُ عَلَى كُلِّ شَيْءٍ قَدِيرًا ○

## تمہیدی نکات:

1. منتخب نصاب کے حصہ پنجم کا درسِ هفتہ "غزوہ احزاب" کے پس منظر، حالات و واقعات اور اس موقع پر مومنین و منافقین کے طرزِ عمل کے بیان پر مشتمل ہے۔
2. غزوہ احزاب شوال سن 5 ہجری میں ہوا۔ احزاب جمع ہے حزب کی جس کے معنی ہیں جماعت۔ اس جنگ کو غزوہ احزاب اس لیے کہا جاتا ہے کہ اس میں کئی جماعتیں یعنی قبائل کے لشکر شامل تھے۔ سورہ احزاب کے دوسرے اور تیسرا رکوع میں اس غزوہ کے حالات بیان ہوئے ہیں۔ ان روکو عوں میں سے چند آیات کی روشنی میں ہم اس غزوہ کی تفصیلات اور اس ضمن میں حاصل ہونے والی رہنمائی کو سمجھیں گے۔
3. غزوہ احزاب کے موقع پر پیش آنے والے حالات اجتماعی اعتبار سے مسلمانوں کے لیے آزمائش و امتحان کا نقطہ عروج تھے۔ اس امتحان کے دوران دو مختلف کردار پوری طرح سے نمایاں ہو گئے۔ ایک طرف منافقین کا کردار تھا جو ان کی بزدی اور اللہ اور اُس کے رسول ﷺ کے ساتھ سوئے ظن اور بعض وعدات کا مظہر تھا اور دوسری طرف مومنین کا کردار تھا جو ان کے ایثار و قربانی کے جذبات، بہادری اور اللہ اور اُس کے رسول ﷺ کے ساتھ والہانہ محبت کا نقشہ پیش کر رہا تھا۔ زندگی کے مختلف مراحل پر ہمیں بھی امتحانات و آزمائشوں سے دوچار ہونا پڑتا ہے۔ اب ہمیں فیصلہ کرنا ہے کہ اس عارضی زندگی میں مومنانہ کردار اپنا کر ابدی راحتیں کا سامان کرتے ہیں یا منافقانہ کردار کا مظاہرہ کر کے چار دن کی چاندنی اور پھر اندر ہیری رات کو ترجیح دیتے ہیں۔

## غزوہ احزاب کا پس منظر

غزوہ احمد میں مسلمانوں کی وقتی شکست کا نتیجہ یہ نکلا کہ غزوہ بدر کے بعد قبائل عرب پر مسلمانوں کی جودھاک بیٹھ گئی تھی وہ جاتی رہی۔ میدانِ بدر میں تین سوتیرہ بے سرو سامان مسلمانوں کو جو فتح میں حاصل ہوئی تھی، اُس کا تاثر بالکل ختم ہو گیا۔ غزوہ بدر میں ستر کافرمارے گئے تھے لیکن اُحد میں ستر مسلمان شہید ہو گئے۔ مسلمانوں کا رب و دبدبہ ختم ہو گیا۔ دشمنانِ اسلام، عرب قبائل کو یہ باور

کرنے میں کامیاب رہے کہ یہ فتح و شکست کا معاملہ اتفاقی ہوتا ہے۔ کبھی ایک فریق غالب آتا ہے اور کبھی دوسرا۔ احمد کی شکست سے ثابت ہوا کہ اللہ کی تائید مسلمانوں کے ساتھ نہیں ہے۔ اس صورت حال سے مسلمانوں کی ہمتیں پست ہو گئیں اور دشمنوں کے حوصلے بلند ہو گئے۔ غزوہ احمد کے بعد کے دو سال مسلمانوں کے لیے بڑی ہی آزمائش کے تھے۔ ایسا محسوس ہوتا تھا کہ تمام اطراف سے دشمنوں کی ہمتیں بڑھ گئی ہیں۔ کنی قبائل مسلمانوں کے خلاف مہم جوئی کے منصوبے بنارہے تھے، چھاپہ مار کارروائیوں کے ذریعہ مسلمانوں پر حملے اور لوٹ مار کر رہے تھے اور تبلیغ کے بہانے صحابہ ﷺ کو اپنے قبائل میں لے جا کر شہید کر رہے تھے۔ ان سختیوں کا نقطہ عروج ہے غزوہ احزاب جو غزوہ احمد کے دو سال بعد پیش آیا۔

خیر کے یہودی مدداروں نے قریش، بنو غطفان اور دیگر عرب قبائل کو اس بات پر آمادہ کر لیا کہ اگر بھرپور تیاری کے ساتھ ایک مشترکہ کوشش کی جائے تو مسلمانوں کو فیصلہ کن شکست دے کر یہ جھگڑا ہمیشہ کے لیے ختم کیا جاسکتا ہے۔ ان سارے قبائل نے ایک مقررہ وقت اور مقررہ پروگرام کے مطابق مدینے کا رُخ کیا۔ حملہ آوروں کی مجموعی تعداد دس ہزار تھی۔ یہ اتنا بڑا لشکر تھا کہ غالباً مدینے کی پوری آبادی (عورتوں، بچوں، بوڑھوں اور جوانوں کو ملا کر بھی) اس کے برابر نہ تھی۔ اگر حملہ آوروں کا یہ ٹھاٹھیں مارتا ہوا سمندر مدینے کی چہار دیواری تک اچانک پہنچ جاتا تو مسلمانوں کے لیے سخت خطرناک ثابت ہوتا اور شاید ان کا مکمل صفائیا ہو جاتا۔

الحمد للہ! مدینے کی قیادت نہایت بیدار مغزا اور چوکس تھی۔ چنانچہ کفار کے لشکر جوں ہی اپنی اپنی جگہ سے حرکت میں آئے، مدینے کے مجرمین نے اپنی قیادت کو اس کی اطلاع فراہم کر دی اور نبی اکرم ﷺ نے صحابہ کرام ﷺ کو مشاورت کے لیے طلب فرمایا۔

## غزوہ احزاب سے قبل مشاورت

نبی اکرم ﷺ نے صحابہ کرام ﷺ کو کفار کے منصوبوں سے آگاہ فرمایا اور دفاعی حکمتِ عملی کے حوالے سے مشورہ طلب فرمایا۔ حضرت سلمان فارسی رض نے تجویز پیش کی کہ فارس میں جب ہمارا محاصرہ کیا جاتا تھا تو ہم اپنے گردخندق کھو دلیتے تھے۔ مدینہ شمال کے علاوہ باقی اطراف سے لاوے کی چٹانوں اور کھجور کے باغات سے گھرا ہوا ہے۔ مدینے پر اتنے بڑے لشکر کی یورش صرف شمال ہی کی

جانب سے ہو سکتی ہے۔ اگر اس جانب خندق کھدوالی جائے تو مدینہ کا دفاع کیا جاسکتا ہے۔ یہ بڑی باحکمت دفاعی تجویز تھی۔ الٰی عرب اس سے واقف نہ تھے۔ نبی اکرم ﷺ نے اس تجویز کو قبول فرمایا اور ہر دس آدمیوں کو چالیس ہاتھ خندق کھونے کا کام سونپ دیا۔

## خندق کی کھدائی

مسلمان بڑی محنت اور دلجمی سے خندق کھو رہے تھے۔ نبی اکرم ﷺ نے صرف ان کی حوصلہ افزائی فرمائی ہے تھے بلکہ عملًا اس کام میں پوری طرح شریک بھی تھے۔ چنانچہ صحیح بخاری میں حضرت انس رضی اللہ عنہ سے مروی ہے کہ رسول اللہ ﷺ ایک شھنڈی صحیح خندق کی طرف تشریف لائے تو دیکھا کہ مہاجرین و انصار کھونے کا کام کر رہے ہیں۔ ان کے پاس غلام نہ تھے کہ ان کے بجائے غلام یہ کام کر دیتے۔ آپ ﷺ نے ان کی مشقت اور بھوک دیکھ کر فرمایا:

اللَّهُمَّ إِنَّ الْعِيشَ عَيْشُ الْآخِرَةِ  
فَااغْفِرْ لِلْأَنْصَارِ وَالْمُهَاجِرَةَ

"اے اللہ! زندگی تو بس آخرت کی زندگی ہے  
پس مہاجرین اور انصار کو بخش دے۔"

انصار و مہاجرین نے اس کے جواب میں کہا:

نَحْنُ الَّذِينَ بَاتَيْعُوا مُحَمَّداً  
عَلَى الْجِهَادِ مَا بَيْتَنَا أَبَدًا

"ہم ہیں وہ کہ جنہوں نے محمد ﷺ کے ہاتھ پر بیعت کی ہے

اس بات کی بیعت کہ جہاد کرتے رہیں گے جب تک کہ جان میں جان ہے"۔<sup>(1)</sup>

مسلمان ایک طرف اس گر مجوشی کے ساتھ کام کر رہے تھے تو دوسری طرف غذا کی قلت کا یہ عالم تھا کہ کھانے کو کچھ نہیں ہے۔ بھوک کی شدت کے باعث اندریش تھا کہ فاقہ کی وجہ سے کہیں کمر دوہری نہ ہو جائے لہذا اپیٹ پر پتھر باندھ لیے گئے تھے۔ حضرت ابو طلحہ رضی اللہ عنہ کہتے ہیں کہ:

(۱) صحیح البخاری، کتاب المغاذی، باب غزوۃ الخندق و هن الاحزاب، مغن انس بن شعبان

"ہم نے رسول اللہ ﷺ سے بھوک کا شکوہ کیا اور اپنے شکم کھول کر ایک ایک پتھر بندھا ہوا دکھایا۔ جب رسول اللہ ﷺ نے اپنا شکم دکھایا تو اس پر دو پتھر بندھے ہوئے تھے"۔<sup>(1)</sup>

مسلمانوں نے خندق کھونے کا کام مسلسل جاری رکھا۔ دن بھر کھدائی کرتے اور شام کو گھر پلٹ آتے یہاں تک کہ مدینے کی دیواروں تک کفار کے لشکر جرار کے پہنچنے سے پہلے مقررہ پروگرام کے مطابق خندق تیار ہو گئی۔ یہ خندق تقریباً ساڑھے تین میل طویل، دس گز چوڑی اور پانچ گز گہری تھی۔

## مذہبیہ پر حملہ

مذہبیہ پر حملہ آور ہونے والوں میں عربوں کے علاوہ یہود کے قبائل بھی شامل تھے۔ جنوب سے قریش اور ان کے حلیف آئے، شمال سے خیبر کے یہود آئے اور مشرق سے غطفان کے قبائل آئے۔ لشکر نجد سے بھی آئے جو مذہبیہ سے بلندی پر واقع ہے اور بحر احمر کی طرف سے بھی آئے جو مذہبیہ کے مقابلے میں نشیب میں ہے۔ قرآن حکیم نے اس کا ذکر ان الفاظ میں کیا:

إِذْ جَاءَكُمْ مِّنْ قُوَّاتِمْ وَ مِنْ أَسْفَلَ مِنْكُمْ وَ إِذْ زَاغَتِ الْأَبْصَارُ وَ بَلَغَتِ الْقُلُوبُ  
الْعَنَاجِرَ وَ تَطَهَّنَ بِاللَّهِ الظُّنُونُۚ هُنَالِكَ ابْشِلَّ الْمُؤْمِنُونَ وَ زُلِّذُوا زُلْزَالًا شَدِيدًا<sup>(2)</sup>  
(الاحزاب: 10-11)

"ذرا یاد تو کرو جب وہ لشکر تم پر حملہ آور ہوئے تمہارے اوپر سے اور تمہارے نیچے سے بھی اور جبکہ نگاہیں پتھر ارہی تھیں اور دل (خوف سے) دھڑک دھڑک کر حلق تک پہنچ رہے تھے اور تم اللہ کے بارے میں طرح طرح کے گمان کر رہے تھے۔ یہ وقت وہ تھا جب کہ اہل ایمان کی صحیح معنوں میں آزمائش ہو گئی اور انہیں بلا دیا گیا بڑی شدت کے ساتھ"۔

جب مشرکین حملے کی نیت سے مدینے کی طرف بڑھے تو کیا دیکھتے ہیں کہ ایک چوڑی خندق ان کے اور مدینے کے درمیان حائل ہے اور مذہبیہ میں داخلہ ناممکن ہے۔ اب انہوں نے مذہبیہ کا پوری طرح سے محاصرہ کر لیا اور اندر داخل ہونے کی تدبیریں کرنے لگے۔

صورت حال اس وقت اور خطرناک ہو گئی جب یہ اطلاع ملی کہ مذہبیہ کے جنوب میں آباد یہودی قبیلہ

(1) سنن الترمذی، کتاب الزہد در عن رَسُولِ الْبَشَرِ مَا جَاءَ فِي مَعِيشَةِ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ، عن أَبِي حَمْزَةَ الْثَّنَوِيِّ

بنو قریظہ نے میثاق مدینہ توڑ دیا ہے اور وہ بیرونی حملہ آوروں کے ساتھ مل گئے ہیں۔ یہ صورت حال اس لیے نازک تھی کہ بنو قریظہ کے قلعے ان گھروں کے بالکل ساتھ تھے جہاں خواتین اور بچوں کو رکھا گیا تھا۔ ان گھروں پر یہود کے حملے کو روکنے کی کوئی صورت نہ تھی۔ اب مسلمانوں کے پیچھے اور عین مدینہ کے اندر عہد شکن یہود تھے اور سامنے مشرکین کا لشکر جرار تھا۔

بلاشبہ یہ موقع مسلمانوں کے لیے ابتلاء اور آزمائش کا نقطہ عروج تھا۔ جس طرح ذاتی سطح پر طائف کے دن نبی اکرم ﷺ پر مصائب اور نکالیف کا معاملہ اپنی انتہا کو پہنچ گیا تھا، بالکل اسی طرح کا معاملہ بحیثیت مجموعی مسلمانوں کے لیے غزوہ احزاب کے موقع پر ہوا۔ مدینے کی چھوٹی سی بستی پر جس میں چند سو گھر آباد ہوں گے، اتنا بڑا حملہ ایک نہایت غیر معمولی بات تھی۔ ایسے محسوس ہوتا تھا کہ جیسے کہیں چھیل میدان میں کوئی چراغ جل رہا ہو اور اسے بجھانے کے لیے ہر طرف سے جھکڑ چل رہے ہوں۔ صورت حال نہایت خوفناک تھی اور ایسی تباہی نگاہوں کے سامنے آکھڑی ہوئی تھی کہ آنکھیں پتھرا رہی تھیں، خوف و دوہشت سے دل اچھل رہے تھے اور طرح طرح کے دسوے دلوں میں پیدا ہو رہے تھے۔ اللہ کا نصرت کا وعدہ برحق تھا یا نہیں؟ مسلمانوں کے غلبہ کی یقین دہانیاں حقیقی تھیں یا سراب؟ عرب اور عجم کے خزانے قدموں میں آنے کی خبریں سچی بشارتیں تھیں یا سبز باغ؟ آزمائش و امتحان کے اس کٹھن ترین مرحلے کے ذریعہ اہل ایمان کا ایمان پوری طرح آزمایا گیا اور جن کے دلوں میں نفاق کا مرض تھا ان کی بھی بھرپور آزمائش ہو گئی۔

## من فقین کا طرزِ عمل

اس امتحان و آزمائش کا نتیجہ یہ نکلا کہ منافقین اور مومنین صادقین علیحدہ علیحدہ نمایاں ہو گئے۔ غزوہ احمد کے موقع پر جو منافقین راستے ہی سے پلٹ گئے تھے تو انہوں نے عہد کیا تھا کہ اگر آئندہ آزمائش کا کوئی موقع آیا تو وہ ہر گز پیچھہ نہ پھیریں گے:

وَ لَقَدْ كَانُوا عَاهَدُوا اللَّهَ مِنْ قَبْلٍ لَا يُؤْلُونَ الْأَدْبَارَ ۚ وَ كَانَ عَهْدُ اللَّهِ مَسْوُلًا ۝

(الاحزاب ۳۳ : 15)

"اور انہوں اللہ سے عہد کیا تھا کہ پیچھے نہیں پھیریں گے اور اللہ کے عہد کے بارے میں باز پرس ہو گی"۔

غزوہ احزاب میں جب أحد سے بھی بڑا خطرہ سامنے آیا تو ان منافقین کی حقیقت ظاہر ہو گئی کہ یہ لوگ اپنے اس عہد میں کتنے مخلص اور سچے تھے۔ جو نفاق دلوں میں پوشیدہ تھا، اب زبانوں پر جاری ہو گیا:

وَإِذْ يَقُولُ الْمُنَافِقُونَ وَالَّذِينَ فِي قُلُوبِهِمْ مَرَضٌ مَا وَعَدَنَا اللَّهُ وَرَسُولُهُ إِلَّا غَرُورًا

(الاحزاب : 12)

"جب منافقین اور وہ لوگ جن کے دلوں میں بیماری ہے کہہ رہے تھے کہ اللہ اور اُس کے رسول ﷺ نے ہم سے جو وعدہ کیا تھا وہ محض فریب تھا۔"

منافقین کے اس قول کے پس منظر میں ایک واقعہ ہے جو مسند احمد میں آیا ہے:

حضرت براء بن عیاضؓ کا بیان ہے کہ غزوہ احزاب کے موقع پر کھدائی کے دوران ایک سخت چٹان آپؐ کی جس سے ٹکرا کر کہاں اچھل جاتی لیکن کچھ ٹوٹا ہی نہ تھا۔ ہم نے رسول اللہ ﷺ کے سامنے یہ مشکل رکھی۔ آپ ﷺ تشریف لائے، کہاں لی اور بسم اللہ کہہ کر ایک ضرب لگائی تو چٹان کا ایک ٹکڑا ٹوٹ گیا اور فرمایا: "اللہ اکبر! مجھے ملک شام کی سنجیاں دی گئی ہیں۔ واللہ! میں اس وقت وہاں کے سرخ محلات کو دیکھ رہا ہوں"۔ پھر دوسری ضرب لگائی تو ایک دوسرا ٹکڑا ٹوٹ گیا اور فرمایا: "اللہ اکبر! مجھے فارس دیا گیا ہے۔ واللہ! میں اس وقت مدائن کا سفید محل دیکھ رہا ہوں"۔ پھر تیسرا ضرب لگائی تو باقی ماندہ چٹان بھی کٹ گئی۔ پھر فرمایا: "اللہ اکبر! مجھے یمن کی سنجیاں دی گئی ہیں۔ واللہ! میں اس وقت اپنی اس جگہ سے صنعت کے پھانک دیکھ رہا ہوں"۔<sup>(1)</sup>

اب منافقین کہنے لگے کہ محمد ﷺ نے تو ہم سے وعدہ کیا تھا کہ ہم قیصر و کسری کے خزانے پائیں گے اور یہاں حالت یہ ہے کہ رفع حاجت کے لیے نکلنے میں بھی جان کی خیر نہیں۔ منافقین خندق کے پاس یعنی محاڑہ جنگ پر کم ہی آتے تھے (لا يأْتُونَ الْبَأْسَ إِلَّا قَلِيلًا - الاحزاب : 18) اور آگر بھی دیگر مسلمانوں کے حوصلے پست کرتے تھے:

وَإِذْ قَاتَلُتُمُ الظَّالِمَةَ فَإِنَّمَا يَرْثِبُ لَا مُقَامَ لَكُمْ فَارْجُعوا (الاحزاب : 13)

"اور جب ان کی ایک جماعت نے کہا کہ اے الی یثرب! تمہارے لیے تھہر نے (نیچے رہنے) کا کوئی امکان نہیں لہذا اپس چلو (گھروں کو)"۔

(1) مسند احمد، مسنیۃ الحکومۃ فیین، حدیث البراء بن عازب رضی اللہ تعالیٰ عنہ، مسن عازب رضی اللہ تعالیٰ عنہ

بعض منافقین نبی اکرم ﷺ سے بہانہ کرتے کہ ہمارے گھر غیر محفوظ ہیں لہذا ہمیں گھر جانے کی اجازت دیں:

وَيَسْتَأْذِنُ فِرِيقاً مِّنْهُمُ الَّتِي يَقُولُونَ إِنَّ بِيَوْنَاتِنَا عُورَةٌ وَمَا هِيَ بِعَوْرَةٍ إِنْ يُرِيدُونَ إِلَّا  
فِرَاراً ﴿الاحزاب: 13﴾<sup>33</sup>

"اور ان میں سے ایک فریق نبی ﷺ سے اجازت مانگ رہا تھا، ہمارے گھر خالی پڑے ہیں۔ حالانکہ وہ خالی نہیں پڑے تھے۔ یہ لوگ محض فرار چاہتے تھے۔"

اللہ تعالیٰ نے اس بزدلانہ روشن پر خبردار فرمایا:

قُلْ لَنْ يَنْفَعُكُمُ الْفِرَارُ إِنْ فَرَرْتُمْ مِّنَ الْمَوْتِ أَوِ الْقُتْلِ وَإِذَا لَا تَتَّقُونَ إِلَّا قَلِيلًا  
﴿الاحزاب: 16﴾<sup>33</sup>

"(اے نبی ﷺ) کہہ دیجیے کہ اگر تم مر جانے یا مارے جانے سے بھاگتے ہو تو یہ بھاگنا تم کو فائدہ نہیں دے گا اور فرار ہو کر تم زندگی کا تحوڑا ہی مزہ لے سکو گے۔"

## مومنین کا طرزِ عمل

خوف اور دہشت کی صورتِ حال میں مومنوں کے طرزِ عمل کا حال ان الفاظ میں بیان ہوا:

وَلَمَّا رَأَى الْمُؤْمِنُونَ الْكَحْرَابَ قَالُوا هَذَا مَا وَعَدَنَا اللَّهُ وَرَسُولُهُ وَصَدَقَ اللَّهُ وَرَسُولُهُ وَ  
مَا ذَادُهُمْ إِلَّا إِيمَانًا وَتَسْلِيمًا ﴿الاحزاب: 22﴾<sup>33</sup>

"اور جب اہل ایمان نے ان لشکروں کو دیکھا تو کہا یہی تو ہے جس کا وعدہ اللہ اور اُس کے رسول ﷺ نے ہم سے کیا تھا اور اللہ اور اُس کے رسول ﷺ نے سچ ہی فرمایا تھا اور اس (حالت) نے ان کے ایمان اور جذبہ اطاعت کو اور بڑھادیا۔"

اس آیت میں وعدے سے مراد آزمائشوں اور امتحانات سے متعلق وہ پیشگوئی آگاہی ہے جس سے قرآن حکیم میں مومنوں کو بار بار خبردار فرمایا۔ کلی دور میں سن ۵ نبوی میں سورۃ العنکبوت<sup>20</sup> کی آیات 2 اور 3 میں فرمایا گیا:

أَحَسِبَ النَّاسُ أَنْ يُتْرَكُوَا أَنْ يَقُولُوا أَمَنَّا وَهُمْ لَا يُفْتَنُونَ ﴿العنکبوت: ۱﴾  
قَبْلِهِمْ فَلَيَعْلَمَنَّ اللَّهُ الَّذِينَ صَدَقُوا وَلَيَعْلَمَنَّ الَّذِينَ بَيْنَ

"کیا لوگوں نے یہ گمان کیا تھا کہ وہ چھوڑ دیے جائیں گے مخفی اس لیے کہ انہوں نے کہا کہ ہم ایمان لے آئے اور انہیں آزمایا نہ جائے گا۔ اور ہم ان سے پہلے لوگوں کو بھی آزمائچے ہیں پھر اللہ ظاہر کر کے رہے گا پھر کو اور وہ ظاہر کر کے رہے گا جھوٹوں کو۔"

مدنی دور کے آغاز ہی میں سورۃ البقرۃ<sup>۲</sup> میں دوبار اس وعدے کی یاد دہانی کرائی گئی:

وَلَنَبْلُونَكُمْ بِشَيْءٍ مِّنَ الْخَوْفِ وَالْجُوعِ وَنَقْصٍ مِّنَ الْأَمْوَالِ وَالْأَنْفُسِ وَالثَّرَاتِ وَبَشِّرُ  
الصَّابِرِينَ ﴿البقرۃ: 155﴾<sup>۲</sup>

"اور ہم ضرور تمہیں آزمائیں گے کسی قدر خوف اور بھوک سے اور مال، جانوں اور میووں کے نقصان سے اور (اے نبی ﷺ) بشارت دیجیے صبر کرنے والوں کو۔"

آمر حسینتُمْ أَنْ تَدْخُلُوا الْجَنَّةَ وَلَمَّا يَأْتِكُمْ مَّثُلُ الَّذِينَ خَلَوْا مِنْ قَبْلِكُمْ مَّا مَسَّتُهُمْ  
الْبَأْسَاءُ وَالضَّرَاءُ وَرُلِزُوا حَتَّىٰ يَقُولَ الرَّسُولُ وَالَّذِينَ آمَنُوا مَعَهُ مَتَّىٰ نَصَرَ اللَّهُ أَلَا إِنَّ  
نَصَرَ اللَّهِ قَرِيبٌ ﴿البقرۃ: 214﴾<sup>۲</sup>

"اے مسلمانو! کیا تم نے یہ گمان کیا تھا کہ جنت میں (آسانی سے) داخل ہو جاؤ گے، حالانکہ ابھی تو تم پر وہ حالات وارد ہی نہیں ہوئے جیسے کہ تم سے پہلے لوگوں پر آئے تھے۔ ان پر سختیاں اور تنکایف آئیں اور وہ ہلاڑا لے گئے، یہاں تک کہ پکارا شے رسول اور ان کے ساتھی اہل ایمان کہ کب آئے گی اللہ کی مدد؟ (اس وقت انہیں بتایا گیا کہ) آگاہ رہو، اللہ کی مدد قریب ہے۔"

غزوہ بدرا سے پہلے سورۃ محمد<sup>47</sup> میں آگاہ کیا گیا:

وَلَنَبْلُونَكُمْ حَتَّىٰ تَعْلَمَ الْمُجَاهِدِينَ مِنْكُمْ وَالصَّابِرِينَ وَنَبْلُونَ أَخْبَارَكُمْ ﴿محمد: 31﴾<sup>47</sup>  
اور ہم تمہیں آزمائ کر رہیں گے یہاں تک کہ ظاہر کر دیں گے تم میں سے جہاد اور صبر کرنے (ڈٹ جانے) والوں کو اور ہم جانچیں گے تمہارے حالات۔"

غزوہ احمد کے بعد سورۃ آل عمران<sup>۳</sup> میں خبردار کیا گیا:

آمَرَ حِسْبَتُمْ أَنْ تَدْخُلُوا الْجَنَّةَ وَلَمَّا يَعْلَمَ اللَّهُ الَّذِينَ جَهَدُوا مِنْكُمْ وَيَعْلَمَ  
الصَّابِرِينَ ﴿آل عمران: 142﴾<sup>۳</sup>

"کیا تم یہ سمجھتے ہو کہ (بے آزمائش) جنت میں چلے جاؤ گے حالانکہ ابھی تو اللہ نے ظاہر ہی نہیں کیا کہ تم میں سے کون جہاد کرنے والے ہیں اور کون صبر کرنے (ڈٹ جانے) والے ہیں۔"

سورة الاحزاب<sup>33</sup> کی اگلی آیت میں سچے مومنوں کے کردار کا کیا خوب نقصہ کھینچا گیا:

مِنَ الْمُؤْمِنِينَ رِجَالٌ صَادِقُوا مَا عَاهَدُوا اللَّهُ عَلَيْهِ فَإِنَّهُمْ مَنْ قَضَى نَحْبَةً وَمِنْهُمْ  
مَنْ يَنْتَظِرُ وَمَا يَدْلُوْا تَبْدِيلًا (الاحزاب: 23:<sup>33</sup>)

"مومنوں میں وہ جو اس مرد بھی ہیں جنہوں نے سچ کر دکھایا وہ عہد جو انہوں نے اللہ سے کیا تھا تو  
آن میں کچھ ایسے ہیں جو اپنی نذر پیش کر چکے اور کچھ ایسے ہیں کہ انتظار کر رہے ہیں اور انہوں نے  
(اپنے عہد کی بات کو) ذرا بھی نہیں بدلا۔"

نذر پیش کرنے کا مطلب یہ ہے کہ اللہ کی راہ میں جان قربان کر چکے اور کچھ ایسے ہیں جو بے تاب ہیں  
کہ اپنے شانوں پر رکھا ہو ابوجھ گردن کٹوا کر اتار دیں اور سبک دوش ہو جائیں۔

وَبَالِ دُوْشِ هُوْ سِرِ جَسْمِ نَاقَوْاْنِ پَهْ مُكْرَهًا رَكْهَا هُوْ تَرَےْ خَجْرُ وَ سَنَانُ کَلِّيَّہ

وہ عہد سورة التوبۃ<sup>9</sup> آیت 111 میں بیان ہوا ہے کہ جس کو پورا کرنے کے لیے کچھ جو اس مرد جام  
شہادت نوش کر چکے اور کچھ اس سعادت کے حصول کے لیے بے چین ہیں:

إِنَّ اللَّهَ اشْتَرَى مِنَ الْمُؤْمِنِينَ أَنفُسَهُمْ وَأَمْوَالَهُمْ بِإِنَّ لَهُمُ الْجَنَّةَ إِنَّمَا يُقَاتِلُونَ فِي  
سَبِيلِ اللَّهِ فَيُقْتَلُونَ وَيُقْتَلُونَ

"بے شک اللہ تعالیٰ نے اہل ایمان کی جائیں اور مال خرید لیے ہیں جنت کے عوض وہ اللہ کی راہ  
میں لڑتے ہیں، قتل کرتے ہیں (کافروں کو) اور قتل کیے جاتے ہیں۔"

اس عہد کو نبھانے کے لیے ضروری ہے کہ قتال فی سبیل اللہ کی طرف لے جانے والی راہ پر چلا جائے  
تاکہ فیقتلوں وَ یُقتلوں کی سعادت حاصل کی جاسکے۔ اس کے لیے سب سے پہلے تو اللہ سے شہادت  
کی موت کا سوال کرنا چاہیے کیونکہ ارشاد نبوی ﷺ ہے:

وَمَنْ سَأَلَ اللَّهَ الْقَتْلَ مِنْ عِنْدِنَفْسِهِ صَادِقًا لِّمَاتَ أَوْ قُتِلَ فَلَهُ أَجْرٌ شَهِيدٌ (۱)

"جو شخص صدق دل سے اللہ سے شہادت طلب کرتا ہے گا تو چاہے وہ مر جائے یا مار دیا جائے،  
پس اس کے لیے شہید ہی کا اجر ہو گا۔"

(۱) سنن النسائي،كتاب الحجه،باب تواب من قاتل في سبيل الله فواقي ناقية،سنن الترمذى،كتاب فضائل الحجه،  
عن رسول الله،باب ماجاء في سؤال الشهادة... عن معاذ بن جبل رض

البتہ دعا کے ساتھ ساتھ عمل بھی ضروری ہے۔ ایسا عمل جس کے ذریعہ قاتل فی سبیل اللہ کے مرحلہ تک پہنچنے کی بھروسہ پورتیاری کی جاسکے۔ انفرادی زندگی بسر کرنے سے یہ مرحلہ کبھی نہیں آئے گا۔ اس کے لیے ضروری ہے کہ اقامتِ دین کی جدوجہد میں مصروف کسی جماعت سے وابستہ ہو کر فعال طریقہ سے کام کیا جائے تاکہ تحریک تصادم کے مرحلہ تک پہنچ سکے۔ نبی اکرم ﷺ نے 15 برس تک یہ تیاری کی۔ دعوت کے ذریعہ ایک جماعت فراہم کی اور تربیت کے ذریعہ اُسے مستحکم کیا۔ نبوت کے ظہور کے 15 برس بعد پھر بدر کے معرکہ سے قاتل فی سبیل اللہ کا سلسلہ شروع ہوا۔

آیت کے آخری حصہ میں مومنوں کی خاص شان بیان ہوئی کہ **وَمَا بَدَّلُوا تَبَدِيلًا** "انہوں نے (اپنے عہد کی بات کو) ذرا بھی نہیں بدلا۔" ایفائے عہد ایک انسان کے اعلیٰ کردار کی علامت ہے۔ ہم سب نے کلمہ پڑھ کر اپنا مال اور اپنی جان اللہ کے سپرد کر دینے کا عہد کر رکھا ہے۔ ہمیں اپنا اپنا جائزہ لینا چاہیے کہ اس عہد کو پورا کرنے کے لیے ہم کیا کر رہے ہیں۔

## اللہ کے رسول ﷺ کا مثالی اسوہ

**سورة الاحزاب**<sup>33</sup> میں غزوہ احزاب سے متعلق بیان کے عین وسط میں سیرت النبی ﷺ کے عملی پہلو کے حوالے سے عظیم ترین آیت وارد ہوئی ہے:

**لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ تَتَّبَعُونَ كَانَ يَرْجُو اللَّهَ وَالْيَوْمَ الْآخِرَ وَذَكَرَ اللَّهَ**

**كَثِيرًا ۚ (الاحزاب 21: 33)**

"یقیناً تمہارے لیے اللہ کے رسول ﷺ کی ذات مبارکہ میں بہترین نمونہ ہے، اُس کے لیے جو طلب گار ہو اللہ کا، آخرت کے دن (سرخ روئی) کا اور یاد کرتا ہو اللہ کو کثرت سے۔"

نبی اکرم ﷺ کی ذات مبارکہ اس قدر جامعیت کی حامل ہے کہ آپ ﷺ کئی حیثیتوں میں ہر دور کے انسانوں کے لیے اسوہ کامل ہیں۔ آپ ﷺ تاریخ انسانی کی واحد ہستی ہیں جو بحیثیت والد، شوہر، داماد، خسر، پڑوں سی، تاجر، معلم، مرتبی، خطیب، امام مسجد، داعی، امیر جماعت، پہ سالار، فاتح، حکمران، قاضی ایک کامل نمونہ ہیں۔

آپ ﷺ کا سب سے بڑا مججزہ تو قرآن حکیم ہے لیکن آپ ﷺ کی ہمہ گیر حیات طیبہ بھی ایک عظیم مججزہ ہے جو زندگی کے ہر پہلو اور ہر گوشے کے اعتبار سے ایک کامل عملی رہنمائی ہے۔ البتہ یہ

بات غور طلب ہے کہ قرآن حکیم میں اسوہ حنفی کے الفاظ کس سیاق و سبق میں آئے ہیں۔ یہ اسوہ حنفی ہے جو ہمیں غزوہ احزاب میں نظر آتا ہے۔ وہ صبر و ثبات، اللہ کے دین کے لیے سرفوشی اور جانشینی اور حال یہ تھا کہ جانشیروں کے شانہ بٹانہ اور قدم بقدم ہی نہیں بلکہ ان سے بھی بڑھ کر ہر مشقت میں آپ ﷺ شریک تھے۔ کوئی تکلیف ایسی نہ تھی جو دوسروں نے اٹھائی ہو اور آپ ﷺ نے نہ اٹھائی ہو۔ ایسا نہیں تھا کہ کہیں خیمه لگادیا گیا ہو اور قالین بچھادیے گئے ہوں اور وہاں آپ ﷺ آرام فرمائے ہوں اور صحابہ کرام ﷺ ہی خندق کھونے کے لیے کہاں چلا رہے ہوں۔ بلکہ معاملہ یہ تھا کہ خندق کھونے والوں میں آپ ﷺ بھی شامل ہیں۔ سردی اور بھوک کی تکالیف اٹھانے میں آپ ﷺ برابر کے شریک ہیں۔ کفار کے محاصرے کے دوران آپ ﷺ ہر وقت خندق کے پاس موجود رہے۔ جس طرح صحابہ کرام ﷺ تکان سے چور ہو کر پتھر کا تکیہ بنایا تو ہزار کے لیے آرام کی خاطر لیٹ جاتے تھے، اسی طرح آپ ﷺ بھی وہیں کھلی زمین پر کچھ دیر کے لیے پتھر پر سر رکھ کر آرام فرمایا کرتے تھے۔ بنو قریظہ کی طرف سے عہد شکنی کے بعد جس خطرے میں سب مسلمانوں کے اہل و عیال مبتلا تھے، اسی سے آپ ﷺ کے اہل بیت بھی دوچار تھے۔

یہ ہے وہ صورت حال جس میں فرمایا گیا "تمہارے لیے اللہ کے رسول ﷺ کی ذات مبارکہ میں بہترین نمونہ ہے"۔ ہم چھوٹی چھوٹی سنتوں کی کسی درجہ میں پیر وی کر کے یہ سمجھ بیٹھتے ہیں کہ ہم اسوہ محمدی ﷺ پر عمل پیرا ہیں۔ ویسے تو ہر چھوٹی سے چھوٹی سنت بھی ایک نور ہے اور لا تُق اتباع ہے لیکن تریجح دینی چاہیے دین کی دعوت اور اقامت کے لیے سرفوشی، ایثار اور محنت و مشقت والے بڑے اسوہ کو۔ اگر یہ چھوٹی سنتوں اس اصل اور بڑے اسوہ پر عمل کے لیے اوٹ بن جائیں تو یہ بڑے گھائے کا سودا ہے۔ بڑے اسوہ کی پیروی کے ساتھ ان چھوٹی سنتوں پر عمل نور عمل نور ہے۔

اس آیت میں یہ وضاحت بھی آئی کہ نبی اکرم ﷺ کی ذات مبارکہ میں اسوہ ان کے لیے ہے جو اللہ کی رضا اور آخرت کے اجر کے طلب گار ہوں اور اللہ کو کثرت سے یاد کرنے والے ہوں۔ نبی اکرم ﷺ اللہ کے محبوب بندے ہیں۔ اب اگر ہمیں اللہ کی محبت اور نظر کرم چاہیے تو اس کے لیے اللہ کے محبوب بندے ﷺ کی اتباع کرنی ہو گی:

قُلْ إِنْ كُنْتُمْ تُجْبَوْنَ اللَّهُ فَإِنِّي عُونِي بِعِبَادَتِكُمْ وَيَغْفِرُ لَكُمْ ذُنُوبَكُمْ وَاللَّهُ غَفُورٌ  
رَّحِيمٌ ۝ (آل عمران: ۳۱)

"اے نبی ﷺ کہہ دیجیے کہ اگر تم اللہ سے محبت کرتے ہو تو میری اتباع کرو، اللہ بھی تم سے محبت کرے گا اور تمہارے گناہوں کو معاف فرمادے گا"۔

اسی طرح آخرت میں وہی عمل مقبول ہو گا جو نبی اکرم ﷺ کی پیروی کے ساتھ میں ڈھلا ہوا ہو۔ اللہ کو کثرت سے یاد کرنے کا مطلب یہ ہے کہ ہر معاملہ میں اللہ کے احکامات اور اللہ کے رسول ﷺ کی سنت کو پیش نظر رکھا جائے۔ جس شخص کو اللہ سے محبت ہی نہیں، جسے آخرت کے محاسبہ کا خوف ہی نہیں اور جو جملہ معاملات زندگی میں خود کو آزاد سمجھتا ہے، اُسے نبی اکرم ﷺ کے اُسہوں سے کیا ڈپٹی ہو سکتی ہے۔ اللہ ہمیں اس محرومی سے محفوظ فرمائے۔ آمین!

## کفار سے مقابلہ

نبی اکرم ﷺ نے اس بات کو یقینی بنانے کے لیے کہ کفار خندق نہ پار کر سکیں، اپنے تین ہزار ساتھیوں کی خندق کے ساتھ ساتھ سورچہ بندی فرمائی۔ کفار کے لشکر خندق کے پاس پہنچ کر غیظ و غضب سے چکر کائیں گے۔ دفاع کا یہ منصوبہ ان کے لیے بالکل نیا تھا۔ مجبوراً انہیں مدینہ کا محاصرہ کرنا پڑا لیکن انہیں ایسے کمزور حصے کی تلاش تھی جہاں سے وہ خندق عبور کر سکیں۔ دوسری طرف مسلمان دن رات چوکس تھے، کفار کی نقل و حرکت پر نظر رکھے ہوئے تھے اور ان پر تیر بر ساتے رہتے تھے تاکہ انہیں خندق کے قریب آنے کی جرأت نہ ہو، وہ اس میں نہ کوڈ سکیں اور نہ مٹی ڈال کر عبور کرنے کے لیے راستہ بنا سکیں۔

اُدھر قریش کے شہسواروں کو گوارانہ تھا کہ خندق کے پاس محاصرے کے نتائج کے انتظار میں بے فائدہ پڑے رہیں۔ یہ ان کی عادت اور شان کے خلاف بات تھی۔ چنانچہ ان کی ایک جماعت نے جس میں عمر بن عبد وَد، عکرمہ بن ابی جہل اور ضرار بن خطاب وغیرہ شامل تھے ایک تگ مقام سے خندق پار کر لی۔ اُدھر سے حضرت علیؓ چند مسلمانوں کے ہمراہ نکلے اور مشرکین کو مقابلہ کے لیے لکھا۔ اس پر عمر بن عبد وَد حضرت علیؓ سے مقابلہ کے لیے سامنے آگیا۔ وہ بڑا بہادر اور شہزادہ پہلوان تھا۔ دونوں میں پر زور ملکر ہوئی اور ہر ایک نے دوسرے پر بڑھ بڑھ کر دار کیے۔ بالآخر

حضرت علی صلی اللہ علیہ وس علیہ الرحمۃ الرحمۃ نے اُس کا کام تمام کر دیا۔ باقی مشرکین اس قدر مروع ہوئے کہ بھاگ کر خندق کے پار چلے گئے۔

مشرکین نے خندق پار کرنے یا اسے پاٹ کر راستہ بنانے کی کئی بار کوشش کی لیکن مسلمانوں نے ایسی پامردی سے ان پر تیر بر سائے کہ ان کی ہر کوشش ناکام ہو گئی۔

## کفار کی ذلت آمیز شکست اور واپسی

الحمد للہ! اللہ کا کرتنا ایسا ہوا کہ ایک ماہ کے محاصرہ کے بعد کفار کے لشکر شکست کھا گئے اور انہیں ذلت کے ساتھ واپس لوٹنا پڑا۔ ہوا یہ کہ بنو غطفان کے ایک صاحب نعیم بن مسعود صلی اللہ علیہ وس علیہ الرحمۃ الرحمۃ نبی اکرم صلی اللہ علیہ وس علیہ الرحمۃ الرحمۃ کی خدمتِ اقدس میں حاضر ہوئے اور عرض کی کہ میں مسلمان ہو گیا ہوں لیکن میری قوم کو میرے اسلام لانے کا علم نہیں۔ لہذا آپ صلی اللہ علیہ وس علیہ الرحمۃ الرحمۃ مجھے کوئی حکم فرمایئے۔ رسول اللہ صلی اللہ علیہ وس علیہ الرحمۃ الرحمۃ نے فرمایا کہ ایسی حکمتِ عملی اختیار کرو کہ بنو قریظہ اور کفار کے لشکروں کے درمیان پھوٹ پڑ جائے اور وہ مل کر ہمارے خلاف اقدام نہ کر سکیں۔

حضرت نعیم صلی اللہ علیہ وس علیہ الرحمۃ الرحمۃ فوراً ہی بنو قریظہ کے ہاں پہنچے۔ جاہلیت میں ان سے ان کا بڑا میل جوں تھا۔ وہاں پہنچ کر انہوں نے کہا، آپ لوگ جانتے ہیں کہ میرا آپ لوگوں سے ایک خصوصی تعلق رہا ہے۔ انہوں نے کہا جی ہاں۔ حضرت نعیم صلی اللہ علیہ وس علیہ الرحمۃ الرحمۃ نے کہا محاصرہ کرنے والے لشکروں کا معاملہ آپ سے مختلف ہے۔ یہ علاقہ آپ کا اپنا علاقہ ہے۔ یہاں آپ کا گھر بارہ ہے، مال و دولت ہے، بال پچے ہیں۔ آپ اسے چھوڑ کر کہیں اور نہیں جاسکتے۔ مگر قریش و غطفان باہر سے جنگ کرنے آئے ہیں۔ ان کا بس چلا تو وہ مسلمانوں کے خلاف کوئی اقدام کریں گے ورنہ بوریا بستر باندھ کر رخصت ہو جائیں گے۔ پھر یہاں آپ لوگ ہوں گے اور مسلمان۔ وہ جیسے چاہیں گے آپ سے انتقام لیں گے۔ قریش جب تک آپ لوگوں کو اپنے کچھ آدمی یہ غمال کے طور پر نہ دیں، آپ ان کے ساتھ جنگ میں شریک نہ ہوں۔ قریظہ نے کہا آپ کی رائے بہت مناسب ہے۔

اس کے بعد حضرت نعیم صلی اللہ علیہ وس علیہ الرحمۃ الرحمۃ قریش اور غطفان کے سرداروں کے پاس پہنچ اور کہا بنو قریظہ مسلمانوں کے ساتھ عہد شکنی پر نادم ہیں۔ ممکن ہے کہ وہ آپ لوگوں سے کچھ یہ غمال حاصل کر کے ان کو مسلمانوں کے حوالے کر دیں گے اور پھر مسلمانوں سے اپنے تعلقات استوار کر لیں گے۔ لہذا اگر وہ یہ غمال طلب کریں تو آپ ہرگز نہ دیں۔

اس کے بعد جب قریش نے بتو قریظہ کے پاس یہ پیغام بھیجا کہ ہمیں اب مل کر ایک ساتھ مسلمانوں پر حملہ کر دینا چاہیے تو بتو قریظہ نے جواب دیا کہ آپ لوگ جب تک اپنے کچھ آدمی ہمیں بطورِ غمال نہ دے دیں، ہم حملہ نہیں کریں گے۔ قریش اور غطفان کو یقین ہو گیا کہ حضرت فیض صلی اللہ علیہ وسلم کا خدشہ درست تھا۔ انہوں نے یہ غمال دینے سے انکار کر دیا اور اس طرح دونوں فریقوں کا اعتماد ایک دوسرے سے اٹھ گیا۔ ان کی صفوں میں پھوٹ پڑ گئی اور ان کے حوصلے ٹوٹ گئے۔ اس دوران مسلمان اللہ تعالیٰ سے یہ ڈعا کر رہے تھے:

**اللَّهُمَّ اسْتَرْعَوْزَ اَنْتَأَ وَ اَمِنْ رَوْعَاتِنَا** <sup>(۱)</sup>

"اے اللہ! ہماری پردہ پوشی فرما اور ہمیں خطرات سے مامون کر دے۔"

اور رسول اللہ صلی اللہ علیہ وسلم یہ ڈعا فرمائے تھے:

**اللَّهُمَّ مُنْزِلُ الْكِتَابِ سَرِيعُ الْحِسَابِ اَفْزِمُ الْاحْزَابَ لَلَّهُمَّ اهْزِمْهُمْ وَذَلِّلْهُمْ** <sup>(۲)</sup>

"اے اللہ! کتاب اتنا نے والے اور جلد حساب لینے والے، ان لشکروں کو شکست دے۔ اے اللہ! انہیں شکست دے اور جھنجور کر رکھ دے۔"

بالآخر اللہ نے اپنے رسول صلی اللہ علیہ وسلم اور مسلمانوں کی ڈعا نہیں سن لیں۔ چنانچہ مشرکین کی صفوں میں پھوٹ پڑ جانے اور بدولی و پست ہمتی سرایت کر جانے کے بعد اللہ تعالیٰ نے ان پر تند ہواں کا طوفان بھیج دیا جس نے ان کی ہاندیاں ہٹ دیں، خیمے اکھاڑ دیے اور کسی چیز کو قرار نہ رہا۔ اس کے ساتھ ہی فرشتوں کا لشکر بھیج دیا جس نے انہیں ہلا ڈالا اور ان کے دلوں میں رُعب اور خوف ڈال دیا۔ اللہ نے دشمن کو کسی خیر کے حصول کا موقع دیے بغیر رسوایکر کے واپس لوٹا دیا۔ ارشاد باری تعالیٰ ہے:

**يَا أَيُّهَا الَّذِينَ آمَنُوا إذْ كُرُوا نِعْمَةً اللَّهُ عَلَيْكُمْ إِذْ جَاءَتْكُمْ جُنُودٌ فَارْسَلْنَا عَلَيْهِمْ رِيحًا وَ جُنُودًا لَمْ تَرُوهَا وَ كَانَ اللَّهُ بِمَا تَعْمَلُونَ بَصِيرًا** (الاحزاب: ۹) <sup>(۳)</sup>

"اے اہل ایمان! اللہ کی اس نعمت کو یاد کرو کہ جب تم پر لشکر حملہ آور ہوئے تھے تو ہم نے ان پر آندھی بھیج دی اور ایسے لشکر بھیج کہ جنہیں تم نہیں دیکھتے تھے، اور اللہ دیکھ رہا تھا اسے جو کچھ تم کر رہے تھے۔"

(۱) مسنڈ احمد، بیانی مسنۃ السنن، مسنڈ ای سعید الحنفی رضی اللہ تعالیٰ عنہ، عن ابی سعید میں صلی اللہ علیہ وسلم

(۲) صحیح البخاری، کتاب الجہاد و السیر، باب الدُّعاء عَلَى النَّمَرِيْكِيْنَ بِالْمَهْرِيَّةِ وَالْإِرْزَلَةِ، عن عبد اللہ بن ابی ذئب صلی اللہ علیہ وسلم

وَرَدَ اللَّهُ الَّذِينَ كَفَرُوا بِغَيْظِهِمْ لَمْ يَنَالُوا أَخْيَرًا وَكَفَى اللَّهُ الْمُؤْمِنِينَ الْقِتَالَ وَكَانَ  
اللَّهُ قَوِيًّا عَزِيزًا ﴿الاحزاب 25﴾<sup>33</sup>

"اور اللہ نے پھیر دیا کفار کو ان کے دل کی جلن اور غصہ کے ساتھ، وہ کوئی خیر نہ پاسکے اور اللہ کافی ہوا اہل ایمان کی طرف سے قتال کے لیے اور اللہ بڑی قوت و اختیار والا ہے۔"

کفار کا یہ متحده محاذ قدرت الہی کا کاری وار سہ نہ سکا اور صبح صادق سے قبل ہی ہر ایک نے اپنی اپنی راہ پکڑی۔ صبح جب مسلمان اٹھے تو میدان خالی تھا۔ کفار نے اس مہم کے لیے جتنی سفارتی کوششیں کی تھیں، سفر کیے تھے، مال خرچ کیا تھا اور مشقت اٹھائی تھی، سب کچھ بر باد ہو گیا۔ اللہ نے اپنے لشکر کو عزت بخشی، اپنے بندوں کی مدد کی اور اکیلے ہی سارے لشکروں کو ذلت آمیز خلکت سے دوچار کیا۔

## غزوہ بنو قریظہ

سورۃ الاحزاب<sup>33</sup> میں غزوہ احزاب کے ذکر کے بعد غزوہ بنو قریظہ کا تذکرہ ہے۔ یہودی قبیلہ بنو قریظہ کی عہد شکنی کی خبر جب نبی اکرم ﷺ کو معلوم ہوئی تو آپ ﷺ نے تحقیق کے لیے حضرت سعد بن معاذ رضی اللہ عنہ کے ساتھ چند ساتھیوں کو بھیجا۔ جب یہ لوگ بنو قریظہ کے قریب پہنچے تو انہیں انتہائی خباشت پر آمادہ پایا۔ انہوں نے گالیاں دیں اور نبی اکرم ﷺ کی توبین کی۔ صحابہ رضی اللہ عنہ نے واپس آکر نبی اکرم ﷺ کو صورت حال سے آگاہ کیا۔

جس روز کفار کے لشکر لوٹ گئے تو آپ ﷺ گھر تشریف لے آئے۔ اسی روز ظہر کے وقت حضرت جبریل علیہ السلام تشریف لائے اور فرمایا "کیا آپ ﷺ نے ہتھیار رکھ دیے حالانکہ ابھی فرشتوں نے ہتھیار نہیں رکھے۔ اٹھیے اور اپنے رفقاء کو لے کر بنو قریظہ کا رخ کیجیے"۔ آپ ﷺ نے اعلان کر دیا کہ جو شخص صبح و طاعت پر قائم ہے وہ عصر کی نماز بنو قریظہ میں پڑھے۔ اس کے بعد حضرت علی رضی اللہ عنہ کی قیادت میں ایک لشکر روانہ فرمادیا۔<sup>(1)</sup>

مختلف ملکڑیوں میں بٹ کر تین ہزار ساتھیوں پر مشتمل اسلامی لشکر بنو قریظہ کے علاقہ میں پہنچا اور بنو قریظہ کے قلعوں کا محاصرہ کر لیا۔ بنو قریظہ ایک طویل عرصے تک محاصرہ برداشت کر سکتے تھے۔ ان

(۱) صحیح البخاری، کتاب المغازی، باب مرجع النبی صلی اللہ علیہ وسلم من الاحزاب و معرجه، عن عائشة رضی اللہ عنہا

کے قلعے انتہائی مفبوط اور محفوظ تھے۔ ان کے پاس وافر مقدار میں خوراک کا ذخیرہ تھا اور پانی کے کئی چشے اور کنوئیں تھے۔ دوسری طرف مسلمان کلے میدان میں تھے، خون مجمد کر دینے والی سردی برداشت کر رہے تھے، بھوک کی سختیاں جھیل رہے تھے اور غزوہ احزاب میں مسلل جنگی مصر و فیات کے سبب تکان سے چور چور تھے۔ لیکن اللہ نے ان کے دلوں میں ایسا رعب ڈال دیا کہ ان کے حوصلے ٹوٹ گئے اور انہوں نے اپنے آپ کو رسول اللہ ﷺ کے حوالے کر دیا۔ دورِ جاہلیت میں بنو قریظہ قبیلہ اوس کے حليف تھے۔ آپ ﷺ نے اوس کے سردار سعد بن معاذ رضی اللہ عنہ کو بنو قریظہ کے بارے میں فیصلہ کرنے کا اختیار دیا۔ حضرت سعد بن معاذ رضی اللہ عنہ غزوہ احزاب کے دوران زخمی ہو گئے تھے۔ انہیں خصوصی طور پر فیصلہ کرنے کے لیے لاایا گیا۔ حضرت سعد رضی اللہ عنہ نے فرمایا کہ ان کے متعلق میرا فیصلہ یہ ہے کہ مردوں کو قتل کر دیا جائے، عورتوں اور بچوں کو قیدی بنالیا جائے اور اموال مجاہدین میں تقسیم کر دیے جائیں۔ نبی اکرم ﷺ نے فرمایا کہ یہ وہی فیصلہ ہے جو سات آسمانوں کے اوپر سے اللہ تعالیٰ کا فیصلہ ہے۔<sup>(1)</sup>

حضرت سعد رضی اللہ عنہ کا یہ فیصلہ انتہائی عدل و انصاف پر مبنی تھا کیوں کہ:

1. مسلمانوں نے غزوہ احزاب میں دیکھ لیا کہ یہودی قبائل بنو قینقاع اور بنو نصیر کو عہد شکنی کی سزا کے طور پر مدینہ سے جلاوطن کیا گیا تو وہ گرد و پیش کے سارے قبائل کو بھڑکا کر قریش کی سر کر دیگی میں تقریباً دس ہزار کا لشکر لے کر مدینہ پر حملہ آور ہو گئے۔
2. بنو قریظہ نے ایسے موقع پر عہد شکنی کی جب مسلمان موت و حیات کے نازک ترین لمحات سے دوچار تھے۔

3. انہوں نے مسلمانوں کے خلاف اقدام کے لیے ڈیڑھ ہزار تکواریں، دو ہزار نیزے، تین سو زرہیں اور پانچ سو ڈھالیں مہیا کر رکھی تھیں، جن پر فتح کے بعد مسلمانوں نے قبضہ کیا۔ اس فیصلے کے بعد رسول اللہ ﷺ کے حکم پر بنو قریظہ کے تمام جوان افراد کی گرد نیں مار دی گئیں جن کی تعداد چھ اور سات سو کے درمیان تھی۔ آپ ﷺ کی پوری جدوجہد کے دوران اجتماعی قتل

(1) المستدرک على الصحيحين للحاكم، كتاب الجihad، باب وأماً تحدى عبدي الله بن يزيد الانصارى، عن سعد بن أبي وقاص رضي الله عنه

عام اور سخت ترین سزا کا بھی ایک واقعہ تھا جو بنو قریظہ کے ساتھ ہوا۔ سورہ الاحزاب<sup>33</sup> میں غزوہ بنو قریظہ کا ذکر اس طرح ہوا:

وَأَنْزَلَ اللَّهُ زِينَ ظَاهِرُوهُمْ مِنْ أَهْلِ الْكِتَبِ مِنْ صَيَّاصِيهِمْ وَقَدْفَ فِي قُلُوبِهِمُ الرُّعَبَ  
فَرِيقًا تَقْتُلُونَ وَتَأْسِرُونَ فَرِيقًا وَأُورْثُكُمْ أَرْضَهُمْ وَدِيَارَهُمْ وَأَمْوَالَهُمْ وَأَرْضًا لَمْ  
تَطْنُوْهَا رَكَانَ اللَّهُ عَلَى كُلِّ شَيْءٍ قَدِيرًا<sup>33</sup> (الاحزاب: 2726)

"اور اللہ اتنار لایا اہل کتاب میں سے ان کو جنہوں نے ملہ آوروں کا ساتھ دیا تھا ان کے قلعوں میں سے، اور اللہ نے ان کے دلوں میں رعب ڈال دیا، ان کے ایک فریق کو تم قتل کر رہے اور ایک فریق کو اسیر بنارہے ہو۔ اور اللہ نے تمہیں ان کی زمین اور ان کے گھروں اور ان کے اموال کا وارث بنادیا اور وہ علاقہ تمہیں دے دیا جسے ابھی تم نے قبضہ میں نہیں لیا (یعنی خبر) اور اللہ ہر چیز پر قادر ہے۔"

## ایک اہم نکتہ:

نبی اکرم ﷺ نے بنو قریظہ کی طرف روانگی سے قبل ساتھیوں کو حکم دیا تھا۔ عصر کی نماز قریظہ کے علاقے میں جا کر پڑھیں۔ لشکر ابھی راستے ہی میں تھا کہ عصر کی نماز کا وقت آگیا۔ اب ساتھیوں میں اختلاف پیدا ہو گیا۔ ایک گروہ نے کہا نبی اکرم ﷺ کے حکم کا مقصود یہ نہیں تھا کہ ہم نماز قضا کر دیں بلکہ یہ تھا کہ ہم جلد از جلد روانہ ہو جائیں۔ لہذا اس گروہ نے راستے ہی میں عصر کی نماز پڑھ لی۔ دوسرے نے کہا ہم یہ نہیں جانتے کہ آپ ﷺ کے حکم کا مقصود کیا تھا؟ ہم تو حکم کے الفاظ پر عمل کریں گے۔ لہذا انہوں نے بنو قریظہ کے علاقے میں پہنچ کر عصر کی قضانا نماز ادا کی۔ جب یہ معاملہ نبی اکرم ﷺ کے سامنے پیش ہوا تو آپ ﷺ نے کسی بھی فریق کو غلط نہیں کہا۔<sup>(1)</sup>

ہمارے ہاں دو مکاتب فکر ہیں۔ ایک مکتب فکر ہے اصحاب الرائے کا جو اجتہاد کے ذریعہ شریعت کے حکم کی حکمت و علل جاننے کی کوشش کرتے ہیں اور اس کے مطابق عمل کرتے ہیں۔ دوسرے ہیں جو اصحاب الحدیث کہلاتے ہیں اور وہ ہر حکم کے ظاہری الفاظ کی پیروی کرنے کے قائل ہیں۔ مذکورہ بالا

(1) صحیح البخاری، کتاب التَّغَازِی، باب مَرْجِعِ النَّبِیِّ صَلَّی اللَّهُ عَلَیْہِ وَسَلَّمَ مِنَ الْأَخْرَابِ وَمَغْرِبِہ، عن ابن عمر رضی اللہ عنہ

واقع سے ثابت ہوا کہ اگر نیت تعمیل حکم اور اتباعِ شریعت کی ہے تو دونوں فریق حق پر ہیں۔ لہذا ہمیں دل میں کشادگی پیدا کر کے، فقہی معاملات میں اس طرح کے اختلافات کو برداشت کرنا چاہیے۔

## غزوہ احزاب - ایک فیصلہ کن موڑ

غزوہ احزاب کو نبی اکرم ﷺ کی جدوجہد میں ایک فیصلہ کن موڑ (Turning Point) کی حیثیت حاصل ہے۔ غزوہ احزاب میں کوئی خونریز معرکہ پیش نہیں آیا اور یہ درحقیقت ایک اعصاب کی جنگ ثابت ہوئی۔ اس کے نتیجے میں مشرکین کے حوصلے ثبوت گئے اور یہ واضح ہو گیا کہ عرب کی کوئی بھی قوت مسلمانوں کی اس چھوٹی سی طاقت کو جو مدنیے میں نشوونما پا رہی ہے ختم نہیں کر سکتی۔ غزوہ احزاب میں کفار نے جتنی بڑی طاقت فراہم کی تھی، اب اُس سے بڑی طاقت فراہم کرنا عربوں کے بس کی بات نہ تھی۔ یہی وجہ تھی کہ نبی اکرم ﷺ نے اس غزوہ سے واپسی کے بعد ارشاد فرمایا:

الآن نَغْرُذُهُمْ وَلَا يَغْرُذُنَا، لَخَنْ نَيْذِلُ إِلَيْهِمْ<sup>(۱)</sup>

”اب ہم ان پر چڑھائی کریں گے، وہ ہم پر چڑھائی نہ کریں گے۔ اب ہمارا شکر ان کی طرف جائے گا۔“

غزوہ احزاب کے بعد کے واقعات نے اس ارشادِ نبوی ﷺ کی صداقت کو ثابت کر دیا۔



(۱) صحیح البخاری، کتاب التغاری، باب غزوۃ الخندق وہی الأحزاب، عن سلمان بن صرد رضی اللہ عنہ

# درس هشتم: صلاح حديبيه

## فتح ونصرت کا آغاز

أَعُوذُ بِاللَّهِ مِنَ الشَّيْطَنِ الرَّجِيمِ ○ يُسَمِّي اللَّهُ الرَّحْمَنُ الرَّحِيمُ ○

إِنَّا فَتَحْنَا لَكَ فَتْحًا مُّبِينًا ﴿١﴾

إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ إِنَّمَا يَدُ اللَّهِ فَوْقَ أَيْدِيهِمْ فَمَنْ تَكَثَ فِيَّا  
يَنْكُثُ عَلَى نَفْسِهِ وَمَنْ أَوْفَى بِمَا عَاهَدَ عَلَيْهِ اللَّهُ فَسَيُؤْتِيُهُ أَجْرًا عَظِيمًا  
لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ فَعَلِمَ مَا فِي قُلُوبِهِمْ فَانْزَلَ  
السَّكِينَةَ عَلَيْهِمْ وَآثَابَهُمْ فَتَحَاقِرِيَّا ﴿٢﴾

لَقَدْ صَدَقَ اللَّهُ رَسُولُهُ الرُّءْيَا بِالْحَقِّ لَتَدْخُلُنَّ الْمَسْجِدَ الْحَرَامَ إِنْ شَاءَ اللَّهُ أَمْنِيَّا  
مُحَلِّقِيْنَ رَءُوسَكُمْ وَمُقَصِّرِيْنَ لَا تَخَافُونَ فَعَلِمَ مَا لَمْ تَعْلَمُوا فَجَعَلَ مِنْ دُونِ ذَلِكَ  
فَتَحَاقِرِيَّا ﴿٣﴾ هُوَ الَّذِي أَرْسَلَ رَسُولَهُ بِالْهُدَى وَدِينِ الْحَقِّ لِيُظْهِرَهُ عَلَى الَّذِينَ كُلِّهُمْ  
وَكُفَّى بِاللَّهِ شَهِيدًا ﴿٤﴾ مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رَحِمَاءُ  
بَيْنَهُمْ تَرَاهُمْ رُكَعًا سُجَّدًا يَبْتَغُونَ فَضْلًا مِنَ اللَّهِ وَرَضْوَانًا يُسِمِّاهُمْ فِي وُجُوهِهِمْ مِنْ  
أَثْرِ السُّجُودِ ذَلِكَ مَثَلُهُمْ فِي التَّوْرَاةِ وَمَثَلُهُمْ فِي الْإِنْجِيلِ مَكْرُرٌ أَخْرَجَ شَطَأَةً  
فَأَزَرَهُ فَاسْتَغْلَظَ فَاسْتَوَى عَلَى سُوقِهِ يُعِجبُ الرُّزَاعَ لِيَغِيظَ بِهِمُ الْكُفَّارَ وَعَدَ اللَّهُ  
الَّذِينَ أَمْنَوْا وَعَمِلُوا الصِّلَاةَ مِنْهُمْ مَغْفِرَةً وَأَجْرًا عَظِيمًا ﴿٥﴾

## تمہیدی نکات:

1. منتخب نصاب کے حصہ پنجم کا درس ہشتم "صلح حدیبیہ" کے پس منظر، حالات و واقعات اور نتائج کے بیان پر مشتمل ہے۔
2. صلح حدیبیہ کے نام سے ایک معاہدہ سن 6 ہجری میں مسلمانوں اور قریش مکہ کے درمیان منعقد ہوا۔ قرآن حکیم میں سورۃ الفتح<sup>48</sup> تقریباً کل کی کل صلح حدیبیہ کے حالات و واقعات سے بحث کرتی ہے۔ اس سورۃ مبارکہ کی چند آیات کی روشنی میں ہم اس صلح سے متعلق بعض اہم نکات کو سمجھیں گے۔
3. عام طور پر یہ سمجھا جاتا ہے کہ دین حق کے غلبے کے اعتبار سے اہم ترین واقعہ فتح مکہ کا ہے، لیکن قرآن حکیم نے اس سے زیادہ اہمیت صلح حدیبیہ کو دی اور اس واقعہ پر ایک پوری سورۃ مبارکہ نازل ہوئی۔ بعد کے واقعات نے ثابت کیا کہ فتح عظیم اور فتح میں دراصل صلح حدیبیہ ہی تھی۔ اس کے بعد حالات اس تیزی سے مسلمانوں کے حق میں تبدیل ہوئے کہ یہ صلح اس فتح مکہ کی تمہید ثابت ہوئی جس کے نتیجے میں سرز میں عرب پر اسلام کا بول بالا ہو گیا۔

## صلح حدیبیہ کا پس منظر

غزوہ احزاب سن 5 ہجری میں واقع ہوا۔ یہ در حقیقت کفار کی طرف سے اسلام کے خلاف فیصلہ کن اقدام کی ایک متحدہ کوشش تھی۔ اس کے لیے انہوں نے اتنی بھرپور تیاری کی تھی کہ اب دوبارہ اسی طرح کا اہتمام کرنا ممکن نہیں تھا۔ نبی اکرم ﷺ کا دستِ مبارک حالات کی نبض پر تھا۔ آپ ﷺ نے اس صورتِ حال کا صحیح صحیح اندازہ کر لیا اور غزوہ احزاب میں کفار کی رسواکن پسپائی کے بعد اعلان فرمادیا کہ:

**أَلَّا نَغْرُوْهُمْ وَلَا يَغْرُوْنَا، نَحْنُ نَسِيْرُ الَّذِيْهِمْ**<sup>(۱)</sup>

"اب ہم ان پر چڑھائی کریں گے وہ ہم پر چڑھائی نہ کریں گے۔ اب ہمارا شکر ان کی طرف جائے گا"۔

سن 6 ہجری میں اللہ نے آپ ﷺ کو خواب دکھایا کہ آپ ﷺ صحابہ کرام رضی اللہ عنہم کے ساتھ

(۱) صحیح البخاری، کتاب المغاذی، باب غزوۃ الخندق وہی الاحزاب، عن سلیمان بن صرد رضی اللہ عنہ.

بیت اللہ میں عمرہ ادا فرمائے ہیں۔ نبی کا خواب سچا ہوتا ہے۔ گویا خواب کے ذریعہ آپ ﷺ کو عمرہ کی ادا یعنی کا حکم دیا گیا۔ آپ ﷺ نے جب صحابہ کرام ﷺ کو اس خواب کی اطلاع دی تو انہیں بڑی سرست ہوئی۔ اس کے بعد آپ ﷺ نے مدینہ اور اطراف کی آبادیوں میں اعلان فرمادیا کہ لوگ آپ ﷺ کے ہمراہ عمرہ کی ادا یعنی کے لیے روانہ ہوں۔ ذی القعدہ ۶ھ میں آپ ﷺ چودہ سو صحابہ ﷺ کے ساتھ اس مبارک سفر پر روانہ ہوئے۔ آپ ﷺ نے صرف مسافرانہ ہتھیار ساتھ رکھے یعنی میان کے اندر بند تواروں کے سوا اور کسی قسم کا ہتھیار نہیں لیا۔ ذو الحیفہ پہنچ کر آپ ﷺ نے قربانی کے جانوروں کو قladے پہنچائے، اونٹوں کے کوہاں چیر کر نشان بنایا اور عمرہ کا احرام باندھاتا کہ لوگوں کو اطمینان رہے کہ آپ ﷺ جنگ نہیں کریں گے۔ اس کے باوجود قریش نے جاہلی حیثت کا منظاہرہ کیا اور مسلمانوں کو عمرے کی ادا یعنی سے روک دیا۔ البتہ وہ مسلمانوں کے جذبات صادقة اور پختہ عزادم دیکھ کر صلح کرنے پر آمادہ ہو گئے۔ اسی صلح کو تاریخ اسلام میں "صلح حدیبیہ" کہا جاتا ہے۔

## مشرکین مکہ کی طرف سے مزاحمت

قریش کو جب رسول اللہ ﷺ کی مکہ کی طرف آمد کا علم ہوا تو ان کیلئے صورت حال بڑی نازک بنتی۔ اگر وہ مسلمانوں کو مکہ میں داخلے کی اجازت دیتے ہیں تو گویا ایسا کرنا مسلمانوں کے دین کی بھی دیگر ادیان کی طرح الگ حیثیت تسلیم کرنے کے متtradf ہو گا۔ یہ قریش کے لیے کھلی شکست تھی جسے قبول کرنے کیلئے ان کی جھوٹی انا تیار نہ تھی۔ اگر قریش مسلمانوں کو عمرے کی ادا یعنی سے روکتے ہیں تو پورے عرب میں بدنامی ہوتی ہے کہ انہوں نے ایسی جماعت کو عمرے سے روکا ہے جو بغیر ہتھیاروں کے حالتِ احرام میں عمرے کیلئے آئی تھی۔ اس مسئلہ پر انہوں نے مشاورت کی اور بالآخر یہ طے کیا کہ جیسے بھی ممکن ہو مسلمانوں کو بیت اللہ سے ڈور رکھا جائے۔ اس مقصد کے لیے انہوں نے خالد بن ولید کو، جو ابھی مسلمان نہیں ہوئے تھے، دوسروں کے دستہ کے ساتھ بھیجا۔

مسلمان مکہ جانے والی مرکزی شاہراہ پر چلتے رہے اور انہیں قریش کے عزادم کی اطلاع مل گئی۔ ایک مقام پر رک کر مسلمان نمازِ ظہر ادا کر رہے تھے کہ خالد بن ولید اپنے دستہ کے ساتھ آپنچھ۔ جب انہوں نے دیکھا کہ مسلمان رکوع اور سجده کر رہے ہیں تو کہنے لگے کہ یہ لوگ غافل تھے ہم نے

حملہ کر دیا ہوتا تو انہیں مار لیا ہوتا۔ انہوں نے طے کیا کہ عصر کی نماز میں مسلمانوں پر اچانک ٹوٹ پڑیں گے۔ اللہ نے اسی دوران صلوٰۃ الحنوف (حالتِ جنگ کی مخصوص نماز) کا حکم سورۃ النساء<sup>۴</sup> کی آیت 102 میں نازل فرمادیا اور خالد بن ولید کے ہاتھ سے اقدام کا موقع جاتا رہا۔

آپ ﷺ نے جب دیکھا کہ مکہ کی طرف جانے والی مرکزی شاہراہ پر قریش کا دستہ راستہ روکنے کے لیے کھڑا ہے تو آپ ﷺ نے اپنے راستہ میں تھوڑی سی تبدیلی کی اور آگے جا کر حدیبیہ کی وادی میں ایک چشمہ کے قریب پڑا ڈالا۔

## فتریش کی طرف سے ایچپیوں کی آمد

رسول اللہ ﷺ جب حدیبیہ میں پڑا ڈال چکے تو بنو خزانہ کا سردار بندھل بن ورقاء اپنے چند ساتھیوں کے ساتھ حاضر ہوا۔ آپ ﷺ نے اُسے قریش کے لیے پیغام دیا کہ ہم کسی سے لڑنے نہیں آئے ہیں۔ قریش کو لڑائیوں نے تھکا دیا ہے اور سخت ضرر پہنچایا ہے۔ اس لیے اگر وہ چاہیں تو میں اُن سے ایک مدت طے کر لوں اور وہ میرے اور لوگوں کے درمیان سے ہٹ جائیں۔ پھر میرے غلبے کی صورت میں، جس چیز (میری اطاعت) میں لوگ داخل ہوں گے اُس میں وہ بھی داخل ہو سکتے ہیں۔ ورنہ مدت کے اختتام تک وہ تازہ دم تو ہو، ہی چکے ہوں گے۔ اگر انہیں لڑائی کے سوا کچھ منظور نہیں تو اُس ذات کی قسم جس کے ہاتھ میں میری جان ہے، میں اپنے دین کے معاملے میں اُن سے اُس وقت تک لڑتا رہوں گا جب تک کہ میری گردانِ جدانہ ہو جائے یا جب تک اللہ اپنا امر نافذ نہ کر دے۔<sup>(۱)</sup>

اس کے بعد بنو کنانہ کا ایک فرد حمیس بن علقہ اپنی بن کر آیا۔ نبی اکرم ﷺ نے جب اُسے دیکھا تو صحابہ کرام رض سے فرمایا: "یہ شخص ایسی قوم سے تعلق رکھتا ہے جوہنڈی (قربانی) کے جانوروں کا بہت احترام کرتی ہے، لہذا جانوروں کو کھڑا کر دو۔" صحابہ کرام رض نے جانوروں کو کھڑا کر دیا اور خود بھی لبیک پکارتے ہوئے اُس کا استقبال کیا۔ اُس شخص نے یہ کیفیت دیکھی تو کہا، سبحان اللہ! ان لوگوں کو بیت اللہ سے روکنا ہرگز مناسب نہیں۔ وہ اپنے ساتھیوں کے پاس واپس چلا گیا اور بولا میں نے ہندی

(۱) سیدۃ ابن ہشام، کتاب خبرُ الافکِ فی غزوۃ بنی المصطفیٰ (سنۃ سیت)، باب بُدْنَیْعٍ وَرِجَالُ حُرَّاعَةَ بَيْنَ الرَّسُولِ وَقَرِیْشٍ

کے جانور دیکھئے ہیں جن کے گلوں میں قladے ہیں اور جن کے کوہاں چیرے ہوئے ہیں۔ اس لیے میں مناسب نہیں سمجھتا کہ انہیں بیت اللہ سے روکا جائے۔ قریش اُس کی باتوں سے خوش نہ ہوئے۔<sup>(۱)</sup> آخر کار قریش نے ایک بڑے زیر ک سردار عروہ بن مسعود ثقفی کو صورت حال کا جائزہ لینے کے لیے بھیجا۔ وہ آپ ﷺ کی خدمت میں حاضر ہوا اور دوران گفتگو نبی اکرم ﷺ کے ساتھ صحابہ کرام کے تعلق خاطر کے مناظر دیکھ کر حیران رہ گیا۔ جب وہ اپنے رفقاء کے پاس واپس آیا تو بولا:

"اے قوم! بخدا میں قیصر و کسری اور نجاشی جیسے بادشاہوں کے پاس جا چکا ہوں، بخدا میں نے کسی بادشاہ کو نہیں دیکھا کہ اُس کے ساتھی اُس کی اتنی تعظیم کرتے ہوں جتنی محمد کے ساتھی محمد ﷺ کی تعظیم کرتے ہیں۔ خدا کی قسم! وہ تھوکتے تھے تو کسی نہ کسی آدمی کے ہاتھ پر تھوک پڑتا تھا اور وہ شخص اسے اپنے چہرے اور جسم پر مل لیتا تھا۔ جب وہ کوئی حکم دیتے تھے تو اُس کی بجا آوری کے لیے سب دوڑ پڑتے تھے۔ جب وضو کرتے تھے تو معلوم ہوتا تھا کہ وضو کے پانی کے لیے لوگ لڑپڑیں گے۔ جب کوئی بات بولتے تھے، سب آوازیں پست کر لیتے تھے۔ وہ فرط تعظیم کے سب انہیں بھر پور نظر سے نہ دیکھتے تھے۔ انہوں نے تمہارے سامنے ایک اچھی تجویز پیش کی ہے، لہذا اسے قبول کرلو۔"<sup>(۲)</sup>

## مسلمانوں کو مشتعل کرنے کی کوشش

جب قریش کے پر جوش نوجوانوں نے دیکھا کہ ان کے بڑے صلح کی طرف مائل ہیں تو انہوں نے صلح میں ایک رخنه اندازی کا پروگرام بنایا۔ طے کیا کہ رات کو یہاں سے نکل کر چپکے سے مسلمانوں کے کمپ میں گھس جاؤ اور ایسا ہنگامہ برپا کرو کہ جنگ کی آگ بھڑک اٹھے۔ چنانچہ رات کی تاریکی میں ستریا اسی نوجوانوں نے مسلمانوں کے کمپ میں چپکے سے گھنے کی کوشش کی۔ پھرے پر مامور صحابہ ؓ کے کمانڈر حضرت محدث بن مسلمؓ نے ان سب کو گرفتار کر لیا۔ بعد میں نبی اکرم ﷺ

(۱) سیرۃ ابن ہشام، کتاب خَبْرُ الْإِلْفَافِ فِي غَرْوَةِ تَبَّى النَّصْطَلِيقِ (سنۃ میت)، باب الْمُحْلَّيْسُ رَسُولٌ مِّنْ قُرْنَيْشٍ إِلَى الرَّسُولِ

(۲) سیرۃ ابن ہشام، کتاب خَبْرُ الْإِلْفَافِ فِي غَرْوَةِ تَبَّى النَّصْطَلِيقِ (سنۃ میت)، باب غَرْوَةً مُّهْمَنْ مَتَعْوِدَ رَسُولٌ مِّنْ قُرْنَيْشٍ إِلَى الرَّسُولِ

نے صلح کی خاطر ان سب کو معاف کرتے ہوئے آزاد کر دیا ۱)۔ اسی بارے میں اللہ کا یہ ارشاد نازل ہوا:

وَهُوَ الَّذِي كَفَ أَيْدِيهِمْ عَنْكُمْ وَأَيْدِيْكُمْ عَنْهُمْ يُبَطِّلُنَّ مَكَّةَ مِنْ بَعْدِ أَنْ أَفْلَغْرُّمْ عَلَيْهِمْ (الفتح ۲۴: ۴۸)

"وہی ہے (اللہ) جس نے مکہ کی وادی میں ان کے ہاتھ تم سے روکے اور تمہارے ہاتھ ان سے روکے، اس کے بعد کہ وہ تم کو ان پر قابو دے چکا تھا۔"

## حضرت عثمان رضوان کی شہادت کی افواہ اور بیعتِ رضوان

نبی اکرم ﷺ نے فیصلہ فرمایا کہ ایک سفیر روانہ فرمائیں جو قریش کے سامنے وضاحت کے ساتھ آپ ﷺ کی آمد کا مقصد اور صلح کی تجویز بیان کر دے۔ اس مقصد کے لیے حضرت عثمان رضوان ﷺ کو آپ ﷺ نے منتخب فرمایا ۲)۔ سعید بن عاص نامی ایک شخص اپنی پناہ میں آپ ﷺ کو مکہ لے گیا۔ ہاں جا کر آپ نے سربراہان قریش کو رسول اللہ ﷺ کا پیغام سنایا۔ اس سے فارغ ہو چکے تو قریش نے پیشکش کی آپ ﷺ بیت اللہ کا طواف کر لیں مگر آپ نے یہ پیشکش مسترد کر دی اور یہ گوارانہ کیا کہ رسول اللہ ﷺ کے طواف کرنے سے پہلے خود طواف کر لیں۔ حضرت عثمان رضوان ﷺ اپنی سفارت کی جنم پوری کر چکے تھے لیکن قریش نے انہیں اپنے پاس روک لیا۔ غالباً وہ چاہتے تھے کہ پیش آمدہ صورت حال پر باہم مشورہ کر کے کوئی قطعی فیصلہ کر لیں اور حضرت عثمان رضوان ﷺ کو ان کے لائے ہوئے پیغام کا جواب دے کر واپس کریں۔ حضرت عثمان رضوان ﷺ کے دیر تک زکر رہنے کی وجہ سے مسلمانوں میں یہ افواہ پھیل گئی کہ انہیں شہید کر دیا گیا ہے ۳)۔ جب رسول اللہ ﷺ کو اس کی اطلاع ہوئی تو آپ ﷺ کو شدید رنج ہوا اور آپ ﷺ نے صحابہ کرام ﷺ کو خونِ عثمان کا بدله لینے کے لیے بیعت کی دعوت دی۔ صحابہ کرام ﷺ بیعت کے لیے ثوث پڑے۔ آپ ﷺ ایک درخت کے نیچے بیٹھ

(۱) سیرۃ ابن ہشام، کتاب خَبْرُ الْأَفْلَقِ فِي غَرْوَةِ بَنِي الْمُضْطَلِقِ (سنۃ سیت)، باب التَّفَرِّقُ الْقُرْشَیَّوْنَ الَّذِينَ أَذْسَلُتُهُمْ قُرْيَشٌ لِلْعُدُوِّ وَإِنْ ثُمَّ عَفَّا عَنْهُمُ الرَّسُولُ

(۲) سیرۃ ابن ہشام، کتاب خَبْرُ الْأَفْلَقِ فِي غَرْوَةِ بَنِي الْمُضْطَلِقِ (سنۃ سیت)، باب عُثْمَانُ رَسُولُ مُحَمَّدٍ إِلَى قُرْيَشٍ

(۳) سیرۃ ابن ہشام، کتاب خَبْرُ الْأَفْلَقِ فِي غَرْوَةِ بَنِي الْمُضْطَلِقِ (سنۃ سیت)، باب إِشَاعَةُ مَقْتَلِ عُثْمَانَ

گئے اور باری باری صحابہ صلی اللہ علیہ وسلم نے آپ صلی اللہ علیہ وسلم کے ہاتھ پر بیعت کی کہ وہ جان دے دیں گے لیکن مید ان جنگ چھوڑ کر نہیں بھاگیں گے<sup>(۱)</sup>۔ ایک منافق جد بن قیس کے علاوہ تمام صحابہ نے بیعت کی۔ آخر میں رسول اللہ صلی اللہ علیہ وسلم نے خود اپنا ہاتھ پکڑ کر فرمایا یہ عثمان صلی اللہ علیہ وسلم کا ہاتھ ہے اور ان کی طرف سے بھی بیعت کی۔ جب بیعت مکمل ہو چکی تو حضرت عثمان صلی اللہ علیہ وسلم بھی آگئے اور انہوں نے بھی بیعت کی۔ اس بیعت کو "بیعتِ رضوان" کہا جاتا ہے اور اسی کا ذکر اللہ نے سورۃ الفتح<sup>48</sup> میں دوبار کیا:

إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ يَدُ اللَّهِ فَوْقَ أَيْدِيهِمْ فَمَنْ تَكَبَّرَ فَإِنَّمَا يَنْكُبُ  
عَلَىٰ نَفْسِهِ وَمَنْ أَوْفَى بِمَا عَاهَدَ عَلَيْهِ اللَّهُ فَسَيُؤْتِيهِ أَجْرًا عَظِيمًا ﴿الفتح: ۱۰﴾

"بے شک جو لوگ (اے نبی صلی اللہ علیہ وسلم) آپ صلی اللہ علیہ وسلم کے ہاتھ پر بیعت کر رہے ہیں وہ دراصل اللہ کے ساتھ بیعت کر رہے ہیں۔ ان کے ہاتھوں کے اوپر اللہ کا ہاتھ ہے۔ پھر جس نے عہد کو توڑا تو اس کا وصال اسی پر ہو گا اور جو اس بات کو جس کا اس نے اللہ سے عہد کیا ہے پورا کرے تو وہ اسے عنقریب اجر عظیم دے گا"۔

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ ﴿الفتح: ۱۸﴾

"اللہ راضی ہو گیا ان مومشوں سے جو (اے نبی صلی اللہ علیہ وسلم) آپ کے ہاتھ پر بیعت کر رہے تھے درخت کے نیچے"۔

## صلح اور اس کی یک طرف شرائط

قریش کو جب مسلمانوں کی اس بیعت علی الموت کی اطلاع ملی تو وہ انتہائی مرعوب ہو گئے اور انہوں نے صورت حال کی نزاکت محسوس کر لی۔ اب انہوں نے صلح کے معاملات طے کرنے کے لیے اپنے ایک سردار سہیل بن عمر و کوروانہ کیا۔ سہیل نے آپ صلی اللہ علیہ وسلم کے پاس پہنچ کر دیر تک گفتگو کی اور آخر کار صلح کے لیے حسب ذیل دفعات طے ہو گئیں<sup>(۲)</sup>:

۱۔ مسلمان اس سال مکہ میں داخل ہوئے بغیر واپس چلے جائیں گے۔ اگلے سال عمرے کے لیے آئیں گے اور مکہ میں تین روز قیام کریں گے۔

(۱) سیرۃ ابن هشام، کتاب تبیغۃ الرضوان، باب مُبَايَعَةُ الرَّسُولِ النَّاسُ عَلَى الْحُزْبِ وَتَخَلُّفِ الْجُدْدِ

(۲) سیرۃ ابن هشام، کتاب تبیغۃ الرضوان، باب إِذْ سَأَلَ قُریشٌ سُهْنَى لِأَلَى الرَّسُولِ لِلصَّلْحِ

2. ہر قبیلہ کو اختیار ہو گا کہ وہ اگر چاہے تو مسلمانوں کا حیف، بن جائے یا قریش کا حیف، بن جائے۔ جو قبیلہ جس فریق کا حیف ہو گا، اُسی کا ایک جزو سمجھا جائے گا۔ لہذا ایسے کسی قبیلے پر زیادتی ہو گی۔
3. قریش کا جو آدمی اپنے سر پرست کی اجازت کے بغیر یعنی بھاگ کر مدینہ جائے گا، مسلمان اُسے داپس کر دیں گے لیکن جو شخص مدینہ سے بھاگ کر پناہ کی غرض سے مکہ آئے گا، اُسے داپس نہیں کیا جائے گا۔
4. صلح کا یہ معاہدہ دس سال تک چاری رہے گا۔ فریضیں جنگ، بندروں کیمیں گے اور ایک دوسرے پر حملہ نہیں کریں گے۔
- ### ابو جندل (صلی اللہ علیہ وسلم) کی آمد
- صلح کی شرائط مطے ہو گئیں اور اسے انہیں کھنہ کی تیاری ہو رہی تھی کہ عین اُس وقت سعیل بن عمرو کے بیٹے ابو جندل (صلی اللہ علیہ وسلم) اپنی بیزیاں کھینتے آپنے۔ وہ مسلمان ہو چکے تھے اور اہل مکہ نے انہیں قید کر رکھا تھا۔ انہوں نے حدیبیہ پنج کر مسلمانوں کے سامنے قریش کے قلم و ستم کی فریاد کی۔ سعیل نے جی اکرم (صلی اللہ علیہ وسلم) سے کہا کہ یہ پہلا شخص ہے جس کے متعلق میں آپ (صلی اللہ علیہ وسلم) سے مطالبه کرتا ہوں کہ اسے صلح کے مطابق داپس کر دیں۔ آپ (صلی اللہ علیہ وسلم) نے فرمایا ابھی تو ہم نے صلح نہیں لکھی۔ اس نے کہا اسے داپس کر دیں اور نہ میں آپ (صلی اللہ علیہ وسلم) سے صلح کا معاملہ نہیں کروں گا۔ جی اکرم (صلی اللہ علیہ وسلم) نے فرمایا تم اسے میری خاطر چھوڑ دو۔ اُس نے انکار کر دیا اور ابو جندل (صلی اللہ علیہ وسلم) کے چہرے پر طلاقی مارا اور ان کے کرتے کا گلا پکڑ کر مشرکین کی طرف گھسیا۔ ابو جندل (صلی اللہ علیہ وسلم) زور زور سے چھو کر کہنے لگے مسلمانوں کیا میں مشرکین کی طرف داپس کیا جاؤں گا کہ وہ مجھے میرے دین کے متعلق فتنے میں ڈالیں؟ رسول اللہ (صلی اللہ علیہ وسلم) نے فرمایا ”ابو جندل (صلی اللہ علیہ وسلم) ! صبر کرو اور اسے باعثِ ثواب سمجھو۔ اللہ تمہارے لیے اور تمہارے ساتھ جو دوسرے کمزور مسلمان ہیں، ان سب کے لیے کشادگی اور پناہ کی جگہ بنائے گا۔ ہم نے قریش سے صلح کر لی ہے اور ہم نے ان کو اور انہوں نے ہم کو اس پر اللہ کا احمد دے رکھا ہے، اس لیے ہم بد عہدی نہیں کر سکتے۔“<sup>10)</sup>

(۱) سیرۃ ابن حشام، کتاب تبیغۃ الرضوان، باب ما اهتمَ النَّاسُ مِنَ الصلحِ وَمَجَىءُ عَلَیْنَا جَنَدٌ

## حضرت علی رضی اللہ عنہ کی حمیتِ دینی

صلح کی شرائط تحریر کرنے کے لیے حضرت علیؓ کو بلا یا گیا۔ آپ ﷺ نے ان سے کہا لکھو  
**الله الرحمن الرحيم**۔ اس پر سہیل نے کہا ہم نہیں جانتے رحمن کیا ہے؟، لہذا لکھا جائے **بِاسْمِهِ**  
**اللَّهُمَّ** (اے اللہ تیرے نام سے)۔ آپ ﷺ نے حضرت علیؓ کو حکم دیا کہ یہی لکھو۔ اس۔  
بعد آپ ﷺ نے املاکرایا کہ یہ وہ بات ہے جس پر محمد رسول اللہ (ﷺ) نے مصالحت کی۔ اس۔  
سہیل نے کہا اگر ہم مانتے کہ آپ ﷺ اللہ کے رسول ہیں تو پھر ہم نہ تو آپ ﷺ کو بیت اللہ۔  
روکتے اور نہ جنگ کرتے۔ لہذا آپ محمد بن عبد اللہ لکھوئے ۱۔ آپ ﷺ نے فرمایا میں اللہ  
رسول ہوں اگرچہ تم لوگ جھٹاؤ۔ پھر حضرت علیؓ کو حکم دیا کہ محمد بن عبد اللہ لکھیں اور "رسوا  
الله" کے الفاظ مثادیں۔ لیکن حضرت علیؓ نے دینی حمیت کی وجہ سے گوارانہ کیا کہ ان الفاظ  
مثادیں۔ نبی اکرم ﷺ نے فرمایا کہ مجھے دکھاؤ وہ الفاظ کہاں ہیں اور پھر اپنے دست مبارک۔  
"رسول اللہ" کے الفاظ مثادیے۔ اس کے بعد پوری دستاویز لکھی گئی۔ ۲۔

## مسلمانوں کی یہجانی کیفیت

صلح کی یک طرفہ شرائط سے مسلمان صاف محسوس کر رہے تھے کہ کفار سے مصالحت کی قدر در  
کر کی جا رہی ہے۔ پھر ابو جندل ؓ کے واقعہ اور صلح کو تحریر کرنے کے دوران سہیل کے اعتراضات  
نے مسلمانوں کے اندراب و بے چینی کو اور بڑھادیا۔ دو باتوں کی وجہ سے مسلمانوں کو شدید صدمہ  
تھا۔ ایک یہ کہ مسلمان اتنے قریب آکر بیت اللہ کی زیارت، طواف اور عمرہ کی ادائیگی سے محروم ہے  
رہے تھے۔ دوسرے یہ کہ نبی اکرم ﷺ اللہ کے رسول ہیں، حق پر ہیں اور اللہ نے اپنے دین  
 غالب کرنے کا وعدہ کیا ہے۔ پھر کیا وجہ ہے کہ آپ ﷺ نے قریش کا دباؤ قبول کیا اور دب کر صا  
کی؟ یہ دونوں باتیں ذہنوں میں طرح طرح کے ٹکوک و شبہات اور گمان و دسوے پیدا کر رہے  
تھیں۔

(۱) سیرۃ ابن ہشام، کتاب بیعت عثمان، باب علی تکتب شروعۃ الصلیح

(۲) سیرۃ ابن ہشام، کتاب و من مُسْتَدِقٰی هاشم باب دیصُسْتَد عَبْدَ اللَّهِ بْنِ العَبَّاسِ ؓ

سب سے زیادہ غم حضرت عمر بن خطاب رضی اللہ عنہ کو تھا۔ انہوں نے خدمتِ نبی ﷺ میں حاضر ہو کر عرض کیا کہ اے اللہ کے رسول ﷺ! کیا ہم لوگ حق پر اور وہ لوگ باطل پر نہیں ہیں؟ آپ ﷺ نے فرمایا کیوں نہیں۔ انہوں نے کہا کیا ہمارے مقتولین جنت میں اور ان کے مقتولین جہنم میں نہیں ہیں؟ آپ ﷺ نے فرمایا کیوں نہیں۔ انہوں نے کہا تو پھر کیوں ہم اپنے دین کے بارے میں دباؤ قبول کریں اور ایسی حالت میں پلٹیں کہ ابھی اللہ نے ہمارے اور ان کے درمیان فیصلہ نہیں کیا ہے؟ آپ ﷺ نے فرمایا: "خطاب کے صاحبزادے! میں اللہ کا رسول ہوں اور اُس کی نافرمانی نہیں کر سکتا۔ وہ میری مدد کرے گا اور مجھے ہر گز ضالع نہ کرے گا۔"۔ انہوں نے کہا، کیا آپ ﷺ نے ہم سے یہ بیان نہیں کیا تھا کہ ہم بیت اللہ کی زیارت کریں گے اور اُس کا طواف کریں گے؟ آپ ﷺ نے فرمایا کیوں نہیں، لیکن کیا میں نے یہ بھی کہا تھا کہ ہم اسی سال کریں گے۔ انہوں نے کہا نہیں۔ آپ ﷺ نے فرمایا تم بیت اللہ تک ضرور پہنچو گے اور اُس کا طواف کرو گے۔ حضرت عمر رضی اللہ عنہ ساری زندگی نبی اکرم ﷺ سے اپنے اس طرزِ گفتگو پر افسوس کرتے رہے لیکن ان کے یہ جذبات درحقیقت غیرت ایمانی اور حق کے لیے حمیت کا مظہر تھے۔ خود ان کا بیان ہے کہ میں نے اُس روز جو غلطی کی تھی اور جوبات کہہ دی تھی، اُس سے ڈر کر میں نے بہت سے اعمال کیے۔ برابر صدقہ و خیرات کرتا رہا، روزے رکھتا رہا، نوافل پڑھتا رہا اور غلام آزاد کرتا رہا، یہاں تک کہ اب مجھے خیر کی امید ہے۔<sup>(1)</sup>

مجموعی طور پر تمام مسلمانوں کے شدتِ جذبات کا یہ عالم تھا کہ جب رسول اللہ ﷺ صلح کی شرائط لکھوا کر فارغ ہو چکے تو فرمایا اُنھوں اور اپنے اپنے جانور قربان کر دو لیکن کوئی شخص اپنی جگہ سے نہیں ہلا۔ آپ ﷺ نے یہ بات تین مرتبہ دھرائی مگر پھر بھی کوئی نہ اٹھا۔ آپ ﷺ اپنے خیمه میں اُمّ المؤمنین حضرت اُمّ سلمہ رضی اللہ عنہا کے پاس گئے اور ساختیوں کے طرزِ عمل کا شکوہ کیا۔ انہوں نے عرض کی کہ آپ ﷺ اپنا جانور ذبح کر دیجیے اور اپنا سر حلق کر لیجیے اور احرام کھول دیجیے۔ جب آپ ﷺ نے ایسا کر لیا تو اب لوگوں نے بھی اپنے جانور ذبح کر دیے، سر حلق کرائے اور احرام کی حالت سے نکل آئے۔ دراصل لوگ حالتِ منتظرہ میں تھے۔ اُنہیں امید سی تھی کہ شاید عمرہ

(1) سید قابن هشام، کتاب بیعت قلائل ضوابی، باب عمر بن شکر علی الرسول الصلح

ادا کرنے کی کوئی سبیل پیدا ہو جائے۔ جب نبی اکرم ﷺ نے احرام کھول دیا تو اب تمام امیدیں ختم ہو گئیں اور سب نے آپ ﷺ کی پیر وی کی۔<sup>(۱)</sup>

مسلمان انتہائی غم و یاس کے ساتھ مدینہ واپس روانہ ہوئے تو اللہ کی طرف سے ان کی دلجموئی کے لیے سورۃ الفتح<sup>۴۸</sup> نازل ہوئی جس کا آغاز ان الفاظ سے ہوا:

إِنَّا فَتَحْنَا لَكُمْ فَتْحًا مُّبِينًا

"(اے نبی ﷺ!) ہم نے آپ ﷺ کو فتح عطا فرمائی، ایک کھلی فتح"۔

## صلح حدیبیہ - فتح مبین

نبی اکرم ﷺ نے بظاہر قریش کے سامنے دب کر صلح کی تھی لیکن کچھ ہی عرصے کے بعد ثابت ہو گی کہ یہ صلح مسلمانوں کے حق میں "فتح مبین" ثابت ہوئی۔ اس سے اندازہ ہوتا ہے کہ حالات کا رخ کس درجے نبی اکرم ﷺ پر روشن تھا۔ اس صلح کو بلاشبہ آپ ﷺ کے تدبیر و فراست کا شاہکار قرار دیا جاسکتا ہے۔ اس صلح سے مسلمانوں کو جو ثمرات حاصل ہوئے وہ حسب ذیل ہیں:

1. اس صلح سے قبل قریش کے نزدیک مسلمانوں کی حیثیت قریش اور قبائل عرب کے خلاف خروج کرنے والے ایک گروہ کی تھی۔ وہ مسلمانوں کو نیست و نابود کرنے کا ترتیب کیے بیٹھے تھے۔ انہیں امید تھی کہ ایک نہ ایک دن یہ قوت دم توڑ دے گی۔ اس پس منظر میں دیکھیے تو قریش کا صلح کی جانب محض جھک جانا ہی مسلمانوں کی قوت کا اعتراف اور اس حقیقت کو تسلیم کرنا تھا کہ اب قریش اس قوت کو کچلنے کی طاقت نہیں رکھتے۔ اب خود قریش نے مسلمانوں سے معاہدہ کر کے عرب میں اسلامی ریاست کا وجود باقاعدہ تسلیم کر لیا اور تمام عرب قبائل کے لیے یہ دروازہ بھی کھول دیا کہ ان دونوں سیاسی طاقتوں میں سے جس کے ساتھ چاہیں حلیفانہ معاہدات کر لیں۔

2. مسلمانوں کے لیے بیت اللہ کی زیارت کا حق تسلیم کر کے قریش نے آپ سے آپ گویا یہ بھی مان لیا کہ اسلام کوئی بے دینی نہیں ہے، جیسا کہ وہ اب تک کہتے چلے آ رہے تھے بلکہ عرب کے

(۱) صحیح البخاری، کتاب الشروط، باب الشروط فی الحجۃ اداء المصالحة مع أهل الحرب و مکابۃ الشروط، عن عروة بن

مسلمہ ادیان میں سے ایک ہے اور دوسرے عربوں کی طرح اس کے پیروکار بھی حج و عمرہ کے مناسک ادا کرنے کا حق رکھتے ہیں۔ اس سے اہل عرب کے دلوں کی وہ نفرت کم ہو گئی جو قریش کے پروپیگنڈے سے اسلام کے خلاف پیدا ہو گئی تھی۔

3. اس صلح کی وجہ سے مسلمانوں اور مشرکین مکہ کے درمیان ہر طرح کے میل جوں کے راستے کھل گئے۔ لوگوں کی آمد و رفت ہوتی۔ مکہ میں جو غلط فہمیاں نبی اکرم ﷺ اور اسلام کے بارے میں تھیں وہ دور ہونے لگیں۔ مسلمانوں نے قریش کو اسلام کے روحانی، ذہنی، علمی، اخلاقی اور مادی فیوض کا حال بتایا۔ اس کے نتیجہ میں مکہ کے اہم لوگ اسلام کی طرف مائل ہونے لگے۔ انہی لوگوں میں سے جب حضرت خالد بن ولید، حضرت عثمان بن طلحہ اور حضرت عمر بن العاص ؓ ایمان لائے تو نبی اکرم ﷺ نے فرمایا: "مکہ نے اپنے جگر گوشوں کو ہمارے حوالے کر دیا ہے۔" (۱)

4. قریش جزیرۃ العرب کے دینی پیشوں ہونے کی حیثیت سے اسلامی دعوت اور عام لوگوں کے درمیان پوری قوت کے ساتھ حائل رہنے کے لیے کوشش رہتے تھے۔ اس صلح کے ذریعہ تعلیم کر لیا گیا کہ عقیدے اور دین کے بارے میں لوگوں کو مکمل آزادی حاصل ہے۔ اپنی آزاد مرضی سے جو شخص چاہے مسلمان ہو اور جو چاہے کافر رہے۔ اس آزادی سے مسلمانوں نے بھر پور فائدہ اٹھایا اور انہیں دعوت و تبلیغ کے لیے وسیع موقع میر آگئے۔ وہ اصحاب صفا جن کی تربیت مسجد نبوی ﷺ میں ہو رہی تھی، اب ان کے وفود تخلیل دیے گئے اور جزیرہ نماۓ عرب کے طول و عرض میں تبلیغی سرگرمی اپنے پورے نقطہ عروج کو پہنچ گئی۔ یہی وجہ ہے کہ دوسال کے دوران مسلمانوں کی تعداد میں کئی گناہ اضافہ ہو گیا۔ سن 6 ہجری میں صلح حدیبیہ کے موقع پر نبی اکرم ﷺ کے ساتھ چودہ سو صحابہ تھے لیکن سن 8 ہجری میں قریش کی عہد شکنی کے بعد جب آپ ﷺ مکہ پر حملے کے لیے تشریف لائے تو آپ ﷺ کے ساتھ دس ہزار صحابہ کرام ؓ تھے۔

5. اس صلح نے قریش کے ہاتھ باندھ دیے اور مسلمانوں کے ہاتھ کھول دیے۔ غزوہ احزاب میں بنو غطفان اور خیبر کے یہود نے مسلمانوں کے خلاف قریش کے ساتھ ایک متحدہ محاڑ بنایا تھا۔ اب

(۱) معرفۃ الصحابة لابن نعیم الاصبهانی، کتاب بباب الحاء بباب من امعن خالد

بڑے دشمن سے صلح کے بعد مسلمانوں نے ان چھوٹے دشمنوں پر بھرپور وار کیا۔ غطفان کی قوت کو منتشر کر دیا گیا اور سن 7 ہجری میں یہودیوں کو شرمناک شکست دے کر خیر کے علاقے کو فتح کر لیا گیا۔

6. صلح حدیبیہ کی یہ دفعہ مسلمانوں کے لیے بڑی تکلیف وہ تھی کہ اگر قریش کا کوئی آدمی بھاگ کر مدینہ آئے گا تو مسلمان اُسے واپس کر دیں گے لیکن جو شخص مدینہ سے بھاگ کر مکہ جائے گا، اُسے واپس نہیں کیا جائے گا۔ حالات کچھ ایسے ہوئے کہ قریش کو خود صلح کی اس دفعہ کو ختم کرنے کی درخواست کرنی پڑی۔

ابو بصیر رضی اللہ عنہ نام کے ایک صحابی، جنہیں مکہ میں اذیتیں دی جا رہی تھیں، بھاگ کر مدینہ آگئے۔ قریش نے اُن کی واپسی کے لیے دو آدمی بھیجے اور نبی اکرم صلی اللہ علیہ وسلم کو پیغام بھجوایا کہ ہمارے اور آپ صلی اللہ علیہ وسلم کے درمیان جو عہد و پیمان ہے اُس کے مطابق ابو بصیر رضی اللہ عنہ کو ہمارے آدمیوں کے حوالے کر دیجیے۔ آپ صلی اللہ علیہ وسلم نے ابو بصیر رضی اللہ عنہ کو اُن کے حوالے کر دیا۔ راستہ میں ابو بصیر رضی اللہ عنہ نے ایک شخص کی تلوار قبضہ میں لے کر اُس کو مار دیا اور دوسرا بھاگ گیا۔

ابو بصیر رضی اللہ عنہ مدینہ سے باہر اب ساحل سمندر پر آکر رہنے لگے۔ کچھ روز بعد ابو جندل بن سہیل رضی اللہ عنہ بھی بھاگ کر ابو بصیر رضی اللہ عنہ سے آمدے۔ اب قریش کا جو آدمی بھی اسلام لا کر بھاگتا وہ ابو بصیر رضی اللہ عنہ سے آلتا۔ یہاں تک کہ اُن کی ایک جماعت تیار ہو گئی۔ اس کے بعد ان لوگوں کو ملک شام آنے جانے والے قریش کے کسی بھی تجارتی قافلے کا پتا چلتا تو وہ اُس سے ضرور چھیڑ چھاڑ کرتے اور قافلے والوں کا مال لوٹ لیتے۔ قریش نے تنگ آکر نبی اکرم صلی اللہ علیہ وسلم کو اللہ اور قربت کا واسطہ دیتے ہوئے یہ پیغام دیا کہ آپ ان لوگوں کو اپنے پاس بلا لیں اور صلح کی مدد کو رہ بالادفعہ کو کا عدم سمجھیں۔ اس کے بعد نبی اکرم صلی اللہ علیہ وسلم نے ابو بصیر رضی اللہ عنہ اور اُن کے ساتھیوں کو مدینہ بلوالیا۔ (۱)

(۱) صحیح البخاری، کتاب الشُّرُوط، باب الشُّرُوط فِي الْجِهَادِ وَالنَّصَاحَةِ مَعَ أَهْلِ الْخَزِيبِ وَكِتَابِهِ الشُّرُوط

## سورۃ الفتح کا آہنگی رکوع

**سورۃ الفتح**<sup>48</sup> کے ابتدائی تین رکوعوں میں پچھلے واقعات پر بھروسہ تبصرہ اور مستقبل کے حوالے سے حوصلہ افزابشار تیں وارد ہوئی ہیں۔ ان بشارتوں میں خیر کی قربی فتح اور کثرت سے مال غنیمت کے حصول کی خوشخبری شامل ہے۔ اس کے بعد مسلمانوں کو جو کچھ ملے گا، وہ اس وقت ان کی طاقت سے باہر ہے لیکن اللہ نے اسے گرفت میں لے کر محفوظ کر لیا ہے۔ پھر بتایا کہ اگرچہ مشرکین مکہ کو تم آج بھی شکست دے سکتے تھے لیکن ان کے درمیان ایسے مردوں خواتین گھرے ہوئے تھے جو مخفی طور پر اسلام قبول کر چکے تھے۔ اب اگر جنگ ہو جاتی تو تم ان کو بھی دشمن سمجھ کر نشانہ بناتے۔ اللہ تعالیٰ کی یہ خاص مہربانی ہوئی کہ اُس نے دونوں گروہوں کو ملکراوے سے روکا۔ خصوصاً وہ الحمد یاد دلایا گیا کہ جب کفر کی جانب سے جاہلی حمیت کا بڑا کٹر امظاہرہ کیا گیا تھا اور انہوں نے "الْحَمْدُ لِرَبِّ الْعَالَمِينَ" اور "رَسُولُ اللَّهِ" کے الفاظ کی کتابت تک گوارانہ کی۔ ابو جندل رض کے معاملہ میں انتہائی ضد سے کام لیا۔ جب ایک فریق اس طرح کا ٹیکھا ہارو یہ اختیار کر لیتا ہے تو پھر دوسری طرف بھی نرم اور مٹھنڈے جذبات بر سر کار نہیں آسکتے۔ لیکن یہ بھی اللہ تعالیٰ کا کرم تھا کہ رسول ﷺ اور تمام مسلمانوں پر اُس نے سکینت نازل فرمائی، جذبات پر قابو دیا اور تقویٰ و احتیاط کے اصول پر کار بند رکھا۔ بلاشبہ یہ لوگ مشرکین کے مقابلے میں اسی شان کے متحقق اور اہل تھے۔ اگر ادھر سے بھی اشتغال سے کام لیا جاتا تو تصادم ہو جاتا اور وہ ساری مصلحتیں ختم ہو جاتیں جو نہایت آسانی سے حاصل ہو رہی تھیں۔ اس کے بعد آخری رکوع کی تین آیات (27 تا 29) میں اہم مضامین وارد ہوئے ہیں۔

### آیت 27:

لَقَدْ صَدَقَ اللَّهُ رَسُولُهُ الرُّؤْيَا بِالْحَقِّ... بِلَا شَبَهٍ إِنَّ اللَّهَ عَزِيزٌ عَلَى النَّاسِ... كَرِدَ كَهْيَا... لَتَدْخُلُنَّ الْمَسْجِدَ الْحَرَامَ إِنْ شَاءَ اللَّهُ أَمْنِيْنَ... تَمْ يَقِيْنًا دَخْلَهُوْ گے مسجد حرام میں، اگر اللہ نے چاہا، پورے امن کی حالت میں... مُحَلِّقِيْنَ رَءُوسَكُمْ وَمُقَصِّرِيْنَ لَا تَخَافُونَ... اپنے رسول کو مونڈتے ہوئے بھی اور بال ترشاتے ہوئے بھی، اس حالت میں کہ تمہیں کسی کا خوف نہ ہو گا... فَعَلِمَ مَا لَمْ تَعْلَمُوا... تو اللہ جانتا ہے جو کچھ کہ تم نہیں جانتے... فَجَعَلَ مِنْ دُونِ ذِلِّكَ فَتَحًا قَرِيْبًا... پس اللہ تعالیٰ نے اس کے علاوہ ایک قربی فتح کا سامان کر دیا۔

• نبی اکرم ﷺ جب عمرے کی ادائیگی کے بغیر واپس آئے تو بعض لوگوں کے ذہن میں یہ وسوسہ پیدا ہوا کہ عمرے کی ادائیگی کے حوالے سے آپ ﷺ کا خواب توجھونا ہو گیا۔ اس آیت نے مغالطے کو ذور کیا اور وضاحت کر دی کہ نبی اکرم ﷺ کا خواب اللہ نے سچ کر دکھایا۔ مشرکین مکہ کے ساتھ طے ہو گیا کہ آئندہ سال مسلمان عمرہ ادا کریں گے اور مشرکین ان کی راہ میں حائل نہیں ہوں گے۔ چنانچہ اگلے سال ذوالقعدۃ سن 7 ہجری میں مسلمانوں نے عمرہ کیا جسے عمرہ قضاء کہتے ہیں۔

• اس آیت میں ایک اور پیشگوئی یہ کی گئی کہ عنقریب مسلمانوں کو ایک اور فتح حاصل ہو گی۔ یہ اصل میں فتح مکہ کی طرف اشارہ ہے۔ عمرے کی ادائیگی کے اگلے ہی سال یہ پیشگوئی بھی درست ثابت ہوئی اور رمضان سن 8 ہجری میں مسلمانوں کو فتح مکہ کی خوشی نصیب ہوئی۔

### آیت 28

**هُوَ الَّذِي أَرْسَلَ رَسُولَهُ... وَهِيَ هِيَ (اللَّه)** جس نے بھیجا اپنے رسول ﷺ کو... **إِلَيْهِ دُلْهُدِي** ... کامل بدایت کے ساتھ... **وَدِينُ الْحَقِّ** ... اور پچ دین کے ساتھ... **وَلِيُظْهِرَةً عَلَى الْبِرِّينَ كُلِّهِ** ... تاکہ وہ اُس کو غالب کر دیں کل نظام زندگی پر... **وَكَفَى بِاللَّهِ شَهِيدًا** ... اور کافی ہے اللہ گواہی دینے والا۔

اس آیت کے اکثر حصہ پر تفصیلی بحث سورۃ الصفا<sup>۶۱</sup> کے درس کے دوران آیت 9 کے ذیل میں ہو چکی ہے۔ وہاں آیت کے آخر میں الفاظ تھے **وَكُوْكِرَةُ الْمُشِيرِ كُوْكِنَ** (اور چاہے مشرکین کو کتنا ہی ناگوار گزرے) جبکہ یہاں الفاظ آئے ہیں **وَكَفَى بِاللَّهِ شَهِيدًا** (اور کافی ہے اللہ گواہی دینے والا)۔ گویا صلح حدیبیہ کے بعد جبکہ مسلمانوں پر مایوسی طاری تھی، اللہ نے یقین دہانی کر دی کہ آخری کامیابی ہمارے رسول ﷺ کو حاصل ہو گی کیونکہ انہیں بھیجا ہی گیا ہے دین حق کے غلبہ کے لیے اور اللہ خود اس پر ضامن ہے۔

### آیت 29

**مُحَمَّدٌ رَسُولُ اللَّهِ... مُحَمَّدٌ صَلَّى اللَّهُ عَلَيْهِ وَاٰلِهٖ وَسَلَّمَ** اللہ کے رسول ہیں ... **وَالَّذِينَ مَعَهُ** ... اور وہ لوگ کہ جو ان کے ساتھ ہیں ... **أَشِدَّاءُ عَلَى الْكُفَّارِ** ... کفار کے مقابلے میں بڑے سخت ہیں ... **وَرَحْمَاءُ**

**بِيَتَهُمْ ... آپس میں انتہائی نرم ہیں ... تَرَاهُمْ رُكَعًا سُجَّدًا يَبْتَغُونَ فَضْلًا مِنَ اللَّهِ وَرِضْوَانًا ... تم انہیں دیکھتے ہو رکوع کرتے ہوئے، وہ اللہ کا فضل اور اُس کی رضا چاہتے ہیں ...**

**سِيَاهُمْ فِي وُجُوهِهِمْ مِنْ أَثْرِ السُّجُودِ ...** ان کی نشانی ہے ان کے چہروں میں سجدوں کے اثرات ... **ذَلِكَ مَثَلُهُمْ فِي التَّوْرَاةِ ...** یہ ان کی مثال ہے تورات میں ... **وَ مَثَلُهُمْ فِي الْإِنْجِيلِ ...** اور انجیل میں ان کی مثال ہے ... **كُزُرٌ أَخْرَجَ شَطْعَةً ...** اُس کھیتی کے مانند جو پہلے اپنی سوئی نکلتی ہے ... **فَأَذَّكَهُ فَانْتَعَلَ فَانْسَتَوَى عَلَى سُوقِهِ ...** پھر اُس کی کمر کو مضبوط کرتی ہے، پھر ذرا موٹی ہوتی ہے، پھر کھڑی ہو جاتی ہے اپنی نال پر ... **يُعِجبُ الرَّزَّاعُ ...** کاشت کار کو وہ بڑی بھلی لگتی ہے ... **لِيَغِيظَ بِهِمُ الْكُفَّارُ ...** تاکہ دلوں میں جلن پیدا ہو جائے کفار کے ... **وَعَدَ اللَّهُ الَّذِينَ آمَنُوا وَعَمِلُوا الصِّلَاةَ مِنْهُمْ مَغْفِرَةً وَأَجْرًا عَظِيمًا ...** ان لوگوں سے جو ایمان اور عمل صالح کے معیار پر پورا اترے ہیں، اللہ نے مغفرت اور شاندار بدله کا وعدہ فرمایا ہے۔

اس آیت میں اللہ کے رسول ﷺ کے ان ساتھیوں کے محاسن بیان ہوئے ہیں جن کی قربانیوں کے طفیل فتح میں حاصل ہوئی۔ یہ محاسن حسب ذیل ہیں:

1. ان کی محبت اور دشمنی کا معیار ایمان ہے۔ جو شخص صدق دل سے ایمان لانے کے بعد دین کی سر بلندی کے لیے مال و جان لگا رہا ہے وہ انہیں انتہائی محبوب ہے خواہ اُس کا تعلق کسی رنگ، نسل یا علاقے سے ہو۔ جو دین کا دشمن ہے اُس سے انہیں انتہائی نفرت ہے خواہ وہ ان کا خونی رشتہ دار ہی کیوں نہ ہو۔ سورۃ المائدۃ میں یہ صفات اس طرح بیان ہوئیں:

**أَذَلَّ عَلَى الْمُؤْمِنِينَ أَعِزَّةٌ عَلَى الْكُفَّارِ (المائدۃ: ۵۴)**

"وَهُوَ أَلَّا إِيمَانَ كَعْدَتْ بِهِ نَرْمَ مِنْ لِكِنْ كَافِرُوں کے لیے بہت سخت ہیں"۔

بقول اقبال:

ہو حلقة یاراں تو بریشم کی طرح نرم

رزم حق و باطل ہو تو فولاد ہے مؤمن!

ان صفات کے حاملین کے لیے خوشخبری ہے کہ:

**مَنْ أَحَبَّ بِلَهِ وَأَبْغَضَ بِلَهِ وَأَعْطَى بِلَهِ وَمَنْعَ بِلَهِ فَقَدِ اسْتَكْمَلَ الْإِيمَانُ (۱)**

(۱) سنن أبي داود، کتاب السنۃ، باب الدلیل علی زیادۃ الإیمان و نقصانہ، عن آئین امامۃ علیہم السلام

"جس نے محبت کی اللہ کے لیے اور دشمنی کی اللہ کے لیے اور دیا اللہ کے لیے اور روکا اللہ کے لیے، اس نے ایمان کی تمجیل کری۔"

**آشَدَّ آءِ عَلَى الْكُفَّارِ** کا مطلب یہ نہیں ہے کہ صحابہ کرام ﷺ کافروں کے ساتھ سختی اور تندرخوئی سے پیش آتے ہیں۔ اس کا مطلب یہ ہے کہ وہ اپنے ایمان کی پختگی، اصول کی مضبوطی، سیاست کی طاقت اور ایمانی فراست کی وجہ سے کفار کے مقابلے میں پتھر کی چٹان کا حکم رکھتے ہیں۔ وہ موم کی ناک نہیں ہیں کہ انہیں کافر جدھر چاہیں موڑ دیں۔ وہ زم چارہ نہیں ہیں کہ کافر انہیں آسانی کے ساتھ چبا جائیں۔ انہیں کسی خوف سے دبایا نہیں جاسکتا۔ انہیں کسی ترغیب سے خریدا نہیں جاسکتا۔ کافروں میں یہ طاقت نہیں ہے کہ انہیں اُس مقصدِ عظیم سے ہنادیں جس کے لیے وہ سرد ہڈ کی بازی لگا کر محمد ﷺ کا ساتھ دینے کے لیے اٹھے ہیں۔

**آشَدَّ آءِ عَلَى الْكُفَّارِ** کا مظاہرہ صحابہ ؓ نے اس طرح بھی کیا کہ غزوہات کے دوران حضرت ابو عبیدہ ؓ نے اپنے باپ کو، حضرت مصعب بن عمر ؓ نے اپنے بھائی عبید بن عمر ؓ کو، حضرت عمر بن الخطاب ؓ نے اپنے ماں عاص بن ہشام کو، حضرت علی بن ابی طالب ؓ، حضرت حمزہ ؓ اور حضرت عبیدہ بن الحارث ؓ نے اپنے اقارب عتبہ، شیبہ اور ولید بن عتبہ کو قتل کیا۔ رئیس المناقین عبد اللہ بن ابی کے بیٹے حضرت عبد اللہ ؓ نے جو مخلص مسلمان تھے، ایک موقع پر عرض کیا کہ یا رسول اللہ ﷺ اگر آپ ﷺ حکم دیں تو میں اپنے باپ کا سرکاث کر خدمت میں حاضر کر دوں لیکن آپ ﷺ نے منع فرمادیا۔

صحابہ کرام ؓ کی رحماء بینہم کی شان، اللہ نے ان الفاظ میں بھی بیان فرمائی کہ:

**وَيُؤْثِرُونَ عَلَى أَنفُسِهِمْ وَكُوْنَ كَانَ بِهِمْ خَصَاصَةً (الحشر ٥٩: ٩)**

"وہ (انصاری صحابہ ؓ) ان (مهاجر صحابہ ؓ) کو اپنی جانوں سے مقدم رکھتے ہیں خواہ خود ضرورت مند ہی کیوں نہ ہوں"۔

مندرجہ ذیل احادیثِ قدسیہ میں ان لوگوں کے لیے جو صرف اللہ ہی کی خاطر باہم محبت کرتے ہیں عظیم خوشخبریاں بیان ہوئی ہیں:

وَجَبَتْ حَبَّيْتِي لِلْمُتَحَايِّبِينَ فِي وَالْمُتَجَاهِلِينَ فِي وَالْمُتَرَأِوْرِينَ فِي وَالْمُتَبَذِّلِينَ

(۱)

"واجب ہو گئی میری محبت ان کے لیے جو میری وجہ سے باہم محبت کرتے ہیں، میری وجہ سے باہم مل کر بیٹھتے ہیں، میری وجہ سے ایک دوسرے کی زیارت کے لیے آتے ہیں اور میری وجہ سے ایک دوسرے پر خرچ کرتے ہیں۔"

إِنَّ اللَّهَ يَقُولُ يَوْمَ الْقِيَامَةِ أَئِنَّ الْمُتَحَايِّبِينَ بِجَلَالِي الَّتِيْنَ مَأْظُلُهُمْ فِي ظُلْمٍ يَوْمَ

لَا ظُلْمٌ إِلَّا ظُلْمٌ (۲)

"بے تک اللہ روز قیامت فرمائے گا کہاں ہیں وہ جو میرے جلال کی خاطر باہم محبت کرتے تھے؟ آج میں انہیں اپنے سایہ میں مقام دوں گا جبکہ اس دن میرے سائے کے سوا کوئی سایہ نہیں۔"

نبی اکرم ﷺ کے ایک ارشاد میں باہم محبت کرنے کی ترغیب ان الفاظ میں بیان ہوئی:

لَا تَدْخُلُونَ الْجَنَّةَ حَتَّى تُؤْمِنُوا، وَلَا تُؤْمِنُوا حَتَّى تَحَابُّوا، وَلَا أَدْعُكُمْ عَلَى شَغْيٍ إِذَا فَعَلْتُمُوهُ تَحَابِبَتُمْ؟ أَفْشُوا السَّلَامَ بَيْنَكُمْ (۳)

"تم جنت میں داخل نہ ہو گے جب تک ایمان پر قائم نہ رہو، اور ایمان پر قائم نہیں رہ سکتے جب تک باہم محبت نہ کرو، کیا میں تمہیں بتاؤں وہ عمل کہ جسے اختیار کر کے تم باہم محبت پیدا کر سکتے ہو؟ ایک دوسرے کو کثرت سے سلام کیا کرو۔"

2. بندوں سے تعلق کے بعد اب صحابہ کرام ﷺ کے اللہ سے تعلق کی کیفیت بیان ہوئی کہ **تَوَلَّهُمْ رُكْعًا سُجَّدًا يَبْتَغُونَ فَضْلًا مِّنَ اللَّهِ وَرِضْوَانًا** یعنی ان کی تمام محتنوں اور سرگرمیوں کا مقصد وحید صرف اور صرف اللہ کی رضا اور خوشودی کا حصول ہے اور اس کے لیے وہ کثرت سے نوافل کا اہتمام کرتے ہیں۔ نوافل میں صحابہ کرام ﷺ سحر کے وقت نمازِ تہجد کا خصوصی

(۱) المستدرک على الصحيحين للحاكم، كتاب البر والصلة، باب وأما حديث عبد الله بن عمر و رضي الله عنه، مسنون أحمد، كتاب مسنون الأنصار، باب حديث معاذ بن جبل رضي الله عنه... عن أبي إدریس الخویانی

(۲) صحيح مسلم، كتاب البر والصلة والأداب، باب في فضل الحجّ في الله، عن أبي هريرة رضي الله عنه

(۳) صحيح مسلم، كتاب الإيمان، باب بيان أنَّه لَا يَدْخُلُ الْجَنَّةَ إِلَّا الْمُؤْمِنُونَ وَأَنَّ مَحْيَةَ الْمُؤْمِنِينَ، عن أبي

هُرَيْرَةَ رضي الله عنه

اہتمام فرماتے تھے۔ یہ وقت اللہ کی رضا کے حصول کے لیے انتہائی اہم ہے کیونکہ اس وقت اللہ تعالیٰ سماء دنیا پر اپنی خصوصی تجلیات کا ظہور فرمایا کرنے والا تھا ہے کہ:

**هَلْ مِنْ سَاعِلٍ يُعْطَى هَلْ مِنْ دَاعٍ يُنْتَجَابُ لَهُ هَلْ مِنْ مُّتَغْفِرٍ يُغْفَرُ لَهُ (۱)**

" ہے کوئی دعا کرنے والا کہ میں اس کی دعا پوری کروں، ہے کوئی مانگنے والا کہ میں اس کو عطا کروں؟ ہے کوئی بخشش طلب کرنے والا کہ میں اس کو بخشش دوں "۔

نبی اکرم ﷺ نے مدینہ آتے ہی صحابہ کرام کو ہبھلی نصیحت یہ فرمائی تھی کہ:

**يَا أَيُّهَا النَّاسُ أَفْشُوا إِلَيْهِمُ الْسَّلَامَ وَأَطْعُمُوهُمُ الظَّعَامَ وَصِلُوا إِلَارْخَامَ وَصَلُّوا**

**وَالنَّاسُ يَسِمَّ إِلَيْهِمْ قَدْحُنُوا الْجَنَّةَ بِسَلَامٍ (۲)**

" اے لوگو! کثرت سے سلام کیا کرو، اور کھانے کھلاو، اور صدر حمی کرو، اور رات میں نماز پڑھو جب لوگ سوتے ہیں، تم جنت میں داخل ہو جاؤ گے پوری سلامتی کے ساتھ "۔

**سِيمَاهُمْ فِي وُجُوهِهِمْ مِنْ أَثْرِ السُّجُودِ** سے مراد وہ انوار ہیں جو عبدیت اور خشوع و خضوع سے ہر مقنی عبادت گزار کے چہرہ پر ظاہر ہو جاتے ہیں۔ البتہ صحابہ کرام ﷺ کے چہروں کی کیفیت تو یہ تھی کہ ان کو دیکھتے ہی محسوس ہوتا تھا کہ یہ خیر الخلق ہیں اور اللہ سے محبت کا نور ان کے چہروں پر چمک رہا ہوتا تھا۔ یہ وہی چیز ہے جس کے متعلق امام مالک بن انسؓ بیان کرتے ہیں کہ جب صحابہؓ کرام ﷺ کی فوجیں شام کی سرز میں میں داخل ہوئیں تو شام کے عیسائی کہتے تھے کہ سچ کے حواریوں کی جوشان ہم سنتے تھے، یہ تو اسی شان کے لوگ نظر آتے ہیں (۳)۔

3. **ذَلِكَ مَثَلُهُمْ فِي التَّوْرَاةِ** سے مراد یہ ہے کہ صحابہ کرام ﷺ کے چہروں کی کیفیت تو یہ تھی کہ ان کو دیکھتے ہی محسوس ہوتا تھا کہ یہ خیر الخلق ہیں اور اللہ سے کی مذکورہ بالا صفات کا ذکر کر تورات میں بھی ہے۔ تحریکوں کے باوجود تورات، باب استثناء 123-123 تا 3 میں یہ الفاظ موجود ہیں:

" خداوند سینا سے آیا اور شیر سے ان پر آشکار ہوا وہ کوہ فاران سے جلوہ گر ہوا، دس ہزار مقدموں کے ساتھ آیا اور اس کے دامنے ہاتھ میں ایک آتشیں شریعت ان کے لیے تھی

(۱) صحیح مسلم، کتاب صَلَاتُ الْمُسَافِرِينَ وَقُضْرِقَابُ التَّرْغِيبِ فِي الدُّعَاءِ وَالذِّكْرِ فِي آخِرِ اللَّيْلِ وَالإِجَانَةِ فِيهِ، عن أبي هُرَيْرَةَ رَضِيَ اللَّهُ تَعَالَى عَنْهُ.

(۲) المستدرک علی الصحیحین، کتاب المحرقة، باب أَنْشُوا إِلَيْهِمُ الْسَّلَامَ وَأَطْعَمُوهُمُ الظَّعَامَ، عن عبدِ اللَّهِ بْنِ سَلَامٍ

(۳) تفسیر ابن کثیر۔ (۴/۳۶)

وہ اپنے لوگوں سے بڑی محبت رکھتا ہے، اس کے سارے مقدس تیرے ہاتھ ہیں اور وہ تیرے قدموں کے پاس بیٹھے ہیں تیری بات مانیں گے۔

یہ پہلے معلوم ہو چکا کہ فتح مکہ کے وقت صحابہ کرام صلی اللہ علیہ وسلم کی تعداد دس ہزار تھی، جو قارآن سے طلوع ہونے والے اس نورانی پیکر کے ساتھ شہر خلیل میں داخل ہوئے تھے۔ اس کے ہاتھ میں آتشیں شریعت ہو گی کے لفظ سے **آشِدَّ أَهْمَاءَ عَلَى الْكُفَّارِ** کی طرف اشارہ پایا جاتا ہے۔ وہ اپنے لوگوں سے محبت کرے گا کے لفظ سے **رَحْمَاءَ يَبْنُهُمْ** کا مضمون سمجھا جاتا ہے۔ عبارت کے آخری الفاظ اللہ کے ساتھ خصوصی تعلق کو ظاہر کر رہے ہیں۔

**وَمَثَلُهُمْ فِي الْأَنْجِيلِ كَزَرْعٍ** سے مراد یہ ہے کہ انجلیل میں صحابہ کرام صلی اللہ علیہ وسلم کی مثال کھیتی سے دی گئی ہے۔ انجلیل متی باب 13 آیت 31 میں یہ الفاظ موجود ہیں:

"اس نے ایک اور تمثیل ان کے سامنے پیش کر کے کہا کہ آسمان کی بادشاہی اُس رائی کے دانہ کی مانند ہے جسے کسی آدمی نے لے کر اپنے کھیت میں بودیا، وہ سب بیجوں سے چھوٹا تو ہے مگر جب بڑھتا ہے تو سب تر کاریوں سے بڑا اور ایسا درخت ہو جاتا ہے کہ ہوا کے پرندے آکر اس کی ڈالیوں پر بسیرا کرتے ہیں۔"

ایک مشہور واقعہ اس حقیقت کی تائید کرتا ہے کہ رسول اللہ صلی اللہ علیہ وسلم کے ساخنیوں کا ذکر سابقہ آسمانی کتابوں میں بھی بڑی صراحة سے کیا گیا۔ حضرت عمر رضی اللہ عنہ کے دور میں جب مسلمان افواج بیت المقدس کا محاصرہ کیے ہوئے تھیں تو یہ محاصرہ بہت طول پکڑ گیا۔ بیت المقدس میں محسور عیسائی مذہبی رہنماؤں نے کہا کہ ایک درویش بادشاہ کی علامات ہماری کتابوں میں لکھی ہوئی ہیں جس کے ہاتھوں یہ شہر فتح ہو گا۔ علامات جب بیان کی گئیں تو ان کا کامل مصدق تھے حضرت عمر رضی اللہ عنہ اسی لیے جب حضرت عمر رضی اللہ عنہ بیت المقدس تشریف لائے تو وہاں کے لوگوں نے آپ کو دیکھتے ہی شہر کے دروازے کھول دیے اور کہا کہ یہی وہ شخص ہے جس کی علامات ہماری کتابوں میں درج ہیں۔

بلاشبہ صحابہ کرام صلی اللہ علیہ وسلم کے لیے انتہائی مناسب مثال اُس کھیتی کی سی ہے جو ابتداء میں انتہائی نازک اور کمزور تھی لیکن رفتہ رفتہ مضبوط ہو کر اپنے زور پر پوری قوت سے کھڑی ہو گئی۔ اس

کھیتی کو لگانے والے باغبان ہیں محمد رسول اللہ ﷺ جنہوں نے اپنے خونِ جگر سے اس کھیتی کی آبیاری کی ہے اور جن کی تمنا ہے:

پھلا پھولا رہے یارب، چمن میری امیدوں کا  
جگر کا خون دے دے کر یہ بوئے میں نے پالے ہیں  
نبی اکرم ﷺ کا قلب مبارک اس لہلہتی کھیتی کو دیکھ کر باغ باغ ہو رہا ہے۔ دوسری طرف وہ  
کفار و منافقین ہیں جن کو صحابہ کرام ﷺ سے شدید بغض وعداوت ہے۔ وہ صحابہ ﷺ کی  
کامیابیوں پر اپنے دل میں جلن اور گھٹن محسوس کر رہے ہیں۔ آیت کے آخری حصہ میں اللہ  
نے وعدہ فرمایا کہ دنیا میں توفیق و کامرانی صحابہ کرام ﷺ کے قدم چوم ہی رہی ہے، آخرت کے  
اعتبار سے بھی وہ کامیاب و کامران ہیں کہ وہاں ان صاحبِ ایمان اور نیکوکار لوگوں کے لیے  
مغفرت اور اجرِ عظیم کی خوشخبریاں ہیں۔



# درسِ نہم: فتح مکہ

## جزیرہ نما عرب میں غلبہ دینِ حق کی تکمیل

أَعُوذُ بِاللَّهِ مِنَ الشَّيْطَنِ الرَّجِيمِ ○ بِسْمِ اللَّهِ الرَّحْمَنِ الرَّحِيمِ ○

كَيْفَ يَكُونُ لِلْمُشْرِكِينَ عَهْدٌ عِنْدَ اللَّهِ وَعِنْدَ رَسُولِهِ إِلَّا الَّذِينَ عَاهَدُتُمْ عِنْدَ  
الْمَسْجِدِ الْحَرَامِ فَمَا اسْتَقَامُوا لَكُمْ فَاسْتَقِيمُوا لَهُمْ إِنَّ اللَّهَ يُحِبُّ الْمُتَّقِينَ ○ كَيْفَ  
وَإِنْ يَظْهِرُوا عَلَيْكُمْ لَا يَرْقِبُوا فِينِكُمْ إِلَّا وَلَا ذَمَّةً لَيُرْضِعُونَكُمْ بِاَفْوَاهِهِمْ وَتَابَى  
قُلُوبُهُمْ وَأَكْثُرُهُمْ فِي سُقُونَ ○ إِشْتَرَوْا بِأَيْمَانِ اللَّهِ ثَمَنًا قَلِيلًا فَصَدُّوا عَنْ سَبِيلِهِ  
إِنَّهُمْ سَاءَ مَا كَانُوا يَعْمَلُونَ ○

يَا أَيُّهَا الَّذِينَ آمَنُوا لَا تَتَخَذُوا أَبَاءَكُمْ وَإِخْوَانَكُمْ أَوْلَيَاءَ إِنْ اسْتَحْبُوا الْكُفَّارَ عَلَى  
الْإِيمَانِ وَمَنْ يَتَوَلَّهُمْ فَأُولَئِكَ هُمُ الظَّالِمُونَ ○ قُلْ إِنْ كَانَ أَبَاؤُكُمْ وَ  
أَبْنَاؤُكُمْ وَإِخْوَانُكُمْ وَأَزْوَاجُكُمْ وَعَشِيرَاتُكُمْ وَأَمْوَالُ إِقْتَرَفْتُمُوهَا وَتِجَارَةً تَخْشُونَ  
كَسَادَهَا وَمَسِكِنُ تَرْضُونَهَا أَحَبَّ إِلَيْكُمْ مِّنَ اللَّهِ وَرَسُولِهِ وَجِهَادٍ فِي سَبِيلِهِ  
فَتَرَبَّصُوا حَتَّىٰ يَأْتِيَ اللَّهُ بِأَمْرِهِ وَاللَّهُ لَا يَهْدِي الْقَوْمَ الْفَسِيقِينَ ○

**تمہیدی نکات:**

1. منتخب نصاب کے حصہ پنج کا درسِ نہم "فتح مکہ" کے پس منظر اور حالات کے بیان پر مشتمل ہے۔

2. سورۃ الجمعة<sup>62</sup> کی دوسری اور تیسرا آیات کے حوالے سے یہ بات ہمارے سامنے آچکی ہے کہ نبی اکرم ﷺ کی بعثتیں دو تھیں۔ آپ ﷺ کی بعثتِ خاص تھی اہل عرب کی طرف جنہیں 'آسمین' کہا گیا اور آپ ﷺ کی بعثتِ عام تھی غیر عرب اقوام اور پھر بعد میں قیامت تک آنے والی پوری نوع انسانی کی طرف جنہیں 'آخرین' کا نام دیا گیا۔ اہل عرب میں آپ ﷺ نے بذاتِ خود دعوت و تحریک کا کام کیا اور غلبہ دین کے مشن کی تبحیل کی جس کا نتیجہ فتح مکہ کی صورت میں ظاہر ہوا۔ آپ ﷺ نے آخرین کے لیے بھی اس مشن کا آغاز فرمایا جس کی تفصیل ان شاء اللہ ہم آئندہ درس میں سمجھیں گے۔

3. مسلمانوں کو فتح مکہ کی کامیابی رمضان سن 8 ہجری میں حاصل ہوئی۔ فتح مکہ بلاشبہ ایک بہت عظیم واقعہ تھا لیکن قرآن حکیم میں اس کا صراحت کے ساتھ کہیں بھی تذکرہ موجود نہیں۔ اس کے بر عکس قرآن حکیم میں صلح حدیبیہ کو فتح میں قرار دیا گیا اور سورۃ الفتح<sup>48</sup> میں اس کا بڑے اہتمام کے ساتھ ذکر کیا گیا۔ گویا ظاہری اعتبار سے واقعات کی قدر و قیمت اور ہے اور معنوی اعتبار سے اور۔ قرآن حکیم جیسی بار بار یہ تعلیم دیتا ہے کہ اشیاء اور واقعات کے ظاہری کی اہمیت اپنی جگہ لیکن اصل نگاہ حقیقت کی طرف ہونی چاہیے۔

4. قرآن حکیم میں فتح مکہ کا ذکر تو نہیں البتہ اس سے قبل کے کچھ حالات سورۃ التوبۃ<sup>9</sup> میں بیان ہوئے ہیں۔ سورۃ التوبۃ<sup>9</sup> میں کل 16 رکوع ہیں۔ پہلے پانچ رکوعوں کا تعلق نبی اکرم ﷺ کی بعثتِ خصوصی سے ہے یعنی جزیرہ نما عرب کے اندر اندر اللہ کے دین کے غلبہ کے آخری مرحل اور اس کے ضمن میں جو بھی مباحثت تھے وہ پہلے پانچ رکوعوں میں آگئے ہیں۔ بقیہ گیارہ رکوعوں کا تعلق آپ ﷺ کی بعثتِ عمومی سے ہے جن کی تفصیل آئندہ درس میں آئے گی۔

پہلے پانچ رکوعوں میں سے پہلا، چوتھا اور پانچواں رکوع سن 9 ہجری میں حج کے موقع پر نازل ہوئے۔ ان رکوعوں میں مشرکین عرب کے سامنے اعلان کر دیا گیا کہ تم پر ہمارے نبی ﷺ اتنا جم جت کر چکے۔ اب تمہیں ایک خاص مدت تک مهلت دی جاتی ہے۔ اس دوران ایمان لے آؤ یا اسلامی حکومت کی حدود سے باہر نکل جاؤ ورنہ تمہیں قتل کر دیا جائے گا۔ ان رکوعوں میں اہل کتاب کو بھی بتا دیا گیا کہ اگر تم ایمان نہیں لاتے تو تمہیں اسلامی حکومت کی عمل داری میں جزیہ دے کر اور

چھوٹے بن کر رہنا پڑے گا۔ دوسرا اور تیسرا کو عفت مکہ سے قبل نازل ہوئے جن میں مکہ پر حملہ کے حوالے سے لوگوں کے طرزِ عمل پر تبصرہ ہے۔ اس درس میں ان شاء اللہ ہم ان دور کو عوں کی روشنی میں فتح مکہ سے قبل کے حالات کو سمجھیں گے۔

## مکہ کی طرف اتدام کا پس منظر

صلح حدیبیہ میں یہ طے ہوا تھا کہ ہر قبیلہ کو اختیار ہو گا کہ وہ چاہے تو مسلمانوں کا حیف بن جائے یا قریش کا حیف بن جائے۔ جو قبیلہ جس فریق کا حیف ہو گا، اُسی کا ایک جزو سمجھا جائے گا۔ لہذا ایسے کسی قبیلے پر زیادتی ہوئی تو خود اُس فریق پر زیادتی متصور ہو گی۔ بنو خزاعہ نام کا ایک قبیلہ مسلمانوں کا حیف بن گیا جبکہ ایک اور قبیلے بنو بکر نے قریش کے حیف کی حیثیت اختیار کر لی۔ ان دو قبیلوں کے درمیان بڑی پرانی دشمنی چلی آرہی تھی۔ شعبان سن 8 ہجری میں بنو بکر نے صلح کی خلاف ورزی کرتے ہوئے بنو خزاعہ پر حملہ کر دیا۔ قریش نے اس حملہ میں بنو بکر کی بھرپور مدد کی۔ بنو خزاعہ کے لوگ صلح کی وجہ سے بے فکر تھے اور انہیں ایسے حملہ کا اندیشہ نہیں تھا۔ اس اچانک حملہ کی وجہ سے بنو خزاعہ کا شدید نقصان ہوا۔ ان کا ایک وفد فریاد کرتا ہوا مدینہ جا پہنچا۔ قریش نے بنو خزاعہ کے خلاف بنو بکر کی مدد کر کے گویا صلح کو توڑ دیا تھا۔ انہیں اپنی غلطی کا احساس ہو گیا اور انہوں نے صلح کی تجدید کے لیے ابوسفیان کو مدینہ بھیجا۔

ابوسفیان نے مدینہ پہنچ کر سب سے پہلی کوشش یہ کی کہ کوئی سفارتی تلاش کیا جائے جو محمد ﷺ کو صلح کی تجدید پر آمادہ کر سکے۔ اس مقصد کے لیے ابوسفیان اپنی بیٹی اور نبی اکرم ﷺ کی زوجہ ام المؤمنین حضرت ام حبیبہ ؓ کے پاس پہنچے۔ انہوں نے وہاں رسول اللہ ﷺ کے بستر پر بیٹھنا چاہا تو حضرت ام حبیبہ ؓ نے بستر لپیٹ دیا۔ ابوسفیان نے پوچھا کہ بیٹی یہ بستر میرے لاٹنے نہ تھا یا میں اس بستر کے لاٹنے نہ تھا؟ حضرت ام حبیبہ ؓ نے فرمایا آپ اس بستر کے لاٹنے نہیں ہیں۔ یہ اللہ کے رسول ﷺ کا بستر ہے اور آپ ناپاک مشرک ہیں۔ یہ جواب سن کر ابوسفیان باہر چلے آئے۔

ابوسفیان اس کے بعد نبی اکرم ﷺ کی خدمت میں حاضر ہوئے اور صلح کی تجدید کی درخواست کی لیکن آپ ﷺ نے کوئی جواب نہ دیا۔ پھر وہ حضرت ابو بکر، حضرت عمر اور حضرت علیؓ سے ملے لیکن سب نے سفارش کرنے سے معدور تھی۔ حضرت علیؓ نے مشورہ دیا کہ آپ یک طرفہ

طور پر امان کا اعلان کر کے چلے جائیں۔ ابوسفیان نے پوچھا کیا اس سے کچھ بات بن جائے گی؟ حضرت علیؓ نے فرمایا کہ نہیں، مجھے امید نہیں کہ بات بنے لیکن بہر حال اس کے سوا تمہارے پاس کوئی اور چارہ کا رہا نہیں۔ ابوسفیان نے مسجد نبوی میں امان کا اعلان کیا اور وہاں سے واپس مکہ کی راہی۔<sup>(۱)</sup>

اس کے بعد نبی اکرم ﷺ نے قریش کے خلاف اقدام کے لیے مکہ کی طرف روانگی کی تیاری شروع کر دی۔ البتہ آپ ﷺ نے اس تیاری کو خفیہ رکھنے کا خصوصی اهتمام فرمایا۔ اس کی حکمت یہ تھی کہ قریش کو اگر مسلمانوں کے حملہ کا علم ہو گیا تو وہ بھی مقابلہ کی تیاری کریں گے اور اس طرح زیادہ خورزیزی کا خدشہ ہو گا۔ اگر مسلمان اچانک مکہ پہنچ گئے تو قریش مقابلہ کی ہمت نہیں کریں گے اور خورزیزی کا امکان کم ہو گا۔

جب نبی اکرم ﷺ نے مکہ کی طرف اقدام کے لیے روانگی کا فیصلہ فرمایا تو کچھ ساتھیوں نے مختلف اسباب کی بنیاد پر پچکچا ہٹ کا اظہار کیا۔ یہ اسباب حسب ذیل تھے:

- i. جنگ کے مقابلے میں صلح بہتر ہے اور ہمیں قریش سے صلح کی تجدید کر لینی چاہیے۔
- ii. قریش بیت اللہ اور حجاج کی خدمت کرتے ہیں اور ہمیں ان سے جنگ نہیں کرنی چاہیے۔
- iii. مکہ میں ہمارے بہت سے رشتہ دار ہیں، ان سے جنگ کرنا صدر رحمی کے منافی ہے۔
- iv. کچھ لوگ اب بھی قریش اور اس کے حلفوں کی قوت سے مرعوب تھے اور وہ مال و جان کی محبت کی وجہ سے جنگ سے جی چر ا رہے تھے۔

**سورة التوبۃ**<sup>(۱)</sup> کے دوسرے اور تیسرا رکوع میں اللہ تعالیٰ نے مشرکین کے خلاف قتال کے حوالے سے پچکچا ہٹ کے مذکورہ بالا اسباب کے بارے میں بڑی اہم ہدایات دی ہیں۔ مذکورہ بالا اسباب کی اہمیت ابدی ہے۔ انسانی نفیات جو پہلے تھی وہ آج بھی ہے۔ یہ کیفیات، سوچنے کے یہ انداز اور یہ مختلف احساسات ہر دور میں ہوں گے۔ جب بھی کبھی دین کے لیے کوئی کام ہو گا، ظاہر بات ہے کہ انہی مرافق میں سے گزرنا ہو گا۔ لہذا اقامتِ دین کے لیے جدوجہد کرنے والوں کے لیے ان آیات میں فکری اصلاح کے لیے اہم رہنمائی موجود ہے۔

(۱) سیرۃ ابن ہشام، دُكْنُ الْأَشْبَابِ النُّوْجَبَةِ السَّیِّرَةِ إِلَى مَكَّةَ وَدُكْنُ فَتْحِ مَكَّةَ بَابُ خُرُوجٍ أَبِی سُفْیَانَ إِلَى الْمَدِینَةِ الْمُصْلِحُ وَالْخَفَاقُهُ

## آیت 7

کَيْفَ يَكُونُ لِلْمُشْرِكِينَ عَهْدٌ عِنْدَ اللَّهِ وَعِنْدَ رَسُولِهِ... کیسے ہو سکتا ہے مشرکین کا کوئی عہد اللہ اور اُس کے رسول ﷺ کے ساتھ... إِلَّا الَّذِينَ عَاهَدُوكُمْ عِنْدَ الْمَسْجِدِ الْحَرامِ... سوائے ان کے کہ جن سے اے مسلمانو تم نے صلح کی تھی مسجد حرام کے پاس... فَمَا اسْتَقَامُوا لَكُمْ فَاسْتَقِيمُوا لَهُمْ... توجہ تک وہ سیدھے قائم رہیں تمہارے لیے تم بھی سیدھے قائم رہو ان کے لیے... إِنَّ اللَّهَ يُحِبُّ الْمُتَّقِينَ... یقیناً اللہ تعالیٰ متقيوں کو پسند کرتا ہے۔

- اس آیت میں اُن لوگوں کی اصلاح کی گئی جو صلح کو زیادہ ہی اہمیت دے رہے تھے۔ فرمایا اللہ اور اُس کے رسول ﷺ کا مشرکین سے صلح کا معابدہ کیسے ہو سکتا ہے؟ اصولی بات تو یہ ہے کہ حق و باطل کے ما بین صلح ہو ہی نہیں سکتی۔ اگر حق باطل کو مستقلًا تسلیم کر کے اُس کے ساتھ سمجھوٹے کر لے تو ایسا حق دراصل حق ہے ہی نہیں۔ البتہ یہ تو اہل حق کی مجبوری ہو سکتی ہے اور حالات کا جبرا ہو سکتا ہے کہ اہل حق باطل کے خلاف کوئی اقدام کرنے کے قابل نہ ہوں تو کوئی وقت مصالحت کر لی جائے۔

- اس آیت میں بیان کی گئی حقیقت کی علامہ اقبال نے کیا خوب ترجمانی کی ہے کہ:

باطلِ دوئی پسند ہے حق لا شریک ہے  
شرکتِ میانہ حق و باطل نہ کر قبول

"باطلِ دوئی پسند ہے" کا مفہوم یہ ہے کہ باطل کو اپنے وجود کے لیے حق کے کسی جزو کے سہارے کی ضرورت ہوتی ہے۔ وہ اپنے بل پر قائم نہیں رہ سکتا۔ لہذا باطل کو حق سے سمجھوٹے کی ضرورت ہوتی ہے جبکہ حق کی پہچان ہی یہ ہے کہ وہ خالص ہوتا ہے اور کسی قسم کی آمیزش قبول نہیں کرتا۔ قرآن حکیم میں باطل کو کئی مقامات پر اظلماں یعنی کئی اندھیروں سے تشبیہ دی گئی ہے جبکہ حق کو تشبیہ دی گئی "نور" یعنی ایک روشنی سے۔ مختلف تناسب میں حق کی آمیزش کے ساتھ باطل کے کئی شیڈز ہو سکتے ہیں اس لیے اسے اندھیروں سے تشبیہ دی گئی جبکہ حق بالکل خالص ہوتا ہے لہذا اسے صرف روشنی سے تشبیہ دی گئی۔

- اس آیت میں اصولی بات توجیہ بیان ہوئی کہ اللہ اور اُس کے رسول ﷺ شرک کو قبول نہیں کر سکتے لہذا مشرکین کا کوئی عہد اللہ اور اُس کے رسول ﷺ کے ساتھ نہیں ہو سکتا۔ البتہ اگر مسلمانوں نے وقتی مجبوری کی وجہ سے مشرکین کے ساتھ مسجد حرام کے قریب حدیبیہ کے مقام پر عہد صلح کیا تھا تو اب انہیں اس کا احترام اُس وقت تک کرنا چاہیے جب تک مشرکین اپنے عہد پر قائم رہیں۔ عہد کو بھانا تقویٰ کا تقاضا ہے اور اللہ متقیوں سے محبت فرماتا ہے۔
- اس آیت میں ایک گراہی کی نفی ہے۔ کچھ دانشور غیر مسلمون کے ساتھ تعلقات کے حوالے سے یثاقِ مدینہ کو بڑی اہمیت دیتے ہیں۔ ان کے نزدیک یثاقِ مدینہ ایک مستقل اصول ہے جس کے تحت کفر اور اسلام مل کر ایک وحدت بن سکتے ہیں۔ **نَعُوذُ بِاللَّهِ مِنْ ذَلِكَ!** یہ تو درحقیقت اسلام کی حقانیت کی نفی ہے۔ مسلمانوں نے یہودی قبائل سے یثاقِ مدینہ اُس وقت کیا تھا جب کہ ابھی وین غالب نہیں ہوا تھا۔ یہ یثاق ایک وقتی مصلحت کے تحت عارضی اقدام تھا۔ غلبہ دین کی جدوجہد کے دوران اب بھی ایسا کیا جا سکتا ہے۔ البتہ اسے اسلام کا مستقل اصول قرار دے دینا اس دور کی بہت بڑی گمراہیوں میں سے ایک گمراہی ہے۔ غیر مسلمون کے معاملہ میں اسلام کا دامغی اصول سورۃ التوبۃ آیت 29 میں بیان ہوا ہے:

**قَاتَلُوا النَّاسَنَ لَا يُؤْمِنُونَ بِاللَّهِ وَ لَا بِالْيَوْمِ الْآخِرِ وَ لَا يُحِرِّمُونَ مَا حَرَمَ اللَّهُ وَ رَسُولُهُ وَ لَا يَدِينُونَ دِينَ الْحَقِّ مِنَ النَّاسِنَ أُوتُوا الْكِتَابَ حَتَّىٰ يُعْطُوا الْجِزِيرَةَ  
 عَنْ يَدِهِنَ هُمْ ضَغِرُونَ**

"لڑواں کتاب میں سے ان لوگوں سے جو اللہ اور آخرت کے دن پر ایمان نہیں لاتے اور نہ حرام مانتے ہیں اُس کو جسے حرام کیا اللہ اور اُس کے رسول ﷺ نے اور نہ قبول کرتے ہیں دین حق کو یہاں تک وہ جزیہ دیں اور چھوٹے ہو کر رہیں"۔

- بعض دانشوروں نے ایک مستقل فلسفہ بنالیا ہے کہ اصل میں جنگ تو صرف مجبوری کی صورت میں جائز ہے ورنہ اصل کام ہے دعوت و تبلیغ اور صلح کے ساتھ رہنا۔ ایسے دانشوروں سے اگر پوچھا جائے کہ صلح اتنی ہی اچھی چیز ہے اور جنگ اتنی ہی بری ہے، تو بتائیے کہ جب قریش نے صلح حدیبیہ توڑ دی اور پھر ان کے سردار ابوسفیان صلح کی تجدید کے لیے مدینہ آکر خوشامدیں

کر رہے تھے تو نبی اکرم ﷺ نے صلح کی تجدید کیوں نہیں کی؟ یہ دانشور اس سوال کا جواب نہیں دے سکتے۔ بات یہ ہے کہ اصل مقصود نہ صلح ہے نہ جنگ ہے۔ اصل مقصود غلبہ دین کے اس مشن کی تکمیل ہے جس کے لیے نبی اکرم ﷺ کو بھیجا گیا تھا۔ اب یہ حکمت اور معاملہ نہیں ہے کہ کس وقت اس مشن کے لیے صلح مفید ہے اور کب جنگ۔ سن 6 ہجری میں ابھی مسلمانوں کے پاس بیت اللہ کو شرک کی گندگی سے پاک کرنے کے لیے قوت نہ تھی لہذا مشرکین سے صلح کر لی گئی۔ سن 8 ہجری میں مظلوبہ قوت حاصل ہو گئی تو اب صلح کی تجدید نہیں کی گئی اور "دنیا کے بندوں میں خدا کے پہلے گھر" کو بتوں کی گندگی سے پاک کر دیا گیا اور جزیرہ نما نے عرب کی حد تک غلبہ دین کے مشن کی تکمیل ہو گئی۔

## آیت 8

**كَيْفَ وَإِنْ يَظْهَرُوا عَلَيْكُمْ لَا يَرْقُبُوا فِيهِمْ إِلَّا وَلَا ذَمَّةٌ ...** کیسے رہے صلح (بشرکین سے) کہ اگر وہ تم پر غالب آجائیں تو نہ لحاظ کریں تمہاری قرابت کا اور نہ کسی عہد کا... **يُرْضُونَكُمْ بِأَفْوَاهِهِمْ وَتَابُنَ قُلُوبُهُمْ ...** وہ تمہیں راضی کرتے ہیں اپنے مونہوں (کی باتوں) سے اور نہیں مانتے ان کے دل... **وَأَكْثَرُهُمْ فِي سُقُونَ** ... اور ان میں سے اکثر فاسق ہیں۔

- اس آیت میں مشرکین کے ساتھ صلح کی تجدید نہ کرنے کی وجہ بتائی جا رہی ہے۔ بڑے زور دار انداز میں فرمایا **كَيْفَ** یعنی کیسے؟ آخر سوچ تو ہی۔ مشرکین کے ساتھ صلح ہو تو کیسے؟ ان کے ساتھ صلح ہو تو کس بنیاد پر؟ مصالحت جاری رکھی جائے تو کیوں؟ ان کا حال یہ ہے کہ اگر وہ تم پر غالب آجائیں تو نہ کسی قرابت کا خیال رکھیں گے اور نہ کسی عہد کا پاس کریں گے۔

- **يُرْضُونَكُمْ بِأَفْوَاهِهِمْ** میں اشارہ ہے ابوسفیان کی ان خوشامدوں کی طرف جو انہوں نے صلح کی تجدید کے لیے حضرت ابو بکر، حضرت عمر اور حضرت علیؓ کے سامنے کی تھیں۔ اللہ نے آگاہ فرمادیا کہ یہ سب ان کے منہ کی باتیں ہیں۔ حقیقت یہ ہے کہ ان کے دل انکاری ہیں۔ ان کے دلوں میں تمہارے خلاف غیظ و غضب ہے اور انتقام کی آگ جل رہی ہے۔ ان کی اکثریت سرکشوں اور اللہ تعالیٰ کے باغیوں پر مشتمل ہے۔

## آیات 10-9:

**إِنَّهُرَوْا بِأَيْتِ اللَّهِ ثَمَنًا قَلِيلًا ...** سودا کیا انہوں نے اللہ کی آیات کا حقیر قیمت کے عوض ... **فَصَدُّوا**  
**عَنْ سَبِيلِهِ ...** پھر روکا اس کی راہ سے ... **إِنَّهُمْ سَاءَ مَا كَانُوا يَعْمَلُونَ** ⑤ بلا شہبرے کام ہیں جو وہ کر  
 رہے ہیں ... **لَا يَرْجِعُونَ فِي مُؤْمِنٍ إِلَّا وَلَا ذَمَةٌ ...** نہیں لحاظ کرتے کسی مومن کے حق میں  
 قرابت کا اور نہ کسی عہد کا ... **وَأُولَئِكَ هُمُ الْمُعْتَدُونَ** ⑥ اور وہی ہیں حد سے گزرنے والے۔

ان آیات میں مشرکین کے جرائم یاد دلا کر مسلمانوں کو مشرکین کے خلاف اقدام کے لیے تیار کیا جا رہا ہے۔ فرمایا یہ وہ لوگ ہیں جنہوں نے دنیا کی عارضی لذتوں، مفادات اور چودھراہٹ کے عوض اللہ کی آیات کا سودا کر لیا۔ دو تھائی قرآن مکہ میں نازل ہوا لیکن انہوں نے اس کے بجائے خواہشات نفس کی پیروی کو ترجیح دی۔ پھر نہ صرف یہ خود اللہ کے راستے سے رکے بلکہ دھمکیوں، تشدد اور لائج کے ذریعہ دوسروں کو بھی روکتے رہے۔ مسلمانوں کے حوالے سے ان کی نفرت و عداوت کا یہ عالم ہے کہ اگر انہیں مسلمانوں کے خلاف کسی اقدام کا موقع مل جائے تو وہ نہ کسی رشتہ داری کو اہمیت دیں گے اور نہ وہی کسی معابدے کا لحاظ کریں گے۔ یہ حد سے تجاوز کرنے والے مجرم ہیں۔ جن لوگوں کا طرزِ عمل اس قدر گھٹیا ہے کیا ان کے خلاف اقدام نہ کرنے کا کوئی جواز ہے؟

## آیت 11:

**فَإِنْ تَابُوا ...** پھر اگر وہ توبہ کریں ... **وَأَقَامُوا الصَّلَاةَ ...** اور قائم رکھیں نماز ... **وَأَتَوْا الزَّكُوَةَ ...** اور دیتے رہیں زکوٰۃ ... **فَإِخْوَانُكُمْ فِي الدِّينِ ...** تو وہ تمہارے دینی بھائی ہیں ... **وَنُفَضِّلُ الْآتِيَ لِقَوْمٍ**  
**يَعْلُمُونَ** ⑦ ... اور ہم کھول کھول کر بیان کرتے ہیں آیات ان لوگوں کے لیے جو جانا چاہیں۔

- اس آیت میں اللہ کی طرف سے رحمت و شفقت کا اظہار ہے۔ مسلمانوں سے کہا جا رہا ہے کہ اگر یہ مشرکین اپنے کفر و شرک سے توبہ کر لیں، اپنے طرزِ عمل کی اصلاح کر لیں، نماز قائم کریں، زکوٰۃ ادا کریں تو وہ تمہارے دینی بھائی بن جائیں گے۔ گویا ان مسلمانوں کو جو مشرکین کے بارے میں نرم رویہ رکھتے تھے دعوت فکر دی جا رہی ہے کہ آخر کون سی چیز انہیں کفر کی طرف روک رہی ہے؟ حقیقت میں کوئی ایسی فصیل نہیں ہے جو مشرکین کے لیے ناقابلی عبور ہو۔ وہ جب چاہیں ایمان لا کر بالکل برابری کی بنیاد پر مسلمانوں کے بھائی بن سکتے ہیں۔

• آیت کے دوسرے حصہ میں فرمایا کہ ہم نے تمام حقائق و صفات کے ساتھ بیان کر دیے ہیں اُن کے لیے جو جانتا چاہیں۔ جن کے دلوں میں مشرکین کے خلاف اقدام کے حوالے سے شبہات ہیں، اگر وہ حقیقت جانتا چاہیں تو ہم نے حقیقت کھول کھول کے بیان کر دی ہے۔

## آیت 12:

**وَإِنْ كُلُّهُ أَيْمَانُهُمْ مِنْ بَعْدِ عَهْدِهِمْ ...** اور اگر وہ توڑ دیں اپنی قسمیں اپنے عہد کرنے کے بعد... **وَ طَعْنُوا فِي دِينِكُمْ ...** اور اعتراض کریں تمہارے دین میں... **فَقَاتِلُوا إِيمَانَ الْكُفَّارِ** ... تو لڑو کفر کے سرداروں سے... **إِنَّهُمْ لَا يَأْيَمُونَ لَهُمْ لَعْنَهُمْ يَنْتَهُونَ** ... بلاشبہ وہ ایسے ہیں کہ اُن کی قسموں کی کوئی حقیقت نہیں (الثروان سے) تاکہ وہ باز آ جائیں۔

• اس آیت میں مشرکین پر فرد جرم عائد کی جا رہی ہے۔ فرمایا اگر یہ مشرکین عہد کرنے کے بعد اُس کو توڑ دیں اور تمہارے دین کے بارے میں مس گھڑت اعتراضات کر کے شکوہ و شبہات پیدا کریں تو پھر ان کے خلاف اقدام کرو۔ چونکہ مشرکین مذکورہ بالادونوں جرائم کا رتکاب کر چکے تھے لہذا یہ اُن پر فرد جرم عائد ہو گئی اور اب مسلمانوں کو حکم دے دیا گیا کی اُن کے خلاف جنگ کریں۔

• اس آیت میں مشرکین مکہ کو کفر کا امام کہا گیا ہے۔ جزیرہ نماے عرب میں کوئی باقاعدہ حکومت نہیں تھی۔ البتہ مشرکین مکہ کو خانہ کعبہ کے متولی ہونے کی حیثیت سے پورے جزیرہ نماے عرب میں مذہبی حاکم ہونے کی حیثیت حاصل تھی۔ پورے عرب قبائل کے بیت خانہ کعبہ میں تھے اور مشرکین مکہ اُن کے متولی تھے۔ اس وجہ سے مشرکین مکہ کی ایک حیثیت تھی۔ وہ جب چاہتے تھے حرمت والے مہینے آگے پیچھے کر دیتے تھے اور تمام عرب قبائل اُن کے یہ فیصلے مانتے تھے۔ مشرکین مکہ ہی ہر سال حج کے انتظامات کرتے تھے لہذا انہیں پورے عرب میں ایک مذہبی سیادت حاصل تھی۔ اُن کے تجارتی قافلے پورے امن کے ساتھ شام اور یمن جاتے تھے اور ان تجارتی راستوں پر انہیں مکمل اختیار حاصل تھا۔ اس وجہ سے مشرکین مکہ کو کفر کے امام اور شہر مکہ کو پورے عرب کی مرکزی بستی یعنی 'ام القری' کا مقام حاصل تھا۔ مکہ پر

وَيَنِّ اسلام کے غلبہ کے بغیر پورے عرب میں غلبہ دین کا تصور بھی ناممکن تھا۔ اسی لیے مسلمانوں کو مشرکین مکہ کے خلاف جنگ کا حکم دیا گیا۔

• مغربی تصورات کے زیر اثر بعض دانشوروں نے ثابت کرنے کی کوشش کرتے ہیں کہ ہجرت کے بعد مدینہ آتے ہی اسلامی ریاست قائم ہو گئی تھی اور اس کے لیے کوئی جنگ نہیں کرنی پڑی۔ بلاشبہ مدینہ آکر مسلمانوں کو ایک دارالامان اور ٹھکانہ تو حاصل ہو گیا تھا لیکن نہ دین غالب ہوانہ مطلوبہ اسلامی ریاست قائم ہوئی۔ مدینہ میں عدالتوں کے دو نظام قائم تھے۔ ایک نبی اکرم ﷺ کا اور دوسرا یہود کا۔ منافقین جو کلمہ گو مسلمان تھے میں چاہے فیصلے کرانے کے لیے علمائے یہود کی عدالت میں جاتے تھے۔ سورہ النساء<sup>۴</sup> میں جو مدنی دور کے وسط میں نازل ہوئی، اس روشن کا بیان یوں ہوا:

اللَّهُ تَرَدَّى إِلَى الَّذِينَ يَرْعَمُونَ أَنَّهُمْ أَمْنَوْا بِمَا أُنْزِلَ إِلَيْكَ وَمَا أُنْزِلَ مِنْ قَبْلِكَ يُرِيدُونَ  
أَنْ يَتَحَكَّمُوا إِلَى الظَّاغُوتِ وَقَدْ أُمْرُوا أَنْ يَكْفُرُوا بِهِ ۝ (النساء<sup>۴</sup> : ۶۰)

"کیا تم نے ان لوگوں کو نہیں دیکھا جو دعویٰ تو یہ کرتے ہیں کہ جو (کتاب اے نبی ﷺ) آپ ﷺ پر نازل ہوئی اور جو (کتاب میں) آپ ﷺ سے پہلے نازل ہو گئیں ان سب پر ایمان رکھتے ہیں لیکن چاہتے یہ ہیں کہ اپنا مقدمہ طاغوت کے پاس لے جا کر فیصلہ کرائیں حالانکہ ان کو حکم دیا گیا تھا کہ اس طاغوت کا انکار کر دیں۔"

مدنی دور میں دو مرتبہ مسلمانوں کو حکم دیا گیا کہ مشرکین سے جنگ کرو جب تک دین غالب نہ ہو جائے۔ گویا بھی دین غالب نہیں ہوا اور اس کے لیے جنگ ناگزیر ہے:

وَقَاتِلُوهُمْ حَتَّىٰ لَا تَكُونَ فِتْنَةٌ وَّ يَكُونَ الدِّينُ يُلْهُ ۝ (البقرة<sup>۲</sup> : ۱۹۳)

"اور ان سے لڑو یہاں تک کہ فتنہ نہ رہے اور ہو جائے نظام اللہ کے لیے۔"

وَقَاتِلُوهُمْ حَتَّىٰ لَا تَكُونَ فِتْنَةٌ وَّ يَكُونَ الدِّينُ كُلُّهُ يُلْهُ ۝ (الانفال<sup>۸</sup> : ۳۹)

"اور ان سے لڑو یہاں تک کہ فتنہ نہ رہے اور ہو جائے نظام کل کا کل اللہ کے لیے۔"

درحقیقت غلبہ دین کی منزل سر ہوئی اور اسلامی ریاست قائم ہوئی فتح مکہ کے بعد۔

• اس کے بعد آیت زیر درس میں آگاہ کیا گیا کہ مشرکین کی قسموں کا کوئی اعتبار نہیں ہے۔ اگر تم اُن کے خلاف اقدام میں چکچاہت کرو گے تو یہ کفر پر برقرار رہیں گے۔ اگر فیصلہ کن قدم اٹھاؤ

گے تو پھر امکان ہے کہ ان میں سے بہت سے لوگ ایمان لے آئیں گے۔ قرآن کی یہ پیشگوئی بچ ثابت ہوئی اور فتح مکہ کے بعد مشرکین کی ایک بڑی اکثریت اسلام لے آئی۔

### آیت 13

الا تَقَايَلُونَ قَوْمًا نَكْثُوا اِيمَانَهُمْ ... کیا تم نہیں لڑو گے اُس قوم سے جس نے توڑا اپنی قسموں کو ... وَ هَمُوا بِإِخْرَاجِ الرَّسُولِ ... اور سازش کی رسول ﷺ کو (مکہ سے) نکالنے کی ... وَ هُمْ بَدَءُوكُمْ اَوَّلَ مَرَّةً ... اور انہوں نے پہلے چھیڑ کی تم سے ... اَتَخْشُونَهُمْ ؟ ... کیا تم ان سے ڈر رہے ہو ؟ ... قَالَ اللَّهُ أَحَقُّ أَنْ تَخْشُوا إِنْ كُنْتُمْ مُؤْمِنِينَ ﴿١﴾ ... سو اللہ اس کا زیادہ حق دار ہے کہ تم اُس سے ڈرو اگر تم مومن ہو۔

- اس آیت میں مسلمانوں کو مشرکین مکہ کے خلاف جنگ کے لیے لکارا جا رہا ہے۔ فرمایا اے مسلمانو! کیا تم اُس قوم سے جنگ نہیں کرو گے جس نے اپنی قسموں کو توڑا، رسول اللہ ﷺ کو مکہ سے ہجرت پر مجبور کیا اور ہر قسم کی زیادتی میں پہل کی۔ انہوں نے مسلمانوں پر مکہ میں عرصہ حیات تنگ کر دیا، ان پر تشدد کے پھاڑ توڑے اور کئی مسلمانوں کو شہید کیا۔

- اس کے بعد مسلمانوں کی غیرت کو جنجنھوڑنے کے لیے پوچھا گیا کہ کیا تم مشرکین مکہ سے ڈر رہے ہو ؟ کیا ان کی طاقت اور دبابة سے تم اتنے مرعوب اور خائف ہو کہ ان کے خلاف جنگ سے پس و پیش کر رہے ہو ؟ حالانکہ اگر تم مومن ہو تو اللہ کا زیادہ حق ہے کہ تم اُس سے ڈرو۔ لہذا اُس کے حکم کی خلاف ورزی مت کرو، اللہ کی مرضی کے خلاف اپنی رائے مت پیش کرو اور جنگ کرو اللہ کے دشمنوں سے۔

### آیات 14-15

قَاتِلُوهُمْ ... لڑو ان سے ... يُعَذِّبُهُمُ اللَّهُ يَأْيِدِيهِمْ ... اللہ عذاب دے گاؤں کو تمہارے ہاتھوں ... وَ يُخْزِهُمْ ... اور انہیں رسا کرے گا ... وَ يَنْصُرُكُمْ عَلَيْهِمْ ... اور ان کے خلاف تمہاری مدد کرے گا ... وَ يَسْفِرُ صَدُورَ قَوْمٍ مُؤْمِنِينَ ﴿٢﴾ ... اور ٹھنڈک پیدا کرے گا مسلمانوں کے سینوں میں۔ وَ يَدْهِبُ غَيْظَ قُلُوبِهِمْ ... اور نکالے گاؤں کے دلوں کی جلن کو ... وَ يَتُوبُ

اللَّهُ عَلَى مَنْ يَشَاءُۚ ... اور وہ توبہ قبول کرے گا جس کی وہ چاہے گا... وَ اللَّهُ عَلِيمٌ  
حَكِيمٌ⑤ ... اور اللہ سب کچھ جانے والا حکمت والا ہے۔

- ان آیات میں مسلمانوں کو مشرکین مکہ کے خلاف جنگ کرنے کی صورت میں بشارتیں دی گئیں۔ فرمایا جب تم مشرکین کے خلاف جنگ کے لیے نکلو گے تو اللہ کے رسول ﷺ کی قیادت میں دس ہزار جانشیروں کا لشکر دیکھ کر مشرکین کے تکبر کا پندار ٹوٹ جائے گا اور انہیں شدید ذہنی اذیت ہو گی۔ ان میں مقابلہ کی ہمت ہی نہ ہو گی۔ جو مقابلہ کرنا چاہیں گے وہ جہنم واصل ہوں گے۔ باقی رسول ہو کر رسول اللہ ﷺ کے سامنے رحم کے سوا بن کر ندامت کے ساتھ کھڑے ہوں گے۔ اس سے ان تمام مسلمانوں کے سینوں کو ٹھنڈک اور جذبات کو سکون حاصل ہو گا جن پر یہ مشرکین مکہ ظلم و ستم کرتے رہے ہیں۔
- اس آیت میں مزید فرمایا کہ اللہ تعالیٰ جس کو چاہے گا توہہ کی توفیق عطا فرمائے گا۔ بہت سے ہوں گے جو سابقہ جرائم پر نادم ہو کر توبہ کریں گے اور ایمان لا کر اسلام کے داخلے میں داخل ہو جائیں گے۔

### آیت 16:

أَمْ حَسِبْتُمْ أَنْ تُتَرَكُواۖ ... کیا تم نے یہ سمجھا تھا کہ چھوڑ دیے جاؤ گے ... وَ لَمَّا يَعْلَمَ اللَّهُ الَّذِينَ  
جَهَدُوا مِنْكُمْ ... اور ابھی تو اللہ نے ایسے لوگوں کو ظاہر کیا ہی نہیں جنہوں نے تم میں سے جہاد کیا  
... وَ لَمْ يَتَّخِذُوا مِنْ دُونِ اللَّهِ وَ لَا رَسُولِهِ وَ لَا الْمُؤْمِنِينَ وَ لِيُجَاهَةً ... اور اللہ اور اُس کے  
رسول ﷺ اور مومنوں کے سوا کسی کو دلی دوست نہیں بنایا ... وَ اللَّهُ خَيْرٌ بِمَا تَعْمَلُونَ  
... اور اللہ باخبر ہے اُس سے جو تم کر رہے ہو۔

- یہ مضمون منتخب نصاب کے دروس میں پہلے بھی آچکا ہے کہ اللہ اس دنیا میں بندوں کو آزمائشوں سے گزارتا ہے اور دین پر ثابت قدم رہنے والے ہی جہنم سے نجات اور جنت میں جانے کی سعادت حاصل کرتے ہیں:

أَحَسِبَ النَّاسُ أَنْ يُتَرَكُواۖ أَنْ يَقُولُواْ أَمْنَا وَ هُمْ لَا يُفْتَنُونَ⑥ وَ لَقَدْ فَتَنَّا الَّذِينَ مِنْ  
قَبْلِهِمْ فَلَيَعْلَمَنَّ اللَّهُ الَّذِينَ صَدَقُوا وَ لَيَعْلَمَنَّ الَّذِينَ ⑦ (العنکبوت ۲۹: 2)

"کیا لوگوں نے یہ گمان کیا تھا کہ وہ چھوڑ دیے جائیں گے مغض اس لیے کہ انہوں نے کہا کہ ہم ایمان لے آئے اور انہیں آزمایا نہ جائے گا۔ اور ہم ان سے پہلے لوگوں کو بھی آزمائچے ہیں پھر اللہ ظاہر کر کے رہے گا پسونوں کو اور وہ ظاہر کر کے رہے گا جھوٹوں کو۔"

**أَمْ حَسِبْتُمْ أَنْ تَدْخُلُوا الْجَنَّةَ وَ لَمَّا يَأْتِكُمْ مَمْلُوكُ الدِّينِ خَلَوْا مِنْ قَبْلِكُمْ  
مَسْتَهُمُ الْبَاسَاءُ وَ الضَّرَاءُ وَ زَلَّلُوا حَتَّىٰ يَقُولَ الرَّسُولُ وَ الَّذِينَ أَمْتُوا مَعَهُ مَثْنَى  
نَصْرُ اللَّهُ إِلَّا إِنَّ نَصْرَ اللَّهِ قَرِيبٌ** (البقرة<sup>2</sup> : 214)

"اے مسلمانو! کیا تم نے یہ گمان کیا تھا کہ جنت میں (آسانی سے) داخل ہو جاؤ گے، حالانکہ ابھی تو تم پر وہ حالات وارد ہی نہیں ہوئے جیسے کہ تم سے پہلے لوگوں پر آئے تھے۔ ان پر سختیاں اور تکالیف آئیں اور وہ ہلاڑا لے گئے، یہاں تک کہ پکارا ٹھے رسول اور ان کے ساتھی اہل ایمان کہ کب آئے گی اللہ کی مدد؟ (اس وقت انہیں بتایا گیا کہ) آگاہ رہو، اللہ کی مدد قریب ہے۔"

**أَمْ حَسِبْتُمْ أَنْ تَدْخُلُوا الْجَنَّةَ وَ لَمَّا يَعْلَمَ اللَّهُ الَّذِينَ جَاهَدُوا مِنْكُمْ وَ يَعْلَمَ  
الصَّابِرِينَ** (آل عمران<sup>3</sup> : 142)

"کیا تم یہ سمجھتے ہو کہ (بے آزمائش) جنت میں چپے جاؤ گے حالانکہ ابھی تو اللہ نے ظاہر ہی نہیں کیا کہ تم میں سے کون جہاد کرنے والے ہیں اور کون صبر کرنے (ڈٹ جانے) والے ہیں۔"

**وَ لَنَبْلُوْنَكُمْ حَتَّىٰ نَعْلَمَ الْمُجْهَدِينَ فِتْنَمُوْ الصَّابِرِينَ وَ نَبْلُوْا أَخْبَارَكُمْ**

(محمد ﷺ : 47)

"اور ہم تمہیں آزمائیں گے یہاں تک کہ ظاہر کر دیں گے تم میں سے جہاد اور صبر کرنے (ڈٹ جانے) والوں کو اور ہم جانچیں گے تمہارے حالات۔"

• اس آیت میں فرمایا "کیا تم نے یہ سمجھا تھا کہ چھوڑ دیے جاؤ گے حالانکہ ابھی تو اللہ نے ظاہر ہی نہیں کیا کہ تم میں سے کون لوگ ہیں جہاد کرنے والے۔" اگرچہ جس وقت یہ آیت نازل ہوئی تو جہاد کے بہت سے مراحل گزر چکے تھے لیکن اب بھی اکثریت ایسے لوگوں کی تھی جو صلح حدیبیہ کے بعد ایمان لائے تھے اور ابھی ان کے سامنے ایسا امتحانی مرحلہ نہیں آیا تھا۔ صلح حدیبیہ کے موقع پر مسلمانوں کی تعداد چودہ سو تھی لیکن دوسرس بعد فتح مدینہ کے موقع پر یہ تعداد

دکھنے کا اس آیت میں اگرچہ الفاظ عام ہیں لیکن روئے سخن ان لوگوں کی طرف ہے کہ جن کو بھی جہاد میں شرکت کے حوالے سے کسی آزمائش سے سابقہ پیش نہیں آیا۔

• **ولَيْجَةٌ** کہتے ہیں کسی انسان کے ایسے دلی دوست کو جو اُس کا ہمراز یعنی اُس کے بعض ذاتی معاملات سے بھی آگاہ ہو۔ روزِ قیامت نجات کے لیے ضروری ہے کہ انسان اپنے ایمان کی حقانیت کا ثبوت دے اور اللہ، اللہ کے رسول ﷺ اور اہل ایمان کے سوا کسی کو اپنادلی دوست نہ بنائے۔ اب اگر کسی کے دل میں مشرکین مکہ کے لیے کوئی نرم گوشہ ہے تو یہ ایمان کے منافی ہے اور اگر اس کیفیت کی اصلاح نہ کی گئی تو انسان روزِ قیامت جہنم سے نجات نہ پاسکے گا۔

• ایمان کا تقاضا ہے کہ کسی بھی ایسے شخص کو دلی دوست یا ہمراز نہ بنایا جائے جو غیر مسلم یا دین کا دشمن ہو۔ البتہ ایسے غیر مسلموں سے حسن سلوک کیا جاسکتا ہے جو اسلام یا مسلمانوں کے خلاف کسی اقدام میں شریک نہ ہوں۔ سورۃ المہدۃ آیات 8 - 9 میں اس کی وضاحت بیان ہوئی ہے:

لَا يَنْهَمُ اللَّهُ عَنِ الَّذِينَ لَمْ يُقَاتِلُوكُمْ فِي الدِّينِ وَلَمْ يُخْرُجُوكُمْ مِّنْ دِيَارِكُمْ  
أَنْ تَبْرُدُهُمْ وَلَا تُقْسِطُوا إِلَيْهِمْ إِنَّ اللَّهَ يُحِبُّ الْمُقْسِطِينَ ۝ إِنَّمَا يَنْهَا  
الَّذِينَ قَتَلُوكُمْ فِي الدِّينِ وَأَخْرَجُوكُمْ مِّنْ دِيَارِكُمْ وَظَهَرُوا عَلَىٰ إِخْرَاجِكُمْ أَنْ  
تَوَلُّهُمْ ۝ وَمَنْ يَتَوَلَّهُمْ فَأُولَئِكَ هُمُ الظَّالِمُونَ ۝

"اللہ منع نہیں فرماتا تمہیں ان لوگوں سے جنہوں نے دین کے حوالے سے تم سے جنگ نہیں کی اور نہ ہی تمہیں تمہارے گھروں سے نکالا کہ تم ان کے ساتھ بھلائی اور عدل کا سلوک کرو۔ بے جنگ اللہ عدل کرنے والوں کو پسند فرماتا ہے۔ اللہ تمہیں منع فرماتا ہے ان لوگوں کے ساتھ دوستی کرنے سے جنہوں نے تم سے دین کے حوالے سے جنگ کی اور تمہیں نکالا تمہارے گھروں سے اور تمہیں نکالنے میں اور وہوں کی مدد کی اور جو کوئی ان سے دوستی کرے گا تو ایسے ہی لوگ ظالم ہیں۔"

## آیت 17

مَا كَانَ لِلْمُشْرِكِينَ أَنْ يَعْرُوْا مَسْجِدَ اللَّهِ ۚ ... مشرکین اس لا تلق نہیں کہ آباد کریں اللہ کی مساجد کو ... شَهِيدِيْنَ عَلَىٰ أَنْفُسِهِمْ بِالْكُفْرِ ۖ ... گواہی دینے والے ہیں اپنے اوپر کفر کی ... اُولَئِكَ حَرَّكْتُ

**أَعْمَالَهُمْ هُنَّ... يَوْمَ لَوْكِ جِئْنَ كَهْ جِنْ كَهْ تَامَ اعْمَالَ ضَائِعَ هُونَ... وَ فِي التَّارِ هُنْ خَلِدُونَ** ⑩  
اور آگ میں وہ ہمیشہ رہنے والے ہیں۔

- اس آیت میں مشرکین مکہ کے خلاف اقدام کی مخالفت میں دی جانے والی اس دلیل کا رد کیا جا رہا ہے کہ قریش بیت اللہ اور حجاج کی خدمت کرتے ہیں اور ہمیں ان سے جنگ نہیں کرنی چاہیے۔ فرمایا مشرکوں کو تو اس کا حق ہی نہیں پہنچتا کہ وہ اللہ کی مسجدوں کے انتظام و انصرام میں شرکت کریں یا انہیں آباد کریں۔ یہ وہ لوگ ہیں جو کھلم کھلا اپنے کفر کا نہ صرف اعتراف بلکہ اعلان کرتے ہیں۔ ایسے لوگ اس قابل نہیں کہ وہ اللہ کی مسجدوں کے متولی بن بیٹھیں۔

- اس آیت میں مزید فرمایا کہ کفر و شرک کی وجہ سے ان کی ساری نیکیاں بر باد ہو گئیں۔ **سورة البقرة**<sup>2</sup> آیت 177 میں ہم یہ سمجھ چکے ہیں کہ نیکی کی روح ایمان ہے۔ اللہ کے نزدیک ایمان کے بغیر نیک کاموں کی کوئی قدر و قیمت نہیں۔ مشرکین مکہ نے بیت اللہ کی صفائی سترہ آئی، دیگر امور کے لیے انتظامات اور حاجیوں کی خدمت کے حوالے سے جو نیک کام کیے ہیں، وہ سب کے سب ایمان سے محرومی کی وجہ سے اکارت چلے گئے۔ نیکی کا ایک روایتی تصور ہے جو ہر دور میں موجود رہا ہے کہ بڑے بڑے گناہ کرتے رہو لیکن ضمیر کی آواز کو دبانے کے لیے کچھ نیکیاں کر کے جھوٹا طمینان حاصل کرلو۔ نیکی کے اس روایتی تصور کی اللہ نے یہاں نفی فرمادی۔

### آیت 18:

**إِنَّمَا يَعْمَلُ مَسْجِدَ اللَّهِ ... بِئْ شَكَ اللَّهِ كَيْ مسْجِدِي وَهَ آبَادَ كَرْ تَابَهِ ... مَنْ أَمَنَ بِاللَّهِ وَ الْيَوْمِ الْآخِرِ ... جَوَ ايمَانَ رَكْتَاهِ اللَّهِ اورَ آخِرَتَ كَهْ دَنَ پَرَ ... وَ أَقَامَ الصَّلَاةَ وَ أَتَى الزَّكُوَةَ ... اورَ اسَ نَهَ قَامَ كَيْ نَمازَ اورَ دِي زَكُوَةَ ... وَ لَمْ يَخْشَ إِلَّا اللَّهَ ... اورَ وہ نہیں ذر تاکی سے سوائے اللہ کے ... فَعَسَى أُولَئِكَ أَنْ يَكُونُوا مِنَ الْمُهْتَدِينَ** ⑪ ... سو امید ہے کہ وہ لوگ ہوں گے ہدایت پانے والوں میں سے۔

- اس آیت میں ثابت انداز میں فرمایا کہ اللہ کی مسجدوں کا انتظام و انصرام اور انہیں آباد کرنا ایک بہت بڑی سعادت ہے۔ یہ سعادت ان لوگوں کو ملتی ہے جو اللہ اور آخرت کے دن پر ایمان رکھتے ہیں یعنی ان کی نیکیاں اللہ کی رضا اور آخرت کے اجر کے لیے ہوتی ہیں، وہ نماز قائم کرتے

جیں، زکوٰۃ ادا کرتے ہیں اور اللہ کے سوا کسی سے نہیں ڈرتے۔ ایسے خوش نصیبوں کے بارے میں توقع ہے کہ وہ راہ یا بہوں گے اور اپنی اصل منزلِ مقصود کو پالیں گے۔

• اس آیت کے حوالے سے نبی اکرم ﷺ کا ارشاد ہے:

**إِذَا رَأَيْتُمُ الرَّجُلَ يَعْتَلُهُ الْمَسْجِدَ فَاقْتُلُوهُ إِنَّمَا**

**يَعْمَرُ مَسْجِدَ اللَّهِ مَنْ أَمْنَى بِاللَّهِ وَالْيَوْمِ الْآخِرِ ۝**

"جب تم ایک شخص میں مسجد کے حوالے سے ذوق و شوق دیکھو تو اس کے ایمان کی گواہی دو کیونکہ اللہ تعالیٰ فرماتا ہے **إِنَّمَا يَعْمَرُ مَسْجِدَ اللَّهِ مَنْ أَمْنَى بِاللَّهِ وَالْيَوْمِ الْآخِرِ**"۔

## آیت 19

**أَجَعَلْنَا سَقَائِيَّةَ الْحَاجَّ وَعِمَارَةَ الْمَسْجِدِ الْحَرَامِ ...** کیا تم نے حاجیوں کو پانی پلانا اور مسجدِ حرام کو بسانا... **كُنْ أَمْنَ بِاللَّهِ وَالْيَوْمِ الْآخِرِ ...** برابر کر دیا اُس کے جو ایمان لایا اللہ اور یوم آخرت پر ... **وَجَهَدَ فِي سَبِيلِ اللَّهِ ...** اور اُس نے جہاد کیا اللہ کی راہ میں... **لَا يَسْتَوْنَ عِنْدَ اللَّهِ ...** وہ برابر نہیں ہیں اللہ کے نزدیک... **وَاللَّهُ لَا يَهْدِي النَّقْومَ الظَّالِمِينَ**۔ اور اللہ ہدایت نہیں دیتا ظالم لوگوں کو۔

اس آیت میں زور دار انداز سے نیکی کے روایتی تصور کی نفی کی گئی ہے۔ فرمایا تمہاری یہ اقدار کیا ہیں؟ تم نے کس چیز کو کس چیز کے برابر قرار دے دیا ہے؟ کیا تم نے حاجیوں کو پانی پلانا اور مسجدِ حرام میں مختلف امور کا انتظام کرنا اور اسے آباد رکھنا برابر ٹھہر اور یہاں ایمان لایا اللہ اور یوم آخرت پر ایمان لانے اور اللہ کی راہ میں جہاد کرنے کے؟ اللہ کے نزدیک یہ دونوں طرح کے اعمال برابر نہیں ہیں۔ کسی عمل یا شے کو اُس کے اصل مقام سے ہشادیتا فلم ہے یعنی **الظُّلْمُ وَضْعُ الشَّوْءِ فِي غَيْرِ مَحِلِّهِ** اور اللہ ایسے ظالموں کو ہدایت نہیں دیتا۔

## آیات 20 - 22

**الَّذِينَ أَمْنُوا وَهَا جَرُوا ... وَهُوَ لُغُ جَوَاهِيْمَ لَائِيْمَ اُور جَنَهُوْنَ نَهْجَرَتَ كِي ... وَجَهَدُوا فِي سَبِيلِ اللَّهِ بِأَمْوَالِهِمْ وَأَنْفُسِهِمْ ...** اور اللہ کی راہ میں جہاد کیا اپنی جانوں اور مال کے ساتھ... **أَعْظَمُ**

(۱) سنن الترمذی، کتاب تفسیر القرآن عن رسول الله، باب وَمِنْ سُورَةِ التَّوْبَةِ، عن أَبِي سَعِيدٍ الْخُدَّارِ

**دَرَجَةٌ عِنْدَ اللَّهِ ...** درجہ کے اعتبار سے کہیں عظیم ہیں اللہ کے نزدیک ... وَ أُولَئِكَ هُمُ الْفَائِزُونَ ﴿١﴾ اور وہی مراد کو پہنچنے والے ہیں ... يَبْشِرُهُمْ رَبُّهُمْ بِرَحْمَةٍ مِّنْهُ وَ رِضْوَانٍ ... خوشخبری دیتا ہے ان کو ان کا رب اپنی طرف سے رحمت اور رضامندی کی ... وَ جَنَّتٌ لَّهُمْ فِيهَا نَعِيمٌ مُّقِيمٌ ﴿٢﴾ اور ان باغات کی جن میں ان کے لیے دائمی نعمتیں ہیں ... خَلِدِينَ فِيهَا أَبَدًا ... ان میں وہ رہیں گے ہمیشہ ہمیش ... إِنَّ اللَّهَ عِنْدَهُ أَجْرٌ عَظِيمٌ ﴿٣﴾ بے شک اللہ کے پاس ہے شاندار بدله۔

- آیت 20 میں ان اعمال کا بیان ہے جن کا تعلق نیکی کے وسیع تصور سے ہے۔ سب سے پہلے ایمان کا ذکر ہے جو تمام اعمالی صالحہ کی روح ہے۔ اس کے بعد ہجرت اور جہاد فی سبیل اللہ کا بیان ہے۔ ہجرت اور جہاد دونوں کے درجات ہیں۔ ایک حدیث نبوی ﷺ کی روشنی میں افضل ہجرت ہر اس کام کو ترک کر دینا ہے جو اللہ کو ناپسند ہو ﴿۱﴾۔ اعلیٰ ہجرت یہ ہے کہ جب کسی معاشرے میں براہی کے خلاف جدوجہد کرنے والوں کی قوت اتنی بڑھ جائے کہ ظالمانہ نظام کے محافظ اُن کی جانوں کے دشمن ہو جائیں اور پھر انہیں اپنی اس سرزی میں سے ہی ہجرت کرنی پڑ جائے۔ اسی طرح افضل جہاد ہے نفس کے خلاف کوشش تاکہ اُسے شریعت پر عمل کا پابند کیا جاسکے۔ اعلیٰ جہاد اُس وقت ہوتا ہے جب اتنی قوت فراہم کردی جائے کہ دشمن جہاد کرنے والوں کو کچلنے کے لیے میدان میں آجائے اور جہاد قتال میں بدل جائے۔ ظلم اور منکرات کے خلاف منظم اجتماعی جدوجہد کے بغیر اعلیٰ ہجرت اور اعلیٰ جہاد کے مرحل آہی نہیں سکتے۔

- اللہ کو نیکی کارروائی تصور قبول نہیں کہ بڑے بڑے جرائم کے ساتھ کچھ اچھے کام بھی کر لیے جائیں۔ اس کے نزدیک وہ لوگ درجات کے اعتبار سے عظمتوں کے حامل ہیں جو ایمان لائے، پھر انہوں نے ہجرت کی اور اللہ کی راہ میں مال اور جان سے جہاد کیا۔ کامیابی کی اعلیٰ منازل ان ہی کو حاصل ہوں گی۔ ان کے لیے بشارتیں ہیں اللہ کی رحمت اور رضاکی اور ان باغات کی جن کی نعمتیں دائمی ہیں۔ بلاشبہ اللہ ہی کے اختیار میں ہے مختوقوں کا شاندار بدله۔

(۱) سنن النسائي،كتاب النبيّة،باب هجرة النبادى،عن عبد الله بن عمير رضي الله عنه

يَا أَيُّهَا الَّذِينَ آمَنُوا... اَءِ إِيمَانَ وَالْوَلَوْ!... لَا تَنْجِدُنَا أَبَاءَكُمْ وَإِخْوَانَكُمْ أَوْلِيَاءَ... نَهْ بِنَا وَرَوْسَتْ  
اپنے باپ وادا اور بھائیوں کو... إِنْ اسْتَحْبُوا النُّكْفَرَ عَلَى الْإِيمَانِ... اگر وہ پسند کریں کفر کو ایمان  
کے مقابلہ میں... وَ مَنْ يَتَوَلَّهُمْ فَأُولَئِكَ هُمُ الظَّالِمُونَ... اور جو تم میں سے ان سے  
دوستی کریں گے، تو ایسے ہی لوگ ظلم کرنے والے ہیں۔

- اس آیت میں مشرکین مکہ کے خلاف اقدام کی مخالفت میں دی جانے والی اس دلیل کا جواب دیا  
جارہا ہے کہ مکہ میں ہمارے بہت سے رشتہ دار ہیں، ان سے جنگ کرنا صدر حمی کے منافی ہے۔  
یہاں دو ٹوک انداز میں فرمایا گیا کہ اب تمہارے نزدیک محبت اور دشمنی کا معیار صرف اور  
صرف ایمان اور دین کی خدمت کے لیے جدوجہد ہونی چاہیے۔ جو شخص صدق دل سے ایمان  
لانے کے بعد دین کی سر بلندی کے لیے ہجرت اور مال و جان سے جہاد کر رہا ہے وہ تمہیں انتہائی  
محبوب ہو خواہ اس کا تعلق کسی رنگ، نسل یا علاقے سے ہو۔ جو دین کا دشمن ہے اُس سے تمہیں  
شدید نفرت ہونی چاہیے خواہ وہ تمہارا خونی رشتہ دار ہی کیوں نہ ہو۔ جو لوگ دوستی اور دشمنی کا یہ  
معیار نہیں رکھیں گے وہی اللہ کے نزدیک ظالم ہیں۔ ایسے لوگ باطل کے خلاف بھرپور اور فیصلہ  
کن اقدام نہیں کر سکتے اور گویا باطل کی بقا کے ذمہ دار ہیں۔ بقول جگہ مراد آبادی:

میں زخم بھی کھاتا جاتا ہوں قاتل سے بھی کہتا جاتا ہوں

تو ہیں ہے دست و بازو کی وہ وار کہ جو بھرپور نہیں

- مشرکین مکہ کے خلاف اقدام دراصل مہاجرین کے لیے ایک بڑی آزمائش تھی۔ مکہ میں ان  
کے کئی رشتہ دار موجود تھے۔ ایک صاحب مرقت اور شریف انسان میں رشتہ داری کے  
حوالے سے کچھ احساسات ہوتے ہیں جو اس وقت مکہ کی طرف اقدام کے حوالے سے رکاوٹ  
بن رہے تھے۔ پھر مکہ میں ایسے افراد بھی تھے جو ایمان لے آئے تھے لیکن کچھ مجبوریوں کی  
 وجہ سے ہجرت نہیں کر سکے تھے۔ جنگ کی صورت میں اندیشہ تھا کہ وہ بھی کفار کے ساتھ  
مارے جاتے۔

اس حوالے سے معاملہ ہوا ایک بدری صحابی حضرت حاطب ابن ابی بلتعہ صلی اللہ علیہ وسلم کا۔ اُن کے اہل و عیال مکہ میں تھے۔ وہ قریشی نہیں تھے لہذا انہیں خطرہ تھا کہ جنگ کی صورت میں کوئی اُن کے اہل و عیال کی حفاظت نہ کرے گا۔ اللہ کے رسول صلی اللہ علیہ وسلم تو جنگی تیاریوں کو خفیہ رکھنا چاہتے تھے لیکن انہوں نے قریش کے سرداروں کے نام ایک خط لکھا جس میں اُن سے کہا کہ:

"اللہ کے رسول صلی اللہ علیہ وسلم تمہارے پاس رات جیسا، میل روائی کی طرح بڑھتا ہوا شکر لے کر آرہ ہے ہیں اور بخدا اگر وہ تنہا بھی تمہارے پاس آ جائیں تو اللہ اُن کی مدد کرے گا اور اُن سے اپنا وعدہ پورا کرے گا۔ لہذا تم لوگ اپنے متعلق سوچ لو۔" (۱)

حضرت حاطب بن ابی بلتعہ صلی اللہ علیہ وسلم نے یہ خط ایک عورت کو دیا تھا تاکہ وہ اُسے قریش کے سرداروں تک پہنچا دے۔ عورت سر کی چوٹی میں خط چھپا کر روانہ ہوئی۔ اللہ کے رسول صلی اللہ علیہ وسلم کو وحی کے ذریعہ اس کی خبر ہو گئی۔ چنانچہ آپ صلی اللہ علیہ وسلم نے حضرت علی صلی اللہ علیہ وسلم کی قیادت میں چند صحابہ صلی اللہ علیہ وسلم کو اُس عورت کے تعاقب کے لیے بھیجا۔ ان حضرات نے عورت سے وہ خط حاصل کیا اور اُسے گرفتار کر کے نبی اکرم صلی اللہ علیہ وسلم کے پاس لے آئے۔

رسول اللہ صلی اللہ علیہ وسلم نے حضرت حاطب صلی اللہ علیہ وسلم کو بلا کر باز پرس کی۔ انہوں نے عرض کی "اے اللہ کے رسول صلی اللہ علیہ وسلم! میرے خلاف جلدی نہ فرمائیں۔ خدا کی قسم! اللہ اور اُس کے رسول صلی اللہ علیہ وسلم پر میرا ایمان ہے۔ میں نہ تو مرتد ہوا ہوں اور نہ مجھے میں تبدیلی آئی ہے۔ بات صرف اتنی ہے کہ میں خود قریش کا آدمی نہیں، البتہ اُن میں رہتا تھا اور میرے اہل و عیال وہیں ہیں۔ قریش سے میری کوئی قرابت نہیں کہ وہ میرے بال بچوں کی حفاظت کریں۔ آپ صلی اللہ علیہ وسلم کے دیگر ساتھیوں کے قرابت دار ہیں جو اُن کی حفاظت کریں گے۔ مجھے یہ چیز حاصل نہ تھی لہذا میں نے چاہا کہ قریش پر ایک احسان کر دوں جس کے عوض وہ میرے قرابت داروں کی حفاظت کریں۔"

قرآن حکیم میں اللہ نے اس معاملہ پر سخت گرفت فرمائی:

يَا أَيُّهَا الَّذِينَ آمَنُوا لَا تَتَّخِذُنَا عَدُوًّا كُمْ أَوْلَيَاءَ تُلْقُونَ إِلَيْهِمْ بِالْمَوَدَّةِ وَقَدْ كَفَرُوا بِمَا جَاءَكُمْ مِّنَ الْحَقِّ يُخْرِجُونَ الرَّسُولَ وَ إِيمَانَكُمْ أَنْ تُؤْمِنُوا بِإِلَهٍ دَرِيْكُمْ لَمَّا

(۱) الروض الأنف، بكتاب حاطب إلى قریش

كُنْتُمْ خَرَجْتُمْ جَهَادًا فِي سَبِيلٍ وَابْتِغَاءَ مَرْضَاقيٌ تُسِرُّونَ إِلَيْهِمْ بِالْمَوَدَةِ وَأَنَا  
أَعْلَمُ بِمَا أَخْفَيْتُمْ وَمَا أَعْلَمْتُمْ وَمَنْ يَقْعُلُهُ مِنْكُمْ فَقَدْ ضَلَّ سَوَاءَ السَّبِيلُ ○ إِنَّ  
يَشْقُفُوكُمْ يَكُونُوا لَكُمْ أَعْدَاءً وَيَسْطُوا إِلَيْكُمْ أَيْدِيهِمْ وَالسِّنَّتُهُمْ بِالسُّوءِ وَدُدُّوا لَوْ  
تَكْفُرُونَ طَلَبٌ لَنْ تَنْفَعُكُمْ أَرْحَامُكُمْ وَلَا أَوْلَادُكُمْ يَوْمَ الْقِيَمةِ يَفْصِلُ بَيْنَكُمْ وَ  
اللَّهُ يُسَارِعُ الْمُؤْمِنَ بِصَيْرٍ ○ (المستحبنة 60: 1)

"اے ایمان والو ائمہ بناؤ میرے اور اپنے دشمنوں کو دوست، تم ان کو پیغام صحیح ہو دوستی کے جبکہ  
وہ انکار کر چکے اُس حق کا جو تمہارے پاس آیا ہے۔ انہوں نے جلاوطن کیا رسول ﷺ کو اور  
تمہیں محض اس لیے کہ تم ایمان لائے اپنے رب اللہ پر، اگر تم میری راہ میں لڑنے اور میری  
خوشنودی طلب کرنے کے لیے نکلتے ہو تو تم انہیں دوستی کے خفیہ پیغام صحیح ہو جبکہ میں جانتا  
ہوں جو تم چھپاتے ہو اور جو تم ظاہر کرتے ہو اور جس نے ایسا کیا اُس نے کھو دیا سیدھا راستہ۔ اگر  
یہ کافر تم پر غالب آجائیں تو ہو جائیں گے تمہارے دشمن اور چلائیں گے تمہارے خلاف اپنے  
ہاتھ اور زبانیں برائی کے ساتھ اور چاہیں گے کہ تم بھی کفر کر بیٹھو۔ ہر گز کام نہ آئیں گے قیامت  
کے دن نہ تمہارے رشتہ دار اور نہ اولادیں۔ اللہ فیصلہ کرے گا تمہارے درمیان اور اللہ دیکھنے  
 والا ہے جو کچھ تم کر رہے ہو۔"

اس معاملہ کے بعد حضرت عمر فاروق رض نے رسول اللہ ﷺ سے اجازت مانگی کہ وہ حضرت  
حاطب رض کو قتل کر دیں۔ آپ ﷺ نے فرمایا یہ بد ری صحابی ہیں اور اللہ نے بدروالوں کی چھپلی اور  
اگلی تمام خطایں معاف فرمادی ہیں۔ یہ سن کر حضرت عمر رض کی آنکھوں سے آنسو جاری ہو گئے اور  
انہوں نے کہا اللہ اور اُس کے رسول ﷺ بہتر جانتے ہیں۔ ①

## آیت 24:

قُلْ ... كَمْ دِيْنٍ (اے نبی ﷺ) ... إِنْ كَانَ أَبْأَوْكُمْ ... اگر تمہارے باپ دادا... وَ  
أَبْنَاءُكُمْ ... اور تمہارے بیٹے ... وَ إِخْوَانُكُمْ ... اور تمہارے بھائی ... وَ أَزْوَاجُكُمْ ... اور  
تمہاری بیویاں ... وَ عَشِيرَتُكُمْ ... اور تمہارے رشتہ دار ... وَ أَمْوَالٍ إِقْرَاقُتُوْهَا ... اور وہ مال  
جو تم نے محنت سے کمائے ہیں ... وَ تِجَارَةً تَحْشُونَ كَسَادَهَا ... اور وہ تجارت جس میں خسارے

① صحیح البخاری، کتاب التغازی، باب فضیل من شهد بدرا، عن علی بن بشیر

سے تم ڈرتے ہو... وَ مَسِكُنٌ تَرْضَوْنَهَا ... اور وہ گھر جو تمہیں پسند ہیں... آحَبَ إِلَيْكُمْ ... اگر تمہیں زیادہ محبوب ہیں... يَعْنَى اللَّهُ ... اللَّهُ سے... وَ رَسُولُهِ ... اور اُس کے رسول ﷺ سے... وَ جَهَادٍ فِي سَبِيلِهِ ... اور اُس کی راہ میں جہاد سے... فَتَرَبَصُوا ... تو انتظار کرو... حَتَّى يَأْتِيَ اللَّهُ بِأَمْرِهِ ... یہاں تک کہ لے آئے اللَّهُ اپنا فیصلہ (یعنی تمہاری موت) ... وَ اللَّهُ لَا يَهْدِي النَّقْومَ الْفَسِيقِينَ ... اور اللَّهُ ایسے نافرمانوں کو ہدایت نہیں دیا کرتا۔

اس آیت پر تفصیلی درس منتخب نصاب کے حصہ چاراں میں ہو چکا ہے۔ اس آیت کے ذریعہ اللَّہ نے خود اختیالی (self assessment) کے لیے ہر مسلمان کے ہاتھ میں ایک ترازو تھاواری ہے۔ ترازو کے ایک پڑے میں ذاتی جائیں طبعی محبتیں اور دوسرے میں دینی محبتیں۔ طبعی محبتیں دو طرح کی ہیں۔ رشتہ داروں کی محبتیں اور مال و اسباب کی محبتیں۔ رشتہ داروں میں والدین، اولاد، بیویاں اور بھائی ہیں۔ مال و اسباب میں جمع کی ہوئی رقم ہے، سالہا سال کی محنت سے حاصل کردہ پیشہ و رانہ صلاحیت (profession) ہے، یا بڑی مشکل سے جمایا ہوا کاروبار اور کاروباری ساکھے ہے اور یا پھر جائیداد ہے، مکان ہے، حویلیاں ہیں، کوٹھیاں ہیں۔ دوسری طرف دینی محبوتوں میں اللَّہ کی محبت، اللَّہ کے رسول ﷺ کی محبت اور اللَّہ کی راہ میں جہاد کی محبت ہے۔ اب جائزہ لینا چاہیے کہ کون سا پلڑا ابھاری ہے؟ اگر دینی محبوتوں والا پلڑا ابھاری ہے تو پھر مبارکباد ہے۔ ایسے لوگ ہی سچے مومن ہیں۔ اس کے بر عکس اگر طبعی محبوتوں والا پلڑا ابھاری ہے تو پھر ایسے لوگ فاسق ہیں۔ اللَّهُ انہیں ہدایت سے محروم رکھے گا اور انہیں چاہیے کہ انتظار کریں۔ اللَّهُ جلد ان کی موت کا فیصلہ لے آئے گا۔ اس آیت میں اللَّہ نے ایسا دونوں کے اسلوب اختیار فرمایا کہ جس کی وجہ سے وہ لوگ کہ جن کے دلوں میں مکہ میں آباد اپنے رشتہ داروں کے لیے کوئی بھی نرم گوشہ تھا وہ ختم ہو گیا اور وہ مشرکین مکہ کے خلاف اقدام کے لیے تیار ہو گئے۔

## مکہ کی طرف روانگی

مندرجہ بالا آیات نے ان تمام اسباب کا ازالہ کر دیا جن کی وجہ سے مشرکین مکہ کے خلاف اقدام کے حوالے سے پچکچاہت محسوس کی جا رہی تھی۔ اب تمام مسلمان اس پارے میں یکسو ہو گئے اور نبی اکرم ﷺ نے مکہ کی طرف روانگی کا فیصلہ فرمایا۔ آپ ﷺ 10 رمضان المبارک سن 8 ہجری کو دس ہزار صحابہ رضی اللَّه عنہم کے ساتھ مدینہ سے روانہ ہوئے۔

## مکہ والوں کے لیے امان

جب نبی اکرم ﷺ کے قریب پہنچے تو آپ ﷺ کے چچا حضرت عباس رضی اللہ عنہ ابوسفیان کو لے کر آپ ﷺ کی خدمت میں حاضر ہوئے۔ آپ ﷺ نے انہیں دیکھ کر فرمایا، ابوسفیان! تم پر افسوس! کیا اب بھی تمہارے لیے وقت نہیں آیا کہ تم یہ جان سکو کہ اللہ کے سوا کوئی معبود نہیں؟ ابوسفیان نے کہا، میرے ماں باپ آپ پر قربان آپ کتنے بار اور کریم اور صلہ رحمی کرنے والے ہیں۔ میں اچھی طرح سمجھ چکا ہوں کہ اگر اللہ کے ساتھ کوئی اور معبود ہوتا تو اب تک میرے کچھ کام آیا ہوتا۔ اس کے بعد آپ ﷺ نے ابوسفیان رضی اللہ عنہ کو اسلام قبول کرنے کی دعوت دی اور انہوں نے قبول کر لی۔ آپ ﷺ نے ابوسفیان رضی اللہ عنہ کو یہ اعزاز دیا کہ الٰہ مکہ میں سے جو شخص ابوسفیان رضی اللہ عنہ کے گھر میں داخل ہو جائے اُسے امان ہے۔ اس کے علاوہ جو شخص اپنے گھر کا دروازہ بند کر لے اُسے امان ہے اور جو شخص مسجد حرام میں داخل ہو جائے اُسے امان ہے۔

امان کے اس فیصلہ کے بعد ابوسفیان رضی اللہ عنہ تیزی سے مکہ پہنچ اور بلند آواز سے پکار کر قریش کو آگاہ کیا کہ محمد ﷺ اتنا بڑا لشکر لے کر آئے ہیں کہ اُس کا مقابلہ ممکن نہیں۔ پھر انہوں نے امان کے فیصلہ کا اعلان کیا۔ یہ فیصلہ سن کر لوگ اپنے اپنے گھروں اور مسجد حرام کی طرف بھاگے۔

## مکہ میں واحد

مکہ کے قریب پہنچ کر نبی اکرم ﷺ نے لشکر کی ترتیب و تقسیم فرمائی۔ خالد بن ولید رضی اللہ عنہ کی کمان میں ایک لشکر کو روائہ کیا کہ وہ دائیں طرف سے مکہ میں زیریں حصے سے داخل ہوں اور کوہ صفاتک پہنچ جائیں۔ حضرت زبیر بن عوام رضی اللہ عنہ کی قیادت میں دوسرے لشکر کو ہدایت دی کہ وہ بائیں جانب سے مکہ میں بالائی حصے سے داخل ہوں اور جون تک پہنچ جائیں۔ حضرت ابو عبید رضی اللہ عنہ کے زیر کمان لشکر کو حکم دیا کہ وہ مکہ کی وادی کے عین بطن سے داخل ہوں۔ آپ ﷺ اسی لشکر کے پیچے پیچے مکہ میں داخل ہوئے۔ آپ ﷺ ایک عظیم فاتح کی حیثیت سے مکہ میں داخل ہو رہے تھے اور اللہ نے آپ ﷺ کو ایک بڑا اعزاز بخشنا تھا لیکن آپ ﷺ کی عاجزی کا عالم یہ تھا کہ آپ ﷺ نے اس قدر سر جھکار کھا تھا کہ آپ ﷺ کا عمامہ اور ننی کے کجاوے کو چھوڑ رہا تھا۔

قریش کے کچھ اوباشوں نے حضرت خالد بن ولید صلی اللہ علیہ وسلم کے زیر کمان لٹکر سے مقابلہ کیا۔ اس مقابلہ میں دو صحابی صلی اللہ علیہ وسلم شہید ہوئے۔ مشرکین میں سے بارہ مارے گئے اور باقی فرار ہو گئے۔

## رسول اللہ صَلَّى اللہُ عَلَيْهِ وَاٰلَهُ وَسَلَّمَ بیت اللہ میں

مکہ میں داخلہ کے بعد نبی اکرم صَلَّى اللہُ عَلَيْهِ وَاٰلَهُ وَسَلَّمَ صحابہ کرام صلی اللہ علیہ وسلم کے جلو میں مسجد حرام کے اندر تشریف لائے۔ آپ صَلَّى اللہُ عَلَيْهِ وَاٰلَهُ وَسَلَّمَ نے آگے بڑھ کر حجر اسود کو بوسہ دیا اور پھر بیت اللہ کا طواف کیا۔ پھر ایک کمان کے ساتھ بیت اللہ کے گرد اور اس کی چھت پر موجود بتوں کو توڑنا شروع کیا۔ اس دوران آپ صَلَّى اللہُ عَلَيْهِ وَاٰلَهُ وَسَلَّمَ سورۃ بنی اسرائیل<sup>17</sup> کی آیت 81 تلاوت فرمائے تھے:

جَاءَ الْحَقُّ وَ زَهَقَ الْبَاطِلُ ۖ إِنَّ الْبَاطِلَ كَانَ ذَهُوقًا ۝

"حق آگیا اور باطل مٹ گیا۔ باطل ہے ہی مٹ جانے والا۔"

اس کے بعد آپ صَلَّى اللہُ عَلَيْهِ وَاٰلَهُ وَسَلَّمَ بیت اللہ کے اندر داخل ہوئے۔ بیت اللہ میں مشرکین نے حضرت ابراہیم اور حضرت اسماعیلؑ کی خود ساختہ تصویریں لگار کھی تھیں۔ آپ صَلَّى اللہُ عَلَيْهِ وَاٰلَهُ وَسَلَّمَ کے حکم سے ان تصویریں کو مٹا دیا گیا۔ پھر آپ صَلَّى اللہُ عَلَيْهِ وَاٰلَهُ وَسَلَّمَ نے بیت اللہ میں نوافل ادا کیے۔ جب آپ صَلَّى اللہُ عَلَيْهِ وَاٰلَهُ وَسَلَّمَ باہر تشریف لائے تو قریش جمع تھے اور اپنے بارے میں فیصلہ کے منتظر تھے۔ آپ صَلَّى اللہُ عَلَيْهِ وَاٰلَهُ وَسَلَّمَ نے ان کے سامنے خطبہ ارشاد فرمایا جس میں توحید باری تعالیٰ کا بیان، اللہ کے احسانات کا اعتراف اور مساوات انسانی کا درس تھا۔ پھر آپ صَلَّى اللہُ عَلَيْهِ وَاٰلَهُ وَسَلَّمَ نے قریش سے دریافت فرمایا "تمہارا کیا خیال ہے میں تمہارے ساتھ کیسا سلوک کرنے والے ہوں؟" انہوں نے عرض کیا "آپ کریم بھائی ہیں اور ایک کریم بھائی کے بیٹے ہیں"۔ آپ صَلَّى اللہُ عَلَيْهِ وَاٰلَهُ وَسَلَّمَ نے فرمایا "تو میں تم سے وہی بات کہہ رہا ہوں جو حضرت یوسف صلی اللہ علیہ وسلم نے اپنے بھائیوں سے کہی تھی کہ

**لَا تَثْبِتْ عَلَيْكُمُ الْيَوْمَ** (آج تم پر کوئی سرزنش نہیں) جاؤ تم سب آزاد ہو"۔ (۱)

فعل مکہ نے مشرکین پر واضح کر دیا کہ اسلام ہی دین حق ہے۔ پھر نبی اکرم صَلَّى اللہُ عَلَيْهِ وَاٰلَهُ وَسَلَّمَ کے حسن سلوک نے ان کے دلوں کو اور نرم کر دیا اور ان کی اکثریت اسلام قبول کرنے پر آمادہ ہو گئی۔ چنانچہ اگلے روز نبی اکرم صَلَّى اللہُ عَلَيْهِ وَاٰلَهُ وَسَلَّمَ کو صفا پر تشریف فرمائے اور تمام نو مسلموں سے بیعت لی۔ پہلے مردوں نے عہد و

(۱) **زاد المعاد لابن قیم الجوزیۃ، کتاب الجہاد والمعازی والسرایا والبعوث، فصل فی الغتم الأعظم**

پیان کیا کہ جہاں تک ہو سکے گا ہم آپ ﷺ کی بات سنیں اور مانیں گے۔ اس کے بعد خواتین نے بیعت کی۔

## فتح مکہ - ایک فیصلہ کن معرکہ

فتح مکہ در حقیقت وہ فتح اعظم ہے جس کے ذریعہ اللہ نے اپنے دین کو، اپنے رسول ﷺ کو اور اپنے مومن بندوں کو عزت بخشی اور اپنے گھر کو شرک کی نجاست سے پاک کر دیا۔ اس فتح کی وجہ سے لوگ اللہ کے دین میں فوج در فوج داخل ہوئے۔ بلاشبہ یہ فتح، ایک فیصلہ کن معرکہ ثابت ہوئی۔ قبائل عرب منتظر تھے کہ مسلمانوں اور بیت پرستوں میں جو معرکہ آرائی چل رہی ہے دیکھیں اس کا انجام کیا ہوتا ہے؟ ان کو نہیں تھا کہ حرم پر قابض وہی گروہ ہو گا جو حق پر ہے۔ وہ اصحاب فیل کا حشر دیکھے چکے تھے جنہوں نے بیت اللہ پر حملے کا ناپاک ارادہ کیا تھا اور اللہ نے انہیں بر باد کر دیا تھا۔ فتح مکہ نے بیت پرستی کی قوت مکمل طور پر توڑ کر رکھ دی اور اس کا کام اس طرح تمام کر دیا کہ جزیرہ نماۓ عرب میں اس کے باقی رہنے کی کوئی گنجائش ہی نہ رہی۔ اب لوگوں کی آنکھیں کھل گئیں اور ان پر پڑا ہوا وہ آخری پردہ ہٹ گیا جو قبولِ اسلام کی راہ میں رکاوٹ تھا۔ اس فتح کے بعد پورے جزیرہ نماۓ عرب پر اسلام کا بول بالا ہو گیا اور گویا غلبہ دین کے نبوی مشن کی جزیرہ نماۓ عرب کی حد تک پہنچیں ہو گئی۔



# درسِ دہم:

## غزوہ توبہ

### دعوتِ اسلام کے بین الاقوامی دور کا آغاز

أَعُوذُ بِاللّٰهِ مِنَ الشَّيْطٰنِ الرَّجِيمِ ○ بِسْمِ اللّٰهِ الرَّحْمٰنِ الرَّحِيمِ ○

يَا أَيُّهَا الَّذِينَ آمَنُوا مَا لَكُمْ إِذَا قِيلَ لَكُمْ أَنْفَرُوا فِي سَيِّلِ اللّٰهِ أَثَّا قَلْتُمُ إِلَى الْأَرْضِ<sup>۱</sup>  
أَرْضِيْتُمُ بِالْحَيَاةِ الدُّنْيَا مِنَ الْآخِرَةِ فَمَا مَنَّاعَ الْحَيَاةِ الدُّنْيَا فِي الْآخِرَةِ إِلَّا  
قَلِيلٌ<sup>۲</sup> ○ إِلَّا تَنْفِرُوا يَعْدِذُكُمْ عَذَابًا أَلِيمًا وَيَسْتَبِدُّ قَوْمًا غَيْرَكُمْ وَلَا تَضُرُّهُ شَيْئًا  
وَاللّٰهُ عَلٰى كُلِّ شَيْءٍ قَدِيرٌ<sup>۳</sup> ○ إِلَّا تَنْصُرُوهُ فَقَدْ نَصَرَهُ اللّٰهُ إِذَا أَخْرَجَهُ الَّذِينَ كَفَرُوا ثَانِي  
إِثْنَيْنِ إِذْ هُمَا فِي الْغَارِ إِذْ يَقُولُ إِصَاحِيهِ لَا تَحْزُنْ إِنَّ اللّٰهَ مَعَنَا فَأَنْزَلَ اللّٰهُ سَكِينَتَهُ  
عَلَيْهِ وَأَيَّدَهُ بِجُنُودٍ لَمْ تَرُوهَا وَجَعَلَ كَلِمَةَ الَّذِينَ كَفَرُوا السُّفْلَى وَكَلِمَةُ اللّٰهِ هِيَ  
الْعُلْيَا وَاللّٰهُ عَزِيزٌ حَكِيمٌ<sup>۴</sup> ○ إِنْفَرُوا إِخْفَافًا وَثِقَالًا وَجَاهِدُوا بِأَمْوَالِكُمْ وَأَنْفِسِكُمْ  
فِي سَيِّلِ اللّٰهِ ذَلِكُمْ خَيْرٌ لَكُمْ إِنْ كُنْتُمْ تَعْلَمُونَ<sup>۵</sup>

### تمہیدی نکات:

1. منتخب نصاب کے حصہ پنجم کا درسِ دہم "غزوہ توبہ" کے پس منظر اور حالات کے بیان پر مشتمل ہے۔

2. قرآن حکیم میں غزوہ توبہ کے حالات بڑی تفصیل سے سورۃ التوبۃ<sup>۶</sup> میں بیان ہوئے ہیں۔ سورۃ التوبۃ<sup>۶</sup> میں کل 16 رکوع ہیں۔ پہلے پانچ رکوعوں کا تعلق نبی اکرم ﷺ کی بعثتِ

خصوصی سے ہے یعنی جزیرہ نماۓ عرب کے اندر اندر اللہ کے دین کے غلبہ کے آخری مراحل سے۔ بقیہ گیارہ رکو عوں کا تعلق آپ ﷺ کیبعثت عمومی سے ہے یعنی بیرون ملک عرب غلبہ دین کی توسعہ سے۔ ان گیارہ رکو عوں میں غزوہ تبوک کے حالات کا تفصیلی تذکرہ ہے۔ ان گیارہ رکو عوں میں سے چار رکو ع یعنی چھٹا، ساتواں، آٹھواں اور نواں رکو ع غزوہ تبوک سے قبل اور روانگی کے دوران نازل ہوئے۔ بقیہ سات رکو ع تبوک سے واپسی کے دوران اور پھر مدینہ واپس آنے کے بعد نازل ہوئے۔

3. یہ بات اس سے قبل بیان ہو چکی ہے کہ نبی اکرم ﷺ کیبعثت خاص اہل عرب خصوصاً مشرکین عرب کی جانب تھی اور بعثت عام، قیامت تک آنے والے تمام انسانوں کی طرف۔ آپ ﷺ نے اپنی بعثت خصوصی کے فرائض بذاتِ خود سرانجام دیے۔ آپ ﷺ نے اپنے ذاتی کردار، دعوت و تبلیغ، اقامتِ دین کی کٹھنِ جدوجہد، دین کو بالفعل غالب کر کے اور ایک عادلانہ نظام کا عملی نمونہ قائم کر کے اہل عرب پر جماعت پوری فرمادی۔ بعثت عمومی کے فرائض کی ادائیگی کے لیے آپ ﷺ نے ایک امت کو تیار کر دیا اور بقیہ نوع انسانی پر اتمام جماعت کی ذمہ داری اُس کے کاندھے پر ڈال دی۔ اس ذمہ داری کی ادائیگی کے لیے جدوجہد کا آغاز بھی آپ ﷺ نے خود کر دیا۔ بیرون ملک عرب کئی بادشاہوں کو دعوتی خطوط لکھے اور اسی دعوتی مہم کے دوران ایسے حالات پیدا ہوئے جو غزوہ تبوک کا سبب بن گئے۔

## غزوہ تبوک کا پس منظر

غزوہ تبوک کا پس منظر سمجھنے کے لیے تبلیغ اسلام کے ایک اہم نکتہ کافہم ضروری ہے۔ اسلام دین ہے محفوظ چند مراسم عبودیت کی انجام دہی کا نام نہیں۔ دین کی تبلیغ کا انداز انقلابی ہوتا ہے۔ یہ ایک ہی جگہ اپنی تبلیغ کو مر نکز کرتا ہے اور وہاں اپنی بنیادیں مضبوط کرنے کے بعد پھیلتا ہے۔ اس کی مثال ایک تن آور درخت کی ہوتی ہے جو پہلے ایک جگہ اپنی جڑوں کو جماتا ہے اور پھر ایک مضبوط تنے پر کھڑا ہو کر اپنی شاخیں پھیلاتا ہے۔ اس کے بر عکس مذہبی تبلیغ کی مثال بیل کی ہی ہے جو فوراً پھیننا شروع ہو جاتی ہے لیکن اس کی جڑ کہیں بھی مضبوطی کے ساتھ جمی ہوتی نہیں ہوتی۔ نبی اکرم ﷺ کی تبلیغی مساعی

میں ہمیں بھی تدریج نظر آتی ہے اور ہمیں بھی اسلام کی تبلیغ کے حوالے سے تدریج کے اس پہلو کو ملحوظ رکھنا چاہیے۔

نبی اکرم ﷺ نے جس تدریج کے ساتھ دین اسلام کی تبلیغ کو آگے بڑھایا، اُس کی تفصیل یہ ہے کہ پہلے دس تک آپ ﷺ نے اپنی پوری دعوتی سرگرمیوں کو صرف شہر مکہ تک محدود رکھا۔ البتہ جو لوگ حج، کاروبار یا کسی میلہ میں شرکت کے لیے باہر سے آتے تھے، آپ ﷺ ان کے سامنے بھی اسلام کی دعوت رکھتے تھے۔ سن 10 نبوی میں بنوہاشم کے سردار ابوطالب کا انتقال ہو گیا اور آپ ﷺ کا بدترین دشمن ابو لہب بنوہاشم کا سردار بن گیا۔ اب مکہ میں آپ ﷺ کو اپنے خاندان کی طرف سے تحفظ حاصل نہ رہا۔ ان مایوس کن حالات میں آپ ﷺ نے طائف کا سفر کیا۔ طائف سے واپسی کے بعد بھی آپ ﷺ مکہ ہی میں دعوت کا کام کرتے رہے۔ پھر اللہ کی طرف سے مدد آئی اور سن 11 نبوی میں مدینہ سے آنے والے چھ افراد ایمان لے آئے۔ اگلے سال ان کی تعداد بارہ ہو گئی۔ اب انہوں نے نبی اکرم ﷺ سے درخواست کی کہ ہمیں قرآن سکھانے کے لیے کوئی ساتھی فراہم کر دیجیے۔ نبی اکرم ﷺ نے یہ اعزاز حضرت مصعب بن عمير رضی اللہ عنہ کو مرحمت فرمایا۔ حضرت مصعب رضی اللہ عنہ کی مخت بار آور ہوئی اور اگلے سال مدینہ سے 72 مردوں اور 3 خواتین نے مکہ آکر اسلام قبول کیا۔

مدینہ بھرت کے بعد بھی آپ ﷺ نے اپنی دعوتی مساعی کو زیادہ تو سیع نہیں دی۔ البتہ اگر کسی قبیلے کی طرف سے درخواست آتی تو آپ ﷺ تبلیغ کے لیے ساتھی بھیج دیتے۔ صلح حدیبیہ تک آپ ﷺ نے جزیرہ نماۓ عرب کی حدود سے باہر کسی دعوتی سرگرمی کا آغاز نہیں فرمایا۔ صلح حدیبیہ کے ذریعہ جب آپ ﷺ نے اسلام کو عرب کی ایک قوت تسلیم کرالیا اور فتح میں حاصل کر لی تو اب آپ ﷺ نے جزیرہ نماۓ عرب کے اندر بھی دعوتی سرگرمیوں کو وسعت دی اور بیرون ملک عرب بھی کئی بادشاہوں کو دعوتی خطوط لکھے۔ ان بادشاہوں میں قیصر روم، ایران کا بادشاہ کسری، مصر کا بادشاہ مقو قس، جبše کے بادشاہ نجاشی بوجہ، بصری کا ولی شر حبیل بن عمرو اور یمامہ و بحرین کے امراء شامل تھے۔

نبی اکرم ﷺ نے بادشاہوں کو جو خطوط لکھے، اس حوالے سے ایک افسوسناک واقعہ بصری میں پیش آیا۔ یہاں پر قبیلہ غسان کا رئیس شر حبیل بن عمرو حاکم تھا جسے قیصر روم ہر قل نے اس منصب پر فائز کیا تھا۔ اس کی طرف نبی اکرم ﷺ نے حضرت حارث رضی اللہ عنہ بن عمیر ازادی رضی اللہ عنہ کو اپنے نامہ مبارک کے ساتھ بھیجا۔ شر حبیل نے بڑی سخت اذیت دے کر حضرت حارث رضی اللہ عنہ کو شہید کر دیا<sup>(۱)</sup>۔ سفیر کا قتل کیا جانا در حقیقت اعلانِ جنگ شمار ہوتا ہے۔ ان صحابی کی شہادت کا بدله لینے کے لیے نبی اکرم ﷺ نے جمادی الاولی سن 8 ہجری میں تین ہزار صحابہ کرام ﷺ کا ایک لشکر حضرت زید بن حارث رضی اللہ عنہ کی امارت میں روانہ فرمایا۔ شر حبیل بن عمرو ایک لاکھ کی نفری کے ساتھ مقابلہ کے لیے نکلا۔ قیصر روم نے مزید ایک لاکھ افراد شر حبیل کی مدد کے لیے بھیجے۔ موتہ کے مقام پر تین ہزار مسلمانوں کا دولاکہ کفار کے ساتھ مقابلہ ہوا۔ دونوں لشکروں کی نفری میں تعداد کا فرق بہت زیادہ تھا لیکن پھر بھی مسلمان بڑی بے جگری سے لڑے۔ اس معرکہ میں بارہ مسلمان شہید ہوئے اور باقی واپس مدینہ آگئے۔ تاریخ اسلام میں یہ معرکہ جنگِ موتہ کے نام سے مشہور ہے<sup>(۲)</sup>۔

جنگِ موتہ سے حضرت حارث رضی اللہ عنہ کی شہادت کے بدله کا مقصد تو حاصل نہ ہوا لیکن اس سے مسلمانوں کا ایک رعب پورے علاقے پر قائم ہو گیا۔ اطراف کے قبائل جیران تھے کہ یہ کس قسم کے لوگ ہیں کہ اتنی چھوٹی سی نفری اپنے سے کنی گناہ بڑے لشکر سے مکر اگنی اور اتنا بڑا لشکر اسے قابو نہ کر سکا۔ اس معرکہ نے روی سلطنت کی چولیں ہلا دیں۔ ہر قل نے خطرہ محسوس کیا کہ اب عرب قبائل میں روی تسلط سے آزادی اور مسلمانوں کی ہم نوائی کے جذبات پیدا ہوں گے۔ اس نے سوچا کہ مسلمانوں کی قوت کو ایک ناقابلِ شکست خطرہ بننے سے پہلے پہلے کچل دینا ضروری ہے۔ اس نے رومیوں اور ماتحت عرب قبائل پر مشتمل ایک فوج کی تیاری شروع کر دی تاکہ مسلمانوں کے خلاف فیصلہ کن اقدام کیا جاسکے۔

نبی اکرم ﷺ کو ہر قل کی ان جنگی تیاریوں کی اطلاع مل رہی تھی۔ رسول اللہ ﷺ اس صورت حال کا دقت نظر سے جائزہ لے رہے تھے۔ آپ ﷺ سمجھ رہے تھے کہ اگر رومیوں کو اس وقت ان کے

(۱) مغاری الواقدی، کتاب غزوۃ مؤتة

(۲) سیرۃ ابن حشام، ذکر غزوۃ قمۃ قمۃ ثقبہ بکامین زواحہ عافية لثاری و شغفہ لکلریشون

غزائیم سے بازنہ رکھا گیا تو وہ مسلمانوں کے زیر اثر علاقوں میں داخل ہو کر مدینہ تک پیش قدی کریں گے۔ مسلمانوں کی فتوحات سے جو جاہلیت دم توڑ رہی ہے وہ دوبارہ زندہ ہو جائے گی۔ منافقین جو مسلمانوں پر گردش زمانہ کا انتظار کر رہے ہیں پچھے سے عین اس وقت مسلمانوں کی پیٹھ میں خنجر گھونپ دیں گے جب آگے سے رو میوں کا ریلا خونخوار حملہ کر رہا ہو گا۔ اس طرح وہ ساری کوششیں رایگاں چلی جائیں گی جو آپ ﷺ اور صحابہ کرام ﷺ نے اسلام کی نشوواشاعت میں صرف کی تھیں اور بہت ساری کامیابیاں ناکامی میں تبدیل ہو جائیں گی جو طویل اور خونریز جنگوں اور مسلسل فوجی دوڑدھوپ کے بعد حاصل کی گئی تھیں۔ رسول اللہ ﷺ ان نتائج کو اچھی طرح سمجھ رہے تھے۔ لہذا باوجود اسباب کی قلت کے آپ ﷺ نے خود آگے بڑھ کر اقدام (pre-ampt) کرنے کا فیصلہ کیا۔ آپ ﷺ نے طے کیا کہ رو میوں کو دارالاسلام کی طرف پیش قدی کی مہلت دیے بغیر خود ان کے علاقے اور حدود میں داخل ہو کر ان کے خلاف ایک فیصلہ کن جنگ لڑی جائے۔ آپ ﷺ کو اطلاع ملی کہ ہر قل تبوک کے مقام پر اپنی افواج کو منظم کر رہا ہے لہذا آپ ﷺ نے تبوک کے سفر کی تیاری شروع کر دی۔

## سفرِ تبوک کے موقع پر مشکلات

غزوہ تبوک نبی اکرم ﷺ کی حیات طیبہ کا آخری اور مشکل ترین معركہ تھا۔ جس قسم کا شدید امتحان مسلمانوں کا غزوہ احزاب میں لیا گیا تھا بالکل اسی نوعیت کا اور بعض اعتبارات سے اس سے بھی شدید آزمائش کا مرحلہ اس موقع پر بھی درپیش تھا۔ سفر تبوک کے حوالے سے مسلمانوں کو مندرجہ ذیل مشکلات کا سامنا تھا:

1. اس وقت دنیا میں دو بادشاہتوں کو بڑی طاقتیں تسلیم کیا جاتا تھا یعنی سلطنتِ ایران اور سلطنتِ روم۔ گویا غزوہ تبوک میں وقت کی ایک بڑی طاقت سلطنتِ روم کے ساتھ مسلمانوں کا نکراو تھا۔
2. موسم گرمیوں کا تھا اور گرمی بھی پوری شدت پر تھی۔
3. سفر انتہائی طویل تھا۔ تبوک کا فاصلہ مدینہ سے تقریباً سو گلو میٹر ہے۔
4. خوراک کی کمی کا یہ عالم تھا کہ دو ساتھیوں کو روزانہ ایک کھجور پر گزارنا پڑتا تھا۔
5. سواریوں کی کمی اور اٹھارہ ساتھیوں کو باری باری ایک اونٹ پر سفر کرنا پڑتا تھا۔

6۔ مدینہ میں کھجور کی فصل تیار ہونے کے قریب تھی۔ اگر فصل کو بروقت اتارا نہ جائے تو وہ درخت کے اوپر ہی ضائع ہو جاتی ہے۔ اب جبکہ مرد سفر پر جا رہے تھے تو خواتین کے لیے پچھے ممکن نہ تھا کہ وہ کھجور کی فصل اتار سکیں۔ اس فصل کے ضائع ہونے کی صورت میں آئندہ کے لیے بھی خوارک کی قلت کا اندریشہ پیدا ہو گیا تھا۔

مذکورہ بالامثالات کی وجہ سے غزوہ توبک کو "جیش العزّۃ" کہا جاتا ہے<sup>(۱)</sup>۔ دور نبوی ﷺ میں یہ واحد موقع تھا کہ اس میں نفیر عام کا حکم دیا گیا۔ ہر مسلمان سے کہا گیا کہ وہ نکلے۔ اگر کوئی عذر لاحق ہے تو رخصت کی اجازت حاصل کرے۔ مزید یہ کہ ہر مسلمان سے کہا گیا کہ وہ اس موقع پر جو بھی مال را خدا میں دے سکتا ہے پیش کرے۔

## اللہ کی راہ میں نکلنے کے لیے پکار

سورہ توبہ میں چھٹے رکوع سے غزوہ توبک کے حوالے سے مفہومیں کا آغاز ہوتا ہے۔ اس رکوع کی ابتدائی چار آیات (41 تا 38) میں بڑے جھنجھوڑنے کے اسلوب میں اللہ کی راہ میں نکلنے کی تلقین کی گئی ہے۔ ارشاد باری تعالیٰ ہے:

يَا يَهُؤَالَّذِينَ أَمْنُوا مَا لَكُمْ إِذَا قِيلَ لَكُمْ انْفِرُوا فِي سَيِّئِ الْأَعْوَادِ  
أَرْضِيْتُمْ بِالْحَيَاةِ الدُّنْيَا مِنَ الْآخِرَةِ فَمَا مَتَاعُ الْحَيَاةِ الدُّنْيَا فِي الْآخِرَةِ إِلَّا قَلِيلٌ  
(التوبہ: 38)

"اے ایمان والوں! تمہیں کیا ہو گیا ہے جب تم سے کہا گیا کہ نکلو اللہ کی راہ میں تو تم گرتے جاتے ہو زمین کی طرف۔ کیا تم آخرت کے مقابلے میں دنیا کی زندگی پر راضی ہو گئے ہو؟ تو جان لو کہ دنیا کی زندگی کا یہ ساز و سامان آخرت کے مقابلے میں بہت ہی کم ہے۔"

اس آیت میں اُن لوگوں کو جھنجھوڑا گیا ہے جو سفر توبک کی مثالات کو دیکھ کر اللہ کی راہ میں نکلنے سے گھبر رہے تھے۔ انہیں دعوت فکر دی گئی کہ سوچو کیا تم نے آخرت کی دامنی اور بہتر نعمتوں کے مقابلہ میں دنیا کی عارضی اور کم تر لذتوں کو ترجیح دے دی ہے؟ تمہاری کم ہمتی اور بزدی کی وجہ یہ ہے کہ تُؤْثِرُونَ الْحَيَاةَ الدُّنْيَا" تم دنیا کی زندگی کو ترجیح دیتے ہو۔" دنیا کی یہ چند روزہ زندگی اور اس کی

(۱) صحیح البخاری، کتاب المغاریب باب غزوہ توبک و ہی غزوہ العشرۃ

لذتیں آخرت کی نعمتوں کے مقابلہ میں نہ ہونے کے برابر ہیں۔ ہم میں سے ہر شخص کو اپنا محاسبہ کرتے رہنا چاہیے کہ میرا اصل مقصود دنیا ہے یا آخرت؟ اس کے بعد فرمایا:

إِلَّا تَنْفِرُوا يَعْدِيْكُمْ عَذَابًا أَلِيمًا وَيَسْتَبِدُّل قَوْمًا غَيْرَكُمْ وَلَا تَضْرُّوْهُ شَيْئًا وَاللَّهُ عَلَىٰ كُلِّ شَيْءٍ قَدِيرٌ ﴿التوبہ ۳۹﴾

"اگر تم نہیں نکلو گے (اللہ کی راہ میں) تو اللہ تمہیں دروناک عذاب دے گا اور تمہیں ہٹا کر کسی اور قوم کو لے آئے گا اور تم اُس کا کچھ نہ بگاڑ سکو گے اور اللہ ہر چیز پر قادر ہے"۔

اس آیت میں کان کھول دینے کے انداز میں سایا گیا کہ اللہ کی راہ میں مال و جان لگانا اس امت کا ابدی مشن ہے۔ اگر تم اس مشن کا ساتھ نہ دو گے تو اللہ تعالیٰ تمہیں ہٹائے گا کسی اور قوم کو لے آئے گا۔ سورۃ محمد ﷺ کے آخر میں یہ الفاظ آئے ہیں کہ "اگر تم پیشہ دکھاؤ گے، تو تمہیں ہٹا کر اللہ کسی اور قوم کو لے آئے گا اور وہ تمہاری طرح نہیں ہوں گے"۔ اللہ اس محرومی سے محفوظ فرمائے (آمین!)۔ اگلی آیت میں ارشاد ہوا:

إِلَّا تَنْصُرُوهُ فَقَدْ نَصَرَهُ اللَّهُ إِذَا أَخْرَجَهُ الَّذِينَ كَفَرُوا ثَانِيَ اثْنَيْنِ إِذْ هُمَا فِي الْغَارِ إِذْ يَقُولُ إِصَاحِيهِ لَا تَحْزُنْ إِنَّ اللَّهَ مَعَنَا فَإِنَّ اللَّهَ سَكِينَتَهُ عَلَيْهِ وَأَيَّدَهُ بِجُنُودٍ لَمْ تَرُوهَا وَجَعَلَ كَلِمَةَ الَّذِينَ كَفَرُوا السُّفْلَىٰ وَكَلِمَةُ اللَّهِ هِيَ الْعُلَيَاٰ وَاللَّهُ عَزِيزٌ حَكِيمٌ ﴿التوبہ ۴۰﴾

"اگر تم ان (نبی ﷺ کی مدد نہیں کرو گے پس اللہ نے تو ان کی مدد کی تھی جب نکال دیا تھا انہیں کافروں نے (مکہ سے)، وہ دو میں کے دوسرا تھے، جب وہ دونوں تھے غار میں، جبکہ وہ اپنے ساتھی (ابو بکر ؓ) سے کہہ رہے تھے غمگین نہ ہو بے شک اللہ ہمارے ساتھ ہے۔ تو اللہ نے اتاری ان ﷺ پر اپنی طرف سے تسلیم اور مدد فرمائی ان ﷺ کی ایسے لشکروں سے جنہیں تم نے نہیں دیکھا اور اللہ نے کافروں کی بات کو سب سے نیچے ڈال دیا اور اللہ کا کلمہ تو اونچا ہے، ہی اور اللہ زبردست ہے حکمت والا"۔

اس آیت میں مسلمانوں کو آگاہ کر دیا گیا کہ اللہ کے رسول ﷺ دین کے غلبہ کے مشن کے لیے تمہارا ساتھ دینے کے محتاج نہیں ہیں۔ اللہ نے تو اپنے رسول ﷺ کی اس وقت بھی دشمنی فرمائی جب کفار نے انہیں مکہ سے ہجرت پر مجبور کر دیا تھا۔ غار ثور میں وہ اپنے ساتھی حضرت ابو بکر صدیق ؓ کے

ساتھ بالکل تھا تھے۔ مشرکین مکہ آپ ﷺ کو تلاش کرتے ہوئے عین غار کے دہانے پر چیخ گئے تھے۔ اگر وہ ذرا ساجھک کے جھانک لیتے تو آپ ﷺ ان کو نظر آ جاتے۔ ایسے میں آپ ﷺ نے اللہ پر اپنے کامل ایمان کا اظہار ان الفاظ میں کیا کہ "اللہ ہمارے ساتھ ہے"۔ یہ ہے اللہ پر توکل کی اعلیٰ ترین مثال کہ اسباب انتہائی درجہ میں مخالف ہیں لیکن اللہ کی معیت کے احساس سے اللہ کا بندہ پر سکون ہے۔ اللہ کی ذات پر توکل کرنے والے اس بندے کی مدد و قدرت نے اس طرح کی کہ ایک مکڑی نے غار کے دہانے پر جالہ تان دیا اور ایک کبوتری نے وہاں آگ رانڈے دے دیے<sup>(۱)</sup>۔ پھر اللہ نے اپنے بندے کی مدد فرمائی فرشتوں کے ذریعہ جنہیں عام انسان نہیں دیکھ سکتا۔ اللہ نے کافروں کی سازش ناکام کی اور اللہ کی بات تو ہمیشہ ہی سے اوپر ہے۔ اس کے بعد فرمان باری تعالیٰ ہے:

**إِنْفِرُوا إِخْفَافًا وَ ثِقَالًا وَ جَاهِدُوا بِمَا مُوَالِكُمْ وَ أَنْفُسُكُمْ فِي سَبِيلِ اللَّهِ ذَلِكُمْ خَيْرٌ لَكُمْ  
إِنْ كُنْتُمْ تَعْلَمُونَ ۝ (التوبۃ: ۴۱)**

"نکلو (اللہ کی راہ میں) چاہے ملکے ہو اور چاہے بو جھل۔ اور جہاد کرو اللہ کی راہ میں اپنی جانوں اور اپنے مال کے ساتھ۔ یہ بہتر ہے تمہارے حق میں اگر تم سمجھو"۔

ملکے اور بو جھل کے دو مفہوم ہیں۔ ایک مفہوم یہ ہے کہ خواہ تم خالی ہاتھ ہو یا تمہارے پاس سازو سامان ہو دونوں صورتوں میں اللہ کی راہ میں نکلو۔ دوسرے مفہوم کا تعلق انسان کی باطنی کیفیت سے ہے۔ طبیعت میں اگر کسی کام کے لیے آمادگی ہو تو انسان اُس کام کو ہلاکا محسوس کرتا ہے۔ اس کے برعکس اگر کسی کام کے لیے انشراح نہیں تو انسان خود پر جبر کر کے وہ کام کرتا ہے اور اسی کو طبیعت کا بو جھل ہونا کہتے ہیں۔ اس آیت میں حکم ہے کہ خواہ طبیعت آمادہ ہو یا نہ ہو، تم اللہ کی راہ میں نکلو۔ یہ وہی اسلوب ہے جس کا ذکر ایک تفقیعیہ حدیث میں ہے کہ:

**بَايَعْنَاتَارَ سُوْلَ اللَّهِ عَلَى السَّلِيْعِ وَالطَّاعَةِ فِي الْعُتْرِ وَالْيُسْرِ وَالْقَذْشَطِ وَالْتَّكْرَهِ**

"عبدالله بن صامت رض سے روایت ہے کہ وہ کہتے ہیں کہ ہم نے اللہ کے رسول ﷺ سے بیعت کی سننے اور اطاعت کرنے کی مشکل اور آسانی میں، دلی آمادگی اور ناگواری میں"۔

(۱) السیرۃ النبویۃ لابن کثیر، باب فحجز رَسُولَ اللَّهِ ﷺ بِنَفْسِهِ الْحَرَیْمَةِ مِنْ مَکَّةَ إِلَى الْمَدِینَۃِ

(۲) صحیح البخاری، کتاب الأخکام، باب گئف یتایع الامامُ النَّاسُ، صحیح مسلم، کتاب الامارات، باب دُجُوب طَاعَةِ الْأُمَّرَاءِ فِي غَيْرِ مَعْصِيَةٍ وَ تَحْرِيَّهَا فِي النَّعْصَيَةِ۔ عن عَبَادَةِ بْنِ الصَّامِتِ

آیت کے دوسرے حصہ میں فرمایا کہ اللہ کی راہ میں مال و جان سے جہاد کرو۔ اگر تمہیں علم حقیقت حاصل ہے تو یہ جہاد کرنا تمہارے لیے بہتر ہے۔ قرآن کے نزدیک علم حقیقت وہ ہے جو آخرت میں انسان کے لیے منید ہو اور وہاں اُسے ابدی سعادت سے سرفراز کر دے۔ منتذ کرہ بالا آیات میں اللہ کی راہ میں نکلنے کے لیے جنجنحوٹنے کے انداز میں تلقین کی گئی۔ آیات 120 اور 121 میں ایک جذباتی اور ترغیب کے انداز میں اس کی طرف دعوت دی گئی ہے:

مَا كَانَ لِأَهْلِ الْمَدِينَةِ وَمَنْ حَوْلَهُمْ مِنَ الْأَعْرَابِ أَنْ يَتَحَلَّفُوا عَنْ رَسُولِ اللَّهِ وَلَا  
يُرْغِبُوا بِإِنْفِسِهِمْ عَنْ نَفْسِهِمْ ذَلِكَ بِإِنَّهُمْ لَا يُصِيبُهُمْ ظَلَماً وَلَا نَصْبٌ وَلَا مَخْصَصَةٌ فِي  
سَبِيلِ اللَّهِ وَلَا يَطْكُونَ مَوْطِئاً يَغْيِطُ الْكُفَّارَ وَلَا يَنْأَلُونَ مِنْ عَدْدٍ تِبْلًا إِلَّا كُتُبَ لَهُمْ  
بِهِ عَمَلٌ صَالِحٌ إِنَّ اللَّهَ لَا يُضِيغُ أَجْرَ الْمُحْسِنِينَ لَ وَلَا يُنْفِقُونَ نَفْقَهَ صَغِيرَهَا وَلَا  
كَيْرَهَا وَلَا يَقْطَعُونَ وَإِذَا إِلَّا كُتُبَ لَهُمْ لِيَجْزِيَهُمُ اللَّهُ أَحْسَنَ مَا كَانُوا يَعْمَلُونَ ۝

"روانیں ہے اہل مدینہ اور اطراف میں بنے والے دیہاتیوں کے لیے کہ وہ پیچھے رہ جائیں اللہ کے رسول ﷺ سے اور یہ کہ محظوظ رکھیں اپنی جان کو ان کی جان سے۔ اس لیے کہ انہیں پہنچتی اللہ کی راہ میں کوئی پیاس اور نہ محنت، اور نہ بھوک اور وہ نہیں قدم رکھتے کسی میدان میں جس سے دل جلیں کافروں کے اور نہ چھینتے ہیں دشمن سے کوئی شے مگر یہ سب لکھا جاتا ہے ان کے لیے عمل صالح کے طور پر۔ بے شک اللہ نیکی کرنے والوں کا اجر ضائع نہیں کرتا۔ اور نہ خرچ کرتے ہیں کوئی خرچ چھوٹا اور نہ بڑا اور نہ طے کرتے ہیں کوئی وادی مگر یہ سب لکھا جاتا ہے ان کے حق میں تاکہ بدله دے اللہ ان کو بہتر اس کام کا جو وہ کرتے ہیں"۔

## مَنْ فَقِينَ پَرَ اللَّهُ كَاغْيَظَ وَغَضَبَ

سفر بیوک کے انتہائی مشکل موقع پر نفیرِ عام کے حکم اور مال و اسباب کے لیے عطا یہ کی اپیل نے آزمائش کی ایسی صورت پیدا کر دی کہ دودھ کا دودھ اور پانی کا پانی ہو گیا۔ صاحب ایمان علیحدہ ہو گئے اور جن کے دلوں میں نفاق تھا وہ واضح طور پر نمایاں ہو گئے۔ یہی وجہ ہے کہ سورۃ التوبۃ<sup>۹</sup> میں متناقضین کے حوالے سے سخت ترین آیات وارد ہوئی ہیں۔ متناقضین میں سے کچھ وہ تھے جنہوں نے جھوٹ بہانے بنا کر اور جھوٹی قسمیں کھا کر سفر سے پہلے ہی رخصت حاصل کر لی۔ کچھ نے اس ناپاک

امید پر رخصت نہ لی کہ اب مسلمان واپس نہ آ سکیں گے کیونکہ وقت کی ایک عظیم طاقت سے لڑنے جا رہے ہیں۔ البتہ جب اللہ نے مسلمانوں کو سر خروکر کے واپس کر دیا تو پھر آکر معذر تیں کرنے لگے۔ سورہ التوبہ<sup>۹</sup> کی آیات 42 تا 93 کے اکثر حصہ میں منافقین کے پہلے گروہ کی مدد ملت ہے اور آیات 94 تا 96 میں دوسرا گروہ کی۔

لَوْ كَانَ عَرَضاً قَرِيبًا وَ سَفَرًا قَاصِدًا لَا تَبْعُوكَ وَ لِكُنْ بَعْدَتْ عَلَيْهِمُ الشُّفَقَةُ وَ سَيَحْلِفُونَ بِإِلَهٍ لَوْ أَسْتَطَعْنَا لَخَرْجَنَا مَعَكُمْ يُهْلِكُونَ أَنفُسَهُمْ وَ اللَّهُ يَعْلَمُ إِنَّهُمْ لَكَذِبُونَ ﴿التوبہ: 42﴾

"اے نبی ﷺ اگر مال غنیمت قریب ہی ہوتا اور سفر بھی چھوٹا ہوتا، تو وہ ضرور آپ ﷺ کے ساتھ ہو لیتے لیکن طویل نظر آتی ہے ان کو مسافت اور اب وہ فسیں کھائیں گے اللہ کی کہ اگر ہم سے ہو سکتا تو ہم ضرور چلتے تمہارے ساتھ۔ وبال میں ڈالتے ہیں اپنی جانوں کو اور اللہ جانتا ہے کہ وہ جھوٹے ہیں"۔

اس آیت میں منافقانہ کردار کی تمام برائیاں بیان کر دی گئی ہیں۔ مال و اساب پ دنیوی سے محبت، دین کے لیے محنت سے جی چرانا، اپنی بزدی اور کم ہمتی پر پردہ ڈالنے کے لیے جھوٹے بہانے تراشنا اور ان بہانوں میں وزن پیدا کرنے کے لیے جھوٹی فسیں کھانا، منافقانہ کردار کی نمایاں علامات ہیں۔ بظاہر منافقین اپنے آپ کو مشقت سے بچا رہے ہیں لیکن در حقیقت اللہ کی راہ میں نکلنے کی سعادت سے محروم ہو کر ہمیشہ ہمیشہ کی ہلاکت کا سودا کر رہے ہیں۔ اگلی آیت میں بظاہر خطاب نبی اکرم ﷺ سے ہے لیکن اس میں بھی منافقین کے جھوٹ کا پردوچاک کیا جا رہا ہے:

عَفَ اللَّهُ عَنْكَ لَمَّا أَذْنَتْ لَهُمْ حَتَّىٰ يَتَبَيَّنَ لَكَ الَّذِينَ صَدَقُوا وَ تَعْلَمَ الْكَذَّابُونَ ﴿التوبہ: 43﴾

"اللہ آپ ﷺ سے درگزر فرمائے، آپ ﷺ نے کیوں رخصت دی ان (منافقین) کو یہاں تک کہ ظاہر ہو جاتے آپ ﷺ پر ج کہنے والے اور آپ ﷺ جان لیتے جھوٹوں کو"۔ نبی اکرم ﷺ شرافت و مرادت کا پیکر تھے۔ آپ ﷺ یہ جانتے ہوئے بھی کہ ایک شخص جھوٹا عذر پیش کر رہا ہے اسے شرمندہ نہیں کرتے تھے۔ منافقین جھوٹے بہانے کرتے اور آپ ﷺ ان کا عذر قبول فرمائیتے۔ وہ بدجنت باہر جا کر مذاق اڑاتے کہ "مُؤْذُنٌ" محمد ﷺ تو زے کان ہیں

(التوبہ<sup>9</sup> : 61)۔ ہم جو بہانہ کریں، وہ ہمارے جھوٹ کو سمجھتے ہی نہیں بلکہ اس پر یقین کر لیتے ہیں۔ گویا وہ آپ ﷺ کی زمی کانا جائز فائدہ اٹھاتے تھے۔ اللہ نے اس آیت میں آپ ﷺ کو متوجہ فرمایا کہ آپ ﷺ نے کیوں انہیں اجازت دی؟ اگر آپ ﷺ انہیں اجازت نہ دیتے اور فرماتے کہ تمہارا عذر ایک ایسے موقع کے لیے کافی نہیں ہے جبکہ اسلام کو ایک بڑی آزمائش اور سخت معزکہ کا سامنا ہے۔ آپ ﷺ کے اجازت نہ دینے کے باوجود انہوں نے جانا نہیں تھا اور اس طرح ان کے ناقص کا پردہ چاک ہو جاتا۔ اس کے بعد آیات 44 اور 45 میں ارشاد ہوتا ہے:

لَا يَسْتَأْذِنُكَ الَّذِينَ يُؤْمِنُونَ بِإِلَهٍ وَالْيَوْمُ الْآخِرُ أَن يُجَاهِدُوا بِأَمْوَالِهِمْ وَأَنفُسِهِمْ وَ  
اللَّهُ عَلَيْهِمْ بِالْمُتَّقِينَ ۝ إِنَّمَا يَسْتَأْذِنُكَ الَّذِينَ لَا يُؤْمِنُونَ بِإِلَهٍ وَالْيَوْمُ الْآخِرُ وَإِرْتَابَتْ  
قُلُوبُهُمْ فِي رَيْبِهِمْ يَرْدَدُونَ ۝

"نہیں رخصت مانگتے آپ ﷺ سے وہ لوگ جو ایمان رکھتے ہیں اللہ اور آخرت کے دن پر اس سے کہ وہ جہاد کریں اپنے مال اور جان سے (اللہ کی راہ میں) اور اللہ خوب جانتا ہے پرہیز گاروں کو۔ رخصت وہی مانگتے ہیں آپ ﷺ سے جو ایمان نہیں رکھتے اللہ اور آخرت کے دن پر اور شک میں پڑے ہیں ان کے دل سودہ اپنے شک ہی میں بھٹک رہے ہیں"۔

**سورۃ الحجرات<sup>49</sup>** کی آیت 15 میں یہ بات ہم پڑھ چکے ہیں کہ:

"مُوْمَنٌ تُوبَسُ وَهُیَ جِئِنْ جُو ایمان لائے اللہ اور اس کے رسول ﷺ پر پھر کسی شک میں نہ پڑے اور انہوں نے جہاد کیا اللہ کی راہ میں اپنے مال اور جان سے اور یہ ہی لوگ چے ہیں"۔

گویا جہاد فی سبیل اللہ ایمان کا لازمی تقاضا ہے۔ کیسے ممکن ہے کہ کسی کے اندر ایمان حقیقی موجود ہو اور وہ آگر آپ ﷺ سے اللہ کی راہ میں نکلنے کے حوالے سے رخصت طلب کرے۔ رخصت وہی لوگ چاہتے ہیں جو حقیقت میں ایمان نہیں رکھتے۔ زبان سے ایمان کا دعویٰ کرتے ہیں لیکن ان کے دل نور ایمان سے محروم ہیں۔ اگلی آیت میں واضح کیا گیا:

وَ لَوْ أَرَادُوا الْخُرُوجَ لَا عَدُوَّ لَهُ عُدَّةٌ وَلَكِنْ كَرِهَ اللَّهُ اثْبَاعُهُمْ فَثَبَطُهُمْ وَ قَيْلَ  
أَقْعُدُ وَأَعْمَقَ الْقَعْدِينَ ۝ (التوبہ<sup>9</sup> : 46)

"اور اگر وہ چاہتے نکلا تو ضرور تیار کرتے کچھ سامان اس کا لیکن پسند نہ کیا اللہ نے ان کا اٹھنا سو روک دیا ان کو اور (ان سے) کہہ دیا گیا بیٹھ رہو بیٹھنے والوں کے ساتھ"۔

جس شخص کا ارادہ نیک کام کا ہو وہ اُس کے لیے اپنی کوشش کرتا ہے۔ پھر اللہ کی توفیق حاصل ہوئی ہے اور اُسے نیک کام کی سعادت نصیب ہو جاتی ہے۔ گویا نیکی کے لیے انسان کی کوشش اور اللہ کی توفیق دونوں ضروری ہیں۔ منافقین نے اللہ کی راہ میں نکلنے کی تیاری ہی نہیں کی اور اللہ نے بھی انہیں اس کا خیر کی توفیق سے نہ صرف محروم رکھا بلکہ گھر بیٹھ رہنا ان کے لیے مقدر کر دیا۔ اس محرومی کو وجہ آیات 47 اور 48 میں بیان کی جا رہی ہے:

لَوْ خَرَجُوا فِينَكُمْ مَا زَادُوكُمْ إِلَّا خَبَالًا وَ لَا أَوْضَعُوا خَلْلَكُمْ يَبْغُونَ كُمُ الْفِتْنَةَ وَ فِينَكُمْ سَمَعُونَ لَهُمْ وَ اللَّهُ عَلِيهِمْ بِالظَّلَمِينَ لَقَدِ ابْتَغُوا الْفِتْنَةَ مِنْ قَبْلٍ وَ قَلْبُهُمْ  
لَكَ الْأَمْرُ حَتَّى جَاءَ الْحَقُّ وَظَهَرَ أَمْرُ اللَّهِ وَهُمْ كَلِّهُونَ

"اگر وہ تم میں (شامل ہو کر) نکلتے تو تمہارے لیے اضافہ نہ کرتے مگر خرابی کا اور گھوڑے دوڑاتے تمہارے درمیان فساد ڈالنے کے لیے اور تم میں ان کے جاسوس بھی ہیں اور اللہ ظالموں کو خوب جانتا ہے۔ یہ پہلے بھی (اے نبی ﷺ) آپ ﷺ کے لیے معاملات تلپٹ کرتے رہے ہیں یہاں تک کہ حق آپنچا اور اللہ کا حکم غالب ہوا اور وہ ناخوش ہی رہے۔"

منافقین کی یہ عادت تھی کہ اگر کبھی پچھے مومنوں کے ساتھ کسی اجتماعی کام میں شریک بھی ہو جاتے تو جاہلیت کی عصیتوں کو بیان کر کے اور باہم غلط فہمیاں پیدا کر کے جھگڑا اور فساد پیدا کرنے کی کوشش کرتے۔ غزوہ بنو مصطلق سے واپسی پر جس طرح عبد اللہ بن ابی نے انصار مدینہ کو مہاجرین کے خلاف آکسایا تھا۔ فتح مکہ تک منافقین نے اسلامی تحریک کو ناکام کرنے کی پوری کوشش کی لیکن جب مکہ رہ ہوا اور دین غالب ہو گیا تو ان کے حوصلے پست ہو گئے۔ مسلمانوں کو ان آیات میں تسلی دی گئی کہ اگر منافقین اس سفر تجوک میں بھی ساتھ ہوتے تو اپنی روشن سے باز نہ آتے۔ اچھا ہوا اللہ نے ان کی شرارتوں سے محفوظ کر دیا۔ البتہ آگاہ کیا گیا کہ تمہاری صفوں میں کچھ ایسے کمزور ایمان والے ہیں جو ان منافقین کی باقی بڑی توجہ سے سنتے ہیں یا ان کے لیے جاسوسی کرتے ہیں اور تمہاری خبریں ان سک پہنچاتے ہیں۔ ایسے لوگوں کو خبردار کر دیا گیا کہ اللہ ان کے احوال سے خوب واقف ہے۔ اگلے آیت میں ایک خاص منافق کے عذر کا بیان ہے:

وَمِنْهُمْ مَنْ يَقُولُ أَعْذَنْ لِيٰ وَلَا تَفْتَتِيٰ لَا لِفِتْنَةٍ سَقَطُوا وَإِنَّ جَهَنَّمَ لِمُجِيَّةٍ  
بِالْكُفَّارِ (التوبہ: 49)

"اور ان میں سے وہ بھی ہے جو یہ کہتا ہے کہ مجھے رخصت دیجیے اور فتنہ میں نہ ڈالیے۔ جان لو! فتنے میں تو وہ پڑ گئے اور جنم ان کافروں کو گھیرے ہوئے ہے۔"

اس آیت میں ایک نہایت ہی بد باطن منافق جدابن قیس کا ذکر ہے۔ یہ وہ شخص ہے جو صلح حدیبیہ کے موقع پر بھی موجود تھا لیکن بیعتِ رضوان کرنے والوں میں شامل نہیں ہوا۔ جو کوک کے سفر پر جانے سے اس نے یہ کہہ کر معدترت کی کہ میں بڑا حسن پرست قسم کا آدمی ہوں۔ رومی عورت میں بڑی حسین ہوتی ہیں۔ میں ان کو دیکھ کر قابو میں نہ رہ سکوں گا۔ لہذا مجھے رخصت دے دی جائے اور فتنہ میں نہ ڈالا جائے ①۔ اللہ نے اس آیت کے ذریعہ اس بدجنت کی ظاہری پر ہیز گاری کا پرداہ چاک کر دیا اور فرمایا اللہ کی راہ میں نکلنے سے بچنے کے لیے جھوٹے بہانے کر کے وہ فتنہ میں مبتلا تو ہو گئے۔ اب ان بد نصیبوں کا مقدر جہنم ہے جس نے ان کو گھیر لیا ہے۔ اگلی تین آیات میں منافقین کی پچ مسلمانوں سے نفرت اور اس حوالے سے بڑی اہم رہنمائی کا بیان ہے:

إِنْ تُصِيبُكَ حَسَنَةٌ تَسْوُفُهُمْ وَ إِنْ تُصِيبُكَ مُصِيبَةٌ يَقُولُوا قَدْ أَخَذْنَا أَمْرَنَا مِنْ قَبْلِ وَ  
يَتَوَلَّوْا وَ هُمْ فَرِحُونَ ⑩ قُلْ لَنْ يُصِيبَنَا إِلَّا مَا كَتَبَ اللَّهُ لَنَا هُوَ مَوْلَانَا وَ عَلَى اللَّهِ  
فَلِيَتَوَكَّلِ الْمُؤْمِنُونَ ⑪ قُلْ هَلْ تَرَبَّصُونَ بِنَا إِلَّا إِحْدَى الْحُسْنَيَّينِ ۖ وَ نَحْنُ  
نَتَرَبَّصُ بِكُمْ أَنْ يُصِيبَكُمُ اللَّهُ بِعَذَابٍ مِّنْ عِنْدِهِ أَوْ بِأَيْدِيهِنَا فَتَرَبَّصُوا إِلَّا مَعْلُومٌ  
مُتَرَبَّصُونَ ⑫ (التوبۃ: 5250)<sup>9</sup>

"اے نبی ﷺ اگر کوئی خیر پہنچے آپ ﷺ کو تو انہیں بڑی لگتی ہے اور اگر کوئی سختی آتی ہے آپ ﷺ پر تو کہتے ہیں کہ ہم نے اپنا معاملہ پہلے ہی سیدھا کر لیا تھا اور خوشیاں مناتے لوٹ جاتے ہیں۔ کہہ دیجیے ہمیں ہر گز نہ پہنچے گا مگر وہی جو لکھ دیا اللہ نے ہمارے لیے۔ وہی ہمارا کار ساز ہے اور مومنوں کو اللہ ہی پر بھروسار کھانا چاہیے۔ کہہ دیجیے کہ تم کیا امید کرو گے ہمارے حق میں مگر دو بھلائیوں میں سے ایک کی اور ہم تمہارے حق میں منتظر ہیں کہ بھیجے اللہ تم پر کوئی عذاب اپنے پاس سے یا ہمارے ہاتھوں۔ سو انتظار کرو ہم بھی تمہارے ساتھ انتظار کرتے ہیں۔"

یہ منافقت کا وہ آخری درجہ (stage) ہے جس میں ایک منافق کوچے مسلمانوں سے شدید دشمنی ہو جاتی ہے۔ ان کی کامیابیوں پر جلن ہوتی ہے اور ان کی ظاہر ناکامی پر خوشی۔ مسلمانوں کو نبی اکرم ﷺ

(۱) المعجم الكبير للطبراني، باب العين، الفتح، عن ابن عباس رض

کے توسط سے تلقین کی گئی کہ منافقین کو سنادیں کہ ہم پر جو بھی حالات آتے ہیں، ہم ان پر راضی ہیں۔ یہ حالات اللہ کی طرف سے آتے ہیں جو ہمارا مولا اور بہترین خیر خواہ ہے۔ ہمیں ہر صورت میں اللہ کی طرف سے خیر کی امید ہے۔ اگر کوئی مشکل آئی تو ہم صبر کریں گے اور کوئی کامیاب نصیب ہوئی تو شکر کریں گے اور دونوں صورتوں میں ہمیں اللہ سے اجر کی امید ہے۔ اگر ہم اللہ کی راہ میں قتل ہو گئے تو ہمارا تو مطلوب ہی یہ ہے اور اگر ہم کامیاب ہو کر لوت آئے تو تم بھی کہو گے کہ کامیاب ہو گئے۔

ہمارے لیے تو دونوں انجام حسین ہیں۔

یہ بازی عشق کی بازی ہے جو چاہو لگا دو ڈر کیا  
گر جیت گئے تو کیا کہنا ہارے بھی تو بازی مات نہیں  
اس کے بعد منافقین سے کہا گیا کہ تمہارے بارے میں بھی دو صورتوں کا امکان ہے۔ تمہاری  
شرارتوں کی وجہ سے اللہ تمہیں اپنے ہاتھوں عذاب دے گایا تمہارے خلاف ہمیں اقدام کی اجازت  
دے دے گا۔ پس تم انتظار کرو اور ہم بھی انتظار کر رہے ہیں۔

منافقین نہ صرف تبوک جانے سے خود محروم رہے بلکہ انہوں نے دوسروں کو بھی باز رکھنے کے  
کوشش کی۔ ان کی اس روشن کا ذکر آیات 81 اور 82 میں بڑے لرزادینے والے انداز میں بیان کر  
گیا ہے:

فَرَحَ الْمُخَلَّفُونَ بِمَقْعِدِهِمْ خِلَفَ رَسُولِ اللَّهِ وَ كَرِهُوا أَن يُجَاهَدُوا بِأَمْوَالِهِمْ وَ  
أَنفُسِهِمْ فِي سَبِيلِ اللَّهِ وَ قَالُوا لَا تَنْفِرُوا فِي الْحَرِّ قُلْ نَارُ جَهَنَّمَ أَشَدُّ حَرًّا لَوْ كَانُوا  
يَفْقَهُونَ ۝ فَلَيَضْحَكُوكُلَّا وَ لَيَبْكُوا كَثِيرًا جَزَاءً إِيمَانُهُمْ كَانُوا يَكْسِبُونَ ۝

"خوش ہو گئے پیچھے رہنے والے اپنے بیٹھے رہنے سے جدا ہو کر اللہ کے رسول ﷺ سے اور اس  
بات کو ناپسند کیا کہ اللہ کی راہ میں اپنے مال اور جان سے جہاد کریں اور (دوسروں سے) کہنے لگے کہ  
مت نکلو گرمی میں۔ (اے نبی ﷺ) کہہ دیجیے دوزخ کی آگ اس سے کہیں زیادہ گرم ہے۔  
کاش یہ لوگ سمجھتے! سو وہ نہ لیں تھوڑا اور رو سیں بہت سا۔ بدله ملے گاؤں کا جو وہ کمار ہے ہیں"۔

منافقین اس دنیا کی گرمی سے گھبرا کر اللہ کی راہ میں نہیں نکلے لیکن اس جرم کی سزا کے طور پر انہیں  
ہمیشہ ہمیشہ کی جہنم کی آگ میں جانا ہو گا جس کی تپش دنیا کی آگ سے انہر (69) درجہ زیاد

ہوگی ۱۰۔

منافقین کا دوسرا گروہ وہ تھا جس نے تبوک سے واپسی کے بعد نبی اکرم ﷺ سے جھوٹے بھانے کر کے مغضرات کی۔ ان منافقین کا ذکر آیات 94 تا 96 میں آیا ہے:

يَعْتَذِرُونَ إِلَيْكُمْ إِذَا رَجَعْتُمْ إِلَيْهِمْ ۖ قُلْ لَا تَعْتَذِرُوا إِنَّ نُؤْمِنَ لَكُمْ قَدْ نَبَّأْنَا اللَّهُ مِنْ أَخْبَارِكُمْ ۖ وَسَيَرَى اللَّهُ عَمَلَكُمْ ۖ وَرَسُولُهُ ثُمَّ تَرْدُونَ إِلَى عِلْمِ الْغَيْبِ وَالشَّهادَةِ فَيُنَيِّنُكُمْ بِمَا كُنْتُمْ تَعْمَلُونَ ۝ سَيَحْلِفُونَ بِاللَّهِ لَكُمْ إِذَا انْكَلَبْتُمْ إِلَيْهِمْ لِتُعْرِضُوا عَنْهُمْ ۖ فَاعْرِضُوا عَنْهُمْ ۖ إِنَّهُمْ يَجْسُسُونَ وَمَا أُولَئِمْ جَهَنَّمُ جَزَاءً بِمَا كَانُوا يَكْسِبُونَ ۝ يَحْلِفُونَ لَكُمْ لِتَرْضُوا عَنْهُمْ ۖ فَإِنَّ اللَّهَ لَا يَرْضِي عَنِ الْقَوْمِ الْفَسِيقِينَ ۝

"بھانے لاگیں گے تمہارے پاس جب تم لوٹ کر جاؤ گے ان کی طرف۔ (اے نبی ﷺ) کہہ دیجیے بھانے مت بناؤ ہم ہرگز نہ مانیں گے تمہاری بات۔ بتا چکا ہے اللہ ہمیں تمہارے سب حالات اور ابھی دیکھیں گے اللہ اور اُس کے رسول ﷺ تمہارا عمل پھر تم لوٹائے جاؤ گے ظاہر اور پوشیدہ کے جاننے والے (اللہ) کے پاس سو وہ بتائے گا تمہیں جو تم کر رہے تھے۔ اب تمہیں کھائیں گے اللہ کی تمہارے سامنے جب تم لوٹ کر جاؤ گے ان کی طرف تاکہ تم ان سے درگزر کردو، سودر گزر کرو ان سے۔ بے شک وہ ناپاک لوگ ہیں اور ان کا مٹھکانہ دوزخ ہے، بدلا ہے اُس کمائی کا جو وہ کرتے رہے۔ وہ لوگ قسمیں کھائیں گے تمہارے سامنے تاکہ تم ان سے راضی ہو جاؤ، سو اگر تم راضی ہو گئے ان سے تو اللہ راضی نہیں ہوتا فرمان لوگوں سے۔"

تبوک کے سفر میں ساتھ نہ دینے کی وجہ سے اللہ نے منافقین کے بارے میں چار سخت احکامات صادر فرمائے:

1. منافقین کے عطیات قبول کرنے پر پابندی لگادی گئی۔ آیت 53 میں ارشاد ہوا:

قُلْ أَنْفِقُوا طَعْمًا أَوْ كَرَهَائِنَ يُتَقْبَلَ مِنْكُمْ ۖ إِنَّكُمْ كُنْتُمْ قَوْمًا فَسِيقِينَ ۝

"(اے نبی ﷺ) کہہ دیجیے کہ تم (مال) خرچ کر دخوشی سے یا ناخوشی سے تم سے ہرگز قبول نہیں کیا جائے گا، تم نافرمان لوگ ہو۔"

(۱) صحيح البخاري، كتاب بدء الخلق، باب صفة النار وأنها مخلوقة عن أين هريرة رضي الله عنه

منافقین پر اللہ کی راہ میں مال اور جان دونوں لگانا بہت بھاری تھے۔ البتہ جان زیادہ عزیز تھی۔ جب ان کی جان پر بن آتی ہے تو مال پیش کر دیتے کہ کسی طریقہ سے جان بچ جائے۔ وہ چاہتے تھے کہ ہمارے صدقے قبول کر لیے جائیں تاکہ کسی درجہ میں توہم اپنے آپ کو مسلمانوں کی صفت میں شامل رکھ سکیں۔ اس آیت کے ذریعہ منافقین کی جھوٹی تسلی کا یہ دروازہ بھی بند کر دیا گیا۔

2. نبی اکرم ﷺ کو منافقین کے لیے استغفار کی دعا کرنے سے منع کر دیا گیا۔

إِسْتَغْفِرُ لَهُمْ أَوْ لَا تَسْتَغْفِرُ لَهُمْ إِنْ تَسْتَغْفِرُ لَهُمْ سَبْعِينَ مَرَّةً فَلَنْ يَغْفِرَ اللَّهُ لَهُمْ<sup>٩</sup> (التوبۃ: 80)

"(اے نبی ﷺ) آپ ﷺ ان کے لیے بخشنش مانگیں یا نہ مانگیں، اگر آپ ﷺ ان کے لیے ستر بار بھی بخشنش مانگیں گے تو بھی اللہ ان کو نہیں بخشنے گا"۔

روزِ قیامت گناہ گاروں کی بخشش کی ایک امید نبی اکرم ﷺ کی دعاۓ شفاعت ہے۔ یہ کس قدر محرومی ہے کہ منافقین کے حق میں آپ ﷺ کی دعاۓ شفاعت قبول نہ کی جائے گی۔ منافقین کو آئندہ نبی اکرم ﷺ کے ساتھ جہاد میں شرکت سے محروم کر دیا گیا۔

3.

فَإِنْ رَجَعَكَ اللَّهُ إِلَى طَائِفَةٍ مِنْهُمْ فَاسْتَأْذُنُوكَ لِلْخُرُوجِ فَقُلْ لَنْ تَخْرُجُوا مَعِيَ أَبَدًا وَلَكُمْ تُقَاتِلُوا مَعِيَ عَدُوًا إِنَّكُمْ رَضِيَتُمْ بِالْقُعُودِ أَوَّلَ مَرَّةٍ فَاقْعُدُوا مَعَ الْخَلِفِينَ<sup>١٠</sup> (التوبۃ: 83)

"پھر اگر اللہ آپ ﷺ کو ان میں سے کسی گروہ کی طرف لے جائے اور وہ آپ ﷺ سے (جہاد کے لیے) نکلنے کی اجازت چاہیں تو کہہ دیجیے گا کہ تم ہرگز نہیں نکلو گے میرے ساتھ کبھی بھی اور نہ لڑو گے میرے ساتھ ہو کر دشمن سے۔ تم پہلی دفعہ بیٹھ رہنے سے خوش ہوئے تواب بھی پچھے رہنے والوں کے ساتھ بیٹھ رہو۔"

غزوہ تبوک نبی اکرم ﷺ کی حیات مبارکہ کا آخری غزوہ تھا، لہذا منافقین اس وجہ سے بھی ہمیشہ کے لیے آپ ﷺ کے ساتھ مل کر جہاد کرنے کی سعادت سے محروم ہو گئے۔

4. نبی اکرم ﷺ کو منافقین کی نمازِ جنازہ پڑھانے اور ان کی قبر پر کھڑے ہو کر ان کے حق میں دعا سے منع کر دیا گیا:

وَلَا تُصِّلُّ عَلَى أَحَدٍ مِّنْهُمْ مَّا تَأْبَدُوا وَلَا تَقْعُمُ عَلَى قَبْرِهِ إِنَّهُمْ كَفَرُوا بِاللَّهِ وَرَسُولِهِ وَمَا تُوَافِهُمْ فِسْقُونَ ﴿التوبہ: 84﴾

"اور (اے بنی اسرائیل!) نماز نہ پڑھیں (جنازے کی) ان میں سے کسی کی جو مر جائے کبھی بھی اور نہ کھڑے ہوں اُس کی قبر پر۔ وہ اللہ اور اُس کے رسول ﷺ کے ساتھ کفر کرتے رہے اور مرے بھی تو نافرمان (ہی مرے)۔"

## مومنین کے لیے اللہ کی طرف سے تحفیں

غزوہ تبوک میں شرکت کے حوالے سے چے مسلمانوں کے پانچ گروہ تھے جن کا سورہ التوبہ " میں علیحدہ علیحدہ ذکر کیا گیا:

۱۔ پہلا گروہ ان مومنین صادقین کا تھا جنہوں نے اس موقع پر مال جان سے اللہ کے رسول ﷺ کا ساتھ دیا۔ اللہ نے آیات 88 اور 89 میں ان کی مدح اس طرح فرمائی:

لِكِنَ الرَّسُولُ وَالَّذِينَ آمَنُوا مَعَهُ جَاهَدُوا بِأَمْوَالِهِمْ وَأَنفُسِهِمْ وَأُولَئِكَ لَهُمُ  
الْخَيْرُ وَأُولَئِكَ هُمُ الْمُقْلِحُونَ ﴿آعَدَ اللَّهُ لَهُمْ جَنَّتٍ تَجْرِي مِنْ تَحْتِهَا  
الْأَنْهَرُ خَلِدِينَ فِيهَا ذَلِكَ الْفَوْزُ الْعَظِيمُ ﴽ

"لیکن رسول ﷺ اور جو لوگ ایمان لائے ان کے ساتھ، انہوں نے جہاد کیا اپنے مال اور جان سے، انہی کے لیے ہیں بھلائیاں اور وہی ہیں مُراد کو پہنچنے والے۔ تیار کر رکھے ہیں اللہ نے ان کیلئے باغات، بہتی ہیں جن کے نیچے نہریں، ہمیشہ رہیں گے ان میں۔ یہی ہے شاندار کامیابی"۔

یہ تبوک ہی کا موقع تھا جب مسلمانوں نے صدقہ و خیرات کرنے میں بھی ایک دوسرے سے آگے نکل جانے کی بے نظر مثالیں پیش کیں۔ حضرت عمر فاروق رضی اللہ عنہ اپنا آدم حمال لے کر بنی اکرم ﷺ کی خدمت میں حاضر ہوئے، اس امید کے ساتھ کہ وہ حضرت ابو بکر صدیق رضی اللہ عنہ سے سبقت لے جائیں گے۔ لیکن ان کی یہ نیک خواہش پوری نہ ہو سکی کیونکہ حضرت ابو بکر صدیق رضی اللہ عنہ اپنا پورا مال پیش کر چکے تھے اور گھر پر صرف اللہ اور اُس

کے رسول ﷺ کا نام چھوڑ آئے تھے ①:

پروانے کو چراغ ہے ببل کو پھول بس

صدیق کے لیے ہے خدا کا رسول بس

امام قرطبیؓ نے اپنی تفسیر میں لکھا ہے کہ حضرت عثمان غنیؓ اور حضرت عبد الرحمن بن عوفؓ نے تبوک کے موقع پر اتنا مال و اسباب پیش کیا کہ اللہ نے سورۃ البقرۃؓ کی آیت 261 میں اسی موقع پر نازل فرمائی ②:

مَثَلُ الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ كَمَثَلَ حَبَّةٍ أَنْبَتَتْ سَبْعَ  
سَنَابِلَ فِي كُلِّ سُنْبُلَةٍ مِائَهُ حَبَّةٌ وَاللَّهُ يُضْعِفُ لِمَنْ يَشَاءُ وَاللَّهُ وَاسِعٌ  
عَلَيْهِ ③

"آن لوگوں کے خرچ کی مثال جو اللہ کی راہ میں خرچ کرتے ہیں اس دانے کی سی ہے جو اگئے سات بالیاں، ہر بالی میں ہوں سودانے اور اللہ جس کے لیے چاہتا ہے اور بڑھاویتا ہے اور وہ بڑی و سعت والا سب کچھ جانے والا ہے"۔

اللہ نے آیت 117 میں بھی آن صحابہ کرام ﷺ کی حسین فرمائی جنہوں نے سفر تبوک کی مشکل گھٹریوں میں نبی اکرم ﷺ کا ساتھ دیا:

لَقَدْ تَابَ اللَّهُ عَلَى النَّبِيِّ وَالْمُهَاجِرِينَ وَالْأَنْصَارِ الَّذِينَ اتَّبَعُوهُ فِي سَاعَةٍ  
الْعُسْرَةِ مِنْ بَعْدِ مَا كَادَ يَرْبِعُ قُلُوبٌ فَرِيقٌ مِنْهُمْ ثُمَّ تَابَ عَلَيْهِمْ إِنَّهُ  
بِهِمْ رَءُوفٌ رَّحِيمٌ ④

"بے شک اللہ مہربان ہو انی ﷺ اور مہاجرین اور انصار پر جو ساتھ رہے نبی ﷺ کے مشکل کی گھٹری میں بعد اس کے کہ قریب تھا کہ دل پھر جائیں ان میں سے ایک گروہ کے پھر مہربان ہوا اللہ آن پر۔ بے شک وہ آن پر نہایت مہربان رحم کرنے والا ہے"۔

(۱) سنن أبي داود، كتاب الزكاة، باب في الرخصة في ذلك، عن عمر بن الخطاب رضي الله عنه

(۲) تفسیر القرطبی، سورۃ البقرۃ، آیت ۲۶۱

تبوک کا سفر انتہائی پر صعوبت تھا۔ گرمی کی شدت، سفر کی طوالت، سواریوں کی کمی اور خوراک کی ایسی قلت کے کھانے کے لیے بسا اوقات درختوں کی پیتاں استعمال کرنی پڑتی تھیں جس سے ہونٹوں میں ورم آگیا تھا۔ مجبوراً اونٹوں کو قلت کے باوجود خر کرنا پڑتا تاکہ نہ صرف ان کا گوشت کھایا جاسکے بلکہ پانی کی کمی کی وجہ سے ان کے معدے اور آنٹوں کے اندر جمع شدہ پانی اور تری پی جاسکے۔

ii). دوسرا گروہ ان مومنوں کا تھا جو مغدور تھے یا کسی حقیقی عذر کی وجہ سے اللہ کی راہ میں نکلنے سے قاصر تھے۔ آیت 91 میں ان کا ذکر اس طرح ہوا:

لَيْسَ عَلَى الْضُّعَفَاءِ وَلَا عَلَى الْمَرْضَى وَلَا عَلَى الَّذِينَ لَا يَجِدُونَ مَا يُنْفِقُونَ  
حَرْجٌ إِذَا نَصَحُوا إِلَهٌ وَرَسُولٌ هُمْ مَا عَلَى الْمُحْسِنِينَ مِنْ سَيِّئَاتٍ وَاللَّهُ غَفُورٌ  
رَّحِيمٌ ④

"کوئی حرج نہیں ضعیفوں پر اور نہ بیماروں پر اور نہ ان پر جن کے پاس نہیں ہے کچھ خرچ کرنے کو جبکہ وہ اللہ اور اُس کے رسول ﷺ کے وفادار ہوں اور نیکوکاروں پر کسی طرح کا الزام نہیں ہے اور اللہ مجتنے والا مہربان ہے"۔

ان کے متعلق نبی ﷺ نے بھی مدینہ کے قریب چھپ کر فرمایا تھا:  
"مدینہ میں کچھ لوگ ایے ہیں کہ تم نے جس جگہ بھی سفر کیا اور جو وادی بھی طے کی وہ تمہارے ساتھ رہے، انہیں عذر نے روک رکھا تھا"۔ لوگوں نے کہا، یا رسول اللہ ﷺ! وہ مدینہ میں رہتے ہوئے بھی (ہمارے ساتھ تھے)؟ آپ ﷺ نے فرمایا: "(ہاں) مدینہ میں رہتے ہوئے بھی"۔ ①

iii). تیسرا گروہ ان مومنوں کا تھا جو اللہ کی راہ میں نکلا چاہتے تھے لیکن ان کے پاس اس کے لیے اسباب نہ تھے۔ اللہ نے آیت 92 میں ان کی بھی مدد فرمائی:

وَلَا عَلَى الَّذِينَ إِذَا مَا أَتَوْكَ لِتَحْمِلَهُمْ قُلْتَ لَا أَجِدُ مَا أَحِيلُكُمْ عَلَيْهِ  
تَوَلُّوْا وَأَعْيُنُهُمْ تَفَيُّضُ مِنَ الدَّافِعِ حَزَنًا أَلَا يَجِدُ وَآمَّا يُنْفِقُونَ ⑤

(1) مسنداً حمداً، كتاب باتي مسنداً للعثرين، باب مسنداً أنس بن مالك رض

"اور نہ ان لوگوں پر الزام ہے کہ جو (اے نبی ﷺ) آپ ﷺ کے پاس آتے کہ آپ ﷺ ان کو سواری دے دیں اور آپ ﷺ فرماتے کہ میں تمہیں سوار کرنے کے لیے کچھ نہیں پاتا تو وہ اس حالت میں واپس ہوتے کہ ان کی آنکھوں سے آنسو رواں ہوتے اس غم میں کہ وہ خرچ کرنے کے لیے کچھ نہیں پار ہے ہیں۔"

چوتھا گروہ ان مومنوں کا تھا جو بغیر کسی حقیقی عذر کے اللہ کے رسول ﷺ کے ساتھ نہیں نکلے۔ جب انہیں اللہ کے رسول ﷺ کی واپسی کا علم ہوا تو اس قابل نہ تھے کہ شرمندگی کے مارے اللہ کے رسول ﷺ کا سامنا کر سکیں، لہذا انہوں نے خود کو ستونوں سے باندھ لیا اور قسم کھائی کہ جب تک اللہ کے رسول ﷺ انہیں معاف کر کے نہیں کھولیں گے وہ اسی طرح سے بندھے رہیں گے۔ اس گروہ کے حق میں آیات 102 تا 105 نازل ہوئیں:

وَآخَرُونَ اعْتَرَفُوا بِذُنُوبِهِمْ خَلَطُوا عَمَّا صَالَحَاهُ أَخْرَ سَيِّئَاتٍ عَسَى اللَّهُ أَنْ  
يَتُوبَ عَلَيْهِمْ إِنَّ اللَّهَ عَفُورٌ رَّحِيمٌ ① حُلْمٌ مِّنْ أَمْوَالِهِمْ صَدَقَةٌ تُظَهِّرُهُمْ وَ  
تُزَكِّيهِمْ بِهَا وَصَلٰلٌ عَلَيْهِمْ إِنَّ صَلَوَاتَكُمْ سَكِّنٌ لَّهُمْ وَاللَّهُ سَمِيعٌ عَلَيْهِمْ ②  
اللَّهُ يَعْلَمُ أَنَّ اللَّهَ هُوَ يَقْبِلُ التَّوْبَةَ عَنِ عِبَادِهِ وَيَأْخُذُ الصَّدَقَاتِ وَأَنَّ  
اللَّهُ هُوَ التَّوَابُ الرَّحِيمُ ③ وَقُلِ اعْمَلُوا فَسَيَرِي اللَّهُ عَمَّلَكُمْ وَرَسُولُهُ وَ  
الْمُؤْمِنُونَ ۝ وَسَتَرِدُونَ إِلَى عِلْمِ الْغَيْبِ وَالشَّهَادَةِ فَيَنَبِّئُكُمْ بِمَا كُنْتُمْ  
تَعْمَلُونَ ④

"اور کچھ لوگ ہیں کہ جنہوں نے اقرار کیا اپنے گناہوں کا۔ ملایا انہوں نے ایک کام نیک اور دوسرا ابرا۔ قریب ہے کہ اللہ مہربان ہو ان پر۔ بے شک اللہ بخششے والا مہربان ہے۔ ان کے مال میں سے (اے نبی ﷺ) صدقات قبول کیجیے۔ (اس طرح) انہیں پاک کیجیے (گناہوں سے) اور صاف کیجیے (ان کا دل دنیا کی محبت سے)۔ نیز ان کے لیے ذعائے خیر کیجیے۔ بلاشبہ آپ ﷺ کی ذعائان کے لیے باعث تسلیم ہے۔ کیا وہ نہیں جانتے کہ اللہ ہی اپنے بندوں سے توبہ قبول فرماتا ہے اور لیتا ہے صدقات اور بے شک اللہ ہی توبہ قبول کرنے والا مہربان ہے۔ اور ان سے کہہ

دیکھیے (اے نبی ﷺ) کہ عمل کیے جاؤ، پھر اللہ دیکھے گا تمہارا عمل اور اُس کے رسول ﷺ اور مومن اور تم جلد لوٹائے جاؤ گے ظاہر اور پوشیدہ کے جانے والے (اللہ) کے پاس سو وہ بتائے گا تمہیں جو تم کر رہے تھے۔

۷۔ پانچویں گروہ میں تین صحابہ کرام ﷺ شامل تھے۔ ان کے نام ہیں حضرت کعب بن مالک، حضرت ہلال بن امیہ اور حضرت مرارہ بن ربیع ؓ۔ یہ حضرات بھی بغیر کسی حقیقی عذر کے غزوہ تبوک میں شرکت سے محروم رہے۔ جب نبی اکرم ﷺ واپس مدینہ تشریف لائے تو انہوں نے جا کر اللہ کے رسول ﷺ سے عرض کی کہ ہم جھوٹا بہانہ کر کے دنیا کی سزا سے توبؑ کر سکتے ہیں لیکن آخرت کے عذاب سے نہیں۔ انہوں نے اپنی غلطی کا اعتراض کر کے خود کو سزا کے لیے پیش کر دیا۔ ان کے بارے میں پہلے آیت 106 نازل ہوئی:

وَآخَرُونَ مُرْجَوْنَ لِأَمْرِ اللَّهِ إِمَّا يُعَذَّبُهُمْ وَإِمَّا يَتُوبُ عَلَيْهِمْ وَاللَّهُ عَلَيْهِمْ حَكِيمٌ

①

"اور کچھ دوسرے لوگ ہیں جو اللہ کے حکم کے انتظار میں ہیں، چاہے وہ ان کو عذاب دے اور چاہے معاف کر دے اور اللہ جانے والا ہے۔"

اس آیت کے نزول کے بعد تمام صحابہ ؓ کو اللہ کے رسول ﷺ نے حکم دیا کہ مذکورہ تینوں ساتھیوں سے قطع تعلق کر لیں۔ صحابہ ؓ نے بڑی سختی سے اس حکم پر عمل کیا۔ روئیوں نے اس موقع پر حضرت کعب بن مالک ؓ کو اپنے ہاں آنے کی دعوت دی اور اعزاز و اکرام کا وعدہ کیا لیکن انہوں نے اس پیشکش کو رد کر دیا۔ چالیس روز بعد ان حضرات کو حکم ہوا کہ بیویوں کو بھی ان کے والدین کے گھر بھیج دیں۔ ان حضرات نے اس حکم پر بھی فوراً عمل کیا۔ پچاس روز کے بعد اللہ کی طرف سے آیت 118 میں ان حضرات کی بھی معافی کا فیصلہ وار ہو گیا:

وَعَلَى الْثَّلَاثَةِ الَّذِينَ خَلَقْنَا حَتَّى إِذَا ضَاقَتْ عَلَيْهِمُ الْأَرْضُ إِنَّمَا رَحْبَتْ وَضَاقَتْ عَلَيْهِمُ أَنفُسُهُمْ وَظَنُوا أَنَّ لَا مَلْجَأًا مِنَ اللَّهِ إِلَّا إِلَيْهِ ثُمَّ نَبَأَ عَلَيْهِمْ لِيَتُوبُوا إِنَّ اللَّهَ هُوَ التَّوَّابُ الرَّحِيمُ ۝

"اور ان تینوں پر بھی (مہربان ہوا اللہ) جن کا معاملہ ملتی کیا گیا تھا یہاں تک کہ جب زمین باوجود کشادگی کے ان پر تنگ ہو گئی اور ان کی جانبیں بھی ان پر تنگ ہو گئیں اور انہوں نے جان لیا کہ کہیں پناہ نہیں اللہ سے مگر اسی کی طرف، پھر مہربان ہوا اللہ ان پر تاکہ وہ توبہ کریں، بے شک اللہ توبہ قبول کرنے والا مہربان ہے"۔

ان حضرات کے اس واقعہ کی بڑی ایمان افروز اور سبق آموز تفصیل بخاری اور مسلم کی اس طویل حدیث میں موجود ہے جسے حضرت کعب بن مالک صلی اللہ علیہ وسلم نے پیان فرمایا ہے <sup>(۱)</sup>۔

## تبوک کا سفر اور واپسی

غزوہ تبوک میں کوئی جنگ ہوئی ہی نہیں۔ مسلمان جب تبوک پہنچ تو رومی پیچھے ہٹ گئے اور جنگ کی نوبت ہی نہیں آئی۔ گویا معاملہ یہ تھا کہ بس ایک امتحان لینا مقصود تھا۔ ایک شدید آزمائش کی چھلنی سے گزار کر واضح کر دیا گیا کہ کون سچے مومن ہیں اور کون پکے منافق۔

نبی اکرم صلی اللہ علیہ وسلم رجب سن 9 ہجری میں تیس ہزار ساتھیوں کے ساتھ تبوک کی طرف روانہ ہوئے۔ پندرہ روز آپ صلی اللہ علیہ وسلم کا سفر ہے جانے کا اور پندرہ روز آنے کا۔ بیس دن آپ صلی اللہ علیہ وسلم نے تبوک میں قیام فرمایا۔ آپ صلی اللہ علیہ وسلم کی آمد سے قبل ہر قل علاقے میں موجود تھا، لیکن آپ صلی اللہ علیہ وسلم کی آمد کی اطلاع پا کر پیچھے ہٹ گیا۔

ہر قل تورات اور انجلیل کا عالم تھا۔ اس پر یہ واضح ہو گیا تھا کہ آپ صلی اللہ علیہ وسلم اللہ کے سچے اور آخری نبی صلی اللہ علیہ وسلم ہیں۔ جب حضرت وحیہ کلبی رضی اللہ عنہا آپ صلی اللہ علیہ وسلم کا خط لے کر اُس کے پاس گئے تھے تو اُس نے کئی سوالات پوچھنے کے بعد تصدیق کی تھی کہ آپ صلی اللہ علیہ وسلم اللہ کے نبی ہیں اور آپ صلی اللہ علیہ وسلم کی حکومت یہاں تک پہنچ گی جہاں میرے قدم رکھے ہوئے ہیں <sup>(۲)</sup>۔ وہ چاہتا تھا کہ پوری رومی سلطنت آپ صلی اللہ علیہ وسلم پر ایمان لا کر دائرہ اسلام میں داخل ہو جائے۔ ہر قل کے اس ارادے کی درباریوں اور مذہبی رہنماؤں نے شدید مخالفت کی۔ باوشاہست ہر قل کے پاؤں کی بیڑی بن گئی اور وہ چند روزہ دنیوی

(۱) صحیح البخاری، کتاب التغافری، باب حَدِيثُ كَعْبٍ بْنِ مَالِكٍ رَضِيَ اللَّهُ عَنْهُ، صحیح مسلم، کتاب التوبۃ، باب

حَدِيثِ تَوْبَةِ كَعْبٍ بْنِ مَالِكٍ وَصَاحِبِتِهِ رَضِيَ اللَّهُ عَنْهُمَا

(۲) صحیح البخاری، کتاب ایقہاد و السیر، باب دُعَاء النَّبِيِّ صَلَّى اللَّهُ عَلَيْهِ وَسَلَّمَ النَّاسَ إِلَى الْإِسْلَامِ وَالنُّبُوَّةَ عَنْ عَبْدِ اللَّهِ بْنِ عَبَّاسٍ رَضِيَ اللَّهُ عَنْهُمَا

اقدار کی خاطر اسلام قبول کرنے اور ہمیشہ ہمیشہ کی سعادتیں حاصل کرنے سے محروم رہا۔ ہر قل کو یہ گمان نہیں تھا کہ نبی اکرم ﷺ بذاتِ خود مقابلہ کے لیے تبوک تشریف لائیں گے۔ جب اسے آپ ﷺ کی آمد کی اطلاع ملی تو چونکہ وہ جانتا تھا کہ اللہ کے نبی سے مقابلہ کا کیا نتیجہ نکلے گا، لہذا اس نے پسپائی اختیار کرنے میں ہی عافیت سمجھی۔

نبی اکرم ﷺ نے ہر قل سے مقابلہ کے لیے تبوک سے آگے پیش قدمی نہیں فرمائی۔ تبوک میں قیام کے دوران آپ ﷺ نے قرب جوار میں آباد قبائل سے معاهدات کیے اور ان قبائل نے اسلامی حکومت کی تابعداری اور خراج دینا منظور کر لیا۔ اس پورے علاقے پر مسلمانوں کا وجود بدیہ جنگِ موتہ سے قائم ہوا تھا، وہ اور مخلکم ہو گیا۔ اس کے بعد آپ ﷺ تبوک سے واپس تشریف لے آئے۔

### ایک اہم اخلاقی ہدایت

سفر تبوک میں کہیں راستے میں پڑا تو کے وقت یا تبوک میں قیام کے موقع پر کبھی دورانِ گفتگو یہ تذکرہ ہوتا کہ فلاں ہمارے ساتھی تھے۔ وہ تو ہمارے گمان کے مطابق پچ سو من تھے۔ کیا ہوا؟ وہ کیوں نہیں آئے؟ یعنی ان کے بارے میں شکوک و شبہات اب ذہنوں میں پروان چڑھنے لگے کہ شاید وہ بھی منافقین میں سے تھے کہ جو ساتھ نہیں آئے۔ ایسی باتوں پر آپ ﷺ جواب دیتے:

**دُخْنَةٌ فَإِنْ يَكُونُ فِيهِ خَيْرٌ فَسَيَلْحَقُهُ اللَّهُ بِكُفْرِهِ وَإِنْ يَكُونُ خَيْرًا ذَلِكَ فَقَدْ أَرَأَ حُكْمُ اللَّهِ**

(منہ)<sup>(1)</sup>

"چھوڑو اس کے تذکرہ کو۔ اگر اس میں کوئی خیر ہے تو اللہ اسے تمہارے ساتھ ملا دے گا اور اگر اس میں خیر نہیں ہے تو (شکر ہے) اللہ نے تمہیں اس سے عافیت بخشی۔"

آپ ﷺ کا یہ ارشاد بہت ہی سبق آموز ہے۔ دینی تحریکوں میں اس طرح کی صورت حال پیش آتی رہتی ہے۔ اس قولِ مبارک میں ایک ابدی رہنمائی ہے۔ اگر کسی بھائی میں خیر ہو گا تو وہ بلا شرعی عذر، کسی لازمی اجتماع سے غیر حاضری کی صورت میں غلطی کا اعتراف کرے گا اور اللہ سے بھی استغفار کر

(۱) المستدرل على الصحيحين للماكم، كتاب المغازي والمرايا، باب دعوة، إن يك فيه خير فيلحقه الله بكر، عن عبدالله بن معاود

لے گا۔ اگر اس شخص میں کوئی شر ہے تو ساتھ آکر ضرور کوئی فتنہ اٹھاتا۔ اللہ کا شکر ادا کرنا چاہیے کہ اس شخص کی ایذا رسانی سے نجات مل گئی۔

## غزوہ تبوک کے اثرات

یہ غزوہ جزیرۃ العرب اور قرب و جوار میں مسلمانوں کا اثر قائم کرنے اور اسے تقویت پہنچانے میں بڑا کارگر ثابت ہوا۔ لوگوں پر یہ بات اچھی طرح واضح ہو گئی کہ اب جزیرۃ العرب میں اسلام کی طاقت کے سوا اور کوئی طاقت زندہ نہیں رہ سکتی۔ اس طرح جاہلیت کے علم برداروں اور منافقین کی وہ باقی ماندہ آرزوئیں اور امیدیں بھی ختم ہو گئیں جو مسلمانوں کے خلاف گردش زمانہ کے انتظار میں ان کے دل میں پہاڑ تھیں۔ ان کی ساری امیدوں اور آرزوؤں کا محورِ رُومی طاقت تھی اور اس غزوے میں اُس کا بھی بھرم کھل گیا تھا۔ اب ان اسلام و شمن عناصر کے حوصلے ٹوٹ گئے اور وہ اسلام کو ایک غالب اور ناقابلِ نکست قوت کے طور پر تسلیم کرنے کے لیے مجبور ہو گئے۔

## صبر و شبات کی اعلیٰ ترین مثال - سیرۃ النبی ﷺ

منتخب نصاب کے پانچویں حصہ میں ہم نے سیرۃ النبی ﷺ کی روشنی میں راہِ حق میں صبر و شبات کی اعلیٰ ترین مثال کو سمجھنے کی کوشش کی۔ نبی اکرم ﷺ صبر و استقامت کا وہ پہاڑ تھے جنہوں نے تن تہااغلبہ دین حق کی جدوجہد کا آغاز کیا، بدترین شدد، پرکشش لائچ اور دلقریب سودے بازی کا کوئی اثر لیے بغیر اپنے مشن کو جاری و ساری رکھا۔ انفرادی و اجتماعی آزمائشوں کے طویل سلسلہ سے گزر کر نہ صرف جزیرہ نما عرب میں دین حق کو غالب کر دیا بلکہ قلت اساب کے باوجود وقت کی ایک بڑی طاقت کے خلاف پیشگی اقدام (pre-empt) کر کے دین حق کی ایک دھاک قرب و جوار میں بٹھا دی۔ اللہ تعالیٰ ہمیں بھی آپ ﷺ کے اُسوہ پر چلتے ہوئے دین حق کے لیے جدوجہد کی توفیق عطا فرمائے اور اس راہ کی ہر مشکل و آزمائش پر صبر کی توفیق مرحمت فرمائے۔ آمین!

